



ਭਾਈ ਦਿੱਤ ਸਿੰਘ ਪੱਤ੍ਰਿਕਾ

ਅੰਕ 25

ਸਾਲ 3

ਜਨਵਰੀ 2012

(ਮਾਸਿਕ, ਪੰਜਾਬੀ)

ਆ ! ਵੇਖ ਤੇਰਾ ਖਾਲਸਾ

ਆ ਵੇਖ ਤੇਰਾ ਖਾਲਸਾ
ਕਿੰਦਾਂ ਦੇ ਚੰਨ ਚੜ੍ਹਾ ਰਿਹਾ ਏ।
ਬਾਣੀ-ਬਾਣੇ ਦੀ ਕਦਰ ਨੂੰ ਭੁਲਿਆ ਏ,
ਬਿਪਰਵਾਦ 'ਚ ਫਸਦਾ ਜਾ ਰਿਹਾ ਏ।
ਗੁਰੂ ਘਰਾਂ 'ਚ ਵਿਸ਼ਵਾਸ ਨੂੰ ਛੱਡ
ਅੱਜ ਮੜ੍ਹੀਆਂ ਤੇ ਪਾਠ ਕਰਾ ਰਿਹਾ ਏ।
ਰਾਧਾ ਸੁਆਮੀ, ਨਿਰਕਾਰੀਆਂ ਦੇ ਲੱਗ ਪਿੱਛੇ,
ਭੇਰਾਵਾਦ ਨੂੰ ਉਹ ਵਧਾ ਰਿਹਾ ਏ।
ਗੁਰਬਾਣੀ ਕੀਰਤਨ ਚੋਂ ਰਸ ਭਾਲਦਾ ਨਹੀਂ,
ਪਰ ਮਾਤਾ ਦੀਆਂ ਭੋਟਾ ਗਾ ਰਿਹਾ ਏ।
ਗੁਰੂ ਲੰਗਰ ਲਈ ਤਾਂ ਵਿਹਲ ਨਹੀਂ,
ਪਰ ਗੁਰੇ ਦੇ ਰੋਟ ਪਕਾ ਰਿਹਾ ਏ।
ਤੈਂ ਖਾਲਸਾ ਬਣਾਇਆ ਸੀ ਖਾਲਸਾ,
'ਨਸੀਬ' ਕਰਮਕਾਛਾਂ 'ਚ
ਫਸਦਾ ਜਾ ਰਿਹਾ ਏ।

ਪ੍ਰੋ. ਨਸੀਬ ਸਿੰਘ ਜੋਧਕਾ

ਵਾਹੁ ਵਾਹੁ ਗੋਬਿੰਦ ਸਿੰਘ ਤੇਰਾ
ਖਾਲਸਾ ਹੋਇ ਫਿਰਦਾ ਬੇਪਰਵਾਹ ਜਿਹਾ... !

ਵੈਦ ਹਰਭਜਨ ਸਿੰਘ ਯੋਗੀ ਦੀ ਦੂਜੀ ਮਿੱਠੀ ਯਾਦ ਦੇ ਸਬੰਧ ਵਿੱਚ ਕਰਵਾਏ ਗਏ ਕੀਰਤਨ ਤੇ ਕਵੀ ਦਰਬਾਰ (11-12-11 ਗੁ. ਸੈਕਟਰ 22 ਵਿਖੇ) ਦੀਆਂ ਝਲਕੀਆਂ



ਗਿ. ਤਰਲੋਚਨ ਸਿੰਘ ਜਥੇਦਾਰ ਤਖ਼ਤ ਸ੍ਰੀ ਕੇਸਗੜ੍ਹ ਸਾਹਿਬ ਕੈਲੰਡਰ ਰਿਲੀਜ਼ ਕਰਦੇ ਹੋਏ।



ਭਾਈ ਸੁਖਜਿੰਦਰ ਸਿੰਘ ਹਜੂਰੀ ਰਾਗੀ ਜਥਾ ਸ੍ਰੀ ਹਰਿਮੰਦਰ ਸਾਹਿਬ ਸ੍ਰੀ ਅੰਮ੍ਰਿਤਸਰ ਸਾਹਿਬ।



ਸ ਬੰਬੀ ਬਾਦਲ ਨਾਲ ਵੈਦ ਸੁਖਜਿੰਦਰ ਸਿੰਘ ਯੋਗੀ ਅਤੇ ਹੋਰ।



ਜਥੇਦਾਰ ਸਾਹਿਬ ਨਾਲ ਵੈਦ ਸੁਖਜਿੰਦਰ ਸਿੰਘ ਯੋਗੀ ਤੇ ਰਵਿੰਦਰ ਸਿੰਘ ਯੋਗੀ।



ਸਮਾਗਮ ਦੇ ਕਵੀ ਸ.ਅਮਰਜੀਤ ਸਿੰਘ ਪਟਿਆਲਵੀ, ਸ. ਨਰਿੰਦਰ ਸਿੰਘ ਕਮਲ, ਸ. ਸਰਵਨ ਸਿੰਘ ਅਰਬੀ ਭਾਈ ਦਿੱਤ ਸਿੰਘ ਪੰਝਿਕਾ ਦੇ ਪ੍ਰਬੰਧਕਾਂ ਨਾਲ।



ਸਮਾਗਮ ਤੋਂ ਬਾਅਦ ਸੰਗਤਾਂ ਗੁਰੂ ਕਾ ਲੰਗਰ ਛਕਦੀਆਂ ਹੋਈਆਂ।



ੴ ਸਤਿਗੁਰ ਪ੍ਰਸਾਦਿ॥

ਭਾਈ ਦਿੱਤ ਸਿੰਘ ਪੱਤ੍ਰਿਕਾ

ਮੁੱਖ ਸਪੁਸਤ: ਸ. ਮਹਿੰਦਰ ਸਿੰਘ ਗਿੱਲ

(ਮਾਸਿਕ, ਪੰਜਾਬੀ)

ਸਾਲ:3

ਜਨਵਰੀ:2012

ਅੰਕ 25

ਮੁੱਖ ਸੰਪਾਦਕ:ਪ੍ਰਿੰ.ਨਸੀਬ ਸਿੰਘ ਸੇਵਕ

9465216530

ਸ. ਜਸਪਾਲ ਸਿੰਘ ਕੰਵਲ,

ਚੇਅਰਮੈਨ ਪ੍ਰਬੰਧਕੀ ਬੋਰਡ, 8968968397

ਸਹਿ ਸੰਪਾਦਕ:ਅਵਤਾਰ ਸਿੰਘ ਮਹਿਤਪੁਰੀ (ਆਨਰੇਰੀ)

9316133498

ਦਿੱਜ ਸੁਰਜਨ ਸਿੰਘ ਜੱਸਲ (ਆਨਰੇਰੀ)

9815549523

ਨਿਊਜ ਐਡੀਟਰ:-

ਹਰਕਿਰਨ ਸਿੰਘ ਨਿੱਪੀ

ਫੋਟੋਗ੍ਰਾਫਰ:-

ਨੈਬ ਸਿੰਘ

ਕੰਪਿਊਟਰ ਕੰਪੋਜਰ

ਮਿਸ. ਅਪਿੰਦਰਜੀਤ ਕੌਰ

ਪ੍ਰਬੰਧਕੀ ਬੋਰਡ

1. ਸ. ਗੁਰਨਾਮ ਸਿੰਘ ਸਿੰਘ
2. ਸ. ਜਸਪਾਲ ਸਿੰਘ ਕਲੋਡ
3. ਸ. ਜਸਮੀਤ ਸਿੰਘ ਭੁਪਾਲ
4. ਸ. ਦੇਸਰਾਜ ਸਿੰਘ ਪਟਿਆਲਾ

ਮਾਇਆ ਭੋਜਣ ਲਈ ਪਤਾ:-

ਸੰਪਾਦਕ, ਨਸੀਬ ਸਿੰਘ ਸੇਵਕ,

A/C : 65077080586,

ਸਟੇਟ ਬੈਂਕ ਆਫ ਪਟਿਆਲਾ, ਸ਼ਾਖਾ ਕਜਹੇੜੀ, ਚੰਡੀਗੜ੍ਹ।

ਤਤਕਰਾ

+ ਵਾਹੁ ਵਾਹੁ ਗੋਬਿੰਦ ਸਿੰਘ ਤੇਰਾ ਸਿੰਘ ਹੋਇ ਫਿਰਦਾ ਬੇਪਰਵਾਹ ਜਿਹਾ..!	ਸੰਪਾਦਕੀ	2
+ ਆਰੀਯਾ ਸਮਾਜੀਆਂ ਦੇ ਸਿੱਖਾਂ ਪਰ ਝੂਠੇ ਹਮਲ (116 ਸਾਲ ਪਹਿਲਾ ਸੰਪਾਦਕੀ)	ਗੁਰਪੁਰ ਨਿਵਾਸੀ ਭਾਈ ਦਿੱਤ ਸਿੰਘ ਸਦਾ 5 ਤੋਂ 11 ਤੱਕ	5
+ ਖਾਲਸਾ ਅਖਬਾਰ ਲਾਹੌਰ		
+ ਜਿਨ ਮਿਲ ਮਾਰੇ ਪੰਚ ਸੂਰਬੀਰ, ਐਸੇ ਕੌਣ ਬਲੀ ਦੇ	ਸ ਰਣਜੀਤ ਸਿੰਘ ਸਿੰਘੂ	12
+ ਸੰਸਾਰ ਦੇ ਦੁਮਲ ਅਤੇ ਕੂੜ ਉਤੇ ਧਰਮ ਦੀ ਜਿੱਤ	ਮਾਸਟਰ ਸੰਤੋਖ ਸਿੰਘ	14
+ ਵਾਹੁ ਵਾਹੁ ਗੋਬਿੰਦ ਸਿੰਘ	ਰੇਵੁਕਾ ਸਰਬਜੀਤ ਸਿੰਘ	17
+ ਗਿਆਨੀ ਦਿੱਤ ਸਿੰਘ ਦੀ ਸ਼ਖਸੀਅਤ ਤੇ ਭੂਮਿਕਾ	ਚ. ਇੰਦਰਜੀਤ ਸਿੰਘ ਕੋਕੋਆਈ	20
+ ਵਿਅੰਗ ਚੌਕੇ	ਪ੍ਰੋ. ਜਸਵੰਤ ਸਿੰਘ ਕੈਲਾਸ਼ੀ	21
+ ਕਾਵਿ ਕਿਆਰੀ	ਸ ਕੁਲਦੀਪ ਸਿੰਘ ਭੱਟੀ ਤੇ ਹੋਰ	22
+ ਗੁਰੂ ਗੋਬਿੰਦ ਸਿੰਘ ਜੀ ਦੇ 'ਹਮਦਰਦ ਮੁਸਲਮਾਨ	ਗਿਆਨੀ ਭਗਵਾਨ ਸਿੰਘ	28
+ ਚਾਰ ਮੁਠੇ ਤੇ ਕਿਆ ਭਇਆ	ਸ. ਮੇਵਾ ਸਿੰਘ	29
+ ਭਗਤ ਸੇਣ ਜੀ	ਡਾ. ਸਾਹਿਬ ਸਿੰਘ ਅਰਬੀ	30
+ ਸਾਡੀ ਅਰਦਾਸ	ਇਕਵਾਕ ਸਿੰਘ ਭੱਟੀ	32
+ ਨੌਜਵਾਨ ਪੀੜੀ ਨੂੰ ਗਲਤ ਦਿਸ਼ਾ ਵੱਲ ਤੇਰਨ ਲਈ ਮਾਪੇ, ਸਮਾਜ ਅਤੇ ਕਾਨੂੰ ਜ਼ਿੰਮੇਵਾਰ	ਸ ਲਖਵੀਰ ਸਿੰਘ ਕੋਮਲ	34
+ ਵਹਿਮੀ ਭਰਮਾਂ ਤੇ ਫੋਕੇ ਕਰਮਕਾਛਾਂ ਨਾਲ ਜੁੜੀਆਂ ਹੱਥ ਬੀੜੀਆਂ-ਕੁੱਝ ਜੰਗ ਬੀੜੀਆਂ		
- 1- ਸਾਧ ਦੇ ਪੈਰ ਕਿੱਥੇ ਹਨ	ਪ੍ਰੋ. ਹਮਦਰਦਵੀਰਤ ਨੌਬਹਿਰੀ	35
- 2- ਟੁਟਾ	ਗਿ. ਮਨਵਿੰਦਰ ਸਿੰਘ ਗਿਆਸਪੁਰਾ	37
- 3- ਹੋ ਸ਼ਕਤੀ ਵਾਲੇ ਬਾਬਿਆ	ਡਾ. ਸਾਧੂ ਸਿੰਘ ਲੰਗੋਆਣਾ	38
+ ਕਰਵਾ ਚੰਬ ਜਾਂ ਭੁੱਖ ਹੜਤਾਲ	ਸ਼੍ਰੀਮਤੀ ਰਜਵਿੰਦਰ ਕੌਰ	40
+ ਸਹਿਯੋਗੀਆਂ ਦੇ ਪੱਤਰ		42

ਲੇਖਕਾਂ ਦੀਆਂ ਰਚਨਾਵਾਂ ਨਾਲ ਸੰਪਾਦਕ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ

ਹੈ। ਲੇਖਕਾਂ ਦੇ ਵਿਚਾਰ ਉਨ੍ਹਾਂ ਦੇ ਆਪਣੇ ਨਿਜੀ ਹਨ। ਕਿਸੇ ਵੀ ਕਾਨੂੰਨੀ

ਕਾਰਵਾਈ ਦਾ ਨਿਪਟਾਰਾ ਸਿਰਫ ਚੰਡੀਗੜ੍ਹ ਹੀ ਕੀਤਾ ਜਾ ਸਕੇਗਾ।

ਸੰਪਾਦਕ

ਚੰਦਿਆਂ ਦਾ ਵੇਰਵਾ

ਸਮਾਂ	ਦੇਖ ਵਿਚ	ਵਿਦੇਸ਼ ਵਿਚ
ਸਾਲਾਨਾ	200/-	\$ 40
ਪੰਜ ਸਾਲ	900/-	\$200
ਲਾਈਵ ਮੈਂਬਰ	6000/-	\$1500

website:- www.bhaiditsinghpatrika.com

ਇੱਕ
ਕਾਪੀ
20/-

ਰਚਨਾਵਾਂ ਭੇਜਣ ਲਈ ਪਤਾ

ਭਾਈ ਦਿੱਤ ਸਿੰਘ ਪੱਤ੍ਰਿਕਾ

712, ਅਨੰਦਪੁਰ ਕੰਪਲੈਕਸ, ਕਜਹੇੜੀ,

ਯੂ.ਟੀ. ਚੰਡੀਗੜ੍ਹ। 160036

ਫੋਨ:- 0172-2623163, 9465216530

E-Mail:- bhaiditsinghpatrika@yahoo.com

ਛਾਪਕ, ਆਰ.ਕੇ. ਸ਼ਰਮਾ ਅਤੇ ਪ੍ਰਕਾਸ਼ਕ ਸ. ਨਸੀਬ ਸਿੰਘ ਸੇਵਕ ਨੇ ਮਾਲਕ ਸ. ਨਸੀਬ ਸਿੰਘ ਸੇਵਕ ਦੇ ਤੌਰ ਤੇ ਦੁਰਭਾ ਪ੍ਰਿੰਟ-ਓ-ਪੈਕ ਕਜਹੇੜੀ ਚੰਡੀਗੜ੍ਹ

ਫੋਨ:- 0172-2667070 ਤੋਂ ਛਪਵਾ ਕੇ #712, ਅਨੰਦਪੁਰ ਕੰਪਲੈਕਸ ਕਜਹੇੜੀ (ਚੰਡੀਗੜ੍ਹ) ਤੋਂ ਪ੍ਰਕਾਸ਼ਤ ਕੀਤਾ। ਸੰਪਾਦਕ ਨਸੀਬ ਸਿੰਘ ਸੇਵਕ।

ਵਾਹੁ ਵਾਹੁ ਗੋਬਿੰਦ ਸਿੰਘ ਤੇਰਾ ਖਾਲਸਾ ਹੋਇ ਫਿਰਦਾ ਬੇਪਰਵਾਹ ਜਿਹਾ...!

ਪ੍ਰਿੰ. ਨਸੀਬ ਸਿੰਘ ਸੇਵਕ

ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਗੁਰੂ ਨਾਨਕ ਦੇਵ ਜੀ ਦੀ ਭਗਤੀ ਦੀ ਦਾਤ ਨੂੰ ਭਗਤੀ ਤੇ ਸ਼ਕਤੀ ਦਾ ਸੁਮੇਲ ਪੇਸ਼ ਕਰਕੇ, ਖਾਲਸੇ ਦੀ ਸਿਰਜਨਾ ਕੀਤੀ ਜੋ ਦੁਨੀਆਂ ਦੇ ਇਤਿਹਾਸ ਵਿੱਚ ਇਕ ਅਜੇਹਾ ਕਾਂਡ ਦਰਜ ਕੀਤਾ ਗਿਆ ਸੀ ਜਿਸਦੀ ਮਿਸਾਲ ਪਹਿਲਾਂ ਕਦੀ ਮਿਲੀ ਨਹੀਂ ਸੀ ਤੇ ਨਾ ਹੀ ਅਗੋਂ ਮਿਲਣ ਦੀ ਆਸ ਰੱਖੀ ਜਾ ਸਕਦੀ ਹੈ। ਗੁਰੂ ਨਾਨਕ ਦੀ ਦਸਵੀਂ ਜੋਤ ਦੇ ਰੂਪ ਵਿੱਚ ਪ੍ਰਗਟ ਹੋਏ ਗੁਰੂ ਗੋਬਿੰਦ ਸਿੰਘ ਜੀ ਨੇ ਅਜੇਹੇ ਵਡੇਰੇ ਕਾਰਜ ਕੌਮ ਲਈ ਕੀਤੇ ਸਨ ਜੋ ਸਦੀਆਂ ਤੀਕਰ ਤਰੇ-ਤਾਜ਼ਾ ਰਹਿਣਗੇ। ਅੱਠ ਸਾਲ ਦੀ ਉਮਰ ਵਿੱਚ ਕਸ਼ਮੀਰੀ ਪੰਡਤਾਂ ਦੀ ਹੋਂਦ ਬਰਕਰਾਰ ਰੱਖਣ ਲਈ ਆਪਣੇ ਪਿਤਾ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੂੰ ਦਿੱਲੀ ਵਿਖੇ ਸ਼ਹਾਦਤ ਦੇਣ ਲਈ ਭੇਜਣਾ, ਨਿੱਕੀ ਉਮਰ ਦਾ ਵਡੇਰਾ ਕਾਰਜ ਸੀ। 1699 ਦੀ ਵਿਸਾਖੀ ਵਾਲੇ ਦਿਨ ਖਾਲਸਾ ਪੰਥ ਦੀ ਨੀਂਹ ਰੱਖਣਾ ਇੱਕ ਸਦੀਵੀ ਇਨਕਲਾਬ ਦਾ ਸੁਨੇਹਾ ਸੀ। ਵੱਡੇ ਸਾਹਿਬਜ਼ਾਦੇ ਚਮਕੌਰ ਦੀ ਗੜ੍ਹੀ ਵਿੱਚ ਅੱਖਾਂ ਸਾਹਮਣੇ ਕੁਰਬਾਨ ਕਰਵਾਉਣੇ ਕੌਮ ਦੀ ਆਨ ਤੇ ਸ਼ਾਨ ਲਈ ਮਰ ਮਿੱਟ ਜਾਣ ਦਾ ਅਦੁੱਤੀ ਸੁਨੇਹਾ ਸੀ। ਛੋਟੇ ਸਾਹਿਬਜ਼ਾਦਿਆਂ ਦੀ ਫਤਹਿਗੜ੍ਹ ਸਾਹਿਬ ਵਿੱਖੇ ਲਾਸ਼ਾਨੀ ਸ਼ਹਾਦਤ ਨੇ ਤਾਂ ਦੁਨੀਆਂ ਦੇ ਇਤਹਾਸ ਵਿੱਚ ਤਰਖੱਲੀ ਮਚਾ ਦਿੱਤੀ ਸੀ। ਮਾਤਾ ਗੁਜਰੀ ਜੀ ਵੀ ਫਤਹਿਗੜ੍ਹ ਸਾਹਿਬ ਵਿਖੇ ਹੀ ਜੋਤੀ ਜੋਤ ਸਮਾ ਗਏ ਸਨ। ਸਾਰਾ ਸਰਬੰਸ ਵਾਰ ਕੇ ਖਾਲਸਾ ਕੌਮ ਨੂੰ ਹੀ ਆਪਣਾ ਪਰਿਵਾਰ ਮੰਨਣ ਵਾਲੇ ਦਸਮੇਸ਼ ਪਿਤਾ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਸਿੱਖ ਕੌਮ ਦੀ ਖਾਤਰ ਅਨੇਕਾਂ ਸਿੱਖਾਂ, ਸਿੱਖਣੀਆਂ ਨੂੰ ਵੀ ਕੁਰਬਾਨ ਕੀਤਾ।

ਆਖਰ 1708 ਵਿੱਚ ਦੇਹਧਾਰੀ ਗੁਰੂ ਪ੍ਰਥਾ ਖਤਮ ਕਰਦੇ “ਗੁਰੂ ਮਾਨਿਓ ਗ੍ਰੰਥ” ਦਾ ਹੁਕਮਨਾਮਾ ਜਾਰੀ ਕਰਕੇ ਕੌਮ ਨੂੰ ਇਸ ਦੇ ਲੜ ਲਾ ਦਿੱਤਾ ਤੇ “ਖਾਲਸਾ ਮੇਰੇ ਰੂਪ ਹੈ ਖਾਸ” ਭਾਵ ਮੈਨੂੰ

ਖਾਲਸੇ ਰਾਹੀਂ ਮਿਲਿਆ ਜਾ ਸਕਦਾ ਹੈ। ਆਪਣੇ ਆਪ ਵਿੱਚ ਇੱਕ ਅਜੇਹਾ ਹੁਕਮਨਾਮਾ ਸੀ ਜੋ ਖਾਲਸੇ ਦੀ ਵੱਡੀ ਵਡਿਆਈ ਸੀ। ਭਾਵ ਇਹ ਕਿ ਉਹਨਾਂ ਨੇ ਖਾਲਸੇ ਨੂੰ ਉਤਮ ਦਰਜਾ ਦਿੱਤਾ ਸੀ। ਇਸੇ ਤਹਿਤ ਉਹ ਖਾਲਸੇ ਦਾ ਹੁਕਮ ਮੰਨ ਕੇ ਨਾ ਚਾਹੁੰਦੇ ਹੋਏ ਵੀ ਚਮਕੌਰ ਦੀ ਗੜ੍ਹੀ ਛੱਡਕੇ ਗਏ ਸਨ।

ਇਹ ਕਹਿਣ ਵਿੱਚ ਕੋਈ ਅਤਕਥਨੀ ਨਹੀਂ ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਕੌਮ ਦੀ ਖਾਤਰ ਆਪਣਾ ਸਰਬੰਸ ਵਾਰ ਦਿੱਤਾ। ਕੌਮ ਤੋਂ ਉਹਨਾਂ ਨੇ ਕੁਝ ਨਹੀਂ ਮੰਗਿਆ ਸਿਰਫ ਕੌਮ ਨੂੰ ਆਪਣੀ ਹੋਂਦ ਕਾਇਮ ਰੱਖਣ ਦਾ ਸੰਦੇਸ਼ ਦੇਣ ਦੇ ਨਾਲ ਨਾਲ ਇਕੋ ਤੇ ਸਿਰਫ ਇਕੋ, ਸ਼ਬਦ ਗੁਰੂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਭਰੋਸਾ ਰੱਖਣ ਦਾ ਹੁਕਮ ਦਿੱਤਾ ਸੀ।

1708 ਤੋਂ ਬਤਅਦ ਬਾਬਾ ਬੰਦਾ ਸਿੰਘ ਬਹਾਦਰ ਨੇ ਗੁਰੂ ਜੀ ਦੇ ਹੁਕਮ ਦੀ ਪਾਲਣਾ ਕਰਦੇ ਹੋਏ ਪੰਜਾਬ ਵਿੱਚ ਸਿੱਖ ਰਾਜ ਕਾਇਮ ਕਰ ਦਿੱਤਾ। ਇਹ ਸਿੱਖ ਰਾਜ ਦੀ ਸ਼ੁਰੂਆਤ ਸੀ ਤੇ ਸਿੱਖਾਂ ਦੀ ਬਹਾਦਰੀ ਦਾ ਸੰਦੇਸ਼ ਸੀ। ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ ਤੱਕ ਸਿੱਖੀ ਕਾਫੀ ਹੋਂਦ ਤੱਕ ਸਹੀ ਰਸਤੇ ਤੇ ਤੁਰਦੀ ਰਹੀ ਭਾਵੇਂ ਕਿ ਉਸ ਦੇ ਰਾਜ ਵਿੱਚ ਬਹੁਤੇ, ਪਦਵੀਆਂ ਲੈਣ ਲਈ ਸਿੱਖ ਬਣੇ ਸਨ। ਪਰ 1839 ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ ਤੋਂ ਬਾਅਦ ਵਫਾਦਾਰੀਆਂ ਗਦਾਰੀਆਂ ਵਿੱਚ ਬਦਲ ਗਈਆਂ। ਨਤੀਜੇ ਵਜੋਂ 1861 ਦੀ ਮਰਦਮ ਸ਼ੁਮਾਰੀ ਵਿੱਚ ਸਿੱਖਾਂ ਦੀ ਦੋ ਕਰੋੜ ਤੋਂ ਵੱਧ ਵਾਲੀ ਅਬਾਦੀ 18 ਲੱਖ 70 ਹਜ਼ਾਰ ਰਹਿ ਗਈ ਤੇ ਸਿੱਖ ਧੜਾ ਧੜ ਇਸਾਈ ਬਣਦੇ ਜਾ ਰਹੇ ਸਨ। ਸਿੱਖ ਕੌਮ ਦੀ ਇਸ ਅਤਿ ਤਰਸਯੋਗ ਹਾਲਤ ਨੂੰ ਦੇਖਦੇ ਹੋਏ ਸਿੰਘ ਸਭਾ ਲਾਹੌਰ ਦਾ 1879 ਜਨਮ ਹੋਇਆ ਇਸ ਤੋਂ ਪਹਿਲਾਂ 1873 ਵਿੱਚ ਜੋ ਸਿੰਘ ਸਭਾ ਅੰਮ੍ਰਿਤਸਰ ਬਣੀ ਸੀ ਉਹ ਆਪਣੇ ਮਕਸਦ ਵਿੱਚ ਭਟਕ ਗਈ

ਸੀ। ਸਿੰਘ ਸਭਾ ਲਾਹੌਰ ਦੇ ਮੋਢੀਆਂ ਵਿੱਚ ਪ੍ਰੋ. ਗੁਰਮੁੱਖ ਸਿੰਘ ਤੇ ਭਾਈ ਦਿੱਤ ਸਿੰਘ ਗਿਆਨੀ ਪ੍ਰੋ. ਓਰੀਐਂਟਲ ਕਾਲਜ ਦੇ ਨਾਂ ਪਹਿਲੀਆਂ ਕਤਾਰਾਂ ਵਿੱਚ ਆਉਂਦੇ ਹਨ। ਇਸ ਸਭਾ ਨੇ ਸਿੱਖੀ ਦੀ ਮੁੱਢ ਸੁਰਜੀਤੀ ਲਈ ਹਰ ਮੁਨਕਿਨ ਕੋਸ਼ਿਸ਼ ਕੀਤੀ ਤੇ ਸਫਲਤਾ ਵੀ ਹੱਥ ਲੱਗੀ। ਇਸੀ ਸਿੰਘ ਸਭਾ ਦਾ ਬਦਲਵਾਂ ਰੂਪ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਬਣੀ ਜੋ ਕਾਫੀ ਦੇਰ ਤੱਕ ਤਾਂ ਆਪਣੇ ਸਹੀ ਰਸਤੇ ਤੇ ਚੱਲਣ ਦੀ ਕੋਸ਼ਿਸ਼ ਕਰਦੀ ਰਹੀ ਪਰ ਪਿਛਲੀ ਅੱਧੀ ਸਦੀ ਤੋਂ ਇਸ ਨੂੰ ਸਿਆਸਤਦਾਨਾਂ ਤੇ ਡੇਰਾਧਾਰੀਆਂ ਨੇ ਆਪਣੀ ਲਪੇਟ ਵਿੱਚ ਲਿਆ ਹੋਇਆ ਹੈ ਤੇ ਜੋ ਬਦ ਤੋਂ ਵੀ ਬਦਤਰ ਹਾਲਾਤ ਹੋ ਚੁੱਕੇ ਹਨ ਉਹਨਾਂ ਦੀ ਸਾਰੀ ਦੁਨੀਆਂ ਵਾਕਿਫ ਹੈ।

ਗੁਰੂ ਗੋਬਿੰਦ ਸਿੰਘ ਦਾ ਨਿਆਰਾ ਖਾਲਸਾ ਅੱਜ ਭੰਬਲ ਭੂਸੇ ਵਿੱਚ ਪਿਆ ਹੋਇਆ ਹੈ। ਮੁਢ ਕਦੀਮੋਂ ਹੀ ਸਿੱਖੀ 'ਤੇ ਸਿੱਧੇ ਜਾਂ ਅਸਿੱਧੇ ਰੂਪ ਵਿੱਚ ਹੁੰਦੇ ਆ ਰਹੇ ਹਮਲਿਆਂ ਨੇ ਕੌਮ ਨੂੰ ਚੌਰਾਹੇ 'ਤੇ ਲਿਆ ਖੜਾ ਕਰ ਦਿੱਤਾ ਹੈ ਤੇ ਕੌਮ ਦੇ ਅਲੰਬਤਦਾਰ, ਵਿਦਵਾਨ, ਬੁਧੀਮਾਨ ਤੇ ਹੋਰ ਜਾਗਰੂਕ ਸਿੱਖ ਇਸ ਤੋਂ ਬੇਪਰਵਾਹ ਹੋਏ ਫਿਰ ਰਹੇ ਹਨ। ਹਰ ਇੱਕ ਨੂੰ ਆਪਣੀ ਜਾਂ ਆਪਣੇ ਪਰਿਵਾਰ ਦੀ ਪਈ ਹੋਈ ਹੈ, ਕੌਮ ਦੀ ਕਿਸੇ ਨੂੰ ਕੋਈ ਪਰਵਾਹ ਨਹੀਂ। ਕੌਮ ਦੇ ਮੋਹਰੀ ਚੌਧਰ ਦੇ ਨਾਲ ਨਾਲ ਪੈਸਾ ਇੱਕਠਾ ਕਰਨਾ ਹੀ ਕੌਮ ਦੀ ਸੇਵਾ ਸਮਝਦੇ ਹਨ, ਵਿਦਵਾਨ ਤੇ ਬੁਧੀਮਾਨ ਵਰਗ ਜਿਸ ਨੇ ਗਿਆਨ ਪੱਖੋਂ ਕਾਫੀ ਤਰੱਕੀ ਕਰ ਲਈ ਹੈ ਉਹ ਆਪਣੀ ਆਪਣੀ ਵਿਦਵਤਾ ਨੂੰ ਸਲਾਹੁਣ ਵਿੱਚ ਲੱਗਾ ਹੋਇਆ ਹੈ ਤੇ ਆਪਣੀ ਟਕਰਾਬਾਜ਼ੀ ਵਿੱਚ ਕੌਮ ਦਾ ਨੁਕਸਾਨ ਹੀ ਕਰ ਰਹੇ ਹਨ। ਸੋਚ ਸਮਝ ਨਾਲ ਕੋਈ ਸਾਰਥਕ ਹੱਲ ਨਹੀਂ ਲੱਭ ਰਹੇ।

ਡੇਰਾਵਾਦ ਤੇ ਬਾਬਾਵਾਦ ਨੇ ਕੌਮ ਨੂੰ ਸਭ ਤੋਂ ਵੱਧ ਖੋਰ ਲਾਇਆ ਹੈ। ਨਿਰੰਕਾਰੀ, ਰਾਧਾ ਸੁਆਮੀ, ਸੱਚਾ ਸੌਦਾ, ਭਨਿਆਰਾਂ ਵਾਲਾ ਆਦਿ ਡੇਰਾਧਾਰੀਆਂ ਦੇ ਬਹੁਤੇ ਚੇਲੇ ਸਿੱਖ ਹੀ ਹਨ। ਇਹ ਸਿੱਖੀ ਦੀਆਂ ਰਹੂ ਰੀਤਾਂ ਤੋਂ ਬਿਲਕੁਲ ਹੀ ਦੂਰ ਹੁੰਦੇ ਜਾ ਰਹੇ ਹਨ। ਬਾਬਿਆਂ ਵੱਲੋਂ ਪ੍ਰਚਾਰ ਤਾਂ ਇਹ ਹੈ ਕਿ ਉਹ ਸਿੱਖੀ ਨੂੰ ਪ੍ਰਫੁੱਲਤ ਕਰ ਰਹੇ ਹਨ, ਪਰ ਇਸ ਦੇ ਉਲਟ ਉਹ ਆਪਣੇ ਆਪ ਨੂੰ ਪ੍ਰਫੁੱਲਤ ਕਰ ਰਹੇ ਹਨ ਸ਼ਬਦ ਗੁਰੂ ਗ੍ਰੰਥ ਸਾਹਿਬ 'ਤੇ ਪਹਿਲਾਂ ਆਪਣੇ ਆਪ ਨੂੰ ਮੱਥੇ ਟਿਕਾਣਾ, ਗੁਰੂ ਗ੍ਰੰਥ ਸਾਹਿਬ ਜੀ ਤੋਂ ਵੱਡਾ ਦਰਸਾਉਣ ਦਾ ਭੁਲੇਖਾ ਪਾਉਂਦੇ ਹਨ।

ਦੇਵੀਆਂ ਦੇ ਚਾਲੇ ਹਰ ਸਾਲ ਆਉਂਦੇ ਰਹਿੰਦੇ ਹਨ ਤੇ ਪੰਜਾਬ ਦੇ ਬਹੁਤੇ ਸਿੱਖ ਹੀ ਦੇਵੀਆਂ ਦੀਆਂ ਭੇਟਾਵਾਂ ਗਾਉਂਦੇ ਫਿਰਦੇ ਹਨ ਤੇ ਚਾਲਿਆਂ ਤੇ ਤੁਰੇ ਰਹਿੰਦੇ ਹਨ।

ਟੂਣੇ-ਟਾਮਣ ਵਾਲੇ ਚੇਲਿਆਂ, ਸਾਧਾਂ ਨੇ ਵੀ ਸਿੱਖਾਂ ਦਾ ਇਮਾਨ ਫੁਲਾ ਦਿੱਤਾ ਹੈ, ਇਹਨਾਂ ਪਾਖੰਡੀਆਂ ਨੇ ਲੋਕਾਂ ਨੂੰ ਆਪਣੇ ਭਰਮ ਜਾਲਾਂ ਵਿੱਚ ਫਸਾ ਕੇ ਗੁਰੂ ਗ੍ਰੰਥ ਸਾਹਿਬ ਤੋਂ ਦੂਰ ਕਰਨ ਦੇ ਕੋਝੇ ਯਤਨ ਕੀਤੇ ਜਾ ਰਹੇ ਹਨ।

ਬਿਪਰਵਾਦੀ ਤਿਉਹਾਰਾਂ ਨੇ ਤਾਂ ਸਿੱਖ ਧਰਮ ਦੀ ਵੱਖਰੀ ਪਹਿਚਾਣ ਹੀ ਖਤਮ ਕੀਤੀ ਹੋਈ ਹੈ। ਗੁਰਬਾਣੀ ਮੁਤਾਬਿਕ ਜਿਹਨਾਂ ਤਿਉਹਾਰਾਂ, ਰਸਮਾਂ-ਰਿਵਾਜ਼ਾਂ ਦਾ ਸਿੱਖ ਧਰਮ ਨਾਲ ਉੱਕਾ ਹੀ ਸਬੰਧ ਨਹੀਂ ਉਹੀ ਸਿੱਖਾਂ ਤੇ ਭਾਰੂ ਹੋ ਚੁੱਕੇ ਹਨ ਜਿਵੇਂ ਕਰਵਾ ਚੌਥ, ਲੋਹੜੀ, ਰੱਖੜੀ, ਦੀਵਾਲੀ, ਨੌਵੀਂ, ਦਸਵੀਂ ਆਦਿ, ਅਨੇਕਾਂ ਨਿਕੇ ਮੋਟੇ ਤਿਉਹਾਰ ਹਨ ਜਿਨ੍ਹਾਂ ਵੱਲੋਂ ਸਿੱਖੀ ਨੂੰ ਖਤਮ ਕਰਨ ਦੇ ਹਰ ਹਰਵੇਂ ਵਰਤੇ ਜਾ ਰਹੇ ਹਨ।

ਇਸ ਤਰ੍ਹਾਂ ਹੋਰ ਅਨੇਕਾਂ ਨਿਕੇ ਮੋਟੇ ਮਸਲੇ ਨਾਨਕਸ਼ਾਹੀ ਕੈਲੰਡਰ, ਦਸਮ ਗ੍ਰੰਥ, ਸਜਿਹਧਾਰੀ ਸਿੱਖਾਂ ਦਾ ਮਸਲਾ ਆਦਿ, ਸਿੱਖ ਧਰਮ ਨੂੰ ਵਿਵਾਦਾਂ ਵਿੱਚ ਪਾਈ ਰੱਖਣ ਦੇ ਹੀਲੇ ਵਸੀਲੇ ਹਨ। ਜੇ ਹੁਣ ਵੀ ਸਮੇਂ ਦੀ ਨਣਾਕਤ ਨੂੰ ਨਾ ਪਛਾਣਿਆਂ ਤਾਂ ਆਉਣ ਵਾਲਾ ਸਮਾਂ ਸਾਨੂੰ ਕਦੀ ਵੀ ਮੁਆਫ ਨਹੀਂ ਕਰੇਗਾ। ਸੋ ਥੋੜ੍ਹੇ ਸ਼ਬਦਾਂ ਵਿੱਚ ਕਹਿ ਸਕਦੇ ਹਾਂ। ਸਿੱਖ ਕੌਮ ਆਪਣੀ ਵੱਖਰੀ ਪਹਿਚਾਣ ਤੇ ਵੱਖਰੀ ਹੋਂਦ ਕਾਇਮ ਰੱਖਣ ਲਈ ਬਿਲਕੁਲ ਹੀ ਬੇਪਰਵਾਹ ਹੈ। ਲੋੜ ਹੈ ਇਸ ਦੇ ਵੱਖ-ਵੱਖ ਪਹਿਲੂਆਂ ਤੇ ਗੰਭੀਰਤਾ ਨਾਲ ਵਿਚਾਰ ਕਰਨ ਉਪਰੰਤ ਸਹੀ ਨਤੀਜੇ 'ਤੇ ਪੁੱਜਣ ਦੀ।

9465216530

ॐ ॐ ॐ

ਲੱਖ ਲੱਖ ਵਧਾਈ

ਅਦਾਰਾ ਭਾਈ ਦਿੱਤ ਸਿੰਘ ਪੱਤ੍ਰਿਕਾ
ਵੱਲੋਂ ਨਵਾਂ ਸਾਲ 2012 ਅਤੇ ਸ੍ਰੀ ਗੁਰੂ ਗੋਬਿੰਦ
ਸਿੰਘ ਜੀ ਦੇ ਅਵਤਾਰ ਪੂਰਬ ਦੀਆਂ ਵਿਸ਼ਵ
ਭਰ ਦੀਆਂ ਸਮੂਹ ਸੰਗਤਾਂ ਨੂੰ ਲੱਖ ਲੱਖ
ਵਧਾਈਆਂ।

ਭਾਈ ਦਿੱਤ ਸਿੰਘ ਪੱਤ੍ਰਿਕਾ (ਮਾਸਿਕ, ਪੰਜਾਬੀ) ਨੇ ਤੀਜੇ ਸਾਲ ਵਿੱਚ ਕਦਮ ਰੱਖਿਆਂ।

ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਨੇ ਆਪਣੇ ਦੋ ਸਾਲ ਪੂਰੇ ਕਰ ਲਏ ਹਨ, ਭਾਵੇਂ ਕਿ ਇਸ ਨੂੰ ਅਨੇਕਾਂ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਪਿਆ ਹੈ ਖਾਸ ਕਰਕੇ ਆਰਥਿਕ ਮੁਸ਼ਕਲਾਂ ਦਾ। ਆਰਥਿਕ ਸਥਿਰਤਾ ਹੀ ਕਿਸੇ ਪਰਚੇ ਦੀ ਅਸਲੀ ਕਾਮਯਾਬ ਹੁੰਦੀ ਹੈ। ਇਸ ਪੱਤ੍ਰਿਕਾ ਦੀ ਸਭ ਤੋਂ ਵੱਡੀ ਮੁਸ਼ਕਲ ਹੀ ਵਿੱਤੀ ਸਾਧਨ ਹੀ ਰਹੀ ਹੈ ਪਰ ਫਿਰ ਵੀ ਇਸ ਦੇ ਪ੍ਰਬੰਧਕਾਂ ਨੇ ਇਸ ਦੀ ਸਫਲਤਾ ਲਈ ਹਰ ਤਰ੍ਹਾਂ ਦੇ ਸੰਕਟ ਨਾਲ ਜੂਝਣ ਦਾ ਪ੍ਰਣ ਲਿਆ ਹੋਇਆ ਹੈ। ਇਸ ਦੇ ਪ੍ਰਬੰਧਕਾਂ ਨੇ ਤਨੋਂ, ਮਨੋਂ, ਧਨੋਂ ਇਸ ਦੀ ਸਫਲਤਾ ਲਈ ਹਰ ਸੰਭਵ ਕੋਸ਼ਿਸ਼ ਦਾ ਵਚਨ ਦਿੱਤਾ ਹੋਇਆ ਹੈ। ਪਰ ਪਾਠਕਾਂ ਤੇ ਦਾਨੀ ਸੱਜਣਾਂ ਵੱਲੋਂ ਆਰਥਿਕ ਪੱਖੋਂ ਇਸ ਨੂੰ ਮਾਨਤਾ ਨਹੀਂ ਮਿਲੀ। ਪੱਤ੍ਰਿਕਾ ਦੇ ਮਿਆਰ ਸਬੰਧੀ ਪਾਠਕਾਂ ਵੱਲੋਂ ਫੋਨਾਂ ਰਾਹੀਂ, ਈ-ਮੇਲ ਰਾਹੀਂ ਤੇ ਚਿੱਠੀਆਂ ਰਾਹੀਂ ਬਹੁਤ ਹੀ ਭਾਵੁਕ ਸੁਨੇਹੇ ਮਿਲਦੇ ਰਹਿੰਦੇ ਹਨ ਤੇ ਪੱਤ੍ਰਿਕਾ ਦੇ ਨਾਂ ਤੇ ਖੁਸੀ ਜ਼ਾਹਿਰ ਕਰਨ ਦੇ ਨਾਲ ਨਾਲ ਪੱਤ੍ਰਿਕਾ ਵਿੱਚ ਲਾਈਆਂ ਰਚਨਾਵਾਂ ਆਦਿ ਸਬੰਧੀ ਬਹੁਤ ਹੀ ਅਪਣਤ ਭਰੇ ਸੁਨੇਹੇ ਮਿਲਦੇ ਹਨ ਜਿਸ ਨਾਲ ਪ੍ਰਬੰਧਕਾਂ ਨੂੰ ਹੋਰ ਜ਼ਿਆਦਾ ਮਿਹਨਤ ਕਰਨ ਦਾ ਵਲ ਮਿਲਦਾ ਹੈ। ਅਦਾਰਾ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਵੱਲੋਂ ਇਸ ਦੇ ਬਹੁਤ ਹੀ ਪਿਆਰੇ ਤੇ ਸੁਹਿਰਦ ਪਾਠਕਾਂ ਨੂੰ ਪੱਤ੍ਰਿਕਾ ਦੇ ਤੀਜੇ ਸਾਲ ਵਿੱਚ ਪ੍ਰਵੇਸ਼ ਕਰਨ ਤੇ ਲੱਖ ਲੱਖ ਵਧਾਈ ਦਿੱਤੀ ਜਾਂਦੀ ਹੈ।

ਇਹ ਪੱਤ੍ਰਿਕਾ ਸ਼ੁਰੂ ਕਰਨ ਤੋਂ ਪਹਿਲਾਂ ਪ੍ਰਬੰਧਕਾਂ ਨੇ ਅਕਾਲ ਪੁਰਖ ਦੇ ਚਰਨਾਂ ਵਿੱਚ ਇਹ ਅਰਦਾਸ ਕੀਤੀ ਸੀ ਤੇ ਕਸਮ ਖਾਦੀ ਸੀ ਕਿ ਇਸ ਪੱਤ੍ਰਿਕਾ ਨੂੰ ਹਰ ਹਾਲ ਵਿੱਚ ਜਾਰੀ ਰੱਖਿਆ ਜਾਵੇਗਾ। ਅਕਾਲ ਪੁਰਖ ਆਪਣਾ ਮਿਹਰਤਾ ਭਰਿਆ ਹੱਥ ਪ੍ਰਬੰਧਕਾਂ ਦੇ ਸਿਰਾਂ ਤੇ ਰੱਖੇ। ਸੋ ਇਸ ਕਸਮ ਲਈ ਵਚਨਵੱਧ ਹਾਂ ਪਰ ਪੱਤ੍ਰਿਕਾ ਦੀ ਗਿਣਤੀ ਵਿੱਚ ਵਾਧਾ ਕਰਨਾ ਵੀ ਜ਼ਰੂਰੀ ਹੈ ਤੇ ਉਸ ਦੀ ਸੁੰਦਰਤਾ ਨੂੰ ਵੀ ਹੋਰ ਨਿਖਾਰਨਾ ਹੈ। ਇਸ ਲਈ ਪਿਆਰੇ ਪਾਠਕਾਂ ਦੀ ਮਦਦ ਦੀ ਬਹੁਤ ਲੋੜ ਹੈ।

ਸੋ ਪਿਆਰੇ ਪਾਠਕੋ ਆਪਣੀ ਇਸ ਪਿਆਰੀ ਪੱਤ੍ਰਿਕਾ ਨੂੰ ਤੁਹਾਡੇ ਤੇ ਤੁਹਾਡੇ ਹੋਰ ਸਾਥੀਆਂ ਦੀ ਮਦਦ ਦੀ ਲੋੜ ਹੈ। ਇਸ ਲਈ ਹੰਭਲਾ ਮਾਰੋ ਆਪ ਮੈਂਬਰ ਬਣੋ ਤੇ ਆਪਣੇ ਮਿਤਰਾਂ, ਰਿਸਤੇਦਾਰਾਂ ਨੂੰ ਵੀ ਇਸ ਦੇ ਮੈਂਬਰ ਬਣਾਓ। ਦਾਨੀ ਸਜਣਾਂ ਨੂੰ ਵੀ ਅਪੀਲ ਕਰੋ ਕਿ ਉਹ ਇਸ ਦੀ ਮਦਦ ਕਰਨ। ਅਜੇਹੇ ਦਾਨੀਆਂ ਦਾ ਪੱਤ੍ਰਿਕਾ ਵੱਲੋਂ ਵਿਸ਼ੇਸ਼ ਸਨਮਾਨ ਕੀਤਾ ਜਾਵੇਗਾ।

ਮੁੱਖ ਸੰਪਾਦਕ

ਖਾਲਸਾ ਅਖਬਾਰ ਲਾਹੌਰ

13 ਅਕਤੂਬਰ 1899

ਆਰੀਯਾ ਸਮਾਜੀਆਂ ਦੇ ਸਿਖਾਂ ਪਰ ਝੂਠੇ ਹਮਲੇ

ਜਦ ਅਸੀਂ ਕਈਕੁ ਦਰਿੰਦਯਾਂ ਪਸ਼ੂਆਂ ਦੇ ਵੱਲ ਭੀ ਦੇਖਦੇ ਹਾਂ ਤਦ ਏਹੋ ਪਾਉਂਦੇ ਹਾਂ ਕਿ ਉਹ ਆਪ ਤਾਂ ਦੂਸਰੇ ਜਾਨਵਰਾਂ ਨੂੰ ਚੀਰਫਾਤ ਅਰ ਮਾਰਕੇ ਖਾਣ ਪਰ ਖੁਸ਼ ਹੁੰਦੇ ਹਨ ਪਰੰਤੂ ਜਦ ਉਨ੍ਹਾਂ ਪਰ ਕੋਈ ਗੋਲੀ ਚਲਾਉਂਦਾ ਹੈ ਤਦ ਸ਼ੇਰ ਮਚਾਉਂਦੇ ਹਨ ਅਤੇ ਆਪਨੇ ਬਚਾਓ ਦਾ ਹੀਲਾ ਕਰਦੇ ਹਨ ਅਤੇ ਉਨ੍ਹਾਂ ਦੇ ਚਿੱਤਾਂ ਵਿੱਚ ਇਹ ਕਦੇ ਭੀ ਖਯਾਲ ਨਹੀਂ ਆਉਂਦਾ ਕਿ ਜੇ ਕੁਛ ਅਸੀਂ ਦੂਸਰਿਆਂ ਪਰ ਵਰਤਾਓ --- ਹਾਂ ਸੋ ਭੀ ਅਪਨੀ ਜ਼ਿੰਦਗੀ ਦੇ ਐਸੇ --- ਹਨ॥

ਇਸੀ ਪ੍ਰਕਾਰ ਅਸੀਂ ਆਰੀਯਾ ਸਮਾਜੀ ਭਾਈਆਂ ਦੀ ਵਲ ਦੇਖਕੇ ਹੈਰਾਨ ਹੁੰਦੇ ਹਾਂ ਕਿਉਂਕਿ ਉਹ ਸਿੱਖਾਂ ਦੇ ਕੇਸ, ਕੜੇ ਅਤੇ ਕਛਹਰੇ ਉਤਾਰਕੇ ਤਾਂ ਬਹੁਤ ਹੀ ਪ੍ਰਸੰਨ ਹੁੰਦੇ ਹਨ ਅਰ ਜਦ ਉਨ੍ਹਾਂ ਦੀਆਂ ਚੋਟੀਆਂ ਉਤਾਰਨੀਆਂ ਆਰੰਭ ਹੁੰਦੀਆਂ ਹਨ ਤਦ ਸ਼ੇਰ ਮਚਾਕੇ ਪ੍ਰਕਾਰ ਕਰਦੇ ਹਨ, ਕਿੰਤੂ ਉਨ੍ਹਾਂ ਨੂੰ ਉਸ ਵੇਲੇ ਇਹ ਖਯਾਲ ਨਹੀਂ ਹੁੰਦਾ ਕਿ ਜਿਸ ਤਰ੍ਹਾਂ ਕੇਸ, ਕਛ, ਅਰ ਕੜੇ ਆਦਿਕ ਨਸ਼ਾਨਾਂ ਦੀ ਅਧਯਾਤਮਕ ਧਰਮ ਵਿੱਚ ਅਸੀਂ --- ਨਹੀਂ ਸਮਝਦੇ ਏਸੇ ਤਰ੍ਹਾਂ ਜਨੇਊ --- ਚੋਟੀ ਦੀ ਭੀ ਕਯਾ ਲੋੜ ਹੈ॥

ਆਰੀਯਾ ਸਮਾਜੀਆਂ ਵਿੱਚੋਂ ਭੀ ਕੁਛਕ ਆਦਮੀ ਐਸੇ ਪੈਦਾ ਹੋ ਗਏ ਹਨ ਜੋ ਸਵਾਮੀ ਦਯਾਨੰਦ ਜੀ ਦੇ ਕਥਨਾਨੁਸਾਰ ਬਰਨ ਬਵਸਥਾ ਬਨਾਉਂਦੀ ਚਾਹੁੰਦੇ ਹਨ ਅਰਥਾਤ ਵੇਦ --- ਨੂੰ ਬ੍ਰਹਮਨ, ਸੂਰਬੀਰ ਨੂੰ ਛੱਤਰੀ, --- ਕਰਨ ਵਾਲੇ ਨੂੰ ਵੇਸ਼ ਅਤੇ ਇਨ੍ਹਾਂ --- ਤੇ ਰਹਤ ਪੁਰਖ ਨੂੰ ਸ਼ੂਦਰ ਜਾਨਦੇ ਹਨ, ਜਿਸਤੇ ਉਹ ਉਨ੍ਹਾਂ ਹਿੰਦੂਆਂ ਦੇ ਜੋ ਤਿੰਨ ਵਰਣਾਂ ਦੇ ਕਰਮਾਂ ਥੋਂ ਰਹਿਤ ਹਨ, ਜਨੇਊ ਤੋੜਕੇ ਸ਼ੂਦਰ ਪਦਵੀ ਦੇਂਦੇ ਹਨ॥

ਇਸ ਕਾਰਰਵਾਈ ਨੂੰ ਦੇਖਕੇ ਦੂਸਰੇ --- ਆਰੀਯਾ ਸਮਾਜੀ ਭਾਈ ਬਹੁਤ ਹੀ --- ਗਏ ਹਨ ਅਰ ਗੁੱਸੇ ਹੋਕੇ ਇਸ

ਪਰਕਾਰ ਉਨ੍ਹਾਂ ਪਰ ਸ਼ੋਕ ਪ੍ਰਗਟ ਕਰਦੇ ਹਨ ਜਿਸਦਾ ਨਮੂਨਾ ਪਾਠਕਾਂ ਪ੍ਰਤਿ ਪ੍ਰਗਟ ਕੀਤਾ ਜਾਂਦਾ ਹੈ, ਯਥਾ:--

ਔਰੰਗਜ਼ੇਬੀ ਜ਼ਮਾਨਾ

“ਤਵਾਰੀਖ ਇਸ ਅਮਰ ਕੀ ਸ਼ਾਹਿਦ ਹੈ ਕਿ ਔਰੰਗਜ਼ਬ ਬਾਦਸ਼ਾਹਿ ਨੇ ਆਰੀਯਾ ਲੋਗੋਂ ਕੇ ਜਨੇਊ ਉਤਾਰ ਕਰ ਅਪਨੇ ਹਮਾਮ ਗਰਮ ਕੀਏ, ਆਰੀਯਾ ਲੋਗੋਂ ਕੇ ਜਨੇਊ ਕੀ ਆਗ ਸੇ ਉਸਕੇ ਲੀਏ ਵਜ਼ੂ ਕਰਨੇ ਕਾ ਪਾਨੀ ਗਰਮ ਹੋਤਾ ਰਹਾ, ਐਸੇ ਵਾਕਯਾਤ ਕੇ ਯਾਦ ਕਰਤੇ ਵਕਤ ਹਰ ਆਰੀਯਾ ਔਰ ਹਿੰਦੂ ਕੇ ਦਿਲ ਮੇਂ ਬਰਬਰਾਹਟ ਉਠਤੀ ਹੈ, ਲੇਕਿਨ ਯਹ ਤੇ ਪੁਰਾਨੀ ਬਾਤ ਹੈ, ਆਜਕਲ ਹਮ ਦੇਖਤੇ ਹੈਂ ਕਿ ਆਰੀਯਾ ਧਰਮ ਕੇ ਪੈਰੇ ਸੁਆਮੀ ਦਯਾਨੰਦ ਸੂਰਸਵਤੀ ਕੀ ਸੰਸਕਾਰ ਵਿਧੀ ਕੇ ਮਾਨਨੇ ਵਾਲੇ ਮਹਾਤਮਾ ਭਾਈ ਮੁਲਕ ਕੇ ਏਕ ਸਿਰੇ ਸੇ ਦੂਦਰੇ ਸਿਰੇ ਤਕ ਖੁਦ ਜਨੇਊ ਤੋੜਨੇ ਔਰ ਦੂਸਰੋਂ ਕੇ ਤੜਵਾਨੇ ਮੇਂ ਹਮਹਤਨ ਮਸਰੂਫ ਹੈ, ਤੇ ਹਮ ਹੈਰਾਨ ਹੋਤੇ ਹੈਂ, ਹਮੇਂ ਜ਼ਾਤੀ ਤਜਰਬਾ ਹੈ ਅਰ ਹਮ ਨੇ ਅਪਨੀ ਆਖੋਂ ਸੇ ਦੇਖਾ ਹੈ ਕਿ ਕਿਸ ਤਰਹ ਆਜ ਕੱਲ ਕੇ ਮਹਾਤਮਾ ਨੌਜੁਆਨ ਜਨੇਊ ਤੋੜਨੇ ਔਰ ਚੋਟੀਆਂ ਕਟਵਾਨੇ ਮੇਂ ਸੁਵਾਬ ਸਮਝ ਰਹੇ ਹੈਂ, ਕਈ ਬੜੇ ਸੇ ਬੜੇ ਮਹਾਤਮਾਓਂ ਕੇ ਭੀ ਜਿਸ ਪਰ ਭੀ ਜਨੇਊ ਨਹੀਂ, ਔਰ ਚੋਟੀ ਰਖਨਾ ਤੇ ਵਹੁ ਅਧਰਮ ਖਯਾਲ ਕਰਤੇ ਹੈਂ, ਅਗਰ ਇਨ ਸੇ ਪੂਛਾਂ ਜਾਏ ਤੇ ਵਹੁ ਝਟ ਸੇ ਜੁਵਾਬ ਦੇਤੇ ਹੈਂ ਕਿ ਵਹੁ ਜਨੇਊ ਕੇ ਅਧਕਾਰੀ ਨਹੀਂ ਵਹੁ ਤੇ ਸ਼ੂਦਰ ਹੈ॥”

ਅਸੀਂ ਆਪਨੇ ਆਰੀਯਾ ਭਾਈ ਦੇ ਇਸ ਦੁਖਤ ਰਿਦੇ ਵਾਲੇ ਮਜ਼ਮੂਨ ਪਰ ਇਤਨਾ ਹੀ ਆਖਦੇ ਹਾਂ ਕਿ ਜਿਸ ਪ੍ਰਕਾਰ ਆਪਦਾ ਰਿਦਾ ਅਪਨੇ ਕੌਮੀ ਨਸ਼ਾਨਾਂ ਦੇ ਦੂਰ ਹੋਨ ਤੇ ਦੁਖਯਾ ਹੈ ਇਤਨਾ ਹੀ ਖਾਲਸਾ ਦਾ ਰਿਦਾ ਅਪਨੇ ਕੇਸ, ਕਛ ਅਤੇ ਕੜੇ ਆਦਿਕ ਦੇ ਦੂਰ ਹੋਨੇ ਪਰ ਦੁਖੀ ਹੁੰਦਾ ਹੈ, ਜਿਸਤੇ ਜਦ ਤੁਸੀਂ ਸਿੱਖਾਂ

ਦੇ ਕੇਸਾਂ ਪਰ ਵੇਦ ਦੇ ਮੁੰਡਨ ਵਾਲੇ ਸੰਸਕਾਰ ਦੇ ਮੰਤ੍ਰਕ ਪੜ੍ਹ ਉਸਤਾ
 ਯਾ ਕੈਂਚੀ ਚਲਾਉਂਦੇ ਹੋ ਸੋ ਭੀ ਸਾਨੂੰ ਐਸਾ ਹੀ ਮਾਲੂਮ ਹੁੰਦਾ ਹੈ
 ਜੈਸਾ ਔਰੰਗਜ਼ੇਬ ਅਪਨਾ ਕਲਮਾ ਪੜ੍ਹ ਕਰ ਆਰੀਯਾ ਲੋਗਾਂ ਦੀਆਂ
 ਬੋਦੀਆਂ ਮੁੰਨਦਾ ਸੀ, ਜਿਸਤੇ ਅਸੀਂ ਆਸ਼ਾ ਰਖਦੇ ਹਾਂ ਜੋ ਸਾਡੇ
 ਆਰੀਯਾ ਭਾਈ ਇਸ ਖਿਆਲ ਨੂੰ ਦਿਲ ਵਿਚ ਰਖਕਰ ਸਿੱਖਾਂ ਪਰ
 ਅਪੰਨੀ ਦਯਾ ਕਰਨ ॥

ਦੂਸਰਾ ਜੋ ਉਨ੍ਹਾਂ ਨੇ ਅਪਨੇ ਭਾਈਆਂ ਨੂੰ ਜਨੇਊ ਉਤਾਰ
 ਦੇ ਅਰ ਚੋਟੀਆਂ ਮੁਨਾਉਂਦੇ ਦੇਖਕੇ “ਔਰੰਗਜ਼ੇਬਾਂ ਜਮਾਨਾ” ਕਥਨ
 ਕੀਤਾ ਹੈ ਸੋ ਭਾਵੇਂ ਸਾਨੂੰ ਇਸ ਨਾਲ ਜਾਤੀ ਕੋਈ ਸਬੰਧ ਨਹੀਂ
 ਕਿਉਂਕਿ ਇਹ ਉਨ੍ਹਾਂ ਦੀ ਆਪਸ ਵਿੱਚ ਭਾਈਚਾਰੇ ਦੀ ਲੜਾਈ ਹੈ
 ਪਰੰਤੂ ਫਿਰ ਭੀ ਅਸੀਂ ਇਸ ਪਰ ਇਨਸਾਫ ਦੇ ਤੌਰ ਪਰ ਇਤਨਾ
 ਆਖਦੇ ਹਾਂ ਕਿ ਉਨ੍ਹਾਂ ਦਾ ਜੰਝੂ ਚੋਟੀ ਉਤਾਰਨਾ ਔਰੰਗਜ਼ੇਬੀ ਜ਼ੁਲਮ
 ਨਹੀਂ ਹੋ ਸਗੋਂ ਉਹ ਵੈਦਕ ਧਰਮ ਅਰ ਸਵਾਮੀ ਦਯਾਨੰਦ ਜੀ ਦੀ
 ਸੰਸਕਾਰ ਵਿਧੀ ਦਾ ਫ੍ਰਤਿਪਾਦਕ ਹੈ। ਕਿਉਂਕਿ ਸੰਸਕਾਰ ਵਿਧੀ ਭੀ

ਜਨੇਊਦਾ ਪਹਿਰਨਾਂ ਅਧਕਾਰੀ ਨੂੰ ਪ੍ਰਗਟ ਕਰਦੀ ਹੈ ਅਰ ਏਸੇ
 ਤਰ੍ਹਾਂ ਵੇਦ ਭੀ ਸੂਦਰ ਨੂੰ ਜਨੇਊ ਦਾ ਅਧਿਕਾਰ ਨਹੀਂ ਦੱਸਦਾ, ਸੋ
 ਜੇ ਕਿਸੇ ਅਨ ਅਧਕਾਰੀ ਯਾ ਸੂਦਰ ਦਾ ਜਨੇਊ ਉਤਾਰਿਆ ਜਾਏ
 ਤਾਂ ਕੋਈ ਔਰੰਗਜ਼ੇਬੀ ਕਾਰਰਵਾਈ ਨਹੀਂ ਹੈ ਸਗੋਂ ਸ਼ੁੱਧਆਰੀਯਾ
 ਧਰਮ ਯਾ ਵੈਦਕ ਧਰਮ ਦੀ ਪ੍ਰਚਾਰਕ ਹੈ। ਸਾਡੇ ਖਯਾਲ ਵਿੱਚ ਤਾਂ
 ਆਰੀਯਾ ਧਰਮ ਦੀ ਮੁਯਾਦਾ ਠੀਕ ਨਹੀਂ ਹੋਵੇਗੀ ਜਦ ਤਕ
 ਬ੍ਰਹਮਣ ਸੂਤ੍ਰ, ਛੱਤ੍ਰੀ ਸਣੀ ਦਾ ਅਤੇ ਵੈਸ਼ ਮੁੰਜ ਦਾ ਜਨੇਊ
 ਪਹਿਰਨਗੇ, ਇਸੇ ਤਰ੍ਹਾਂ ਬ੍ਰਹਮਣ ਚਾਰੇ, ਬਰਨਾਂ ਦੀ ਇਸਤ੍ਰੀਆਂ
 ਨਾਲ ਸ਼ਾਦੀ ਕਰਨਗੇ, ਫਿਰ ਸੂਦਰ ਲੋਗ ਜੇ ਵੇਦ ਮੰਤ੍ਰ ਯਾ ਗਾਇਤ੍ਰੀ
 ਸੁਨ ਲਏ ਤਦ ਉਸ ਦੇ ਕੰਨਾਂ ਵਿੱਚ ਸਿੱਕਾ ਢਾਲਕੇ ਪਾਉਨਗੇ। ਅਸੀਂ
 ਆਸ਼ਾ ਰੱਖਦੇ ਹਾਂ ਕਿ ਸਾਡੇ ਆਰੀਯਾ ਭਾਈ ਉਹੋ ਪਿਛਲਾ ਜਮਾਨਾ
 ਮੁੜਕੇ ਲਿਆਉਨਗੇ ॥

੮੦ ੮੦ ੮੦

੮੦ ੮੦ ੮੦

ਮਾਲਸਾ ਅਖਬਾਰ ਲਾਹੌਰ

13 ਅਕਤੂਬਰ 1899

ਨੀਤੀ ਬਚਨ

ਦੋਹਿਰਾ

ਮਿੱਤ੍ਰ ਕੋ ਨਹਿੰ ਆਸ ਹੈ ਨਹਿੰ ਦੁਸ਼ਮਨ ਭੈ ਹੋਇ।

ਅੂਸੋਂ ਨਿਰਬਲਮੀਤ ਸੇਕਾਮ ਸਰੇਗੇ ਕੋਇ॥

ਇਸ ਨੀਤੀ ਬਚਨ ਦਾ ਭਾਵ ਇਹ ਹੈ ਕਿ ਜਿਸ ਪੁਰਖ ਤੇ ਉਸਦੇ ਮਿੱਤ੍ਰ ਨੂੰ ਕਿਸੀ
 ਪ੍ਰਕਾਰ ਦੀ ਉਮੈਦ ਨਹੀਂ ਅਤੇ ਉਸ ਕੋਲੋਂ ਦੁਸ਼ਮਨ ਨੂੰ ਕੋਈ ਡਰ ਨਹੀਂ ਹੈ ਫਿਰ --- ਹਾ
 ਤੁੱਫ ਪੁਰਖ ਜੇਕਰ ਮਿੱਤ੍ਰਪਣੇ ਦਾ ਦਮ ਮਾਰੇਗਾ ਤਾਂ ਉਸਤੇ ਕਿਸ ਕਾਰਜ ਦੀ ਸਿੱਧੀ ਹੋਵੇਗੀ,
 ਇਸ ਵਾਸਤੇ ਮਿੱਤ੍ਰ ਉਹੋ ਹੋ ਸਕਦਾ ਹੈ ਜਿਸਤੇ ਸੱਜਨਾਂ ਨੂਮ ਦਲੇਰੀ ਅਤੇ ਦੁਸ਼ਮਨਾਂ ਨੂੰ ਦਰ
 ਹੋਵੇ, ਤਾਂਤੇ ਹਰ ਇੱਕ ਪੁਰਖ ਨੂੰ ਬਿਆਰਥ ਜੀਵਨ ਵਾਲੇ ਆਦਮੀ ਨੂੰ ਮਿੱਤ੍ਰ ਪਦ ਦਾ
 ਅਧਿਕਾਰੀ ਕਰਨਾ ਜੋਗ ਨਹੀਂ ਹੈ॥

੮੦ ੮੦ ੮੦

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਉਪਦੇਸ਼

ਇਸ ਸੰਸਾਰ ਦੇ ਬਹੁਤ ਸਾਰੇ ਪ੍ਰਾਣੀ ਸ੍ਰਿਸ਼ਟੀ ਦਾ ਆਦਿਭੂਤ ਅਰ ਕਰਤਾ ਬ੍ਰਹਮਾ ਅਤੇ ਵਿਸ਼ਨੂੰ ਆਦਿਕ ਨੂੰ ਮੰਨਦੇ ਹਨ ਜਿਸਤੇ ਉਨ੍ਹਾਂ ਦੀ ਸਭਤੇ ਵੱਡੇ ਜਾਨਕੇ ਪੂਜਾ ਕਰਦੇ ਹਨ, ਪ੍ਰੰਤੂ ਸ੍ਰੀ ਗੁਰੂ ਜੀ ਮਹਾਰਾਜ ਇਨ੍ਹਾਂ ਜੀਵ ਨੂੰ ਕੇਵਲ ਅਕਾਲ ਪੁਰਖ ਦੇ ਪੂਜਨ ਅਤੇ ਅਰ ਧਨਦਾ ਹੀ ਇਸ ਪ੍ਰਕਾਰ ਉਪਦੇਸ਼ ਕਰਦੇ ਹਨ, ਯਥਾ:-

“ਤੂੰ ਆਦਿ ਪੁਰਖ ਅਪਰੰਪਰ ਕਰਤਾ ਜੀ,

ਤੁਧ ਜੇ ਵਡ ਅਵਰੁ ਨ ਕੋਈ॥

ਤੂੰ ਜੁਗ ਜੁਗ ਏਕੋ ਸਦਾ ਸਦਾ ਤੂੰ ਏਕੋ ਜੀ,

ਤੂੰ ਨਿਸ ਚਲੁ ਕਰਤਾ ਸੋਈ॥

ਤੁਧੁ ਆਪੇ ਭਾਵੈ ਸੋਈ ਵਰਤੈ ਜੀ,

ਤੂੰ ਆਪੇ ਕਰਹਿ ਸੁ ਹੋਇ॥

ਤੁਧੁ ਆਪੇ ਸ੍ਰਿਸ਼ਟ ਸਭ ਉਪਾਈ ਜੀ,

ਤੁਧੁ ਆਪੇ ਸਿਰਜਿ ਸਭ ਗੋਈ॥

ਜਨੁ ਨਾਨਕ ਗੁਣ ਗਾਵੈ ਕਰਤੇ ਕੇ ਜੀ,

ਜੋ ਸਭ ਸੈਕਾ ਜਾਣੋਈ॥੫॥”

ਇਸ ਪਵਿੱਤ੍ਰ ਸ਼ਬਦ ਵਿੱਚ ਗੁਰੂ ਜੀ ਮਹਾਰਾਜ ਇਨ੍ਹਾਂ ਪ੍ਰਾਣੀਆਂ ਤਾਈਂ ਅਕਾਲ ਪੁਰਖ ਦਾ ਅਰਾਧਨ ਯਾ ਉਪਾਸਨ ਕਰਨ ਦਾ ਢੰਗ ਇਸ ਪ੍ਰਕਾਰ ਕਰਦੇ ਹਨ ਕਿ ਅਕਾਲ ਪੁਰਖ ਤੂੰ ਸਭ ਤੇ ਪਹਲੇ ਸਭ ਦਾ ਪਿਤਾ ਹੈ, ਅਤੇ ਇਸੀ ਪ੍ਰਕਾਰ ਤੂੰ ਹੀ ਸਭ ਕਰਤਮਾ ਤੇ ਪਹਲੇ ਪਰੰਪਰਾ ਕਰਤਾ ਹੈ, ਜਿਸਤੇ ਤੇਰੇ ਜੇਡਾ ਵੱਡਾ ਹੋਰ ਕੋਈ ਭੀ ਜੀਵ ਨਹੀਂ ਹੈ, ਇਸੀ ਤਰ੍ਹਾਂ ਹੇ

ਜਗਤ ਪਿਤਾ ਤੂੰ ਸੰਪੂਰਨ ਜੁਗਾਂ ਅਰਥਾਤਸਮਯ ਦੇ ਵਿੱਚ ਉਨ੍ਹਾਂ ਦੇ ਬਦਲਨੇ ਨਾਲ ਪ੍ਰਣਾਮੀ ਨਹੀਂ ਹੋਇਆ ਕਿੰਤੂ ਉਸ ਸਮਯ ਤੇ ਲੈਕੇ ਸਦਾ ਹੀ ਤੂੰ ਇਕ ਰਸ ਅਦੁਤੀਯ ਰਿਹਾ ਹੈ, ਜਿਸਤੇ ਤੂੰ ਅਟਲ ਸੰਸਾਰ ਦਾ ਕਰਤਾ ਹੈ, ਤਾਂਤੇ ਹੇ ਪਰਮਾਤਮਾ ਜੋ ਤੇਰੀ ਇੱਛਾ ਤੇਰੇ ਮਨ ਵਿੱਚ ਇਨ੍ਹਾਂ ਸੰਸਾਰਕ ਜੀਵਾਂ ਦੇ ਸੁਭ ਅਸੁਭ ਕਰਮਾਂ ਦੇ ਫਲ ਦੇਨੇ ਲਈ ਯਾ ਸੰਸਾਰਕ ਚੱਕਰ ਦੀ ਮਰਯਾਦਾ ਕਾਇਮ ਰਖਨੇ ਲਈ ਆਪ ਦੇ ਦਿਲ ਨੂੰ ਭਾਉਂਦੀ ਹੈ ਸੋਈ ਸੰਪੂਰਨਸ੍ਰਿਸ਼ਟੀ ਪਰ ਨਿਰਯਤ ਨਹੀਂ ਵਰਤ ਦੀ ਹੈ।

ਫਿਰ ਏਸੇ ਤਰ੍ਹਾਂ ਜੋ ਆਪ ਕਰਦੇ ਹੋ ਸੋ ਸੰਸਾਰਕ ਜੀਵਾਂ ਦੀ ਤਰ੍ਹਾਂ ਨਿਸਫਲ ਨਹੀਂ ਜਾਂਦਾ ਕਿੰਤੂ ਜੋ ਆਪ ਦੀ ਅਗਿਆ ਹੈ ਸੋ ਅਸਮੇਵ ਕਰਕੇ ਹੁੰਦਾ ਹੈ, ਜਿਸਤੇ ਆਪਨੇ ਅਪਨੇ ਹੀ ਸੰਕਲਪ ਦੁਆਰਾ ਸ੍ਰਿਸ਼ਟੀ ਨੂੰ ਪੈਦਾ ਕੀਤਾ ਹੈ, ਅਰ ਏਸੇ ਤਰ੍ਹਾਂ ਆਪੇ ਹੀ ਇਸ ਨੂੰ ਲੈ ਕਰ ਲੈਨੇ ਦੀ ਸਮਰੱਥਾ ਰੱਖਦੇ ਹੋ, ਇਸੀ ਵਾਸਤੇ ਹੇ ਪ੍ਰਭੂ ਮੈਂ ਆਪਤੇ ਬਿਨਾਂ ਹੋਰ ਕਿਸੇ ਦੇ ਗੁਣ ਅਰਥਾਤ ਸ਼ੋਭਾ ਨਹੀਂ ਕਰ ਸਕਦੇ ਤਾਂਤੇ ਸਾਰੀ ਸਿਫਤਾਂ ਦੇ ਜੋਗ ਆਪ ਹੀ ਹੋ, ਜਿਸ ਕਰਕੇ ਆਪ ਸਭ ਦੇ ਘਟਾਂ ਦੀ ਜਾਨਨ ਹਾਰੇ ਅਰਥਾਤ ਗਯਾਤੇ ਹੋ, ਆਪ ਤੇ ਭਿੰਨ ਉਹ ਹੋਰ ਕੋਈ ਪਦਾਰਥ ਭੀ ਨਹੀਂ ਹੈ ਜੋ ਸਰਬ ਗਯਾਤਾ ਹੋਵੇ॥

ਕਯਾ ਇਸ ਸ਼ਬਦ ਦੇ ਵਿਚਾਰਨ ਵਾਲੇ ਭਾਈ ਭੀ ਅਕਾਲ ਪੁਰਖ ਤੇ ਫੁਰ ਕਦੇ ਕਿਸੇ ਹੋਰ ਜੀਵਨ ਸ੍ਰਿਸ਼ਟੀ ਦਾ ਉਤਪੱਤ, ਪਾਲਨ ਅਤੇ ਲੈ ਕਰਤਾ ਮੰਨਨਗੇ?

ॐ ॐ ॐ

ਗੁਰਪੁਰਬ

ਫੀਰੋਜ਼ਪੁਰ

ਸ੍ਰੀਵਾਹਿਗੁਰੂ ਜੀ ਕਾ ਖਾਲਸਾ ਸ੍ਰੀ ਵਾਹਿਗੁਰੂ ਜੀ ਕੀ ਫਤੇ ਹੈ।
ਕ੍ਰਿਪਾ ਕਰਕੇ ਏਸ ਖਬਰ ਨੂੰ ਅਪਨੇ ਅਖਬਾਰ ਦੁਆਰਾ ਪ੍ਰਗਟ
ਕਰਦੇ ॥

24 ਸਿਤੰਬਰ ਨੂੰ ਇਸ ਸਭਾ ਦਾ ਜੋੜ ਮੇਲ ਸ੍ਰੀ ਗੁਰੂ ਅੰਗਦ
ਦੇਵ ਜੀ ਦੇ ਗੱਦੀ ਪੁਰ ਬਿਰਾਜਮਾਨ ਹੋਨ ਦੇ ਦਿਨ ਹੋਇਆ ਜਿਸ
ਵਿੱਚ ਭਾਈ ਟੇਕ ਸਿੰਘ ਜੀ ਵਿੱਦਯਾਰਜ ਨੇ ਵੱਖਯਾਨ ਦਿਤਾ ਅਰ
ਦੱਸਿਆ ਕਿ ਖਾਲਸਾ ਜੇ ਪੰਜੇ ਕੱਕੇ ਨਾ ਰੱਖੇ ਅਤੇ ਇੱਕ ਭੀ ਇਨ੍ਹਾਂ
ਵਿੱਚੋਂ ਭੁਲਾ ਦੇਵੇ ਤਾਂ ਓਹ ਗੁਰੂ ਜੀ ਮਹਾਰਾਜ ਨੂੰ ਧੋਖਾ ਦੇ ਰਹਾ ਹੈ ॥

28 ਸਿਤੰਬਰ ਨੂੰ ਇਸ ਸਭਾ ਦਾ ਜੋੜਮੇਲ ਸਾ, ਜੁਝਾਰ
ਸਿੰਘ ਜੀ ਦੇ ਜਨਮ ਧਾਰਨ ਦੇ ਦਿਨ ਪਰ ਹੋਇਆ, ਜਿਸ ਵਿੱਚ
ਭਾਈ ਈਸ਼ਰ ਸਿੰਘ ਜੀ ਵਿੱਦਯਾਰਥੀ ਨੇ ਵੱਖਯਾਨ ਦਿੱਤਾ ॥

24 ਸਿਤੰਬਰ ਨੂੰ ਇਸ ਸਭਾ ਦਾ ਜੋੜਮੇਲ ਸ੍ਰੀ ਗੁਰੂ ਨਾਨਕ
ਦੇਵ ਜੀ ਦੇ ਜੋਤੀ ਜੋਤ ਸਮਾਉਨ ਦੇ ਦਿਨ ਪਰ ਹੋਇਆ ਜਿਸ ਵਿੱਚ
ਭਾਈ ਈਸ਼ਵਰ ਸਿੰਘ ਜੀ ਵਿੱਦਯਾਰਥੀ ਨੇ ਵੱਖਯਾਨ ਦਿੱਤਾ ਜਿਸਦੇ
ਵਿੱਚ ਦੱਸਿਆ ਕਿ ਬਾਦਸ਼ਾਹੀ ਫੈਸਲੇ ਸੇ ਇਤਹਾਸ ਸਾਬਤ ਕਰਦੇ
ਹਨ ਕਿ ਗੁਰੂ ਮਹਾਰਾਜ ਨੇ ਕਿਸੇ ਇੱਕ ਕੌਮ ਵਾਸਤੇ ਪਰਉਪਕਾਰ
ਨਹੀਂ ਕੀਤੇ ਸਨ, ਪ੍ਰੰਤੂ ਸਾਰੀਆਂ ਕੌਮਾਂ ਵਾਸਤੇ ਕੀਤੇ ਸਨ ॥

ਲੇ: ਦਾਸ ਈਸ਼ਵਰ ਸਿੰਘ,
ਸਕੱਤ੍ਰ ਖਾ: ਵਿੱਦਯਾਰਥੀ ਸਭਾ,
ਫੀਰੋਜ਼ਪੁਰ ਸ਼ਹਿਰ

ਫਾਉਂਟੀ ਬਲਾਰਮ

ਪਿਆਰੇ ਐਡੀਟਰ ਜੀ ਸ੍ਰੀ ਵਾਹਿਗੁਰੂ ਜੀ ਕੀ ਫਤੇ ਹੈ।
ਕ੍ਰਿਪਾ ਕਰਕੇ ਹੇਠ ਲਿਖੀਆਂ ਸਤਰਾਂ ਨੂੰ ਅਪਨੀ ਅਮੋਲਕ ਅਖਬਾਰ
ਵਿੱਚ ਜਗ੍ਹਾ ਦੇਕੇ ਕ੍ਰਿਤਾਰਥ ਕਰੇ ॥

ਇਸ ਜਗ੍ਹਾ ਭਾਦੋਂ ਸੁਦੀ 1 ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ
ਦੀ ਬੀੜ ਬੰਨ੍ਹਨ ਦੇ ਦਿਨ ਭੋਗ ਪਾਇਆ ਗਿਆ ਅਤੇ ਇਹ ਦਿਨ
ਬੜੀ ਧੂਮ ਧਾਮ ਨਾਲ ਮਨਾਇਆ ਗਿਆ। ਭਾਦੋਂ ਦੀ ਪੂਰਨਮਾਸ਼ੀ
ਨੂੰ ਗੁਰੂ ਅਮਰਦੇਵ ਜੀ ਦੇ ਜੋਤੀ ਜੋਤ ਸਮਾਉਨ ਦਾ ਦਿਨ, ਅਤੇ
ਅੱਸੂ ਵਦੀ 5 ਨੂੰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਗੁਰਪੁਰਬ
ਹੋਇਆ, ਫਿਰ ਅੱਸੂ ਵਦੀ 10 ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਜੋਤੀ
ਜੋਤ ਸਮਾਉਨ ਦਾ ਦਿਨ ਜਾਨਕੇ ਵੱਡੀ ਧੂਮ-ਧਾਮ ਨਾਲ ਮਨਾਇਆ
ਗਿਆ। ਏਨ੍ਹਾਂ ਸਭਨਾਂ ਗੁਰਪੁਰਬਾਂ ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ
ਭੋਗ ਪਾਏ ਗਏ ਅਤੇ ਜੋਟੀਆਂ ਦੇ ਸ਼ਬਦ ਪੜ੍ਹੇ, ਆਰਤਾ ਹੋਕੇ
ਕੜਾਹ ਪ੍ਰਸ਼ਾਦ ਵਰਤਾਇਆ ਗਿਆ। ਭਾਈ ਭਗਤ ਸਿੰਘ ਜੀ
ਰਾਗੀ ਅੰਮ੍ਰਿਤਸਰ ਜੀ ਵਾਲੇ ਦੇ ਪੁੱਤ੍ਰ ਭਾਈ ਪਰਤਾਪ ਸਿੰਘ ਜੀ ਨੂੰ
60 ਰੁਪਏ ਸ਼ਬਦ ਭੇਟ ਕਰਾਈ ਗਈ ॥

ਲੇ: ਦਾਸ ਪਿਆਰਾ ਸਿੰਘ ਗ੍ਰੰਥੀ,
ਫਾਉਂਟੀ ਬਲਾਰਮ

ਭ ਭ ਭ

ਸਿੰਘ ਸਭਾ ਦੀ ਕਾਇਮੀ

ਕਰਾਂਚੀ

ਇਸ ਜਗ੍ਹਾ 24 ਸਤੰਬਰ ਨੂੰ ਵਰਕਸ਼ਾਪ ਦੇ ਸਿੰਘਾਂ ਨੇ
ਸਿੰਘ ਸਭਾ ਕਾਇਮ ਕੀਤੀ, ਇਸ ਖੁਸ਼ੀ ਵਿੱਚ ਬੜਾ ਭਾਰੀ ਜਲਸਾ
ਹੋਇਆ ਸ਼ਹਿਰ ਦੀ ਸੰਗਤ ਤਿੰਨਾਂ ਮੀਲਾਂ ਤੋਂ ਸ਼ਬਦ ਪੜ੍ਹਦੀ ਹੋਈ
ਆਈ, ਸ਼ਬਦਾਂ ਦੀ ਖੂਬ ਬਰਖਾ ਹੋਈ, ਦੋ ਘੰਟੇ ਮਗਰੋਂ ਸੰਗਤ ਨੂੰ
ਪ੍ਰਸ਼ਾਦ ਛਕਾਯਾ ਗਿਆ, ਅਰਦਾਸੇ ਏਹ ਹੋਏ 11 ਖਾਲਸਾ ਅਖਬਾਰ
ਨੂੰ, 11 ਇੱਕ ਬਿਹੰਗਮ ਸਿੰਘ ਨੂੰ, 1 ਰਈਸੀ ਸਿੰਘ ਨੂੰ ॥

ਖਾਲਸੇ ਦਾ ਦਾਸ

ਝੰਡਾ ਸਿੰਘ

ਸਕੱਤ੍ਰ ਸਭਾ ਕਰਾਂਚੀ

ਭ ਭ ਭ

ਬੰਨ੍ਹੋ

ਕ੍ਰਿਪਾ ਕਰਕੇ ਅਪਨੀ ਅਮੋਲਕ ਅਖਬਾਰ ਵਿੱਚ ਇਸ ਚਿੱਠੀ ਨੂੰ ਜਗ੍ਹਾ ਦੇਣੀ ॥

ਬੰਨ੍ਹ ਸ਼ਹਿਰ ਵਿੱਚ ਡੇਢ ਮਹੀਨੇ ਤੋਂ ਸਿੰਘ ਸਭਾ ਕਾਇਮ ਹੋਈ ਹੈ ਅਤੇ ਬੜੀ ਚੋਣਕ ਨਾਲ ਜਲਸੇ ਹੁੰਦੇ ਹਨ ਅਰ ਗੁਰ ਪੁਰਬ ਮਨਾਏ ਜਾਂਦੇ ਹਨ, ਸਭ ਖਾਲਸੇ ਨੂੰ ਉਪਦੇਸ਼ ਦਿੱਤੇ ਜਾਂਦੇ ਹਨ। ਸੁਨਯਾ ਹੈ ਕਿ ਕੁਛ ਅੰਨ ਮਤੀ ਕਾਨਾਫੂਸੀ ਕਰਕੇ ਵਿਘਨ ਪਾਉਂਦੇ ਹਨ ਪਰ ਉਮੈਦ ਹੈ ਕਿ ਜੇ ਵਾਹਿਗੁਰੂ ਦੀ ਕ੍ਰਿਪਾ ਨਾਲ ਉਨ੍ਹਾਂ ਦੇ ਹਿਰਦੇ ਖੁਦ ਹੀ ਸੁੱਧ ਹੋ ਜਾਨਗੇ ॥

ਲੇਖਕ ਦਾਸ

ਗੁਪਾਲ ਸਿੰਘ ਬੇਦੀ

ਬੰਨ੍ਹੋ

॥ ॥ ॥

ਚੱਕਰਮਦਾਸ ਜ਼ਿਲਾ ਸਾਹਪੁਰ

ਸ੍ਰੀ ਯੁਤ ਐਡੀਟਰ ਸਾਹਿਬ ਸ੍ਰੀ ਵਾਹਿਗੁਰੂ ਜੀ ਕੀ ਫਤੇ ਹੈ ॥

ਪ੍ਰਾਰਥਨਾ ਹੈ ਕਿ ਖਾਲਸਾ ਅਖਬਾਰ ਦੇ ਪੁਰਖਾਰਥ ਨਾਲ ਇਸ ਜਗ੍ਹਾ ਨੌਜਵਾਨ ਸਿੰਘਾਂ ਦੇ ਦਿਲ ਵਿੱਚ ਧਰਮ ਦਾ ਭਾਵ ਉਤਪੰਨ ਹੋਇਆ ਹੈ, ਸਿੰਘਾਂ ਨੇ ਚੰਦਾ ਇਕੱਠ ਕਰਕੇ ਇਕ ਗੁਰਦੁਆਰੇ ਵਿੱਚ ਜੋੜ ਮੇਲ ਲਈ ਇੱਕ ਹਜ਼ਾਰ ਰੁਪਈਯੇ ਦੀ ਲਾਗਤ ਨਾਲ ਇੱਕ ਉੱਤਮ ਬਾਰਾਂਦਰੀ ਬਨਾਈ ਹੈ ਜਿਸ ਵਿੱਚ ਸ਼ਬਦ ਬਾਣੀ ਅਰ ਕਥਾ ਬਾਰਤਾਂ ਦਾ ਪ੍ਰਚਾਰ ਰਹਿੰਦਾ ਹੈ, ਪਰੰਤੂ ਸ਼ੋਕ ਦੀ ਬਾਤ ਹੈ ਕਿ ਅਜੇ ਤਕ ਇੱਕ ਬਾਕਾਇਦਾ ਸਭਾ ਕਾਇਮ ਨਹੀਂ ਹੋਈ, ਜਿਸਦਾ ਕਾਰਨ ਇਹ ਹੈ ਕਿ ਏਥੇ ਕੋਈ ਉਪਦੇਸ਼ਕ ਨਹੀਂ ਆਇਆ, ਉਪਦੇਸ਼ਕਾਂ ਦੀ ਬੜੀ ਲੋੜ ਹੈ ॥

ਲੇਖਕ ਦਾਸ ਹਰੀ ਸਿੰਘ,

ਚੱਕਰਮਦਾਸ

॥ ॥ ॥

ਡੇਰਾ ਗਾਜ਼ੀ ਖਾਂ

ਇਸ ਜਗ੍ਹਾ ਪੰਜ ਛੇ ਸਿੰਘਾਂ ਦੇ ਪੁਰਸ਼ਾਰਥ ਨਾਲ ਸਭਾ ਕਾਇਮ ਹੋਈ, ਪਹਿਲਾ ਜਲਸਾ 3 ਸਤੰਬਰ ਨੂੰ ਹੋਇਆ ਜਿਸ ਵਿੱਚ 15 ਸੱਜਨ ਇਕੱਠ ਹੋਏ, ਦੂਸਰੇ ਐਤਵਾਰ 50 ਦੇ ਰਕੀਬ, ਤੀਸਰੇ

ਐਤਵਾਰ 200, ਅਤੇ ਚੌਥੇ ਜਲਸੇ ਵਿੱਚ ਮਨੋਹਰ ਵੱਖਯਾਨ, ਕਥਾ ਗੁਰੂ ਗ੍ਰੰਥ ਸਾਹਿਬ ਜੀ, ਅਰ ਸ਼ਬਦ ਕੀਰਤਨ ਇਤਯਾਦਿ ਬੜੀ ਸ਼ੋਭਾ ਨਾਲ ਹੁੰਦੇ ਰਹੇ ॥

ਲੇਖਕ ਦਾਸ ਕਾਕਾ ਰਾਮ ਕਾਰਦਾਰ,

ਮਾਰਫਤ ਸੁੰਦਰ ਸਿੰਘ ਓਵਰਸੀਅਰ

ਨਹਿਰ ਡੇਰਾ ਗਾਜ਼ੀ ਖਾਂ

॥ ॥ ॥

ਸ੍ਰੀ ਗੁਰੂ ਸਿੰਘ ਸਭਾ ਦਾ ਸਾਲਾਨਾ ਜਲਸਾ

ਸੱਯਦਵਾਲ ਜ਼ਿਲਾ ਮੁੰਟਗੁਮਰੀ

ਸ੍ਰੀ ਯੁਤ ਐਡੀਟਰ ਜੀ ਸ੍ਰੀ ਵਾਹਿਗੁਰੂ ਜੀ ਕੀ ਫਤੇ ਹੈ ॥ ਅਕਾਲਪੁਰਖ ਦੀ ਕ੍ਰਿਪਾ ਨਾਲ ਸ੍ਰੀ ਗੁਰੂ ਸਿੰਘ ਸਭਾ ਸੱਯਦਵਾਲ ਦਾ ਦੂਸਰਾ ਸਾਲਾਨਾ ਜਲਸਾ ਭਾਦੋਂ ਦੀ 26 ਅਤੇ 27 ਨੂੰ ਬੜੀ ਧੂਮ ਧਾਮ ਨਾਲ ਹੋਇਆ, ਗੁਰੂ ਗ੍ਰੰਥ ਸਾਹਿਬ ਦੀ ਕਥਾ, ਅਤੇ ਸ਼ਬਦ ਕੀਰਤਨ ਹੋਏ, ਹੇਠ ਲਿਖੇ ਸੱਜਨਾਂ ਨੇ ਮਨੋਹਰ ਵੱਖਯਾਨ ਦਿੱਤੇ ॥

ਪਹਿਲੇ ਦਿਨ ਭਾਈ ਕਰਮ ਸਿੰਘ ਜੀ ਮਿੰਬਰ ਸਭਾ ਦੀਪਾਲਪੁਰ ਨੇ ਪਹਲੀਆਂ ਤਿੰਨ ਪਦਸ਼ਾਹੀਆਂ ਦੇ ਜੀਵਨ ਚਰਿਤ੍ਰ ਪਰ ਵੱਖਯਾਨ ਦਿੱਤਾ, ਦੂਸਰੇ ਦਿਨ ਭਾਈ ਸਾਹਾਈ ਸਿੰਘ ਜੀ ਪ੍ਰੋਜੈਡੰਟ ਸਭਾ ਜੰਦਰਾਕਾ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਸ਼੍ਰੇਸ਼ਠਤਾ ਪਰ ਕਥਨ ਕੀਤਾ।

ਲਾਲਾ ਸਾਵਨ ਰਾਮ ਹੈਡਮਾਸਟਰ ਸਕੂਲ ਸੱਯਦਵਾਲ ਨੇ ਸਾਹਿਬ ਜ਼ਾਦਿਆਂ ਦੀ ਸ਼ਹੀਦੀ ਪਰ, ਭਾਈ ਸਹਾਈ ਸਿੰਘ ਜੀ ਨੇ ਕਲਗੀਧਰ ਉਪਕਾਰ, ਭਾਈ ਤੁਲਸਾ ਸਿੰਘ ਜੀ ਪ੍ਰੋਜੈਡੰਟ ਸਭਾ ਸੱਯਦਵਾਲ ਨੇ ਹਿੰਦੂ ਕੌਮ ਦੀ ਕਾਇਰਤਾ ਅਰ ਕਲਗੀਧਰ ਕੀ ਯਾਦਗਾਰ ਰਖਨੇ ਪਰ, ਪੰਡਿਤ ਭੀਮਸੈਨ ਜੀ ਸੈਕੰਡ ਮਾਸਟਰ ਨੇ ਜਲਸੇ ਦੀ ਸ਼ੋਭਾ ਨਜ਼ਮ ਵਿੱਚ ਆਖੀ, ਬੂੜਾ ਰਾਇ ਨੇ ਕਥਿਤੋਂ ਕਾ ਉਚਾਰਨ ਕੀਆ। ਇਸ ਜਲਸੇ ਵਿੱਚ ਬੜੀ ਚੋਣਕ ਸੀ। ਭਾਈ ਪ੍ਰਤਾਪ ਸਿੰਘ ਜੀ ਨੇ 3 ਰੁਪਏ ਸਭਾ ਨੂੰ ਪ੍ਰਦਾਨ ਕੀਤੇ ॥

ਲੇ: ਦਾਸ ਸਹਾਈ ਸਿੰਘ,

ਪ੍ਰੋਜੈਡੰਟ ਸਿੰਘ ਸਭਾ

ਜੰਦਰਾਕਾ,

ਜ਼ਿਲਾ ਮੁੰਟਗੁਮਰੀ

॥ ॥ ॥

ਸਿੰਘ ਸਭਾ ਦੇ ਜੋੜ ਮੇਲ

ਬਹਿਲੋਲ ਪੁਰ ਬਿਲਾ ਲੁਦਿਹਾਨਾ

ਪਿਆਰੇ ਐਡੀਟਰ ਜੀ ਸ੍ਰੀ ਵਾਹਿਗੁਰੂ ਜੀ ਕੀ ਫਤਹ ਹੈ॥

ਇਸ ਸਭਾ ਦਾ ਜਲਸਾ 15 ਤਾਰੀਖ ਨੂੰ ਵੱਡੀ ਧੂਮ ਧਾਮ ਨਾਲ ਹੋਇਆ, ਪਹਲ ਪਰਾਤਾ ਕਾਲ ਨਗਰ ਕੀਰਤਨ ਕਰਕੇ ਬਾਬੂ ਮਬਰਾ ਸਿੰਘ ਜੀ ਠੇਕੇਦਾਰ ਦੇ ਦਰਵਾਜ਼ੇ ਅੱਗੇ ਦੀਵਾਨ ਲੱਗਾ, ਫਿਰ ਉਪਦੇਸ਼ਕ ਸਭਾ ਅੰਬਾਲਾ ਨੇ ਗੁੱਗਾ ਧੌਂਕਲ ਦੇ ਖੰਡਨ ਪਰ ਵੱਖਯਾਨ ਦਿੱਤਾ॥

ਇਸ ਸਮਯ ਗੁਰੂ ਗ੍ਰੰਥ ਸਾਹਿਬ ਦੀ ਅਵਾਜ਼ ਲਈ, ਰਾਗੀਆਂ ਨੇ ਸ਼ਬਦ ਕੀਰਤਨ ਕੀਤਾ ਜਿਸਤੇ ਮਗਰੋਂ ਭਾਈ ਹੀਰਾ ਸਿੰਘ ਜੀ ਉਪਦੇਸ਼ਕ ਸਭਾ ਰੋਪੜ, ਭਾਈ ਪਰਤਾਪ ਸਿੰਘ ਜੀ ਉਪਦੇਸ਼ਕ ਸਭਾ ਅੰਬਾਲਾ ਨੇ ਵੱਖਯਾਨ ਦਿੱਤਾ, ਇਨ੍ਹਾਂ ਦੇ ਉਪਦੇਸ਼ਾਂ ਥੋਂ ਸਭਾ ਬਹਿਲੋਲ ਪੁਰ ਅਤੇ ਹੋਰ ਇਰਦੇ ਗਿਰਦੇ ਖਾਲਸਾ ਨੂੰ ਬਹੁਤ ਹੀ ਆਨੰਦ ਪਰਾਪਤ ਹੋਇਆ॥

ਵੱਡੀ ਖੁਸ਼ੀ ਦੀ ਬਾਤ ਇਹ ਹੈ ਕਿ ਸਰਦਾਰ ਬਹਾਦਰ ਸਰਦਾਰ ਅਤਰ ਸਿੰਘ ਜੀ ਸਬ-ਇੰਜੀਨੀਅਰ ਅੰਬਾਲਾ ਨੇ ਇੱਕ ਗੁਰਦੁਆਰਾ ਆਰੰਭਤਾ ਹੋਇਆ ਹੈ ਜਿਸ ਲਈ ਸੱਚਾ ਅਰਦਾਸਾ ਬਾਬਾ ਮਬਰਾ ਸਿੰਘ ਜੀ ਦਾ ਮਹਾਰਾਣੀ ਦੀ ਜੁਬਿਲੀ ਦੀ ਯਾਦਗਾਰ ਵਿੱਚ ਛਪ ਚੁਕਿਆ ਹੈ, ਇਹ ਗੁਰਦੁਆਰਾ ਤਿੰਨ ਜਜ਼ਾਰ ਦੀ ਲਾਗਤ ਨਾਲ ਤਿਆਰ ਹੋਵੇਗਾ॥

ਲੇ: ਇੱਕ ਸਿੰਘ,
ਬਹਿਲੋਲਪੁਰ

ਘ ਘ ਘ

ਪਿੰਡੀ ਘੋਪ

ਸ੍ਰੀ ਯੁਤ ਐਡੀਟਰ ਜੀ ਸ੍ਰੀ ਵਾਹਿਗੁਰੂ ਜੀ ਕੀ ਫਤੇ ਹੈ॥
ਕ੍ਰਿਪਾ ਕਰਕੇ ਇਸ ਮੇਰੀ ਚਿੱਠੀ ਨੂੰ ਅਪਨੀ ਮਨੋਹਰ ਅਖਬਾਰ ਵਿੱਚ ਜਗ੍ਹਾ ਦੇਵੇ॥

ਪਹਿਲੀ ਅਕਤੂਬਰ ਨੂੰ ਸਿੰਘ ਸਭਾ ਦਾ ਜੋੜਮੇਲ ਵੱਡੀ ਧੂਮਧਾਮ ਨਾਲ ਹੋਇਆ ਤੇ ਸ਼ਬਦ ਕੀਰਤਨ ਦੇ ਮਗਰੋਂ ਕਥਾ ਕੀਤੀ

ਗਈ ਤੇ ਬਾਦ ਜਲਸਾ ਥਰਖਾਸਤ ਹੋਯਾ॥

ਲੇ: ਦਾਸ ਜਗਤ ਸਿੰਘ,
ਸੈਕ੍ਰੇਟਰੀ ਸਿੰਘ ਸਭਾ
ਪਿੰਡੀ ਘੋਪ,
ਜ਼ਿਲਾ ਰਾਵਲਪਿੰਡੀ

ਘ ਘ ਘ

ਮੁੰਟਗੁਮਰੀ

ਪਯਾਰੇ ਐਡੀਟਰ ਸਾਹਿਬ ਜੀ ਇਸ ਜਗ੍ਹਾ ਦੀ ਸਿੰਘ ਸਭਾ ਨੇ ਸੰਗ੍ਰਹਿਤ ਤੇ ਪੂਰਨਮਾਸ਼ੀ ਦੇ ਦਿਨਾਂ ਨੂੰ ਬੜੀ ਧੂਮਧਾਮ ਨਾਲ ਮਨਾਯਾ। ਪੂਰਨਮਾਸ਼ੀ ਵਾਲੇ ਦਿਨ ਛੇ ਲੱਖ ਨਿਹੰਗ ਸਿੰਘਾਂ ਨੇ, ਜੋ ਹਜ਼ੂਰ ਸਾਹਿਬ ਨੂੰ ਜਾ ਰਹੇ ਸਨ, ਜੋਟੀਆਂ ਦੇ ਸ਼ਬਦ ਗਾਏ। ਭਾਈ ਹਾਕਮ ਸਿੰਘ ਜੀ ਸ਼ੈਡ ਕਲਰਕ ਬੜੇ ਪੰਨਯਵਾਦ ਦੇ ਜੋਗ ਹਨ ਜਿਨ੍ਹਾਂ ਨੇ ਵਡੇ ਅਕਾਰ ਵਾਲਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਮੰਗਵਾ ਦਿੱਤਾ ਹੈ, ਭਾਈ ਬੂਟਾ ਸਿੰਘ ਜੀ ਮਿਸਤ੍ਰੀ ਨੇ ਭੋਗ ਪਾਇਆ, ਫੇਰ ਸਿੰਘਾਂ ਨੂੰ ਪ੍ਰਸ਼ਾਦ ਛਕਾਯਾ ਗਿਆ ਅਤੇ ਰਾਗੀ ਸਿੰਘਾਂ ਨੂੰ ਤੇ ਨਿਹੰਗਾਂ ਸਿੰਘਾਂ ਨੂੰ ਅਰਦਾਸੇ ਕਰਾਏ ਗਏ॥

ਲੇ: ਦਾਸ ਨਰੈਣ ਸਿੰਘ,
ਕੈਰਜਅਗਜੈਮੀਨਰ ਸਟੇਸ਼ਨ
ਮੁੰਟਗੁਮਰੀ

ਘ ਘ ਘ

ਖਾਲਸੇ ਦਾ ਖਾਲਸਾ ਧਰਮ ਪਰ ਨਿਸਚਾ

ਪਿਆਰੇ ਐਡੀਟਰ ਜੀ ਸ੍ਰੀ ਵਾਹਿਗੁਰੂ ਜੀ ਕੀ ਫਤੇ ਹੈ।
ਇਸ ਚਿੱਠੀ ਨੂੰ ਅਪਨੀ ਅਖਬਾਰ ਵਿੱਚ ਛਾਪਕੇ ਕ੍ਰਿਤਾਰਥ ਕਰੋ॥

ਇਸ ਜਗ੍ਹਾ ਭਾਈ ਰਾਮ ਸਿੰਘ ਜੀ ਗਯਾਨੀ ਦੇ ਮਕਾਨ ਪਰ ਹਰ ਐਤਵਾਰ ਸਭਾ ਬੜੇ ਆਨੰਦ ਨਾਲ ਹੁੰਦੀ ਹੈ, ਅਰ ਅਨਮਤੀ ਗੁਲਾਮ ਖਾਲਸਾ ਸਭਾ ਦੇ ਬੰਦ ਕਰਨੇ ਪਰ ਜ਼ੋਰ ਦੇ ਰਿਹਾ ਹੈ। ਪਰ ਗੁਰੂ ਦੀ ਕ੍ਰਿਪਾ ਨਾਲ ਸਭਾ ਦੀ ਤ੍ਰੱਕੀ ਹੀ ਹੈ, ਖਾਲਸਾ ਧਰਮ ਦੀ ਉੱਨਤੀ ਹੈ, ਅਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਕਥਾ ਅਤੇ ਗੁਰਮਤ ਦੇ ਲੇਕਚਰਾਂ ਨੇ ਸਿੰਘਾਂ ਦੇ ਚਿੱਤਾਂ ਵਿੱਚ ਬੜਾ ਅਸਰ ਕੀਤਾ ਹੈ ਅਰ ਇਹ ਬੜੇ ਆਨੰਦ ਕੀ ਬਾਤ ਹੈ ਜੋ ਸ਼ਰਾਧਬੰਦ ਹੋ ਗਏ ਅਤੇ ਅੰਨਮਤੀ ਟਿਕਸ ਤੇ ਬਰੀ ਹੋ ਗਏ ਹੈ, ਕਿਸੇ ਸਭਾ ਦੇ ਸਹਾਇਕ

ਨੇ ਨਹੀਂ ਕੀਤੇ, ਪਿੱਤ੍ਰ ਕਾਂ ਬਨਾਉਣ ਤੇ ਬਚ ਗਏ ਹੈ, ਔਰ ਗੁੱਗੇ ਦੀਆਂ ਸੇਵੀਆਂ, ਮਹਾਂਦੇਉ ਦੀ ਚੂਰੀ, ਖੁਆਜੇ ਦਾ ਦਲੀਆ ਮੌਕੂਫ ਹੋ ਗਿਆ ਹੈ, ਇੱਕ ਅਕਾਲਪੁਰਖ ਪਰ ਨਿਸਚਾ ਕਰ ਲਿਆ ਹੈ, ਸਰਬ ਸੰਸਕਾਰ ਗੁਰਮਤਿ ਅਨੁਸਾਰ ਹੋਇਆ ਕਰਦੇ ਹਨ ॥

ਲੇ: ਦਾਸ ਰਾਮ ਸਿੰਘ ਗਯਾਨੀ,

ॐ ॐ ॐ

ਸਕੱਤ੍ਰ ਸਭਾ ਬੁੰਡਾਲਾ
ਜ਼ਿਲਾ ਜਾਲੰਧਰ

ਸੰਤ ਜਵਾਲਾ ਸਿੰਘ ਜੀ ਦੇ ਉਪਦੇਸ਼

ਡਿੱਗਾ ਜ਼ਿਲਾ ਗੁਜਰਾਤ

ਸ੍ਰੀ ਯੁਤ ਐਡੀਟਰ ਜੀ ਸ੍ਰੀ ਵਾਹਿਗੁਰੂ ਜੀ ਕੀ ਫਤੇ ਹੈ ॥
ਕ੍ਰਿਪਾ ਕਰਕੇ ਅਪਨੇ ਪੰਥ ਸੁਧਾਰਕ ਪ੍ਰਚੇ ਵਿੱਚ ਜਗ੍ਹਾ ਦੇਣੀ ॥

ਸੰਤ ਜਵਾਲਾ ਸਿੰਘ ਜੀ ਵਿਰਕਤ ਜੋ ਦੇਸ਼ 2 ਵਿਖੇ ਰਟਨ ਕਰਕੇ ਧਰਮ ਉਪਦੇਸ਼ ਦੇ ਰਹੇ ਹਨ, 28 ਸਤੰਬਰ ਨੂੰ ਇਸ ਨਗਰ ਵਿਖੇ ਆਏ ਅਤੇ ਸਿੰਘ ਸਭਾ ਦੇ 3 ਸੱਜਨਾਂ ਨੂੰ ਨਾਲ ਲੈਕੇ ਪਾਹੜਿਆਂਵਾਲੀ ਨਗਰ ਵਿਖੇ ਗਏ ਜੋ ਏਥੋਂ 8 ਕੋਹ ਪਰ ਹੈ। ਏਥੋਂ ਦੀ ਸੰਗਤ 4 ਬਜੇ ਸੰਧਯਾਂ ਦੇ ਧਰਮਸਾਲਾ ਵਿਖੇ ਇੱਕਤ੍ਰ ਹੋਈ ਅਤੇ ਸ਼ਬਦ ਬਾਣੀ ਦੀ ਬਰਖਾਂ ਦੇ ਉਪਰੰਤ ਸੰਤ ਜੀ ਨੇ ਰਹਿਤ ਧਾਰਨ ਕਰਨੇ ਅਤੇ ਤੱਤ ਖਾਲਸਾ ਸਜਨੇ ਦਾ ਉਪਦੇਸ਼ ਕੀਤਾ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪ੍ਰਮਾਨ ਦੇਕੇ ਦੱਸਯਾ ਜੋ ਰਹਿਤ ਬਿਬੇਕ ਧਾਰਨ ਕਰਨੇ ਤੇ ਅਸੀਂ ਬਿਕਾਰਾਂ ਥੋਂ ਬਚ ਜਾਂਦੇ ਹਾਂ ਅਤੇ ਮੌਖ ਨੂੰ ਪ੍ਰਾਪਤ ਹੋ ਸੱਕਦੇ ਹਾਂ। ਦੂਸਰੇ ਦਿਨ ਖਾਸ ਇਸ ਨਗਰ ਵਿਖੇ ਸੰਧਯਾ ਦੇ 5 ਬਜੇ ਮਨੋਹਰ ਵਿੱਖਯਾਨ ਦਿੱਤਾ, ਇਸ ਵੇਲੇ ਸੰਗਤ ਦੀ ਸੰਖਯਾ 2 ਸੌ ਦੇ ਕਰੀਬ ਸੀ, ਫੇਰ ਸੰਤ ਜੀ ਨੇਗੁਰੂ ਸਾਹਿਬਾਂ ਦੇ ਉਪਕਾਰਾਂ ਨੂੰ ਵਰਨਨ ਕਰਦਿਆਂ ਹੋਇਆ ਗੁਰਮੁਖੀ ਦੇ ਪਰਚਾਰ ਵਾਸਤੇ ਬਹੁਤ ਕੁਝ ਕਥਨ ਕੀਤਾ, ਅਤੇ ਇਸ ਦੇ ਸਾਰੇ ਗੁਣ ਪ੍ਰਗਟ ਕਰਕੇ ਦੱਸਯਾ ਕਿ ਹਰ ਇੱਕ ਪੁਰਸ਼ ਲਈ ਜੋ ਇਸ ਦੇਸ਼ ਵਿਖੇ ਨਿਵਾਸ ਰੱਖਦਾ ਹੈ ਇਸ ਵਿੱਦਯਾ ਦਾ ਹਾਸਲ ਕਰਨਾ ਅਤਯੰਤ ਜ਼ਰੂਰੀ ਹੈ। ਸੰਤ ਜੀ ਨੇ ਪੁਰਾਨਾਂ, ਸ਼ਾਸਤ੍ਰਾਂਦਾ ਹਵਾਲਾ ਦੇ ਕੇ ਦੱਸਿਆ ਕਿ ਵਿਖਯਾ (ਤਮਾਕੂ) ਦਾ ਵਰਤਣਾ ਮਹਾਂ ਪਾਪ ਹੈ। ਸੰਤ ਜੀ ਪੂਰੇ ਸਿੱਖ ਅਤੇ

ਖਾਲਸਾ ਧਰਮ ਦੇ ਪਰ ਪੱਕੇ ਨਿੱਸਚੇ ਵਾਲੇ ਪੁਰਸ਼ ਹਨ ਅਤੇ ਅਜੇਹੇ ਪੁਰਸ਼ਾਂ ਨੂੰ ਹੀ ਸੰਤ ਕਹਿਨਾ ਯੋਗ ਹੈ, ਜਿਨ੍ਹਾਂ ਦੇ ਕਰਮ ਅਤੀ ਨਿਰਮਲ ਹਨ। ਉਨ੍ਹਾਂ ਦਾ ਇਸ ਪੁਰਸ਼ਾਰਥ ਵਾਸਤੇ ਪੰਨਵਾਦ ਕਰਦਾ ਹਾਂ ਅਤੇ ਅਕਾਲ ਪੁਰਖ ਅੰਗੇ ਪ੍ਰਾਰਥਨਾ ਕਰਦਾ ਹਾਂ ਜੋ ਅਜੇਹੇ ਮਹਾਤਮਾ ਦੇ ਸਰੀਰ ਨੂੰ ਪ੍ਰਸੰਨ ਰੱਖੇ ॥

ਲੇ: ਦਾਸ ਤੀਰਥ ਸਿੰਘ,

ਸਕੂਲ ਮਾਸਟਰ ਡਿੱਗਾ,
ਜ਼ਿਲਾ ਗੁਜਰਾਤ।

ॐ ॐ ॐ

ਖਾਲਸਾ ਧਰਮ ਪ੍ਰਚਾਰ

ਕਸੌਲੀ

ਸ੍ਰੀ ਯੁਤ ਭਾਈ ਦਿੱਤ ਸਿੰਘ ਜੀ ਸ੍ਰੀ ਵਾਹਿਗੁਰੂ ਜੀ ਕਾ ਖਾਲਸਾ ਸ੍ਰੀ ਵਾਹਿਗੁਰੂ ਜੀ ਕੀ ਫਤੇ ਹੈ। ਕ੍ਰਿਪਾ ਕਰਕੇ ਇਸ ਪੱਤ੍ਰਕਾ ਨੂੰ ਅਖਬਾਰ ਵਿੱਚ ਜਗ੍ਹਾ ਦੇਣੀ ॥ ਇਸ ਜਗ੍ਹਾ ਐਤਵਾਰ 1 ਅਕਤੂਬਰ ਨੂੰ ਸਰਦਾਰ ਜੁਵਾਹਰ ਸਿੰਘ ਜੀ ਸੈਕ੍ਰੇਟਰੀ ਸ੍ਰੀ ਗੁਰੂ ਸਿੰਘ ਸਭਾ ਅੰਬਾਲਾ ਛਾਉਣੀ ਆਏ ਜਿਨ੍ਹਾਂ ਨੇ ਕਰੀਬਨ 1 ਘੰਟਾ ਖਾਲਸਾ ਧਰਮ ਦੇ ਬਾਰੇ ਵਿੱਚ ਲੈਕਚਰ ਦਿੱਤਾ ਜਿਸ ਨੂੰ ਸੁਨਕੇ ਸਾਰੀ ਸੰਗਤ ਆਨੰਦ ਹੁਈ, ਉਪਰੰਤ ਦਾਸ ਨੇ ਭੀ ਅਪਨੀ ਬੁੱਧੀ ਅਨੁਸਾਰ ਕੁਝ ਧਰਮ ਵਿਸ਼ਯ ਪਰ ਕਥਨ ਕੀਤਾ ਫੇਰ ਦੂਜੇ ਦਿਨ ਸੋਮਵਾਰ 7 ਬਜੇ ਸੰਧਯਾ ਦੇ ਸਰਦਾਰ ਸਾਹਿਬ ਨੇ ਦਸਾਂ ਗੁਰੂਆਂ ਦੇ ਬਾਰੇ ਵਿੱਚ ਵੱਖਯਾਨ ਦਿੱਤਾ ਜਿਨ੍ਹਾਂ ਦਾਦਾਸ ਨੇ ਸ਼ੁਕਰੀਆਂ ਅਦਾ ਕੀਤਾਅਤੇ ਦਾਸ ਨੇ ਭੀ ਦਸਾਂ ਪਾਤਸ਼ਾਹੀਆਂ ਦੇ ਬਾਰੇ ਵਿੱਚ ਕੁਝ ਕਥਨ ਕੀਤਾ, ਇਸੇ ਤਰ੍ਹਾਂ ਦੇ ਦਿਨ ਬਹੁਤ ਰੋਨਕ ਰਹੀ ਅਤੇ ਸਰਦਾਰ ਸਾਹਿਬ ਨੇ ਪੰਜ ਗੁਣਕੇ ਅਤੇ ਇੱਕ ਟੀਕਾ ਬਾਵਨ ਅਖਰੀ ਸਭਾ ਨੂੰ ਅਰਦਾਸਾ ਕਰਾਇਆ ਤੇ 11 ਰੁਪਏ ਦਾ ਕੜਾਹ ਪ੍ਰਸ਼ਾਦ ਭੀ ਅਪਨੀ ਵੱਲੋਂ ਕਰਾਇਆ, ਜਿਸਤੇ ਐਸੇ 2 ਸਿੰਘ ਪੰਨਯਾਵਾਦ ਦੇ ਯੋਗ ਹਨ ॥

ਆਪ ਦਾ ਦਾਸ ਰਣ ਸਿੰਘ
ਪ੍ਰੋਜੈਡੰਟ ਸ੍ਰੀ ਗੁਰੂ ਸਿੰਘ ਸਭਾ
ਕਸੌਲੀ

ॐ ॐ ॐ

ਜਿਨ ਮਿਲ ਮਾਰੇ ਪੰਚ ਸੂਰਬੀਰ, ਐਸੋ ਕੌਣ ਬਲੀ ਰੇ'

ਸ. ਰਣਜੀਤ ਸਿੰਘ ਸਿੱਧੂ

ਐਸਾ ਕੌਣ ਹੈ ਜਿਸ ਨੇ ਪੰਜਾਂ ਸੂਰਬੀਰਾਂ ਨੂੰ ਆਪਣੇ ਮਨ ਦੇ ਵੱਸ ਵਿੱਚ ਕੀਤਾ ਹੋਵੇ, ਪੰਜ ਸੂਰਬੀਰ ਕਿਹੜੇ ਹਨ, ਕਾਮ, ਕ੍ਰੋਧ, ਲੋਭ, ਮੋਹ, ਅਹੰਕਾਰ, ਧੰਨ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਜਿਨ੍ਹਾਂ ਨੇ ਪੰਜਾਂ ਵੈਰੀਆਂ ਨੂੰ ਆਪਣੇ ਮਨ ਦੇ ਵੱਸ ਵਿੱਚ ਕੀਤਾ।
ਕਾਮ:- ਦਸਮੇ ਪਾਤਿਸ਼ਾਹ ਗੁਰੂ ਗੋਬਿੰਦ ਸਿੰਘ ਜੀ ਦਾ ਸਾਹਿਬ ਕੌਰ ਜੀ ਆਪ ਜੀ ਦਾ ਕੁਆਰਾ ਡੋਲਾ ਸੀ ਜਿਨ੍ਹਾਂ ਦੀ ਝੋਲੀ ਖਾਲਸਾ ਪੰਥ ਪਾਇਆ ਜਿਸ ਦਾ ਬਹੁਤ ਵੱਡਾ ਅਰਥ ਐ।

ਕ੍ਰੋਧ:- 1689 ਈ: ਵਿੱਚ ਭੰਗਾਣੀ ਦੀ ਜੰਗ ਹੋਈ। ਜਿਹੜੇ ਪਹਾੜੀ ਲੋਕ ਭੰਗਾਣੀ ਦੀ ਜੰਗ ਵਿੱਚ ਗੁਰੂ ਗੋਬਿੰਦ ਸਿੰਘ ਤੇ ਚੜ੍ਹ ਕੇ ਆਏ ਤਾਂ ਫਿਰ ਮਾਰ ਖਾ ਕੇ ਭੱਜੇ। ਚੜ੍ਹ ਕੇ ਕਿਸੇ ਤੇ ਨਹੀਂ ਗਏ। ਆਇਆ ਦਾ ਮਾਣਤਾਣ ਕੀਤਾ। ਅਲਫ ਖਾਂ ਜਦੋਂ ਟੈਕਸ ਉਗਰਾਹੁਣ ਵਾਸਤੇ ਆਇਆ ਤਾਂ ਭੀਮਚੰਦ ਨੇ ਕੁਝ ਬੰਦੇ ਭੇਜੇ ਕਿ ਸਤਿਗੁਰ ਜੀ ਸਾਡੀ ਮੱਦਦ ਕਰੋ। ਕੋਈ ਵੈਰ ਨੀ, ਕੋਈ ਕ੍ਰੋਧ ਨੀ, ਤਾਂ ਫਿਰ 1690 ਈ. ਵਿੱਚ ਨਾਦੇੜ ਦੇ ਜੰਗ ਵਿੱਚ ਉਨ੍ਹਾਂ ਦੀ ਮੱਦਦ ਕਰ ਦਿੱਤੀ।

ਲੋਭ ਮਹਾਬਲੀ ਕਿਵੇਂ ਕਾਬੂ ਕੀਤਾ:- ਪਦਾਰਥ ਦੀ ਪਕੜ ਕੋਈ ਨੀ, ਬਚਪਨ ਦੇ ਕੌਤਕ, ਕਿ ਮਾਤਾ ਜੀ ਨੇ ਦੋ ਸੋਨੇ ਦੇ ਗਜ਼ਰੇ ਪਾ ਦਿੱਤੇ, ਇੱਕ ਲਾਹ ਕੇ ਗੰਗਾ ਦੇ ਵਿੱਚ ਸੁੱਟ ਆਏ, ਮਾਤਾ ਜੀ ਨੇ ਪੁੱਛਿਆ ਲਾਲ ਜੀ ਗਜ਼ਰਾ ਕਿਥੇ ਸੁੱਟ ਆਏ ਤਾਂ ਦੂਜਾ ਗੰਗਾ ਵਿੱਚ ਸੁੱਟ ਕੇ ਕਹਿੰਦੇ ਇੱਥੇ ਸੁੱਟ ਆਏ। ਕੋਈ ਪਕੜ ਨੀ ਇਹ ਤਾਂ ਕੇਵਲ ਗੁਜਰਾਨ ਐ। ਆਨੰਦਪੁਰ ਸਾਹਿਬ ਛੱਡਿਆ, ਸਾਰਾ ਚੜ੍ਹਾਵਾ ਸਰਸਾ ਨਦੀ ਦੀ ਭੇਂਟ ਕਰਾ ਦਿੱਤਾ, ਸਾਰਾ ਕੀਮਤੀ ਸਮਾਨ ਅਗਨ ਭੇਂਟ ਕਰ ਦਿੱਤਾ ਆਪਣੇ ਸੀਸ ਦੀ ਕਲਗੀ ਵੀ ਸੰਗਤ ਸਿੰਘ ਨੂੰ ਦੇ ਦਿੱਤੀ ਕਦੇ ਨਹਾਦਰ ਸ਼ਾਹ ਨੇ ਹੀਰਾ ਭੇਂਟ ਕੀਤਾ ਤਾਂ ਗੋਦਾਵਰੀ ਵਿੱਚ ਚਲਾ ਕੇ ਮਾਰਿਆ ਜਿਥੇ ਹੀਰਾ ਘਾਟ ਗੁਰਦੁਆਰਾ ਸਾਹਿਬ ਬਣਿਆ ਹੋਇਆ ਹੈ ਕਹਿਣ ਤੋਂ ਭਾਵ ਲਾਲਚ ਨਹੀਂ ਸੀ।

ਮੋਹ:- ਮੋਹ ਮਹਾਂ ਬਲੀ ਕਿਵੇਂ ਕਾਬੂ ਕੀਤਾ:- ਕਸ਼ਮੀਰ ਤੋਂ ਪੰਡਿਤ

ਕ੍ਰਿਪਾ ਰਾਮ ਦੀ ਅਗਵਾਈ ਵਿੱਚ ਗੁਰੂ ਤੇਗ ਬਹਾਦਰ ਜੀ ਕੋਲ ਅਨੰਦਪੁਰ ਸਾਹਿਬ ਪਹੁੰਚੇ ਆਕੇ ਕਹਿਣ ਲੱਗੇ ਕਿ ਪਾਤਿਸ਼ਾਹ ਸਾਡੇ ਨਾਲ ਧੱਕਾ ਹੋ ਰਿਹਾ ਹੈ, ਮੰਦਿਰਾਂ ਦੀਆਂ ਮੂਰਤੀਆਂ ਤੋੜਦੇ ਐ, ਮੰਦਿਰ ਢਾਉਂਦੇ ਐ, ਸਾਡੀ ਸਹਾਇਤਾ ਕਰੋ। ਗੁਰੂ ਤੇਗ ਬਹਾਦਰ ਜੀ ਕਹਿਣ ਲੱਗੇ ਕਿ ਅਸੀਂ ਦੇਵੀ ਦੇਵਤਿਆਂ ਦੀ ਪੂਜਾ ਦੇ ਹੱਕ ਵਿੱਚ ਨਹੀਂ ਤਾਂ ਉਹ ਉਦਾਸ ਹੋ ਗਏ। ਗੁਰੂ ਸਾਹਿਬ ਜੀ ਕਹਿਣ ਲੱਗੇ ਕਿ ਉਦਾਸ ਹੋਣ ਦੀ ਲੋੜ ਨਹੀਂ ਭਾਵੇਂ ਮੈਂ ਤੁਹਾਡੇ ਵਿਚਾਰਾਂ ਨਾਲ ਸਹਿਮਤ ਨਹੀਂ ਪਰ ਤੁਹਾਡੇ ਵਿਚਾਰਾਂ ਵਾਸਤੇ ਜਿੰਦ ਦੀ ਬਾਜ਼ੀ ਲਾ ਦਿਆਂਗਾ ਤਾਂ ਫਿਰ ਸਾਨੂੰ ਪਤਾ ਕਿ ਗੁਰੂ ਤੇਗ ਬਹਾਦਰ ਜੀ ਨੇ ਜਬਰ ਜੁਲਮ ਧੌਕੇ ਦੇ ਖਿਲਾਫ ਸ਼ਹਾਦਤ ਦਿੱਤੀ।

ਗੁਰਗੱਦੀ ਦੀ ਰਸਮ ਸਮਝਾਈ ਗੁਰੂ ਗੋਬਿੰਦ ਸਿੰਘ ਨੇ ਜੋ ਕਿ ਉਸ ਸਮੇਂ ਗੋਬਿੰਦ ਰਾਏ ਦੇ ਰੂਪ ਵਿੱਚ ਸੀ ਗੁਰੂ ਪਿਤਾ ਜੀ ਨੂੰ ਚਾਈ-ਚਾਈ ਉਧਰ ਤੋਰ ਦਿੱਤਾ ਜਿੱਧਰੋਂ ਕਦੇ ਕੋਈ ਮੁੜਕੇ ਆਉਂਦਾ ਨਹੀਂ। ਸਾਨੂੰ ਪਤਾ ਕਿ ਜੇ ਕਿਤੇ ਪਿਤਾ ਦੇ ਦਿਨਾਂ ਵਾਸਤੇ ਬਾਹਰ ਚੱਲਿਆ ਜਾਵੇ ਤਾਂ ਬੱਚਾ ਆਪਣੀ ਮਾਤਾ ਨੂੰ ਰੋ-ਰੋ ਕੇ ਪੁੱਛਦਾ ਕਿ ਮੇਰੇ ਡੈਡੀ ਕਿੱਧਰ ਗਏ ਜਿਸ ਦੇ ਮੋਢਿਆਂ ਤੇ ਚੜ੍ਹ ਕੇ ਖੇਡਦਾ ਸੀ ਖੁਸ਼ੀਆਂ ਮਨਾਉਂਦਾ ਸੀ ਉਹ ਅੱਜ ਦਿਖਾਈ ਨਹੀਂ ਦਿੰਦਾ ਪਰ ਧੰਨ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਜਿਨ੍ਹਾਂ ਨੇ ਗੁਰੂ ਤੇਗ ਬਹਾਦਰ ਜੀ ਨੂੰ ਖੁਸ਼ੀ-ਖੁਸ਼ੀ ਦਿੱਲੀ ਵੱਲ ਤੋਰ ਦਿੱਤਾ। ਚਮਕੌਰ ਦੇ ਜੰਗ ਵਿੱਚ ਧੰਨ ਗੁਰੂ ਗੋਬਿੰਦ ਜੀ ਮਹਾਰਾਜ ਜਿਨ੍ਹਾਂ ਨੇ ਆਪਣੇ ਅੱਖਾਂ ਦੇ ਸਾਹਮਣੇ ਪੁੱਤਰ ਸ਼ਹੀਦ ਕਰਵਾਏ। ਜੇਕਰ ਅਸੀਂ ਆਮ ਦੇਖਣਾ ਹੋਵੇ ਕਿ ਦੁਨੀਆ ਦਾ ਕਿੰਨਾ ਕੁ ਮੋਹ ਹੈ ਫੌਜੀ ਪੁੱਤ ਨੂੰ ਤੋਰ ਕੇ ਮਾਤਾ ਪਿਤਾ ਦੇ ਪੈਂਦੇ ਹਨ, ਪਰ ਦੇਖੋ ਫੌਜ ਵੀ ਆਉਣਾ ਛੁੱਟੀ ਵੀ ਆ ਜਾਣਾ। ਅਸੀਂ ਦੇਖਦੇ ਹਾਂ ਏਅਰਪੋਟ (ਰੇਲਵੇ ਸਟੇਸ਼ਨਾਂ) ਉੱਤੇ ਧਾਹਾਂ ਮਾਰ-ਮਾਰ ਦੇ ਦੁਨੀਆਂ ਰੋਂਦੀ ਐ ਪੁੱਤ ਬਾਹਰਲੇ ਦੇਸ਼ ਚੱਲਿਆ ਵੀ ਡਾਲਰ ਕਮਾਉਣ, ਡਾਲਰ ਵੀ ਆਉਂਦੇ ਐ, ਪਾਉਂਡ ਕਮਾਉਣ ਹੀ ਚੱਲਿਆ ਫੌਜ ਵੀ ਆ ਜਾਣਾ ਛੁੱਟੀ ਵੀ ਆਈ ਜਾਣਾ ਪਰ ਧੰਨ ਗੁਰੂ ਗੋਬਿੰਦ

ਸਿੰਘ ਧੰਨ ਪੁੱਤਾਂ ਦੇ ਦਾਨੀ ਜਿੰਨਾਂ ਨੇ ਸਾਡੇ ਤੋਂ ਪੁੱਤ ਵਾਰੇ। ਦੁਨੀਆਂ ਵਾਰਦੀ ਐਂ ਨੌਟ ਪੁੱਤਰਾਂ ਤੋਂ ਬਾਜ਼ਾਂ ਵਾਲੇ ਨੇ ਸਾਡੇ ਤੋਂ ਪੁੱਤ ਵਾਰੇ ਧੰਨ ਗੁਰੂ ਨਾਨਕ ਗੋਬਿੰਦ ਸਿੰਘ ਜੀ ਮਹਾਰਾਜ ਜਿਨ੍ਹਾਂ ਨੇ ਸਾਡੇ ਤੋਂ ਪੁੱਤ ਵਾਰੇ।

ਧੰਨ ਜਿਗਰਾ ਬਾਜ਼ਾਂ ਵਾਲੇ ਦਾ, ਧੰਨ ਜਿਗਰਾ ਕਲਗੀਆਂ ਵਾਲੇ ਦਾ, ਹੱਥੀਂ ਬੰਨ ਕੇ ਸ਼ਹੀਦੀ ਗਾਨੇ, ਗੁਰਾਂ ਨੇ ਤੋਰੇ ਲਾਲ ਜੰਗ ਨੂੰ॥

ਗੁਰੂ ਗੋਬਿੰਦ ਸਿੰਘ ਜੀ ਰਾਏਕੋਟ ਕੋਲ ਬੈਠੇ ਐ, ਰਾਏਕੋਟ ਉੱਥੋਂ ਨੂਰੇ ਮਾਹੀ ਨੂੰ ਸਰਹੰਦ ਭੇਜਿਆ, ਛੋਟੇ ਸਹਿਬਜ਼ਾਦਿਆਂ ਦੀ ਸ਼ਹੀਦੀ ਦੀ ਖ਼ਬਰ ਲੈਣ ਲਈ ਨੂਰੇ ਸਾਹੀ ਦੀ ਭੈਣ ਵਿਆਹੀ ਹੋਈ ਸੀ। ਸਰਹੰਦ ਤੋਂ ਕੀ ਸੁਨੇਹਾ ਮਿਲਿਆ। ਸਰਹੰਦ ਤੋਂ ਸੁਨੇਹਾ ਮਿਲਿਆ ਕਿ ਲਾਲ ਟੁਰ ਗਏ। ਦੇਵੇਂ ਸ਼ਹੀਦੀ ਪਾ ਗਏ, ਕਿ ਨੌਨਿਹਾਲ ਤੁਰ ਗਏ। ਸੂਬੇ ਨੇ ਕੰਧਾਂ ਵਿੱਚ ਚਿਣ ਦਿਤੇ, ਕੋਮਲ ਸਰੀਰ ਦੇਵੇਂ ਇੱਟਾਂ ਵਿੱਚ ਪੀੜ ਦਿੱਤੇ। ਇੰਨੀ ਗੱਲ ਸੁਣ ਕੇ ਪੁੱਤਾਂ ਦਾ ਦਾਨੀ ਉਠਿਆ। ਨੂਰੇ ਮਾਹੀ ਕੋਲ ਆ ਕੇ ਪੁਛਿਆ ਤੂੰ ਹੁ-ਬ-ਹੁ ਸੈਂ ਉਥੇ, ਕੋਈ ਕਹਿਰ ਨਾ ਕਮਾਈ, ਕੋਈ ਹੰਝੂ ਤੇ ਨਹੀਂ ਕੇਰੇ, ਕੋਈ ਆਹ ਤੇ ਨਾ ਕੱਢੀ। ਤੇਸੀ ਦੇ ਨਾਲ ਸੋਣ ਲੱਗੀ ਕਰਾਰੀ ਕਿੱਤੇ ਮੇਰੇ ਫਤਹਿ ਨੇ ਉੱਚੀ ਚੀਕ ਤੇ ਨਾ ਮਾਰੀ ਇਹ ਕਹਿਣ ਦਾ ਅੰਦਾਜ਼ਾ ਵੀ ਵੱਖਰਾ ਸੀ।

ਗੁਰੂ ਗੋਬਿੰਦ ਸਿੰਘ ਜੀ ਕਹਿਣ ਲੱਗੇ ਕਿ ਨੂਰਿਆ ਸੱਚ ਦੱਸੀਂ ਕਿ ਮੇਰੇ ਜੋਰਾਵਰ ਤੇ ਫਤਹਿ ਸਿੰਘ ਨੇ ਹੱਸ ਕੇ ਸ਼ਹੀਦੀਆਂ ਪਾਈਆਂ। ਮੇਰੇ ਜੋਰਾਵਰ ਸਿੰਘ ਨੇ ਫਤਹਿ ਸਿੰਘ ਅੱਖਾਂ ਚੋਂ ਹੰਝੂ ਤਾਂ ਨੀ ਕੇਰੇ ਜਦੋਂ ਇੱਟਾਂ ਘੜ ਘੜ ਲਾਉਂਦੇ ਸੀ। ਮੇਰੇ ਫਤਹਿ ਨੇ ਕੋਈ ਉੱਚੀ ਚੀਕ ਤੇ ਨਾ ਮਾਰੀ ਫਿਰ ਮਾਤਾ ਗੁਜਰੀ ਦੀ ਸ਼ਹਾਦਤ ਬਾਰੇ ਸੁਣਿਆ। ਇਸ ਲਈ ਅਸੀਂ ਕਹਿ ਸਕਦੇ ਹਾਂ ਕਿ ਧੰਨ ਗੁਰੂ ਗੋਬਿੰਦ ਸਿੰਘ ਜੀਹਨੇ ਮੋਹ ਨੂੰ ਕਾਬੂ ਕੀਤਾ।

ਹੱਕਾਰ:—ਜਿਸ ਸਮੇਂ ਖਾਲਸਾ ਪੰਥ ਸਾਜਿਆ, ਪੰਜ ਪਿਆਰਿਆਂ ਦੀ ਚੋਣ ਹੋਈ। ਗੁਰੂ ਜੀ ਨੇ 30 ਮਾਰਚ 1699 ਤੋਂ ਬਹੁਤ ਸਮਾਂ ਪਹਿਲਾਂ ਹੁਕਮਨਾਮੇ ਲਿਖਕੇ ਭੇਜ ਦਿੱਤੇ ਕਿ ਇਸ ਵਾਰ ਵੱਧ ਤੋਂ ਵੱਧ ਸੰਗਤਾਂ ਅਨੰਦਪੁਰ ਸਾਹਿਬ ਪਹੁੰਚਣ ਬੜਾ ਅਜੀਬ ਦਰਸ਼ਨ ਐ ਅੱਜ ਕਿ ਸਤਿਗੁਰਾਂ ਦੇ ਹੱਥ ਵਿੱਚ ਬਿਨ੍ਹਾਂ ਮਿਆਨ ਤੋਂ ਸ੍ਰੀ ਸਾਹਿਬ ਹੈ ਤੇ ਸਤਿਗੁਰਾਂ ਦੇ ਨੇਤਰਾਂ ਵਿੱਚ ਰਸ ਦੀ ਲਾਲੀ ਚੜ੍ਹੀ ਹੋਈ ਐ ਗੁਰੂ ਜੀ ਨੇ ਸਟੇਜ ਤੇ ਆ ਕੇ ਉੱਚੀ ਆਵਾਜ਼ ਵਿੱਚ ਇਹ ਹੋਕਾ ਮਾਰ ਦਿੱਤਾ। ਗੁਰੂ ਜੀ ਨੇ ਸੀਸ ਧਰਮ ਲੇਖੇ ਲਾਉਣਾ ਸੰਗਤਾਂ ਚੋਂ ਆ ਜੇ

ਉੱਠ ਕੇ। ਭਾਈ ਦਇਆ ਰਾਮ ਲਾਹੌਰ ਖੱਤਰੀਆਂ ਦੇ ਘਰ ਜਨਮ ਸੰਗਤ ਨੂੰ ਪਿਆਰ ਨਾਲ ਪਾਸੇ ਕਰਦਾ ਹੋਇਆ ਸਟੇਜ ਕੋਲ ਆ ਨੀਵੀਂ ਪਾ ਕੇ ਹੱਥ ਜੋੜ ਕੇ ਖੜ੍ਹਾ ਹੋ ਗਿਆ।

ਗੁਰੂ ਗੋਬਿੰਦ ਸਿੰਘ:— ਬੀਰ ਰਸੀ ਆਵਾਜ਼ ਵਿੱਚ ਬੋਲੇ, ਭਾਈ ਤੂੰ ਕੌਣ ਐ?

ਭਾਈ ਦਇਆ ਰਾਮ:— ਮਹਾਰਾਜ ਜੀ ਐ ਤਾਂ ਪਤਾ ਨਹੀਂ ਮੈਂ ਕੌਣ ਹਾਂ। ਮਹਾਰਾਜ ਇਹ ਹੱਥ ਚੌਮ ਦਾ ਨਾਂ ਦਇਆ ਰਾਮ ਰੱਖ ਛੱਡਿਆ।

ਗੁਰੂ ਗੋਬਿੰਦ ਸਿੰਘ:—ਕਿਥੋਂ ਆਇਆ?

ਭਾਈ ਦਇਆ ਰਾਮ:—ਮਹਾਰਾਜ ਲਾਹੌਰ ਤੋਂ ਆਇਆ।

ਗੁਰੂ ਗੋਬਿੰਦ ਸਿੰਘ:—ਸਟੇਜ ਕੋਲ ਕੀ ਲੈਣ ਆਇਆ?

ਭਾਈ ਦਇਆ ਰਾਮ:—ਮਹਾਰਾਜ ਆਪ ਨੇ ਸੀਸ ਦੀ ਮੰਗ ਕੀਤੀ ਐ।

ਗੁਰੂ ਗੋਬਿੰਦ ਸਿੰਘ:— ਦਇਆ ਰਾਮ ਤੇਰਾ ਸੀਸ ਧੜ ਤੋਂ ਵੱਖ ਕਰ ਦੇਣਾ। ਇਉਂ ਨਾ ਸੋਚੀਂ ਕੋਈ ਮਖੌਲ ਹੈ।

ਭਾਈ ਦਇਆ ਰਾਮ:— ਦਇਆ ਰਾਮ ਨੇ ਨਾਲੇ ਸੀਸ ਝੁਕਾਇਆ ਤੇ ਕਿਹਾ ਸਤਿਗੁਰੂ ਸੀਸ ਅਮਾਨਤ ਤੁਹਾਡੀ, ਤੁਹਾਡੇ ਕੋਲ ਹਾਜ਼ਰ ਹੈ ਸਤਿਗੁਰ ਜੀ ਸੀਸ ਤਾਂ ਪਹਿਲਾਂ ਅਮਾਨਤ ਹੈ ਜਿਵੇਂ ਆਪ ਜੀ ਨੂੰ ਠੀਕ ਲੱਗੇ ਵਰਤ ਲੈਣਾ ਇਸ ਨੂੰ ਕਹਿੰਦੇ ਹਨ ਆਤਮ ਸਮਰਪਣ।

ਕੁਝ ਦੇਰ ਬਾਅਦ ਗੁਰੂ ਸਾਹਿਬ ਜੀ ਲਹੂ ਨਾਲ ਲੱਥ-ਪੱਥ ਸ੍ਰੀ ਸਾਹਿਬ ਲੈ ਕੇ ਸਟੇਜ ਤੇ ਫਿਰ ਆਏ ਤੇ ਸੀਸ ਦੀ ਮੰਗ ਕੀਤੀ ਤਾਂ ਧਰਮ ਦਾਸ ਕ੍ਰਿਸ਼ਨਾਂ ਦੇ ਘਰ ਦਾ ਜਨਮ ਦਿੱਲੀ ਤੋਂ ਉਸ ਨੇ ਸੀਸ ਦਿੱਤਾ। ਤੀਜੀ ਵਾਰ ਸੀਸ ਦੀ ਮੰਗ ਕਰਨ ਤੇ ਹਿੰਮਤ ਰਾਏ ਝਿਉਰ ਦੇ ਘਰ ਦਾ ਜਨਮ ਜਗਨਨਾਥਪੁਰੀ (ਉੜੀਸਾ) ਇਹ ਉਸ ਛੱਜ ਝੀਵਰ ਦਾ ਲੜਕਾ ਜਿਸ ਤੋਂ 8ਵੇਂ ਪਾਤਸ਼ਾਹ ਜੀ ਨੇ ਗੀਤਾ ਦੇ ਅਰਥ ਕਰਵਾਏ ਅਤੇ ਲਾਲ ਚੰਦ ਦਾ ਮਾਣ ਤੋੜਿਆ, ਚੌਥੀ ਵਾਰ ਸੀਸ ਦੀ ਮੰਗ ਕਰਨ ਤੇ ਛੀਬਿਆਂ ਦੇ ਘਰ ਦਾ ਜਨਮ ਗੁਜਰਾਤ ਦੁਆਰਕਾਪੁਰੀ, ਸੀਸ ਦੇਣ ਲਈ ਹਾਜ਼ਰ ਹੋਇਆ, ਪੰਜਵੀ ਵਾਰ ਸੀਸ ਦੀ ਮੰਗ ਕਰਨ ਤੇ ਸਾਹਿਬ ਰਾਮ ਨਾਈਆਂ ਦੇ ਘਰ ਦਾ ਜਨਮ ਬਿਦਰ ਕਰਨਾਟਕਾ ਨੇ ਆ ਸੀਸ ਭੇਂਟ ਕੀਤਾ। ਕੁੱਝ ਦੇਰ ਬਾਅਦ ਪੰਜਾਂ ਨੂੰ ਸਜਾ ਕੇ ਸਟੇਜ ਤੇ ਲੈ ਆਏ ਖੰਡੇ ਦੀ ਪਾਹੁਲ ਪੰਜਾਂ ਨੂੰ ਛਕਾਈ। ਗੁਰੂ ਗੋਬਿੰਦ ਸਿੰਘ ਜੀ ਨੇ ਕਿਹਾ ਕਿ ਹੁਣ, ਜਾਤ, ਗੋਤ, ਖਤਮ ਹੋ ਗਈ।

ਬਾਕੀ ਸਫਾ 16 'ਤੇ

ਸੰਸਾਰ ਦੇ ਜ਼ੁਲਮ ਅਤੇ ਕੂੜ ਉੱਤੇ ਧਰਮ ਦੀ ਜਿੱਤ

ਮਾਸਟਰ ਸੰਤੋਖ ਸਿੰਘ

ਸਿੱਖ ਕੌਮ ਦੀ ਬਦਕਿਸਮਤੀ ਦਾ ਇਸ ਤੋਂ ਵੱਡਾ ਵੀ ਕੋਈ ਸਬੂਤ ਹੋ ਸਕਦਾ ਹੈ ਕਿ ਹਰ ਸਾਲ ਤਕਰੀਬਨ 40-50 ਲੱਖ ਮਨੁੱਖਾਂ ਦੇ ਇਕੱਠਾ ਤੋਂ ਬਾਅਦ ਵੀ ਕੌਮ ਦੇ ਡੋਲੇ ਖਾਂਦੀ ਤਕਦੀਰ ਨੂੰ ਸਵਾਰਨ ਵਾਸਤੇ ਕਦੇ ਕੋਈ ਰਣਨੀਤੀ ਹੀ ਸਾਹਮਣੇ ਨਾ ਆਈ ਹੋਵੇ? ਸਿੱਖੀ ਦੀ ਮੂਲ ਵਿਚਾਰਧਾਰਾ ਤੋਂ ਅਨਜਾਣ ਸ਼ਰਧਾਵਸ ਲੋਕਾਂ ਦੀ ਭੀੜ ਕਿਸੇ ਹੋਂਦ ਤੱਕ ਕਬੂਲੀ ਜਾਂ ਸਾਲਾਹੀ ਜਾ ਸਕਦੀ ਹੈ ਪਰ ਕੌਮ ਦੇ ਅਖਵਾਉਣ ਵਾਲੇ ਲੀਡਰਾਂ, ਧਾਰਮਿਕ ਚੌਧਰੀਆਂ ਅਤੇ ਬੁਧੀਜੀਵੀ ਵਰਗ ਦੀ ਧਰਮ ਦੇ ਪੱਖ ਤੋਂ ਜ਼ਿੰਮੇਵਾਰੀ ਦੀ ਮੌਜੂਦਾ ਕਾਰਗੁਜ਼ਾਰੀ ਕਿਸੇ ਤਰ੍ਹਾਂ ਵੀ ਹਜ਼ਮ ਨਹੀਂ ਹੁੰਦੀ। ਵਪਾਰਕ ਕੰਪਨੀਆਂ ਦੀਆਂ ਪ੍ਰਦਰਸ਼ਨੀਆਂ, ਖਿਡੌਣਿਆਂ ਅਤੇ ਔਰਤਾਂ ਦੇ ਹਾਰ ਸ਼ਿੰਗਾਰ ਦੇ ਹਜ਼ਾਰਾਂ ਸਟਾਲ, ਜਗ੍ਹਾ ਜਗ੍ਹਾ ਲੱਗੇ ਲੰਗਰਾਂ ਵਿੱਚੋਂ ਵੰਨ-ਸੁਵੰਨੀਆਂ ਸਬਜ਼ੀਆਂ ਦੀਆਂ ਮੁਕਾਬਲੇਬਾਜ਼ੀ ਦੀਆਂ ਅਨਾਉਸਮੈਟਾਂ ਧਾਰਮਿਕ ਜੋੜ ਮੇਲਿਆਂ ਦੇ ਨਾਂ ਤੇ ਹੀ ਸੁਆਲੀਆ ਚਿੰਨ੍ਹ ਲਗਾਉਂਦੀਆਂ ਹਨ। ਸਰਕਾਰਾਂ ਤਾਂ ਸਦਾ ਹੀ ਭੀੜਾਂ ਨੂੰ ਕੁਰਾਹੇ ਪਾ ਕੇ ਗੁਮਰਾਹ ਕਰਦੀਆਂ ਰਹੀਆਂ ਹਨ ਪਰ ਸਮਝ ਅਤੇ ਦਰਦ ਰੱਖਣ ਵਾਲਿਆਂ ਦਾ ਕੰਮ ਹੁੰਦਾ ਹੈ ਡੁੱਬਦੀ ਬੇੜੀ ਨੂੰ ਬਚਾਉਣ ਦਾ ਵਕਤ ਸਿਰ ਉਪਰਾਲਾ ਕਰਨਾ। ਇਸ ਤਰ੍ਹਾਂ ਦਾ ਉੱਦਮ ਤਾਂ ਅੱਜ ਬਿਲਕੁੱਲ ਨਾਂਹ ਦੇ ਬਰਾਬਰ ਹੀ ਹੈ। ਇੰਝ ਲੱਗਦਾ ਹੈ ਕਿ ਧਰਮ ਦੇ ਅਰਥ ਕੇਵਲ ਰੋਟੀ ਦੀ ਪ੍ਰਕਰਮਕਾ ਤੱਕ ਹੀ ਸੀਮਤ ਕਰ ਦਿੱਤੇ ਗਏ ਹਨ ਜਿਸ ਨਾਲ ਮਨੁੱਖਤਾ ਨੂੰ ਮਿਲੀ ਬੇਮਿਸਾਲ ਦੇਣ ਤੋਂ ਵੀ ਅਸੀਂ ਅਗਵਾਈ ਲੈਣ ਵਿੱਚ ਬਿਲਕੁੱਲ ਅਸਮਰੱਥ ਰਹੇ ਹਾਂ।

ਫਤਹਿਗੜ੍ਹ ਸਾਹਿਬ ਦੀ ਧਰਤੀ ਤੇ ਲਾਸ਼ਾਨੀ ਸ਼ਹਾਦਤ ਦੇ ਸਬੰਧ ਵਿੱਚ ਹਾਜ਼ਰੀ ਭਰ ਰਹੀ ਸੰਗਤ ਦੇ ਚਰਨਾਂ ਵਿੱਚ ਸਿਰ ਰੱਖ ਕੇ ਬੇਨਤੀ ਹੈ ਕਿ ਇਸ ਮਹਾਨ ਜੋੜ ਮੇਲੇ ਨੂੰ ਇੱਕ ਆਮ ਇਕੱਠ ਸਮਝਕੇ, ਰਸਮੀ ਮੱਥਾ ਟੇਕ ਕੇ ਅਤੇ ਲੰਗਰ ਛੱਕ ਕੇ ਹੀ ਨਾ ਚਲੇ ਜਾਣ। ਜਿਨ੍ਹਾਂ ਦੀ ਯਾਦ ਵਿੱਚ ਇਕੱਠੇ ਹੋ ਰਹੇ ਹੋ, ਉਨ੍ਹਾਂ ਦੇ ਮਾਸੂਮ

ਰੂਹਾਂ ਬਾਬਾ ਜੋਰਾਵਰ ਸਿੰਘ ਅਤੇ ਬਾਬਾ ਫਤਹਿ ਸਿੰਘ ਜੀ ਨੇ ਇੱਕ ਸੁਤੰਤਰ ਜੀਵਨ ਦੇ ਹੱਕ ਵਿੱਚ ਉਸ ਵਕਤ ਦੀ ਮਜ਼ਬੂਤ ਅਤੇ ਜ਼ਾਲਮ ਸਰਕਾਰ ਦੀ ਕਚਹਿਰੀ ਵਿੱਚ ਹਰ ਤਰ੍ਹਾਂ ਦੇ ਲਾਲਚ ਅਤੇ ਡਰ ਨੂੰ ਨਕਾਰਦੇ ਹੋਏ ਜਿਸ ਪੁਖਤਾ ਸੂਝ, ਬੇਮਿਸਾਲ ਸਲੇਰੀ ਅਤੇ ਸਬਰ ਸਿਦਕ ਦੀ ਸਿਖਰ ਕਰਦਿਆਂ ਇਹ ਸ਼ਹਾਦਤ ਦਿੱਤੀ ਸੀ, ਉਸਦੀ ਮਿਸਾਲ ਰੂਹੇ ਜ਼ਮੀਨ ਤੇ ਅਜੇ ਤੱਕ ਵੇਖਣ ਸੁਣਨ ਨੂੰ ਕਿਤੇ ਨਹੀਂ ਮਿਲਦੀ ਪਰ ਜਿਸ ਵੰਗ ਨਾਲ ਸਿੱਖ ਜਗਤ ਦੀ ਬਹੁ-ਗਿਣਤੀ ਖਾਸ ਕਰਕੇ ਅਜੋਕੀ ਸਚਾਰਥੀ ਲੀਡਰਸ਼ਿਪ ਅਤੇ ਅਖੌਤੀ ਧਾਰਮਿਕ ਮੁੱਖੀਆਂ ਨੇ ਕੌਮੀ ਜ਼ਿੰਮੇਵਾਰੀ ਤੋਂ ਪਾਸਾ ਵੱਟ ਕੇ ਕੌਮ ਦੇ ਲੱਖਾਂ ਸ਼ਹੀਦਾਂ ਦੀ ਕਮਾਈ ਨੂੰ ਮਿੱਟੀ ਵਿੱਚ ਰੋਲਣ ਦਾ ਘੋਰ ਅਪਰਾਧ ਕੀਤਾ ਹੈ ਉਹ ਅਹਸਾਨ-ਫਰਾਮੋਸ਼ੀ ਵੀ ਬੇਮਿਸਾਲ ਹੀ ਹੈ।

ਅੱਜ ਅਗਰ ਸਿੱਖ ਇਤਿਹਾਸ ਗੁਰਮਤਿ ਸਿਧਾਂਤ ਅਤੇ ਅਜੋਕੀ ਸਿੱਖ ਜੀਵਨ ਜਾਂਚ ਨੂੰ ਸਾਹਮਣੇ ਰੱਖ ਕੇ ਓਪਰੀ ਨਜ਼ਰੇ ਵੀ ਤਕੀਏ ਤਾਂ ਲੱਖਾਂ ਸਿਰਾਂ ਦੀਆਂ ਕੁਰਬਾਨੀਆਂ ਨਾਲ ਸਿਰਜੇ ਇਸ ਸਿੱਖ ਇਤਿਹਾਸ ਅਤੇ ਗੁਰਮਤਿ ਵਿਚਾਰਧਾਰਾ ਨਾਲ ਸ਼ਰਮਨਾਕ ਮਜ਼ਾਕ ਤੋਂ ਸਿਵਾਏ ਹੋਰ ਕੁਝ ਵੀ ਨਜ਼ਰ ਨਹੀਂ ਆਉਂਦਾ। ਜਿਸਦਾ ਮੁੱਖ ਰੂਪ ਵਿੱਚ ਬੇਕਾਬੂ ਹੋਇਆ ਨਸ਼ਿਆਂ ਦਾ ਹੜ੍ਹ ਕੇਸ ਕਤਲ ਕਰਨ ਦੀ ਬੇਰਹਿਮ ਲਹਿਰ, ਸਭਿਆਚਾਰ ਦੇ ਨਾਂ ਤੇ ਲੱਚਰਪੁਣਾ ਜਿਉਂਦੇ ਜਾਗਦੇ ਸਬੂਤ ਹਨ।

ਸਰਹੰਦ ਦਾ ਇਹ ਖੂਨੀ ਸਾਕਾ ਅਕਾਲ ਪੁਰਖ ਨੇ ਬਖਸ਼ਿਸ਼ ਕਰਕੇ ਆਪ ਪ੍ਰਵਾਨ ਚੜਾਇਆ ਸੀ ਜਿਸ ਵਿੱਚ ਗੁਰਮਤਿ ਮਾਰਗ ਤੇ ਚਲਦਿਆਂ ਸੰਸਾਰ ਦੇ ਕੂੜ ਅਤੇ ਜ਼ੁਲਮ ਉੱਤੇ ਧਰਮ ਦੀ ਮੁਕੰਮਲ ਜਿੱਤ ਸੀ। ਦੋਹਾਂ ਹੀ ਰੂਹਾਂ ਨੇ ਕੁਰਬਾਨੀ ਵਾਸਤੇ ਉਮਰਾਂ ਦੇ ਤਕਾਜ਼ਿਆਂ ਨੂੰ ਗਲਤ ਸਾਬਤ ਕਰਦਿਆਂ ਸਿਰਜਣਹਾਰ ਦੇ ਹੁਕਮ ਮੁਤਾਬਿਕ ਸ੍ਰੀ ਗੁਰੂ ਨਾਨਕ ਦੇਵ ਜੀ ਵੱਲੋਂ ਆਰੰਭੇ ਅਤੇ ਸ੍ਰੀ ਗੁਰੂ

ਗੋਬਿੰਦ ਸਿੰਘ ਜੀ ਵੱਲੋਂ ਪ੍ਰਚੰਡ ਕੀਤੇ ਸਤਿਯੁੱਗ ਦੇ ਮਿਸ਼ਨ ਦੀ ਪੂਰਤੀ ਵਾਸਤੇ ਆਪਣੇ ਸਰੀਰ ਦੀ ਮਸ਼ਾਲ ਵਿੱਚ ਆਪਣਾ ਖੂਨ ਜਲਾ ਕੇ ਅਤਿ ਬਿਖਮ ਅਤੇ ਅੰਧੇਰ ਮਾਰਗ ਨੂੰ ਰੋਸ਼ਨ ਕੀਤਾ। ਆਪਣੇ ਜੀਵਨ ਦੀ ਅਹੁਤੀ ਨਾਲ ਮਨੁੱਖੀ ਜੀਵਨ ਦੀ ਸਦੀਵੀ ਆਜ਼ਾਦੀ ਦੀ ਜ਼ਾਮਨੀ ਭਰ ਕੇ ਸੰਸਾਰ ਦੇ ਇਤਿਹਾਸ ਵਿੱਚ ਆਪਣੀ ਕਿਸਮ ਦਾ ਪਹਿਲਾ ਮੀਲ ਪੱਥਰ ਸਥਾਪਿਤ ਕੀਤਾ। ਸਿੱਖਾਂ ਦੀ ਆਬਾਦੀ ਭਾਰਤ ਦੀ ਸਮੁੱਚੀ ਆਬਾਦੀ ਦਾ ਡੇਢ ਫੀਸਦੀ ਹੋਣ ਦੇ ਬਾਵਜੂਦ ਵੀ ਹਿੰਦੋਸਤਾਨ ਦਾ ਆਜ਼ਾਦੀ ਵਾਸਤੇ ਸਿੱਖਾਂ ਦੀਆਂ ਕੁਰਬਾਨੀਆਂ ਦਾ ਉਨਾਨਵੇਂ ਫੀਸਦੀ ਹੋਣਾ ਇਸ ਗੱਲ ਦਾ ਪ੍ਰਤੱਖ ਪ੍ਰਮਾਣ ਹੈ ਕਿ ਇਸ ਆਜ਼ਾਦੀ ਦੀ ਅਸਲ ਆਧਾਰ ਗੁਰੂ ਪੰਥ ਵੱਲੋਂ ਬਖਸ਼ੀਆਂ ਲੱਖਾਂ ਸ਼ਹਾਦਤਾਂ ਦੇ ਨਾਲ ਇਹ ਲਾਸ਼ਾਨੀ ਸ਼ਹਾਦਤ ਹੀ ਸੀ ਜਿਸ ਦੇ ਨਤੀਜੇ ਮੁਗਲ ਰਾਜ ਅਤੇ ਹੋਰ ਜ਼ਾਲਮ ਹਕੂਮਤਾਂ ਦੀਆਂ ਜੜ੍ਹਾਂ ਕੱਟਣ ਵਿੱਚ ਨਿਕਲੇ। ਪਰ ਅਫਸੋਸ ਹੈ ਕਿ ਇੱਕ ਪਾਸੇ ਇਸ ਆਜ਼ਾਦੀ ਰਾਹੀਂ ਮਿਲੀ ਇੱਜ਼ਤ ਅਤੇ ਸ਼ਾਨ ਦੀ ਜ਼ਿੰਦਗੀ ਨੂੰ ਐਸੇ-ਆਰਾਮ ਵਿੱਚ ਗਲਤਾਨ ਕਰਕੇ ਆਪਣੇ ਪੁਰਖਿਆਂ ਦੀਆਂ ਕੀਤੀਆਂ ਕੁਰਬਾਨੀਆਂ ਨਾਲ ਰੱਜ ਕੇ ਬੇ-ਇਨਸਾਫੀ ਕਰ ਰਹੇ ਹਾਂ ਦੂਸਰਾ ਆਪਣੀਆਂ ਆਉਣ ਵਾਲੀਆਂ ਪੀੜ੍ਹੀਆਂ ਵਾਸਤੇ ਆਪਣੇ ਹੱਥੀਂ ਮੁਸੀਬਤਾਂ ਭਰਿਆ ਅੰਨ੍ਹਾ ਭਵਿੱਖ ਵੀ ਤਿਆਰ ਕਰ ਰਹੇ ਹਾਂ। ਸਿੱਖ ਇਤਿਹਾਸ ਅਤੇ ਗੁਰਮਤਿ ਸਿਧਾਂਤ ਨੂੰ ਸਾਹਮਣੇ ਰੱਖਦਿਆਂ ਅਜੋਕੀ ਜੀਵਨ-ਜਾਚ ਦੀ ਪੜਚੋਲ ਕਰਦੇ ਹੋਏ ਘੱਟੋ-ਘੱਟ ਗੁਰਮਤਿ ਮਾਰਗ ਦੇ ਪਾਧੀਆਂ ਵੱਲੋਂ ਡੂੰਘੀ ਵਿਚਾਰ ਕਰਨੀ ਲਾਜ਼ਮੀ ਬਣਦੀ ਹੈ। ਸਰਬ-ਸਾਂਝੀਵਾਲਤਾ, ਨਿਰਵੈਰਤਾ, ਨਿਰਭੈਤਾ, ਕਿਤ ਕਰਨ, ਵੰਡ-ਛੱਕਣ, ਦਸਵੰਧ ਕੱਢਣ ਦਾ ਉਪਦੇਸ਼ ਦੇਂਦਾ, ਜਾਤ-ਪਾਤ, ਛੂਆਛਾਤ, ਕਰਮਕਾਂਡ ਅਤੇ ਮਨੁੱਖਾਂ ਦੀ ਮਨੁੱਖਾਂ ਰਾਹੀਂ ਗੁਲਾਮੀ ਦਾ ਵਿਰੋਧ ਕਰਦਾ, ਸ਼ਬਦ ਗੁਰੂ ਦੇ ਲੜ ਲਗਾ ਕੇ ਭੇਖੀ ਠੱਗਾਂ ਤੋਂ ਮੁਕਤ ਕਰਦਾ, ਸਦੀਆਂ ਤੋਂ ਕੁਚਲੀ ਜਾ ਰਹੀ ਨਾਰੀ ਜਾਤੀ ਨੂੰ ਵਿਸ਼ੇਸ਼ ਸਨਮਾਨ ਦੇ ਕੇ ਮਨੁੱਖੀ ਅਧਿਕਾਰਾਂ ਦੀ ਰਾਖੀ ਅਤੇ ਪੂਰਤੀ ਕਰਦਾ, ਬਾਣੀ ਦੇ ਅਥਾਹ ਸਾਗਰ ਰਾਹੀਂ ਜੀਵਨ ਦੇ ਹਰ ਪੱਖ ਦੀ ਸੋਝੀ ਬਖਸ਼ਦਾ, ਜੀਵਨ ਦੇ ਹਰ ਮੁਕਾਮ ਤੇ “ਨਾਨਕ ਨਾਮ ਚੜ੍ਹਦੀ ਕਲਾ ਤੇਰੇ ਭਾਣੈ ਸਰਬੱਤ ਦਾ ਭਲਾ” ਦੇ ਮਹਾਨ ਬੋਲਾਂ ਰਾਹੀਂ ਸਾਰੇ ਸੰਸਾਰ ਦੇ ਸੁੱਖ-ਸ਼ਾਂਤੀ ਦੀ ਜਾਮਨੀ ਭਰਦਾ ਇਹ ਗੁਰਮਤਿ ਮਾਰਗ ਸੰਸਾਰ ਦੀਆਂ ਸਿਰਮੌਰ ਸੱਭਿਅਤਾਵਾਂ ਦਾ ਤੱਤ ਸਾਰ ਹੈ।

ਮੁਆਫ਼ ਕਰਨਾ! ਬਾਣੀ ਦੇ ਭੈਅ ਅਦਬ ਤੋਂ ਦੂਰ ਜਾ ਰਹੇ ਵੀਰੋ ਅਤੇ ਭੈਣੋ ਕੇਸ ਕਤਲ ਕਰ ਚਿਹਰੇ ਨੂੰ ਕਰੂਪ ਕਰਕੇ, ਆਪ ਨਸ਼ਿਆਂ ਦੀ ਭੇਂਟ ਚੜ੍ਹਕੇ ਬਾਕੀ ਪਰਿਵਾਰਾਂ ਨੂੰ ਨਰਕ ਦਾ ਜੀਵਣ ਜਿਊਣ ਲਈ ਮਜ਼ਬੂਰ ਕਰਕੇ ਅਤੇ ਸੈਂਕੜੇ ਸਾਲਾਂ ਦੀ ਅਤਿ ਕਠਿਨ ਘਾਲਣਾ ਤੋਂ ਬਾਅਦ ਹੋਂਦ ਵਿੱਚ ਆਏ ਸਿੱਖ ਸੱਭਿਆਚਾਰ ਨੂੰ ਹਰ ਪੱਖ ਤੋਂ ਦਾਗਦਾਰ ਕਰਕੇ ਕਿਹੜੀ ਸਭਿਅਤਾ ਨੂੰ ਰੋਸ਼ਨ ਕਰਨ ਜਾ ਰਹੇ ਹਾਂ? ਅੱਜ ਸਾਨੂੰ ਕੌਮ ਦੀ ਅਧੋਗਤੀ ਦਾ ਕੋਈ ਅਫਸੋਸ ਨਹੀਂ ਹੈ ਇਸ ਕਰਕੇ ਹੀ ਭਵਿੱਖ ਵਿੱਚ ਕਿਸੇ ਕੌਮੀ ਨੀਤੀ ਦਾ ਖਿਆਲ ਤੱਕ ਨਹੀਂ ਹੈ। ਪਰ ਆਪਣੇ ਫਰਜ਼ ਦੀ ਪੂਰਤੀ ਕਰਦੇ ਹੋਏ ਆਪ ਜੀ ਨੂੰ ਫਿਰ ਸੁਚੇਤ ਕਰ ਰਹੇ ਹਾਂ ਕਿ ਕੌਮ ਦੀ ਅੱਤ ਮਾੜੀ ਦਸ਼ਾ “ਭਰਿ ਸਰਵਰਿ ਜਬੁ ਉਛਲੈ ਤਬੁ ਤਰਣ ਦੁਹੇਲਾ” ਵਾਲੀ ਹਾਲਤ ਦੇ ਬਹੁਤ ਨੇੜੇ ਪਹੁੰਚ ਚੁੱਕੀ ਹੈ।

ਤਿੰਨ ਸਦੀਆਂ ਪਹਿਲਾਂ ਜੁਲਮ ਨੂੰ ਰੋਕਣ ਲਈ ਇਹ ਲਾਸ਼ਾਨੀ ਸ਼ਹਾਦਤਾਂ ਦੇਣ ਵਾਸਤੇ ਜੇ ਸਾਧਨ ਪ੍ਰੇਰਨਾ ਸ਼੍ਰੋਤ ਬਣੇ ਸਨ ਅੱਜ ਵੀ ਉਹਨਾਂ ਸਾਧਨਾਂ ਦਾ ਹੀ ਆਸਰਾ ਲੈਣਾ ਪਵੇਗਾ। ਛੇ ਅਤੇ ਅੱਠ ਸਾਲ ਦੇ ਮਾਸੂਮ ਦੀ ਸ਼ਹਾਦਤ ਦੇ ਪਿੱਛੇ ਸਾਰੀ ਕਲਾ ਅਕਾਲ ਪੁਰਖ ਦੇ ਪ੍ਰਗਟ ਸਰੂਪ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਦੀ ਹੀ ਵਰਤੀ ਸੀ। ਇਸ ਅਦੁੱਤੀ ਕਲਾ ਨੂੰ ਸ਼ਬਦਾ ਵਿੱਚ ਬਿਆਨ ਨਹੀਂ ਕੀਤਾ ਜਾ ਸਕਦਾ ਪਰ ਤੁੱਛ ਬੁੱਧੀ ਅਨੁਸਾਰ ਬੇਨਤੀ ਹੈ ਕਿ ਨਿਰੰਤਰ ਬਾਣੀ ਪੜ੍ਹਦਿਆਂ ਸੁਣਦਿਆਂ ਅਤੇ ਵਿਚਾਰਦਿਆਂ ਪ੍ਰਮਾਤਮਾ ਦੇ ਅਨੰਤ ਗੁਣਾਂ ਰਾਹੀਂ ਮਨੁੱਖ ਦੇ ਹਿਰਦੇ ਅੰਦਰ ਇੱਕ ਐਸਾ ਵਾਤਾਵਰਣ ਪੈਦਾ ਹੋ ਜਾਂਦਾ ਹੈ ਕਿ ਪ੍ਰਭੂ ਰਸ ਦੀ ਖਿੱਚ ਹੋਣ ਕਰਕੇ ਮਨ ਵਿਕਾਰਾਂ ਵੱਲ ਰੁਖ ਹੀ ਨਹੀਂ ਕਰਦਾ। ਸਰਬ ਸ਼ਕਤੀਮਾਨ ਦੇ ਧਿਆਨ ਅਤੇ ਰਸ ਵਿੱਚ ਪੈਦਾ ਹੋਏ ਟਿਕਾਓ ਵਿੱਚ ਮਨੁੱਖ ਮੌਤ ਦੇ ਭੈਅ ਤੋਂ ਉਪਰ ਉੱਠ ਕੇ ਪਰ ਉਪਕਾਰ ਦੇ ਝਰਨੇ ਦੀ ਤਰ੍ਹਾਂ ਵਹਿ ਤੁਰਦਾ ਹੈ। ਗੁਰਬਾਣੀ ਨਾਲੋਂ ਨਾਲ ਹਰ ਪਲ ਪਰਮਾਤਮਾ ਦੀ ਮਹਿਮਾ ਦੇ ਗੀਤ ਅਲਾਪਦੀ ਮਨੁੱਖੀ ਮਨ ਨੂੰ ਅਡੋਲਤਾ ਬਖਸ਼ਦੀ ਦਾਤਾਰ ਦੇ ਦਰ ਤੱਕ ਪਹੁੰਚਣ ਦਾ ਮਾਰਗ ਦਰਸ਼ਨ ਕਰਦੀ ਜਾਂਦੀ ਹੈ। ਦਰ ਤੇ ਪਹੁੰਚ ਕੇ ਮਨੁੱਖ ਬੂੰਦ ਆਪਣੇ ਮੂਲ ਸਾਗਰ ਵਿੱਚ ਲੀਨ ਹੋਕੇ ਉਸਦਾ ਰੂਪ ਹੀ ਹੋ ਨਿਬੜਦੀ ਹੈ। ਫਿਰ “ਹਰਿ ਕਾ ਭਗਤ ਸੁ ਹਰਿ ਹੀ ਜੇਹਾ” ਵਾਲੀ ਬਿਰਤੀ ਨੂੰ ਨਾ ਕੋਈ ਬਾਬਰ ਦੀ ਜੇਲ੍ਹ ਨਾ ਕੋਈ ਤੱਤੀ ਤਵੀ, ਨਾ ਚਾਂਦਨੀ ਚੌਕ ਦੀ ਹਕੂਮਤ, ਨਾ ਉਬਲਦੀ

ਦੇਗ, ਨਾ ਬੰਦ-ਬੰਦ ਕੱਟਣ ਦਾ ਹੁਕਮ, ਨਾ ਚਮਕੌਰ ਦੀ ਗੜੀ ਦੁਆਲੇ ਦੀ ਦਸ ਲੱਖ ਫੌਜ ਅਤੇ ਨਾ ਹੀ ਕੋਈ ਸਰਹੰਦ ਦੀ ਦੀਵਾਰ ਡੋਲਣ ਵਾਸਤੇ ਮਜ਼ਬੂਰ ਕਰ ਸਕਦੀ ਹੈ।

ਇਨਸਾਨੀਅਤ ਦੇ ਦਰਦਮੰਦੇ, ਉਮਰਾਂ ਦੇ ਤਕਾਜ਼ਿਆਂ ਤੋਂ ਦੂਰ ਪਰ੍ਹੇ ਮਨੁੱਖੀ ਸਬਰ ਸਿਦਕ ਦੀ ਆਖਰੀ ਹੱਦ ਨੂੰ ਪਾਰ ਕਰਦੀ, ਇੱਕ ਮਜ਼ਬੂਤ ਬਾਦਸ਼ਾਹੀ ਦਾ ਸਿਰ ਨਿਵਾਉਂਦੀ ਅਤੇ ਧਰਮ ਦੀ ਆੜ ਵਿੱਚ ਪਾਖੰਡੀਆਂ ਵੱਲੋਂ ਫੇਕੇ ਫਤਵਿਆਂ ਨੂੰ ਠੀਕਰੀਆਂ ਕਰਦੀ ਇਸ ਬੇਮਿਸਾਲ ਸ਼ਹਾਦਤ ਤੇ ਮਾਣ ਕਰਦਿਆਂ ਆਪ ਜੀ ਦੇ ਚਰਨਾਂ ਵਿੱਚ ਬੇਨਤੀ ਕਰਦੇ ਹਾਂ ਕਿ ਕੇਵਲ ਇਕੋ ਅਕਾਲ ਪੁਰਖ ਦਾ ਓਟ ਆਸਰਾ ਮੰਨਕੇ, ਹਰ ਮੁਕਾਮ ਤੇ ਗੁਰਬਾਣੀ ਤੋਂ ਅਗਵਾਈ ਲੈ ਕੇ, ਆਪਣੇ ਨਿਵੇਕਲੇ ਸਿੱਖੀ ਸਰੂਪ ਨੂੰ ਕਾਇਮ ਰੱਖਦੇ ਹੋਏ ਮਾਇਆ ਦੇ ਬੇ-ਲੋੜੇ ਪ੍ਰਭਾਵ ਅਤੇ ਸੰਸਾਰ ਦੇ ਵਕਤੀ ਨਸ਼ਿਆਂ ਤੋਂ ਆਪ ਬਚ ਕੇ ਆਪਣੇ ਆਲੇ-ਦੁਆਲੇ ਨੂੰ ਬਚਾਉਣ ਦਾ ਵੀ ਨਿੱਗਰ ਯਤਨ ਕਰੋ।

ॐ ॐ ॐ

ਸਫਾ 13 ਦਾ ਬਾਕੀ

ਹੁਣ ਸਾਰੇ ਸਿੱਖ ਖਾਲਸੇ ਬਣ ਗਏ। ਸੰਗਤਾਂ ਹੈਰਾਨ ਹੋ ਗਈਆਂ ਦਸਮੇਂ ਪਾਤਿਸ਼ਾਹ ਜੀ ਸਟੇਜ ਤੋਂ ਛਾਲ ਮਾਰ ਕੇ ਥੱਲੇ ਉੱਤਰ ਆਏ। ਗੁਰੂ ਜੀ:- ਪੰਜਾਂ ਅੱਗੇ ਹੱਥ ਜੋੜਕੇ ਕਹਿਣ ਲੱਗੇ ਮੈਨੂੰ ਵੀ ਸਿੱਖ ਸਜਾਉ।

ਸਿੱਖ (ਪੰਜ ਪਿਆਰੇ):- ਪਾਤਿਸ਼ਾਹ ਇਹ ਕਿਵੇਂ ਹੋ ਸਕਦੈ?

ਗੁਰੂ ਜੀ:- ਗੁਰੂ ਜੀ ਕਹਿਣ ਲੱਗੇ ਇਹੀ ਹੁਕਮ ਹੈ ਅਕਾਲ ਪੁਰਖ ਵਾਹਿਗੁਰੂ ਦਾ ਸੇ ਦਸਮੇਂ ਪਾਤਿਸ਼ਾਹ ਵੀ ਅੰਮ੍ਰਿਤ ਛਕਿਆ ਇਹ ਰੱਬੀ ਹੁਕਮ ਮੁਤਾਬਿਕ ਧਰਮ ਜਗਤ ਵਿੱਚ ਇੱਕ ਕ੍ਰਾਂਤੀ ਸੀ। ਗੁਰੂ ਜੀ ਕਹਿਣ ਲੱਗੇ ਹੀ ਵੱਡੇ ਹੁੰਦੇ ਹਨ। ਮਹਾਨ ਸਿਧਾਂਤ ਨਾਲ ਜੁੜੀ ਸੰਗਤ ਹੋਵੇ ਇਸ ਤੋਂ ਵੱਡੀ ਸ਼ਕਤੀ ਕੋਈ ਨਹੀਂ ਹੈ।

ਸਿੱਖਾਂ ਨੇ ਜਦੋਂ ਗੁਰੂ ਨਾਨਕ ਦੇਵ ਜੀ ਨੂੰ ਪੁਛਿਆ ਸੀ ਕਿ ਕਿਹੜੀ ਸ਼ਕਤੀ ਵਿੱਚ ਵਿਸ਼ਵਾਸ ਰੱਖਦੇ ਹੋ ਨਾ। ਗੁਰੂ ਜੀ ਨੇ ਵੀ ਇਹੀ ਕਿਹਾ:- ਗੁਰੂ ਸੰਗਤ ਬਾਣੀ ਬਿਨ੍ਹਾਂ, ਦੂਜੀ ਉੱਟ ਨਹੀਂ ਹੋ ਗਈ ਇਸ ਲਈ ਗੁਰਬਾਣੀ ਫਲਸਫਾ, ਤੇ ਗੁਰਬਾਣੀ ਨਾਲ ਜੁੜੀ ਸੰਗਤ ਹੋਵੇ ਹੰਕਾਰ ਬਿਲਕੁਲ ਨਹੀਂ। ਚਮਕੌਰ ਸਾਹਿਬ ਦੀ ਗੜੀ

ਵੱਖੋ ਵੱਖਰੀਆਂ ਸੰਸਥਾਵਾਂ ਵਿੱਚ ਵਿਚਰਦੇ ਹੋਏ ਵੀ ਆਪਸੀ ਤਾਲਮੇਲ ਰਾਹੀਂ ਕੌਮੀ ਸੋਚ ਅਤੇ ਕੌਮੀ ਸਾਂਝ ਨੂੰ ਕਾਇਮ ਰੱਖਕੇ ਆਪਣੇ ਅਮੀਰ ਇਤਿਹਾਸ ਨਾਲ ਰੂ-ਬ-ਰੂ ਹੁੰਦੇ ਗੁਰਮਤਿ ਸਿਧਾਂਤ ਨੂੰ ਆਪ ਢਿੜ ਕਰਕੇ ਇਸ ਦੇ ਪ੍ਰਚਾਰ ਅਤੇ ਪਸਾਰ ਵਾਸਤੇ ਆਪਣੇ ਜੀਵਨ ਵਿੱਚੋਂ ਆਪਣੀਆਂ ਆਉਣ ਵਾਲੀਆਂ ਨਸਲਾਂ ਵਾਸਤੇ ਸਮਾਂ ਜਰੂਰ ਕੱਢੋ।

ਆਓ! ਗੁਰੂ ਪਾਤਸ਼ਾਹ ਦੇ ਬਚਨਾਂ ਦਾ ਓਟ ਆਸਰਾ ਲੈ ਕੇ ਸੰਸਾਰ ਵਿੱਚ ਪਈ ਵਿਕਾਰਾਂ ਦੀ ਅੱਗ ਨਾਲ ਲੋਹਾ ਲੈਂਦੇ ਕੁੱਲ ਜਗਤ ਵਿੱਚ ਸਦੀਵੀ ਸ਼ਾਂਤੀ ਅਤੇ ਆਜ਼ਾਦੀ ਦੇ ਗੁਰੂ ਕਾਜ ਨੂੰ ਅੱਗੇ ਤੋਰਨ ਲਈ ਯੋਗਦਾਨ ਪਾ ਕੇ ਇਸ ਲਾਸਾਨੀ ਸ਼ਹਾਦਤ ਦਾ ਅਸਲ ਮਨੋਰਥ ਹਾਸਲ ਕਰਦੇ ਹੋਏ ਸੱਚ ਅਤੇ ਇਨਸਾਫ ਦੇ ਮੁਦਈ ਹੋਣ ਦਾ ਮਾਣ ਹਾਸਲ ਕਰੀਏ।

ਵਿਚ ਜਦੋਂ ਸਿੱਖਾਂ ਨੇ ਕਿਹਾ ਕਿ ਪਾਤਿਸ਼ਾਹ ਜੀ ਗੜੀ ਛੱਡ ਜਾਉ ਅਸੀਂ ਸਹੀਦੀਆਂ ਪਾਵਾਂਗੇ, ਤੁਸੀਂ ਸਾਡੇ ਵਰਗੇ ਹੋਰ ਪੈਦਾ ਕਰ ਲਵੋਗੇ ਤਾਂ ਗੁਰੂ ਜੀ ਨੇ ਉਸੇ ਸਮੇਂ ਕਿਹਾ ਖਾਲਸਾ ਜੀ ਸੱਤ ਬਚਨ। ਇਸ ਲਈ ਅਸੀਂ ਕਹਿ ਸਕਦੇ ਹਾਂ ਕਿ ਗੁਰੂ ਗੋਬਿੰਦ ਸਿੰਘ ਜੀ ਹੀ ਇਕ ਐਸੇ ਸੂਰਬੀਰ ਸਨ। ਜਿਨ੍ਹਾਂ ਨੇ ਇੰਨ੍ਹਾਂ ਪੰਜਾਂ ਤੇ ਕਾਬੂ ਪਾਇਆ। ਸਾਨੂੰ ਵੀ ਇਸ ਤੋਂ ਸਿੱਖਿਆ ਲੈਣੀ ਚਾਹੀਦੀ ਹੈ ਕਿ ਕਿਸੇ ਵੀ ਚੀਜ਼ ਦਾ ਮੋਹ ਨਾ ਕਰੀਏ। ਮਾਇਆ ਨਾਲ ਪਿਆਰ ਨਾ ਕਰੀਏ, ਮਾਇਆ ਕੇਵਲ ਸਾਡੇ ਜੀਵਨ ਦੀਆਂ ਲੋੜਾਂ ਪੂਰੀਆਂ ਕਰਨ ਵਾਸਤੇ ਇੱਕ ਸਾਧਨ ਹੈ ਇਸ ਨੂੰ ਨਿਸ਼ਾਨਾ ਨਾ ਬਣਾਈਏ।

ਸਤਿਗੁਰ ਸ੍ਰੀ ਗ੍ਰੰਥ ਸਾਹਿਬ ਜੀ ਦੇ ਚਰਨਾਂ 'ਚ ਅਰਦਾਸ ਕਰੀਏ ਕਿ ਸਤਿਗੁਰ ਜੀ ਕਾਮ, ਕ੍ਰੋਧ, ਲੋਭ, ਮੋਹ, ਹੰਕਾਰ ਤੋਂ ਬਚਾ ਕੇ ਰੱਖਣ, ਆਪ ਜੀ ਦੀ ਬਾਣੀ ਵਰਗਾ ਜੀਵਨ ਆਪ ਜੀ ਵਰਗਾ ਸੁਭਾਉ ਬਖਸ਼ਿਸ਼ ਕਰਨਾ ਐਸੇ ਗੁਰਮੁਖ ਪਿਆਰਿਆਂ ਨਾਲ ਮੇਲ ਕਰਵਾਉਣਾ ਜਿਨ੍ਹਾਂ ਨਾਲ ਮਿਲ ਕੇ ਸਾਡਾ ਇਹ ਮਨੁੱਖਾ ਜਨਮ ਸਫਲਾ ਹੋ ਜਾਵੇ।

ॐ ॐ ॐ

9876262642

ਵਾਹੁ ਵਾਹੁ ਗੋਬਿੰਦ ਸਿੰਘ (ਜੀਵਨ ਘਟਨਾਵਾਂ ਤੇ ਪ੍ਰੇਰਣਾਵਾਂ)

ਚੇਣੁਕਾ ਸਰਬਜੀਤ ਸਿੰਘ

ਵਿਗਿਆਨ ਦੇ ਦੋ ਹਿੱਸੇ ਮੰਨੇ ਜਾਂਦੇ ਹਨ-ਮੁੱਢਲੇ ਜਾਂ ਬੇਸਿਕ ਵਿਗਿਆਨ ਅਤੇ ਵਰਤੋਂ ਜਾਂ ਐਪਲਾਈਡ ਵਿਗਿਆਨ। ਬੇਸਿਕ ਵਿਗਿਆਨ ਐਸੀਆਂ ਖੋਜਾਂ ਕਰਦਾ ਹੈ ਜੋ ਸ਼ਾਇਦ ਸਾਡੇ ਰੋਜ਼ਾਨਾ ਜੀਵਨ ਵਿੱਚ ਦੂਰ ਤੱਕ ਹੀ ਸੰਬੰਧਿਤ ਹੁੰਦੀਆਂ ਹਨ, ਪਰ ਐਪਲਾਈਡ ਵਿਗਿਆਨ ਐਸਾ ਵਿਗਿਆਨ ਹੈ ਜੋ ਬੇਸਿਕ ਬਿਗਿਆਨ ਦੀਆਂ ਖੋਜਾਂ ਤੋਂ ਐਸੀਆਂ ਚੀਜ਼ਾਂ ਬਣਾਉਂਦਾ ਹੈ ਜੋ ਸਾਡੇ ਜੀਵਨ ਨੂੰ ਸੁਖਾਲਾ ਬਣਾਉਂਦੀਆਂ ਹੁੰਦੀਆਂ ਹਨ।

ਇੰਝ ਇਤਿਹਾਸ ਦੇ ਵੀ ਦੋ ਹਿੱਸੇ ਮੰਨੇ ਜਾ ਸਕਦੇ ਹਨ- ਬੇਸਿਕ ਇਤਿਹਾਸ ਅਤੇ ਐਪਲਾਈਡ ਇਤਿਹਾਸ। ਬੇਸਿਕ ਇਤਿਹਾਸ ਵਿੱਚ ਅਸੀਂ ਕੇਵਲ ਘਟਨਾਵਾਂ ਬਾਰੇ ਚਰਚਾ ਕਰਦੇ ਹਾਂ। ਉਨ੍ਹਾਂ ਦੇ ਪਾਤਰ, ਸਮਾਂ, ਘਟਨਾਕ੍ਰਮ ਆਦਿ ਹੀ ਮੁੱਖ ਬਿੰਦੂ ਹੁੰਦੇ ਹਨ, ਪਰ ਐਪਲਾਈਡ ਇਤਿਹਾਸ ਵਿੱਚ ਅਸੀਂ ਘਟਨਾਵਾਂ ਤੋਂ ਪ੍ਰੇਰਣਾਵਾਂ ਲੈਣ ਦੀ ਗੱਲ ਕਰਦੇ ਹਾਂ। ਘਟਨਾਵਾਂ ਸਮਾਂ, ਪਾਤਰ ਅਤੇ ਘਟਨਾਕ੍ਰਮ ਤੇ ਬਹਿਸ ਕਰਨ ਨਾਲੋਂ ਉਸ ਤੋਂ ਮਿਲਦੀਆਂ ਸਿੱਖਿਆਵਾਂ ਸਾਡਾ ਕੇਂਦਰ ਹੁੰਦੀਆਂ ਹਨ। ਇਹ ਸਿੱਖਿਆਵਾਂ ਅੱਜ ਸਾਡੇ ਜੀਵਨ ਨੂੰ ਸਦ-ਸਦਾ ਖੁਸ਼ੀਆਂ ਖੇਡੇ ਤੇ ਅਰਥ ਭਰਪੂਰ ਬਣਾ ਸਕਦੀਆਂ ਹਨ। ਇੰਝ ਅਸੀਂ ਕਹਿ ਸਕਦੇ ਹਾਂ ਗੁਰੂ ਇਤਿਹਾਸ ਪੜ੍ਹਨ-ਸੁਣਨ ਦੇ ਦੋ ਢੰਗ ਹਨ:-

1. ਘਟਨਾਵਾਂ ਦੀ ਜਾਣਕਾਰੀ ਲੈਣੀ। ਇਤਿਹਾਸਕ ਦਿਹਾਤੇ, ਸੰਨ ਆਦਿ ਪਤਾ ਕਰਨੇ। ਕਿਸ ਦਾ ਕਿਸ ਨਾਲ ਕੀ ਰਿਸ਼ਤਾ ਸੀ? ਕਿਸ-ਕਿਸ ਨੇ ਕੀ-ਕੀ ਕੀਤਾ? ਇਸਨੂੰ ਕੇਵਲ ਜਾਣਕਾਰੀ ਕਿਹਾ ਜਾਵੇਗਾ। ਅੱਜ ਸਾਡਾ ਬਹੁਤਾ ਸਾਹਿਤ ਕੇਵਲ ਜਾਣਕਾਰੀਆਂ ਹੀ ਦੇ ਰਿਹਾ ਹੈ।

2. ਘਟਨਾਵਾਂ ਤੋਂ ਸੋਧ, ਪ੍ਰੇਰਣਾ ਲੈਣੀ, ਗੁਰੂ ਸਾਹਿਬ ਦੀ ਜੀਵਨ ਸਿੱਖਿਆ ਤੋਂ ਅੱਜ ਅਸੀਂ ਆਪਣਾ ਜੀਵਨ ਕਿਵੇਂ ਸੁਧਾਰ ਸਕਦੇ ਹਾਂ? ਗੁਰੂ ਕਾਲ ਦੀਆਂ ਘਟਨਾਵਾਂ ਤੋਂ ਸਰਬ ਕਾਲੀ, ਸਰਬ ਸਮੇਂ ਲਈ ਸੱਚੇ ਸਿਧਾਂਤ ਲੱਭਣੇ ਅਤੇ ਨਾਲ ਗੁਰੂ ਤੇ ਭਰੋਸਾ ਹੋਰ ਦ੍ਰਿੜ ਕਰਨਾ। ਇਸਨੂੰ ਪ੍ਰੇਰਣਾਮਈ ਤੇ ਅਨੰਦ ਮਈ ਢੰਗ ਕਿਹਾ ਜਾਵੇਗਾ। ਆਉ! ਦਸਵੇਂ ਪਿਤਾ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ

ਦੇ ਜੀਵਨ ਤੋਂ ਕੁਝ ਪ੍ਰੇਰਣਾਵਾਂ ਸਾਂਝੀਆਂ ਕਰੀਏ:-

ਛੋਟੀ ਉਮਰੇ ਮੁਸੀਬਤਾਂ:-

ਘਟਨਾ:- ਬਾਲਕ ਗੋਬਿੰਦ ਰਾਏ ਦੀ ਉਮਰ ਕੇਵਲ 9 ਸਾਲ ਦੀ ਸੀ ਜਦ ਪਿਤਾ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੀ ਸ਼ਹੀਦੀ ਹੋਈ।

ਪ੍ਰੇਰਣਾ:- ਏਨੀ ਛੋਟੀ ਉਮਰੇ ਸਿਰ ਤੋਂ ਬਾਪ ਦਾ ਸਾਇਆ ਉਠ ਜਾਣਾ, ਪਰ ਫਿਰ ਵੀ ਆਪਣੇ ਮਿੱਥੇ ਨਿਸ਼ਾਨੇ ਵੱਲ ਕਾਰਜਸ਼ੀਲ ਰਹਿਣਾ॥ ਪਾਤਸ਼ਾਹ ਦਾ ਜੀਵਨ ਸਾਨੂੰ ਪ੍ਰੇਰਣਾ ਕਰਦਾ ਹੈ ਕਿ ਜੇਕਰ ਸਾਡੇ ਪਰਿਵਾਰ ਵਿੱਚ ਐਸੀ ਗੱਲ ਬਣ ਆਵੇ ਕਿ ਵਾਹਿਗੁਰੂ ਦੇ ਹੁਕਮ ਵਿੱਚ ਮਾਤਾ-ਪਿਤਾ ਦਾ ਸਾਇਆ ਨਾ ਰਹੇ ਤਾਂ ਵੀ ਅਸੀਂ ਕਿਸੇ ਪਾਸੋਂ ਹਮਦਰਦੀ ਦੀ ਆਸ ਰੱਖਣ ਦੀ ਬਜਾਏ, ਆਪਣੇ ਪੈਰਾਂ ਤੇ ਖੜੇ ਹੋਈਏ। ਕੁਟੰਬ ਅਤੇ ਪਰਿਵਾਰ ਦੇ ਮੋਹ ਨਾਲੋਂ ਜੀਵਨ ਆਦਰਸ਼ ਤੇ ਸਰਬੱਤ ਦਾ ਭਲਾ ਵਧੇਰੇ ਜ਼ਰੂਰੀ ਹੈ।

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਜੀਵਨ ਸਾਡੇ ਲਈ ਐਸਾ ਪ੍ਰੇਰਣਾ ਸ੍ਰੋਤ ਹੈ ਕਿ ਕੋਈ ਵੀ ਸਿੱਖ ਕਦੇ ਵੀ ਨਿਰਾਸ਼ਾ ਵਿੱਚ ਨਹੀਂ ਆਉਣਾ ਚਾਹੀਦਾ। ਆਪ ਦਾ ਸਮੁੱਚਾ ਜੀਵਨ ਸੰਘਰਸ਼ਮਈ ਰਿਹਾ।

ਮਨੁੱਖਤਾ ਨਾਲ ਪ੍ਰੇਮ:-

ਘਟਨਾ:- ਸਿੱਖਾਂ ਨੇ ਭਾਈ ਘਨਈਆ ਜੀ ਦੀ ਸ਼ਿਕਾਇਤ ਕੀਤੀ ਕਿ ਉਹ ਦੁਸ਼ਮਣਾਂ ਨੂੰ ਪਾਣੀ ਪਿਲਾਉਂਦਾ ਹੈ। ਉਸ ਨੂੰ ਤਾੜਨਾ ਕਰੋ, ਪਰ ਪਾਤਸ਼ਾਹ ਨੇ ਭਾਈ ਘਨਈਆ ਜੀ ਨੂੰ ਮੱਲ੍ਹਮ ਦੀ ਡੱਬੀ ਵੀ ਦਿੱਤੀ ਕਿ ਉਹ ਜ਼ਖਮੀਆਂ ਦੇ ਫੱਟਾਂ ਦਾ ਵੀ ਇਲਾਜ ਕਰਨ।

ਪ੍ਰੇਰਣਾ:- ਗੁਰੂ ਸਾਹਿਬ ਦੇ ਜੀਵਨ ਵਿੱਚ ਵਾਪਰੀ ਇਹ ਘਟਨਾ ਸਾਡੇ ਲਈ ਸਪੱਸ਼ਟ ਪ੍ਰੇਰਣਾ ਹੈ ਕਿ ਸਿੱਖ ਕਦੇ ਵੀ ਕਿਸੇ ਨਾਲ ਨਫਰਤ ਜਾਂ ਵੈਰ ਨਾ ਕਰੇ। ਕਿਸੇ ਨੂੰ ਉਸ ਦੇ ਧਰਮ ਕਾਰਨ ਨੀਵਾਂ ਜਾਣਨਾ ਜਾਂ ਉਸ ਪ੍ਰਤੀ ਗੁੱਸਾ ਰੱਖਣਾ, ਉਸ ਨੂੰ ਫਿੱਕੇ ਬੋਲ ਬੋਲਣੇ। ਇਹ ਸਿੱਖੀ ਦਾ ਰਾਹ ਨਹੀਂ। ਸਿੱਖ ਤਾਂ ਹਰੇਕ ਮਨੁੱਖ ਵਿੱਚ ਪਰਮਾਤਮਾ ਦੀ ਜੋਤਿ ਵੇਖੇ। ਪਰ ਹੈ ਇਹ ਬਹੁਤ ਔਖਾ!

ਅੱਜ ਪੰਜਾਬ ਵਿੱਚ ਬਹੁਤ ਸਾਰੇ ਪ੍ਰਵਾਸੀ ਮਜ਼ਦੂਰ ਆ ਵਸੇ ਹਨ। ਸਿੱਖ ਉਨ੍ਹਾਂ ਨਾਲ ਇਸ ਕਰਕੇ ਨਫਰਤ ਨਾ ਕਰੇ ਕਿ

ਦੂਜੇ ਰਾਜ ਤੋਂ ਆਏ ਜਾਂ ਗਰੀਬ ਹਨ, ਸਗੋਂ ਕਲਗੀਧਰ ਦੇ ਸਿੱਖ ਉਨ੍ਹਾਂ ਨਾਲ ਵੀ ਪ੍ਰੇਮ ਕਰਨ ਤੇ ਉਨ੍ਹਾਂ ਨੂੰ ਸਿੱਖੀ ਰੰਗ ਢੰਗ ਵਿੱਚ ਲਿਆਉਣ।

ਹਾਂ, ਭਈਆਂ ਰਾਹੀਂ ਪੰਜਾਬ ਵਿੱਚ ਵਿਗੜਦਾ ਸਭਿਆਚਾਰ ਰੋਕਣ ਲਈ ਅਸੀਂ ਜ਼ਰੂਰ ਯਤਨਸ਼ੀਲ ਹੋਈਏ। ਤੰਬਾਕੂ-ਗੁਣਖਾ ਅਤੇ ਹੋਰ ਨਸ਼ਿਆਂ ਦੇ ਪ੍ਰਚਲਨ ਨੂੰ ਰੋਕੀਏ। ਆਪ ਕਿਰਤ ਕਰਨ ਦੀ ਆਦਤ ਪਾਏ, ਨਾ ਕਿ ਵਿਹਲੇ ਰਹੀਏ ਅਤੇ ਸਾਰੇ ਕੰਮਾਂ ਲਈ ਭਈਆਂ ਉਤੇ ਨਿਰਭਰ ਹੋ ਜਾਈਏ।

ਦਿਖਾਵਾ ਨਹੀਂ- ਸੱਚ ਤੇ ਕੇਵਲ ਸੱਚ:-

ਘਟਨਾ:- ਖੋਤੇ ਉਤੇ ਸ਼ੇਰ ਦੀ ਖੱਲ। ਅਨੰਦਪੁਰ ਸਾਹਿਬ ਦੇ ਜੰਗਲਾਂ ਵਿੱਚ ਇਕ ਸ਼ੇਰ ਨੂੰ ਵਿਚਰਦੇ ਵੁਥ ਕੇ ਲੋਕ ਡਰ ਗਏ, ਪਰ ਜਦੋਂ ਪਤਾ ਲੱਗਾ ਕਿ ਇਹ ਤਾਂ ਅਸਲ ਵਿੱਚ ਖੋਤਾ ਸੀ, ਜਿਸ ਦੇ ਉਪਰ ਕਿਸੇ ਨੇ ਸ਼ੇਰ ਦੀ ਖੱਲ ਪਾ ਦਿੱਤੀ ਸੀ, ਤਾਂ ਲੋਕਾਂ ਵਿੱਚ ਬਹੁਤ ਹਾਸਾ ਪਿਆ। ਪਾਤਸ਼ਾਹ ਨੇ ਸਮਝਾਇਆ ਕਿ ਇਹ ਖੇਡ ਸਿੱਖਾਂ ਨੂੰ ਇਹ ਦ੍ਰਿੜ ਕਰਵਾਉਣ ਲਈ ਰਚੀ ਗਈ ਕਿ ਉਹ ਕੇਵਲ ਆਪਣੀ ਸ਼ਕਲ ਕਰਕੇ ਹੀ ਨਾ ਸਿੱਖ ਹੋਣ, ਸਗੋਂ ਉਨ੍ਹਾਂ ਵਿੱਚ ਸਿੱਖੀ ਗੁਣ ਵੀ ਹੋਣ।

ਪ੍ਰੇਰਣਾ:- ਅੱਜ ਅਸੀਂ ਵੀ ਬਹੁਤ ਸਿੱਖ ਕੇਵਲ ਸਿੱਖੀ ਦਾ ਪਹਿਰਾਵਾ ਹੀ ਪਾਈਂ ਬੈਠੇ ਹਾਂ। ਸਾਡੇ ਅੰਦਰ ਸਿੱਖੀ ਦੇ ਗੁਣ ਨਹੀਂ ਹਨ। ਇਹ ਸਾਖੀ ਸਾਨੂੰ ਪ੍ਰੇਰਣਾ ਕਰਦੀ ਹੈ ਕਿ ਸਿੱਖ ਕੇਵਲ ਆਪਣੇ ਸਰੂਪ ਕਰਕੇ ਹੀ ਨਿਆਰਾ ਨਹੀਂ ਹੈ, ਸਗੋਂ ਉਸ ਦਾ ਬੋਲ ਚਾਲ, ਖਾਣ-ਪੀਣ, ਜੀਵਨ ਸੋਚ, ਆਚਾਰ-ਵਿਹਾਰ ਸਭ ਕੁਝ ਹੀ ਸੰਸਾਰ ਤੋਂ ਨਿਆਰਾ ਹੈ।

ਆਮ ਮਨੁੱਖ ਬੱਸ/ਰੇਲ ਵਿੱਚ ਸਫ਼ਰ ਕਰਦਿਆਂ ਆਪਣੀ ਸਹੂਲਤ ਵੇਖਦਾ ਹੈ, ਪਰ ਸਿੱਖ ਦੂਜੇ ਯਾਤਰੂਆਂ ਨੂੰ ਨਾਲ ਬਿਠਾਉਣ ਜਾਂ ਦੁਖੀ-ਕਮਜ਼ੋਰ-ਲੋੜਵੰਦ ਨੂੰ ਆਪਣੀ ਸੀਟ ਦੇ ਦਿੰਦਾ ਹੈ।

ਆਮ ਮਨੁੱਖ ਕ੍ਰੋਧ ਕਰਦਾ ਹੈ ਅਤੇ ਕ੍ਰੋਧ ਵੱਸ ਫਿਕੇ ਬੋਲ ਬੋਲਦਾ ਹੈ। ਕਲਗੀਧਰ ਦਾ ਸਿੱਖ ਆਪਣੇ ਗੁੱਸੇ ਤੇ ਕਾਬੂ ਕਰਦਾ ਹੈ ਅਤੇ ਫਿਕਾ ਬੋਲਣ ਤੋਂ ਸੰਕੋਚ ਕਰਦਾ ਹੈ। ਉਹ ਮਿਠ-ਬੋਲਤਾ ਹੈ। ਆਮ ਮਨੁੱਖ ਕਿਸੇ ਦੇ ਨਾਲ ਵਧੀਕੀ ਹੁੰਦੇ ਵੇਖਕੇ ਪਾਸਾ ਵੱਟ ਲੈਂਦਾ ਹੈ ਅਤੇ ਸੋਚਦਾ ਹੈ “ਮੈਨੂੰ ਕੀ”, ਪਰ ਕਲਗੀਧਰ ਦਾ ਸਿੱਖ ਮਜ਼ਲੂਮ ਦੀ ਰੱਖਿਆ ਕਰਦਾ ਹੈ। ਸਮਾਜ ਵਿੱਚ ਵਿਚਰਦਿਆਂ ਕਿਸੇ ਤੇ ਵੀ ਹੁੰਦੀ ਵਧੀਕੀ ਨੂੰ ਵੇਖਕੇ ਉਹ ਅੱਖਾਂ ਨਹੀਂ ਮੀਟਦਾ ਸਗੋਂ ਆਪ ਭੱਜਕੇ ਉਸ ਦੀ ਮੱਦਦ ਕਰਦਾ ਹੈ। “ਜੇ ਬੋਲੇ ਸੋ

ਨਿਹਾਲ” ਸਿੱਖ ਦਾ ਆਦਰਸ਼ ਹੈ। ਜਦੋਂ ਵੀ ਕੋਈ ਮੱਦਦ ਲਈ ਬੁਲਾਉਂਦਾ ਹੈ ਤਾਂ ਸਿੱਖ ਬੋਲਦਾ ਹੈ। ਇਸੇ ਲਈ ਪਾਤਸ਼ਾਹ ਉਸ ਨੂੰ ਸਦਾ ਨਿਹਾਲ ਕਰਦੇ ਹਨ।

ਸਿੱਖ ਲੋੜਵੰਦ ਨੂੰ ਖੂਨ ਦਾਨ ਕਰਦਾ ਹੈ, ਨੇਤਰ ਦਾਨ ਕਰਦਾ ਹੈ, ਅੰਗ ਦਾਨ ਕਰਦਾ ਹੈ, ਧਨ ਵੀ ਦਾਨ ਕਰਦਾ ਹੈ ਇਥੋਂ ਤੱਕ ਕਿ ਜੀਵਨ ਵੀ....।

ਆਮ ਮਨੁੱਖ ਡਰਦਾ ਹੈ ਤੇ ਡਰਾਉਂਦਾ ਵੀ ਹੈ, ਪਰ ਕਲਗੀਧਰ ਦਾ ਸਿੱਖ ਨਾ ਕਿਸੇ ਤੋਂ ਡਰਦਾ ਹੈ ਤੇ ਨਾ ਹੀ ਕਿਸੇ ਨੂੰ ਡਰਾਉਂਦਾ ਹੈ। ਇੰਝ ਅੱਜ ਅਸੀਂ ਵੀ ਅਸਲ ਸ਼ੇਰ ਬਣੀਏ। ਨਾ ਕਿ ਕੇਵਲ ਸਰੂਪ ਸਿੱਖਾਂ ਵਾਲਾ ਹੋਵੇ ਤੇ ਆਚਾਰ ਢਿੱਲਾ ਹੋਵੇ।

ਵਿਦਿਅਕ ਸਰਵ ਸਰੇਸ਼ਠਤਾ:-

ਘਟਨਾ:- ਦਸ਼ਮੇਸ਼ ਪਿਤਾ ਨੇ ਸਿੱਖਾਂ ਨੂੰ ਗਿਆਨਵਾਨ, ਸੂਝਵਾਨ ਬਣਾਉਣ ਲਈ ਉਨ੍ਹਾਂ ਨੂੰ ਹਰ ਤਰ੍ਹਾਂ ਦੀ ਵਿਦਿਆ ਹਾਸਲ ਕਰਨ ਦੀ ਪ੍ਰੇਰਣਾ ਦਿੱਤੀ। ਇਥੋਂ ਤੱਕ ਕਿ ਉਨ੍ਹਾਂ ਨੇ ਪੰਜ ਸਿੱਖਾਂ ਨੂੰ ਪੰਡਤ ਰਘੂਨਾਥ ਦਾਸ ਕੋਲ ਸੰਸਕ੍ਰਿਤ ਪੜ੍ਹਣ ਲਈ ਕਾਸ਼ੀ ਭੇਜਿਆ। ਜਦ ਪੰਡਿਤ ਨੇ ਸਿੱਖਾਂ ਨੂੰ ਇਸ ਕਰਕੇ ਵਿਦਿਆ ਪੜ੍ਹਾਉਣ ਤੋਂ ਨਾਂਹ ਕਰ ਦਿੱਤੀ ਕਿ ਉਹ ਬ੍ਰਾਹਮਣ ਜਾਤ ਦੇ ਨਹੀਂ ਤਾਂ ਸਤਿਗੁਰਾਂ ਨੇ ਜਾਤ ਅਭਿਮਾਨੀਆਂ ਦੇ ਗਿਆਨ ਵਾਲੇ ਹਥਿਆਰ ਨੂੰ ਖੁੰਡਾ ਕਰਨ ਦਾ ਨਿਸ਼ਚਾ ਕਰ ਲਿਆ। ਉਨ੍ਹਾਂ ਪੰਜ ਸਿੱਖਾਂ ਨੂੰ ਗੋਰੂਏ ਵਸਤਰ ਪਹਿਨਾ ਕੇ ਬਨਾਰਸ ਭੇਜ ਦਿੱਤਾ। ਬਨਾਰਸ ਰਹਿ ਕੇ ਉਹ ਕਈ ਸਾਲ ਸੰਸਕ੍ਰਿਤ ਪੜ੍ਹਦੇ ਰਹੇ ਅਤੇ ਨਿਰਮਲੇ ਸੰਤ ਅਖਵਾਏ। ਜਿਥੇ ਉਨ੍ਹਾਂ ਸਿੱਖਾਂ ਨੇ ਵਿਦਿਆ ਪੜ੍ਹੀ ਸੀ, ਉਥੇ ਹੁਣ ਚੇਤੰਨਮਨ ਗੁਰੂ ਕੀ ਸੰਗਤ ਹੈ। ਅੰਮ੍ਰਿਤ ਛਕਣ ਤੋਂ ਪਿਛੋਂ ਉਨ੍ਹਾਂ ਪੰਜਾਂ ਸਿੱਖਾਂ ਦੇ ਨਾਮ ਸਿੱਖ-ਇਤਿਹਾਸ ਨੇ ਇਹ ਦੱਸੇ ਹਨ- ਰਾਮ ਸਿੰਘ, ਕਰਮ ਸਿੰਘ, ਗੰਡਾ ਸਿੰਘ, ਵੀਰ ਸਿੰਘ ਅਤੇ ਸੋਭਾ ਸਿੰਘ।

ਪ੍ਰੇਰਣਾ:- ਪਾਤਸ਼ਾਹ ਦੇ ਜੀਵਨ ਦੀ ਇਹ ਖੇਡ ਅੱਜ ਸਾਡੇ ਸਭਨਾਂ ਲਈ ਇੱਕ ਚੈਲੰਜ ਹੈ ਕਿ ਹਰੇਕ ਸਿੱਖ ਵੱਧ ਤੋਂ ਵੱਧ ਗਿਆਨ ਹਾਸਲ ਕਰੇ। ਵੱਧ ਤੋਂ ਵੱਧ ਭਾਸ਼ਾਵਾਂ ਸਿੱਖੇ। ਗਿਆਨ ਦੀ ਖੜਗ ਦਾ ਉਹ ਧਾਰਨੀ ਹੋਵੇ ਅਤੇ ਵਹਿਮਾਂ ਭਰਮਾਂ ਦੇ ਸਭ ਟਾਟ ਉਡਾ ਛੱਡੇ। ਦੁਨੀਆਂ ਦੇ ਹਰੇਕ ਖੇਤਰ, ਘਟਨਾ ਕ੍ਰਮ ਦੀ ਤਹਿ ਤੱਕ ਸਿੱਖ ਦੀ ਪਹੁੰਚ ਹੋਵੇ, ਇਹ ਵੀ ਸਿੱਖ ਦਾ ਧਰਮ ਹੈ ਅਤੇ ਪਾਤਸ਼ਾਹ ਦਾ ਹੁਕਮ ਹੈ ਕਿ ਸਿੱਖ ਗਿਆਨ ਪੱਖੋਂ ਕਿਸੇ ਤੋਂ ਪਿਛੇ ਨਾ ਰਹੇ। ਸਿੱਖ ਜਿਸ ਖੇਤਰ ਵਿੱਚ ਬੈਠਾ ਹੈ, ਉਹ ਉਸ ਖੇਤਰ ਦਾ ਸਰਦਾਰ ਬਣੇ, ਮੋਹਰੀ ਬਣੇ।

ਪੰਥ ਰਤਨ ਭਾਈ ਸਾਹਿਬ ਭਾਈ ਜਸਬੀਰ ਸਿੰਘ ਜੀ ਖਾਲਸਾ, ਖੰਨੇ ਵਾਲਿਆਂ ਵੱਲੋਂ ਸਥਾਪਿਤ ਸੁਕ੍ਰਿਤ ਟਰੱਸਟ ਵਲੋਂ ਇਕ ਅਸਰ ਦਾਇਕ ਲਹਿਰ ਆਰੰਭੀ ਗਈ ਹੈ- ਅਧਿਆਤਮਕ, ਵਿਦਿਅਕ ਅਤੇ ਕੰਮਕਾਜੀ ਸਰਵ ਸਰੋਸ਼ਠਤਾ। ਉਘੇ ਚਿੰਤਕ ਡਾ. ਜਸਵੰਤ ਸਿੰਘ ਨੇਕੀ ਕਿਹਾ ਕਰਦੇ ਹਨ ਕਿ ਸਿੱਖ ਏਨੀ ਮਿਹਨਤ ਕਰੇ ਕਿ ਉਹ ਵਿਤਕਰੇ ਦੇ ਬਾਵਜੂਦ ਵੀ ਅੱਗੇ ਵਧੇ।

ਹੋਲੀ ਤੋਂ ਹੋਲਾ:-

ਘਟਨਾ:- ਕਲਗੀਧਰ ਪਾਤਸ਼ਾਹ ਦੇ ਜੀਵਨ ਦੇ ਕੌਤਕ-ਕੁਰਬਾਨੀਆਂ ਤਾਂ ਇਕ ਕਰਾਮਾਤ ਹੀ ਭਾਸਦੇ ਹਨ। ਉਨ੍ਹਾਂ ਸਮਾਜ ਨੂੰ ਹਰੇਕ ਚਿੰਕੜ ਅਤੇ ਗੰਦ ਤੋਂ ਕੱਢਣ ਦਾ ਭਰਪੂਰ ਜਤਨ ਕੀਤਾ। ਅੱਜ ਵਾਂਗ ਉਸ ਵੇਲੇ ਵੀ ਹੋਲੀ ਦਾ ਤਿਉਹਾਰ, ਚੰਗ ਰਲੀਆਂ ਅਤੇ ਵਿਸ਼ੇ ਵਿਕਾਰਾਂ ਦੇ ਗੰਭੀਰ ਗੰਦ ਵਿੱਚ ਡੁੱਬ ਚੁੱਕਾ ਸੀ। ਪਾਤਸ਼ਾਹ ਨੇ ਆਪਣੇ ਸਿੱਖਾਂ ਨੂੰ ਹੋਲੀ ਦੀਆਂ ਰੰਗ ਰਲੀਆਂ ਤੋਂ ਹਟਾ ਕੇ ਹੋਲੇ ਦਾ ਸੰਕਲਪ ਦਿੱਤਾ, ਜਿਸ ਵਿੱਚ ਬੀਰ ਰਸ ਕਰੌਤਵ, ਸ਼ਸਤਰ ਵਿਦਿਆ ਦੇ ਅਭਿਆਸ ਅਤੇ ਮਰਦਾਵੀਆਂ, ਖੇਡਾਂ ਸ਼ਾਮਿਲ ਕੀਤੀਆਂ ਗਈਆਂ। ਇੰਝ ਸਿੱਖ ਸਹਿਜ ਸੁਭਾਉ ਫੌਜੀ ਗੁਣਾਂ ਦੇ ਧਾਰਨੀ ਬਣਨ ਲੱਗੇ।

ਪ੍ਰੇਰਣਾ:- ਹੋਲੀ ਨੂੰ ਹੋਲਾ ਬਣਾਉਣ ਦੀ ਦੇਣ ਸਾਡੇ ਲਈ ਪ੍ਰੇਰਣਾ ਸ੍ਰੋਤ ਹੈ ਕਿ ਅੱਜ ਅਸੀਂ ਵੀ ਆਪਣੇ ਜੀਵਨ ਵਿੱਚ ਆਈਆਂ ਕੁਰੀਤੀਆਂ ਕੱਢਣ ਲਈ ਸੁਚੇਤ ਹੋਈਏ। ਪਰ ਅੱਜ ਸਿੱਖ ਅਖਵਾਣ ਵਾਲੇ ਵੀਰ ਵੀ ਹੋਲੀ ਦੇ ਰੰਗਾਂ ਵਿੱਚ ਡੁਬਦੇ ਜਾ ਰਹੇ ਹਨ। ਸਾਨੂੰ ਹੋਲੀ ਵਾਲੇ ਦਿਨ ਹੋਲੀ ਨਹੀਂ, ਸਗੋਂ ਹੋਲਾ ਮਨਾਉਣਾ ਚਾਹੀਦਾ ਹੈ। ਭਾਵ ਉਸ ਦਿਨ ਇਲਾਕੇ ਦੇ ਬੱਚੇ, ਨੌਜਵਾਨ, ਬਜ਼ੁਰਗ, ਬੀਬੀਆਂ ਸਭ ਖੇਡਾਂ ਖੇਡਣ। ਮਰਦਾਵੀਆਂ ਖੇਡਾਂ, ਬੀਰ ਰਸੀ ਕਰੌਤਵ ਅਤੇ ਗੱਤਕੇ ਦੇ ਅਖਾਤੇ ਲਗਾਉਣ। ਇੰਝ ਹੋਲੇ ਦੀ ਤਿਆਰੀ ਲਈ ਜਿਥੇ ਕਿਤੇ ਕਲਗੀਧਰ ਦੇ ਸਿੱਖ ਵੱਸਦੇ ਹਨ, ਉਹ ਮਹੀਨਾ ਦੇ ਮਹੀਨਾ ਪਹਿਲਾ ਇਨ੍ਹਾਂ ਖੇਡਾਂ ਦਾ ਅਭਿਆਸ ਕਰਨ।

ਏਨਾ ਹੀ ਨਹੀਂ ਕਸਰਤਾਂ ਅਤੇ ਖੇਡਾਂ ਸਿੱਖ ਦੇ ਜੀਵਨ ਦਾ ਅਨਖਿੜਵਾਂ ਅੰਗ ਬਣਨ। ਇਹ ਕਲਗੀਧਰ ਦੀ ਸਿੱਖਿਆ ਤੇ ਚੱਲਣ ਦਾ ਇੱਕ ਨਿਵੇਕਲਾ ਅਤੇ ਜ਼ਰੂਰੀ ਅੰਗ ਹੋਵੇਗਾ। ਸਿੱਖ ਕਦੇ ਵੀ ਢਿੱਲਾ ਅਤੇ ਸਰੀਰਕ ਪੱਖੋਂ ਬਿਮਾਰ ਨਾ ਹੋਵੇ, ਸਗੋਂ ਉਹ ਚੜ੍ਹਦੀਆਂ ਕਲਾਂ ਅਤੇ ਸਰੀਰਕ ਤੰਦਰੁਸਤੀ ਦਾ ਮਾਲਕ ਹੋਵੇ।

੮ ' ੮ ੮

ਬਾਕੀ ਅਗਲੇ ਅੰਕ 'ਚ

ਲੋੜ ਹੈ ਗਿਆਨੀ ਦਿੱਤ ਸਿੰਘ ਨੌਜਵਾਨ ਸਭਾ ਲਈ

ਅਦਾਰਾ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਵੱਲੋਂ ਜੋਰਦਾਰ ਮੁਹਿੰਮ ਸ਼ੁਰੂ ਕੀਤੀ ਗਈ ਹੈ ਜਿਸ ਅਧੀਨ ਅੱਜ ਦੇ ਨੌਜਵਾਨ ਵਰਗ ਨੂੰ ਸਹੀ ਮਾਰਗ ਦਰਸ਼ਨ ਦੇਣ ਲਈ ਉਪਰਾਲੇ ਕੀਤੇ ਜਾਣਗੇ। ਇਹ ਮੁਹਿੰਮ ਹਰ ਪਿੰਡ, ਕਸਬਾ, ਸ਼ਹਿਰੀ ਮੁਹੱਲੇ ਵਿੱਚ ਗਿਆਨੀ ਦਿੱਤ ਸਿੰਘ ਨੌਜਵਾਨ ਸਭਾ ਬਣਾਕੇ ਸ਼ੁਰੂ ਕੀਤੀ ਜਾ ਰਹੀ ਹੈ।

ਸੋ ਸਮੂਹ ਨੌਜਵਾਨ ਵਰਗ ਨੂੰ ਅਪੀਲ ਹੈ ਕਿ ਪਹਿਲਕਦਮੀ ਕਰਕੇ ਪੱਤ੍ਰਿਕਾ ਨਾਲ ਸੰਪਰਕ ਕਰਨ ਅਤੇ ਸੂਝਵਾਨ/ਬੁਧੀਵਾਨ ਪਾਠਕ ਵੀ ਨੌਜਵਾਨ ਵਰਗ ਨੂੰ ਇਸ ਪਾਸੇ ਵੱਲ ਉਤਸ਼ਾਹਤ ਕਰਨ ਲਈ ਰੋਲ ਅਦਾ ਕਰਨ ਲਈ ਸੰਪਰਕ ਕਰ ਸਕਦੇ ਹਨ। ਹੋਰ ਜਾਣਕਾਰੀ ਲਈ ਫੋਨ ਜਾਂ ਈ-ਮੇਲ ਰਾਹੀਂ ਸੰਪਰਕ ਕਰ ਸਕਦੇ ਹੋ।

ਮੁੱਖ ਸੰਪਾਦਕ

ਗਿਆਨੀ ਦਿੱਤ ਸਿੰਘ ਦੀ ਸ਼ਖਸੀਅਤ ਤੇ ਭੂਮਿਕਾ

ਡਾ ਇੰਦਰਜੀਤ ਸਿੰਘ ਗੋਗੋਆਣੀ

ਡਾ ਇੰਦਰਜੀਤ ਸਿੰਘ ਗੋਗੋਆਣੀ ਪਹਿਲੇ ਅਜੇਹੇ ਵਿਦਵਾਨ ਹਨ ਜਿਨ੍ਹਾਂ ਨੇ ਗਿਆਨੀ ਦਿੱਤ ਸਿੰਘ ਜੀ 'ਤੇ ਪੀ.ਐਚ.ਡੀ ਕੀਤੀ ਹੈ। ਉਹਨਾਂ ਨੇ ਗਿਆਨੀ ਦਿੱਤ ਸਿੰਘ (ਜੀਵਨ, ਰਚਨਾ ਤੇ ਪੰਥ ਨੂੰ ਦੇਣ) ਪੁਸਤਕ ਬਹੁਤ ਕਰੜੀ ਮਿਹਨਤ ਨਾਲ ਲਿਖੀ ਹੈ ਜਿਸ ਦੇ ਛੇਵੇਂ ਅਧਿਆਇ ਵਿੱਚ ਉਹਨਾਂ ਨੇ ਗਿਆਨੀ ਜੀ ਦੀ ਸ਼ਖਸੀਅਤ ਦਾ ਤੱਤਸਾਰ ਪੇਸ਼ ਕੀਤਾ ਹੈ ਜੋ ਕਿ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਵਿੱਚ 5-6 ਕਿਸਤਾਂ ਵਿੱਚ ਲੜੀਵਾਰ ਪ੍ਰਕਾਸ਼ਿਤ ਕੀਤਾ ਜਾਵੇਗਾ। ਮੁੱਖ ਸੰਪਾਦਕ

ਗਿਆਨੀ ਦਿੱਤ ਸਿੰਘ ਜੀ ਦੇ ਜੀਵਨ, ਸਰੋਕਾਰ, ਸਾਹਿਤ ਰਚਨਾ ਤੇ ਪਹੁੰਚ ਵਿਧੀ ਦਾ ਅਧਿਐਨ ਕਰਨ ਤੋਂ ਬਾਅਦ ਇਹ ਤੱਥ ਭਲੀਭਾਂਤ ਸਪੱਸ਼ਟ ਹੁੰਦਾ ਹੈ ਕਿ ਉਹ ਬਹੁਪੱਖੀ ਸ਼ਖਸੀਅਤ ਦੇ ਮਾਲਕ ਸਨ। ਜੇਕਰ ਉਨੀਵੀਂ ਸਦੀ ਦੇ ਅੰਤਲੇ ਦਹਾਕਿਆਂ ਉਪਰ ਸਰਸਰੀ ਨਜ਼ਰ ਮਾਰੀਏ, ਵਕਤ ਦੀਆਂ ਸਹੂਲਤਾਂ ਤੇ ਸਾਧਨਾਂ ਪ੍ਰਤੀ ਜਾਣੀਏਂ ਤਾਂ ਸਹਿਜ ਰੂਪ 'ਚ ਹੀ ਹਕੀਕਤ ਸਾਹਮਣੇ ਆ ਜਾਂਦੀ ਹੈ ਕਿ ਏਨੀਆਂ ਰੁਕਾਵਟਾਂ ਤੇ ਮੁਸ਼ਕਲਾਂ ਦੇ ਬਾਵਜੂਦ ਗਿਆਨੀ ਜੀ ਨੇ ਬੜੀ ਉਲੇਖਨੀਯ ਭੂਮਿਕਾ ਨਿਭਾਈ। ਉਨ੍ਹਾਂ ਨੇ ਸਿੱਖ ਪੰਥ ਨੂੰ ਸਮੁੱਚੇ ਰੂਪ ਵਿੱਚ ਜੋ ਦੇਣ ਦਿੱਤੀ, ਉਸ ਤੋਂ ਉਨ੍ਹਾਂ ਦੇ ਦੂਰ-ਅੰਦੇਸ਼ੀ ਤੇ ਗੰਭੀਰ ਚਿੰਤਕ ਹੋਣ ਦਾ ਪ੍ਰਮਾਣ ਮਿਲਦਾ ਹੈ। ਉਨ੍ਹਾਂ ਦਾ ਆਦਰਸ਼ਕ ਤੇ ਆਕਰਸ਼ਕ ਵਿਅਕਤਿਤਵ ਅੱਜ ਵੀ ਸਿੱਖ ਸਮਾਜ ਲਈ ਪ੍ਰੇਰਨਾ ਸਰੋਤ ਹੈ। ਸ੍ਰੀ ਗੁਰੂ ਸਿੰਘ ਸਭਾ ਲਾਹੌਰ ਵਿੱਚ ਪ੍ਰਵੇਸ਼ ਕਰਨ ਤੋਂ ਬਾਅਦ ਉਨ੍ਹਾਂ ਦਾ ਹਰ ਪਲ ਗੁਰੂ ਗ੍ਰੰਥ ਤੇ ਪੰਥ ਨੂੰ ਸਮਰਪਿਤ ਸੀ।

ਉਹ ਸੱਚ ਦੇ ਅਲੰਬਰਦਾਰ ਸਨ। ਇਹ ਵੀ ਹਕੀਕਤ ਹੈ ਕਿ ਐਸੇ ਚਿੰਤਕ ਭਵਿੱਖਮੁਖੀ ਹੁੰਦੇ ਹਨ ਪਰ ਸਾਧਾਰਨ ਵਰਗ ਸਮਾਂ ਪਾ ਕੇ ਵੀ ਹੀ ਉਨ੍ਹਾਂ ਦੇ ਵਿਚਾਰਾਂ ਦੀ ਕਦਰ ਮਹਿਸੂਸ ਕਰਦਾ ਹੈ। ਸਿੱਖ ਜਗਤ ਵਿੱਚ ਉਨ੍ਹਾਂ ਦੇ ਯੋਗਦਾਨ ਨੂੰ ਹਮੇਸ਼ਾਂ ਹੀ ਯਾਦ ਕੀਤਾ ਜਾਂਦਾ ਰਹੇਗਾ। ਹੁਣ ਅਸੀਂ ਗਿਆਨੀ ਜੀ ਦੇ ਵਿਅਕਤਿਤਵ ਤੇ ਉਨ੍ਹਾਂ ਦੇ ਯੋਗਦਾਨ ਬਾਰੇ ਵੱਖ-ਵੱਖ ਪਹਿਲੂਆਂ ਤੋਂ ਵਿਚਾਰ ਪੇਸ਼ ਕਰਾਂਗੇ।

ਕੌਮੀ ਜਜ਼ਬਾ ਗਿਆਨੀ ਦਿੱਤ ਸਿੰਘ ਜੀ ਦੇ ਜੀਵਨ-ਸਫ਼ਰ ਤੇ ਰਚਨਾਵਾਂ ਦੇ ਅਧਿਐਨ ਤੋਂ ਉਨ੍ਹਾਂ ਦੇ ਕੌਮੀ ਜਜ਼ਬੇ ਦੇ ਪ੍ਰਤੱਖ ਦਰਸ਼ਨ ਹੁੰਦੇ ਹਨ। ਇਕ ਪਾਸੇ ਉੱਚ ਸ਼੍ਰੇਣੀ ਜਾਂ ਕੁਲੀਨ ਵਰਗ ਦੇ ਲੋਕ ਵਿਸ਼ੇਸ਼ ਆਸਣ ਲਾ ਕੇ ਬੈਠਦੇ ਸਨ, ਧਾਰਮਿਕ ਤੌਰ 'ਤੇ ਵਿਸ਼ੇਸ਼ ਰੁਤਬਾ ਤੇ

ਅਧਿਕਾਰ ਦੀ ਇੱਛਾ ਰੱਖਦੇ ਸਨ, ਜਾਤ ਪਾਤ ਦੇ ਨਾਉਂ 'ਤੇ ਭੇਦ ਭਾਵ ਸੀ ਅਤੇ ਵੱਡੀ ਗਿਣਤੀ ਵਿੱਚ ਸਿੱਖ ਹੀ ਅਨੇਕ ਤਰ੍ਹਾਂ ਦੀਆਂ ਫੋਕਟ ਮੰਨਤਾਂ-ਮੰਨਾਉਤਾਂ ਵਿੱਚ ਉਲਝੇ ਹੋਏ ਸਨ। ਇਸ ਕੁਰਾਹੇ ਪਈ ਮਾਨਸਿਕਤਾ ਨੂੰ ਉਹ ਪਿਆਰ-ਵੀਚਾਰ ਤੇ ਪ੍ਰਚਾਰ ਨਾਲ ਸਹੀ ਮਾਰਗ 'ਤੇ ਲਿਆਉਣਾ ਲੋਚਦੇ ਸਨ। ਉਨ੍ਹਾਂ ਦੇ ਵਿਸ਼ੇਸ਼ ਕਾਲਮ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਉਪਦੇਸ਼', 'ਗੁਰੂ ਸਾਹਿਬਾਂ ਦੇ ਜੀਵਨ ਚਰਿਤ੍ਰ', 'ਸ਼ਹੀਦੀ ਪ੍ਰਸੰਗ' ਅਤੇ ਹੋਰਨਾਂ ਅਨੇਕਾਂ ਵਿਸ਼ਿਆਂ ਦੇ ਲੇਖ ਤੇ ਪੁਸਤਕਾਂ ਨੇ ਸਿੱਖ ਕੌਮ ਲਈ ਰਾਹ-ਦਿਸ਼ੇਰੇ ਦਾ ਕਾਰਜ ਕੀਤਾ।

'ਮਾਲਸਾ ਅਖਬਾਰ ਲਾਹੌਰ 6 ਦਸੰਬਰ 1895 ਦੇ ਅੰਕ ਵਿੱਚ ਉਨ੍ਹਾਂ ਦਾ ਲੇਖ ਹੈ 'ਸਿੱਖ ਕੌਮ ਦੇ ਭਾਈਆਂ ਦਾ ਉਲਟਾ ਖਯਾਲ'। ਇਸ ਲੇਖ ਵਿੱਚ ਗਿਆਨੀ ਜੀ ਆਰਯਾ ਸਮਾਜ ਤੇ ਮੁਸਲਮਾਨਾਂ ਦੀ ਧਰਮ ਪ੍ਰਤੀ ਜਾਗਰੂਕਤਾ ਤੇ ਤਰੱਕੀ ਦਾ ਜ਼ਿਕਰ ਕਰਦੇ ਹਨ ਪਰ ਸਿੱਖਾਂ ਬਾਰੇ ਲਿਖਦੇ ਹਨ ਕਿ ਇਸ ਕੌਮ ਦੇ ਵੱਡੇ-ਵੱਡੇ ਸਰਦਾਰਾਂ ਨੇ ਤਾਂ ਇਸ ਵੱਲੋਂ ਬਿਲਕੁਲ ਪਿੱਠ ਕਰ ਲੀਤੀ ਹੈ। ਅੱਗੇ ਜਾ ਕੇ ਵਿਦਵਾਨਾਂ ਬਾਰੇ ਮੁਸਾ ਜ਼ਾਹਰ ਕਰਦੇ ਹਨ:

ਜੋ ਇਸ ਕੌਮ ਦੇ ਵਿਦਵਾਨ ਹਨ ਉਨ੍ਹਾਂ ਨੂੰ ਇਹ ਖਯਾਲ ਹੈ ਕਿ ਇਹ ਕੌਮ ਜਾਹਲ ਹੈ, ਜਿਸਤੇ ਉਹ ਇਸ ਵੱਲ ਤਕਦੇ ਹੀ ਨਹੀਂ, ਇਸ ਦਾ ਫਲ ਇਹ ਹੁੰਦਾ ਜਾਂਦਾ ਹੈ ਜੋ ਉਹ ਲੋਕ ਦੂਸਰੀਆਂ ਕੌਮਾਂ ਦੇ ਸੁੰਦਰ ਮੰਦਰਾਂ ਨੂੰ ਦੇਖਕੇ ਉਸੀ ਦੀ ਮੁਰੰਮਤ ਵੱਲ ਜਾ ਲੱਗੇ ਹਨ ਜੈਸਾ ਕਿ ਈਸਾਈਆਂ ਅਤੇ ਮੁਸਲਮਾਨਾਂ ਦੇ ਮਜ਼ਹਬ ਵਿੱਚ ਸਭ ਤੋਂ ਵੱਧ ਕੇ ਸਿੱਖਾਂ ਨੇ ਹੀ ਹਿੰਸਾ ਲੀਤਾ ਹੈ। ਫੇਰ ਬ੍ਰਹਮ ਸਮਾਜ ਅਰ ਆਰੀਯਾ ਸਮਾਜ ਵਿੱਚ ਵੀ ਏਹੋ ਵੱਧ-2 ਕੇ ਕੰਮ ਕਰਦੇ ਹਨ ਪਰੰਤੂ ਜੇ ਉਨ੍ਹਾਂ ਨੂੰ ਪੁੱਛੀਦਾ ਹੈ

ਬਾਕੀ ਸਫ਼ਾ 28 'ਤੇ

ਵਿਅੰਗ ਚੌਕੇ

ਪ੍ਰੋ.ਜਸਵੰਤ ਸਿੰਘ ਕੈਲਵੀ, ਫਿਰੋਜ਼ਪੁਰ

ਭੁੱਖ ਮੰਤਰੀ

ਲਓ ਮਿੱਤਰੋ! ਰੱਜ ਕੇ ਖਾਓ ਲੱਡੂ,
ਭੁੱਖ ਮੰਤਰੀ ਸਾਡਾ ਹੈ ਯਾਰ ਬਣਿਆ।
ਪੰਨਾ ਸਿੰਘ ਨਿਜਲੱਜ ਨੂੰ ਜਾਣਦੇ ਜੇ?
ਸਰ ਹੋ ਗਿਆ, ਅੱਜ ਤੋਂ ਸਰਦਾਰ ਬਣਿਆ।
ਵਾਂਗ ਮੁਸਰਿਆਂ ਖਹਿੜਾ ਜਦ ਛੱਡਿਆ ਨਾ,
ਹਾਰ ਗਲ ਪਾ, ਅੱਜ ਸਰਕਾਰ ਬਣਿਆ।
ਵਾਢਾ ਲਾਊ ਮਜ਼ਾਨੇ ਨੂੰ ਕੈਲਵੀ ਜੀ!
ਕੱਚਾ ਲੋਹਾ ਅੱਜ ਤੇਜ਼ ਤਲਵਾਰ ਬਣਿਆ।

ਦੇਸੀ ਅੰਗ੍ਰੇਜ਼

ਮੇਰੇ ਦਿਲ ਨੂੰ ਗੱਲ ਇਹ ਜੱਚਦੀ ਨਹੀਂ,
ਕਿ ਚਲੇ ਗਏ ਨੇ ਦੇਖੋਂ ਅੰਗ੍ਰੇਜ਼ ਮੀਆਂ।
ਪੈਦਾ ਹੋ ਗਏ ਸਗੋਂ ਅੰਗ੍ਰੇਜ਼ ਦੇਸੀ,
ਅਮਲ ਹੋ ਗਿਆ ਬੜਾ ਹੀ ਤੇਜ਼ ਮੀਆਂ।
ਸਭਿਆਚਾਰ ਤੇ ਇੰਗਲਿਸ਼ ਸੁਆਰ ਹੋਈ,
ਉੱਤੇ ਕੁਰਸੀ 'ਤੇ ਬੈਠੇ ਹੈ ਮੇਜ਼ ਮੀਆਂ।
ਫਸਲ ਕੈਲਵੀ! ਵਾਧੂ ਹੋਈ ਲੀਡਰਾਂ ਦੀ,
ਧਰਤੀ ਸਾਡੀ ਹੈ, ਬੜੀ ਜ਼ਰਖੇਜ਼ ਮੀਆਂ।

ਕੀ ਖਾਈਏ

ਡਾਕੇ ਵੱਜਦੇ ਸਿਖਰ ਦੁਪਹਿਰ ਦੇਖੋ,
ਚੋਰ ਕਰਦੇ ਗੱਜ ਵੱਜ ਚੋਰੀਆਂ ਜੀ।
ਸ਼ਾਸਨ ਅਤੇ ਕਾਨੂੰਨ ਸਭ ਹੋਏ ਰੱਦੀ,
ਏਹਨਾਂ ਵਿੱਚ ਨੇ ਸੋ ਸੋ ਮੋਰੀਆਂ ਜੀ

ਸੁਣੋ ਬੇਨਤੀ ਐ ਸਰਕਾਰ ਸਾਡੀ,
ਜਿੰਦਾਂ ਮਹਿੰਗਾਈ ਨੇ ਸਾਡੀਆਂ ਖੋਰੀਆਂ ਜੀ।
ਭੁੱਖੇ ਢਿੱਡ ਨੇ ਕੈਲਵੀ ਕੀ ਖਾਈਏ?
ਆਉਣ ਚਾਲੀ ਦੀਆਂ ਕਿੱਲੇ ਇੱਕ ਤੋਰੀਆਂ ਜੀ।

ਕਾਕਾ ਕਲਚਰ

ਕਾਕਾ ਕਲਚਰ ਹੈ ਪੈਰ ਪਾਸਾਰ ਚੁੱਕੀ,
ਬੋਲ ਬਾਲਾ ਹੁਣ ਹਰ ਥਾਂ ਕਾਕਿਆਂ ਦਾ।
ਖੇਤਰ, ਰਾਜਕ, ਸਮਾਜਕ ਜਾਂ ਹੋਰ ਕੋਈ,
ਹਰ ਥਾਂ ਸ਼ੈਰ ਹੈ ਭੁੰਡ ਪਟਾਕਿਆਂ ਦਾ।
ਲੋਕ ਮਨਾਂ 'ਚ ਏਹਨਾਂ ਦਾ ਡਰ ਏਨਾਂ,
ਓਨਾਂ ਡਰ ਨਹੀਂ ਪੁਲਿਸ ਦੇ ਨਾਕਿਆਂ ਦਾ।
ਭਲਾ ਮਾਣਸ ਬਣ ਕੈਲਵੀ ਜਾਏ ਕਿੱਥੇ?
ਵਕਤ ਆਇਆ ਦੁਪਹਿਰ ਦੇ ਡਾਕਿਆਂ ਦਾ।

ਬੇਰੁਜ਼ਗਾਰ

ਸਾਡੇ ਕੋਲ ਬੁੱਧੀ, ਸਾਡੇ ਕੋਲ ਡਿਗਰੀ,
ਤਾਂ ਵੀ ਪੈਣ ਧੌਕੇ, ਬੇਰੁਜ਼ਗਾਰ ਫਿਰੀਏ।
ਨਾ ਹੀ ਘਰ ਦੇ ਨਾ ਹੀ ਘਾਟ ਦੇ ਹਾਂ,
ਭੁੱਖੇ ਨੰਗੇ, ਆਜ਼ਾਦ ਸਿਰਦਾਰ ਫਿਰੀਏ।
ਪਤਾ ਲਗੇ ਵਕੈਨਸੀ ਜੇ ਕੋਈ ਨਿਕਲੀ,
ਅਸੀਂ ਭਾਲਦੇ ਫੇਰ ਅਮਬਾਰ ਫਿਰੀਏ।
ਸਾਨੂੰ ਕੈਲਵੀ ਹਰ ਕੋਈ ਦੁਰਕਾਰਦਾ ਏ,
ਅਸੀਂ ਬਣੇ ਕਿਉਂ ਵਤਨ ਤੇ ਭਾਰ, ਫਿਰੀਏ?

9878381474

ਕਾਵਿ ਕਿਆਰੀ

ਨਵੇਂ ਸਾਲ ਹੋਵੇ ਲੱਖ ਵਧਾਈ ਖਾਲਸਾ

ਨਵੇਂ ਸਾਲ ਦੀ ਹੋਵੇ ਲੱਖ ਵਧਾਈ ਖਾਲਸਾ,
 ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਪੜਾਈ ਖਾਲਸਾ,
 ਸਿੰਘ ਸਭਾ ਲਹਿਰ ਹੋਰ ਵਧਾਈ ਖਾਲਸਾ,
 ਸਿੱਖੀ ਸੇਵਕੀ ਦੇ ਖੰਡੇ ਖੜਕਾਈ ਖਾਲਸਾ,
 ਨਾਮ ਸਿਮਰਨ ਚਿਤ ਨਿੱਤ ਲਾਈ ਖਾਲਸਾ,
 ਨਸੀਬ ਸਿੰਘ ਸੇਵਕ ਸੰਪਾਦਕੀ ਪੜਾਈ ਖਾਲਸਾ,
 2012 'ਚ ਚੜ੍ਹਦੀ ਕਲਾ ਕਰਾਈ ਖਾਲਸਾ,
 ਸਮਾਜ ਸੁਧਾਰ 'ਚ ਹਿੱਸਾ ਪਾਈ ਖਾਲਸਾ,
 ਨਵੇਂ ਸਾਲ ਨਨਕਾਣੇ ਫਿਰ ਜਾਈ ਖਾਲਸਾ,
 ਗੁਰੂ ਨਾਨਕ ਜੀ ਫਿਲਾਸਫੀ ਅਪਣਾਈ ਖਾਲਸਾ,
 ਲੇਖ ਲਿਖੀ ਤੇ ਕਵਿਤਾ ਸੁਣਾਈ ਖਾਲਸਾ,
 ਪੰਜਾਬੀ ਸਾਹਿਤ ਦੀ ਜੋਤ ਜਗਾਈ ਖਾਲਸਾ,
 ਨਵੇਂ ਸਾਲ ਚੋਣਾਂ ਹਿੱਸਾ ਪਾਈ ਖਾਲਸਾ,
 ਨੋਟ ਵੋਟ ਚੱਕਰਾਂ ਤੋਂ ਬਚਾਈ ਖਾਲਸਾ,
 ਗੁਰੂ ਗ੍ਰੰਥ ਸਾਹਿਬ ਅੱਗੇ ਸੀਸ ਝੁਕਾਈ ਖਾਲਸਾ,
 ਹਰ ਮੈਦਾਨੇ ਫਤਿਹ ਤੂੰ ਪਾਈ ਖਾਲਸਾ,
 ਮਾਨਵੀ ਹੱਕ ਲਈ ਲਹਿਰ ਚਲਾਈ ਖਾਲਸਾ,
 ਨਾਰੀ ਬੱਚੇ ਅਧਿਕਾਰ ਵੱਧ ਪਾਈ ਖਾਲਸਾ,
 ਭੈ ਦੇਵੀ ਦਾ ਨਾ ਕਦੇ ਖਾਈ ਖਾਲਸਾ,
 ਗੁਰੂ ਗੋਬਿੰਦ ਸਿੰਘ ਮਾਰਗ ਜਾਈ ਖਾਲਸਾ,
 ਹੱਥੀਂ ਕਿਰਤ ਕਰੀਂ ਤੇ ਕਮਾਈ ਖਾਲਸਾ,
 ਵੰਡ ਛਕਣ ਦੀ ਰੀਤ ਚਲਾਈ ਖਾਲਸਾ,
 ਵਿਸਾਖੀ ਦਿਵਾਲੀ ਨਵੇਂ ਸਾਲ ਮਨਾਈ ਖਾਲਸਾ,
 ਬਾਣੀ ਬਾਣੇ ਦੇ ਪਰਪੱਕ ਹੋ ਜਾਈ ਖਾਲਸਾ,
 ਭਰੂਣ ਹੱਤਿਆ ਵਿਰੁੱਧ ਲਹਿਰ ਚਲਾਈ ਖਾਲਸਾ,
 ਨਸ਼ਾ ਮੁਕਤੀ ਦਾ ਬਿਗਲ ਵਜਾਈ ਖਾਲਸਾ,

ਨਿੱਬੀਮਾਰ ਸਿਆਸਤ ਨਿਤ ਚਲਾਈ ਖਾਲਸਾ,
 ਦਲ ਬਦਲੂ ਨੂੰ ਸਬਕ ਸਿਖਾਈ ਖਾਲਸਾ,
 ਸਕੈਂਡਲ ਰਾਜਸੀ ਕਢਕੇ ਪੱਟੀ ਛਪਾਈ ਖਾਲਸਾ,
 ਪ੍ਰੈਸ ਅਜ਼ਾਦੀ ਦੇ ਜਲਵੇ ਵਿਖਾਈ ਖਾਲਸਾ,
 ਜੁਲੇ ਗੁਲਾਮੀ ਦੇ ਗੱਲੋਂ ਲਾਹੀ ਖਾਲਸਾ,
 ਦੇਸ਼ ਕੌਮ ਲਈ ਸੇਵਾ ਨਿਭਾਈ ਖਾਲਸਾ,
 ਪੁਰਖ ਗੁਰੂਆਂ ਦੇ ਰੱਲਕੇ ਮਨਾਈ ਖਾਲਸਾ,
 ਚੋਲੇ ਬਸੰਤੀ ਬਸੰਤ ਤੂੰ ਸਵਾਈ ਖਾਲਸਾ,
 ਭਗਤ ਸਿੰਘ ਨੂੰ ਸੀਸ ਝੁਕਾਈ ਖਾਲਸਾ,
 ਰੱਖ ਲੱਜਿਆ ਧਰਮ ਦੀ ਵਿਖਾਈ ਖਾਲਸਾ,
 ਗੁਰੂ ਤੇਗ ਬਹਾਦਰ ਤੋਂ ਸਿਖਿਆ ਪਾਈ ਖਾਲਸਾ,
 ਵੇਖ ਸੰਕਟ ਨਾ ਚਿਤ ਭੁਲਾਈ ਖਾਲਸਾ,
 ਸੀਸ ਤਲੀ ਪਰ ਜੁਝਕੇ ਵਿਖਾਈ ਖਾਲਸਾ,
 ਨਵੇਂ ਸਾਲ ਜੋਤ ਗਿਆਨ ਦੀ ਜਗਾਈ ਖਾਲਸਾ,
 ਭਾਈ ਦਿੱਤ ਸਿੰਘ ਪੂਰਨੇ ਜਾਈ ਖਾਲਸਾ,
 ਦਾਨ ਪੁੰਨ ਗਰੀਬ ਦੀ ਝੋਲੀ ਪਾਈ ਖਾਲਸਾ,
 ਦਾਈਆ ਮਿੱਥ ਕੇ ਤੇ ਸੰਘਰਸ਼ ਚਲਾਈ ਖਾਲਸਾ।

ਕੁਲਦੀਪ ਸਿੰਘ ਪੱਟੀ
ਹੁਸ਼ਿਆਰਪੁਰ।

❦ ❦ ❦

ਧੰਨ ਧੰਨ ਕਲਗੀਆਂ ਵਾਲਿਆਂ ਤੇਰੇ ਚੋਜ ਨਿਆਰੇ

ਧੰਨ ਧੰਨ ਕਲਗੀਆਂ ਵਾਲਿਆਂ ਤੇਰੇ ਚੋਜ ਨਿਆਰੇ,
 ਤੂੰ ਦੇਸ਼ ਕੌਮ ਦੇ ਦਾਤਿਆ ਸੀ ਭਾਗ ਸਵਾਰੇ।
 ਪਟਨੇ ਦੀ ਤਾਂ ਧਰਤਿ ਨੂੰ ਤੂੰ ਭਾਗ ਸੀ ਲਾਇਆ,
 ਪੋਹ ਸਤਵੀਂ ਦੇ ਚੰਨ ਨੇ ਜੱਗ ਨੂੰ ਰੁਸ਼ਨਾਇਆ।
 ਗੁਜਰੀ ਨੂੰ ਦੇਣ ਮੁਬਾਰਕਾਂ ਆ ਲੋਕੀਂ ਸਾਰੇ,
 ਧੰਨ ਧੰਨ ਕਲਗੀਆਂ ਵਾਲਿਆਂ.....

ਹਿੰਦੂ ਮੁਸਲਮਾਨ ਨੂੰ ਤੂੰ ਇੱਕ ਫੁਰਮਾਇਆ,
 ਤਾਹੀਉਂ ਤੇਰੇ ਦਰਸ਼ਨ ਨੂੰ ਭੀਖਣਸ਼ਾਹ ਆਇਆ।
 ਦੋਹਾਂ ਕੁੱਜੀਆਂ ਵੱਲ ਨੂੰ ਸੀ ਹੱਥ ਉਲਾਰੇ,
 ਧੰਨ ਧੰਨ ਕਲਗੀਆਂ ਵਾਲਿਆਂ.....
 ਘੜਿਆਂ ਨੂੰ ਕਦੇ ਸੀ ਤੋੜਦਾ ਤੂੰ ਮਾਰ ਨਿਸ਼ਾਨੇ।
 ਤੇਰੀਆਂ ਰਸਮਾਂ ਗੁੱਝੀਆਂ, ਬਸ ਤੂੰ ਹੀ ਜਾਣੇ।
 ਜਮਨਾਂ ਵਿੱਚ ਕੰਝਣ ਸੁਟ ਤੇ, ਦੰਗ ਰਹਿ ਗਏ ਸਾਰੇ।
 ਧੰਨ ਧੰਨ ਕਲਗੀਆਂ ਵਾਲਿਆਂ.....
 ਮੈਣੀ ਦੇ ਮਹਿਲੀਂ ਖੇਡਦਾ ਕਰ ਬਾਲ ਇੱਕਠੇ,
 ਤੂੰ ਸਾਨੂੰ ਸਮਝੀਂ ਰਾਵੀਏ ਕਹੇ ਅਪਣੇ ਬੱਚੇ।
 ਮਾਤਾ ਤੇਰੀਆਂ ਘੰਗਣੀਆਂ ਦੇ ਬੜੇ ਨਜ਼ਾਰੇ,
 ਧੰਨ ਧੰਨ ਕਲਗੀਆਂ ਵਾਲਿਆਂ.....
 ਅਨੰਦਪੁਰ ਸਾਹਿਬ ਪਹੁੰਚ ਕੇ ਕੰਮ ਨਵੇਂ ਚਲਾਏ,
 ਘੋੜ ਸਵਾਰੀ ਸਿਖ ਲਈ ਗਲ ਸ਼ਸਤਰ ਪਾਏ।
 ਅੰਬਰਾਂ ਵਿੱਚ ਗੁੰਜਾ ਪੈਂਦੀਆਂ, ਜਦ ਵੱਸਣ ਨਗਾਰੇ,
 ਧੰਨ ਧੰਨ ਕਲਗੀਆਂ ਵਾਲਿਆਂ.....
 ਪਤਾ ਨਹੀਂ ਅੰਮ੍ਰਿਤ ਵਿੱਚ ਕੀ ਤੂੰ ਘੋਲ ਪਿਆਇਆ,
 ਸਵਾ ਲੱਖ ਨਾਲ ਇੱਕ ਹੀ ਤੂੰ ਸਿੱਖ ਲੜਾਇਆ।
 ਤੋਬਾ ਤੋਬਾ ਆਖਦੇ ਪਏ ਦੁਸ਼ਮਣ ਸਾਰੇ,
 ਧੰਨ ਧੰਨ ਕਲਗੀਆਂ ਵਾਲਿਆਂ.....
 ਕੌੜਕ ਤੇਰੇ ਅਨੇਕ ਹੀ ਜਾਚਕ ਕੀ ਦੱਸੇ,
 ਮੁਰਦਿਆਂ ਨੂੰ ਜੀਵਨ ਬਖਸ਼ਿਆ ਰਾਹੇ ਪਾ ਸੱਚੇ।
 ਵਾਹਿਗੁਰੂ ਜੀ ਕੀ ਫਤਹਿ ਹੀ ਹਰ ਕੋਈ ਉਚਾਰੇ,
 ਧੰਨ ਧੰਨ ਕਲਗੀਆਂ ਵਾਲਿਆਂ.....

ਮਾਸਟਰ ਸੁਖਦੇਵ ਸਿੰਘ 'ਜਾਚਕ'
 9464005685

ਦਸਮੇਸ਼ ਜੀ ਦੀ ਉਸਤਤ ਵਿੱਚ

ਹਿੰਦੂ ਸਿੱਖਾਂ ਦਾ ਨਹੀਂ ਸੀ ਨਾਮ ਰਹਿਣਾ,
 ਹਿੰਦ ਵਿੱਚ ਨਾ ਜੇ ਦਸਮੇਸ਼ ਹੁੰਦੇ।
 ਜੰਵੂ, ਟਿੱਕੇ, ਦਸਤਾਰਾਂ ਨਾ ਦਿਸਣੀਆਂ ਸੀ,
 ਜੇਕਰ ਲੋਕ ਨਾ ਸਿੰਘਾਂ ਦੇ ਭੇਸ ਹੁੰਦੇ।
 ਬੂਟਾ ਸਿੱਖੀ ਦਾ ਇਹ ਨਾ ਕੀ ਟਹਿਕਣਾਂ ਸੀ,

ਜੇ ਦੇਗਾਂ ਤਵੀਆਂ ਦੇ ਝੱਲੇ ਨਾ ਸੇਕ ਹੁੰਦੇ।
 ਅੱਜ ਇਤਿਹਾਸ ਸੀ ਜਾਚਕ ਹੋਰ ਹੋਣਾ,
 ਗੁਰੂ ਗ੍ਰੰਥ ਸਾਹਿਬ ਨਾ ਸਾਡੀ ਜੇ ਟੇਕ ਹੁੰਦੇ।

ਮਾਸਟਰ ਸੁਖਦੇਵ ਸਿੰਘ 'ਜਾਚਕ'
 9464005685

ਚਿੰਤਾ ਵਿਰਸੇ ਦੀ

ਭੁੱਲੀ ਮਾਤ ਗੁਜਰੀ ਨਾਲੇ ਮਾਈ ਭਾਗੋ,
 ਗਾਥਾ ਭੁੱਲੀ ਸਤਵੰਤੀਆਂ ਨਾਰੀਆਂ ਦੀ।
 ਸੰਗ-ਸ਼ਰਮ ਸਤਿਕਾਰ ਦੀ ਜਾਚ ਭੁੱਲੀ,
 ਹੈ ਸੀ ਸ਼ਾਨ ਪੰਜਾਬਣਾ ਸਾਰੀਆਂ ਦੀ।
 ਸਿਰ ਤੋਂ ਚੁੰਨੀ ਰਵਾਇਤੀ ਲਿਬਾਸ ਭੁੱਲਾ,
 ਘੁੱਕੀ ਚੜ੍ਹੀ ਏ ਫੈਸ਼ਨ ਖੁਮਾਰੀਆਂ ਦੀ।
 ਹਰੀਆਂ-ਪੀਲੀਆਂ ਪੰਗਾਂ ਦਾ ਸ਼ੌਕ ਭੁੱਲਾ,
 ਉਜੜ ਗਈ ਦੁਕਾਨ ਲਲਾਰੀਆਂ ਦੀ।
 ਮੱਖਣ, ਚਾਟੀਆਂ, ਲੱਸੀ ਮਧਾਣੀਆਂ ਦੀ,
 ਯਾਦ ਵਿੱਸਰੀ ਮੱਝੀਆਂ ਚਾਰੀਆਂ ਦੀ।
 ਹੋਰ ਸਾਰਾ ਕੁੱਝ ਭੁੱਲਣ ਦਾ ਫਿਕਰ ਹੈ ਨੀ,
 ਚਿੰਤਾ ਭੰਗੜੇ, ਗਿੱਧੇ, ਫੁਲਕਾਰੀਆਂ ਦੀ।

ਤਰਲੋਚਨ ਸਿੰਘ ਦੁਪਾਲਪੁਰ
 001-408-903-9952

ਓਹੀ ਸਿੱਖ ਗੁਰੂ ਦਾ

ਜਿਹੜਾ ਝੂਠ ਨਾ ਬੋਲੇ, ਓਹੀ ਸਿੱਖ ਗੁਰੂ ਦਾ,
 ਜਿਹੜਾ ਪੂਰਾ ਤੋਲੇ, ਓਹੀ ਸਿੱਖ ਗੁਰੂ ਦਾ।
 ਬਾਣੀ ਦੀ ਸਿੱਖਿਆ ਦੇ ਉਤੇ ਅਮਲ ਕਰੇ ਜੋ,
 ਦੁਨੀਆਵੀ ਬੁਰਿਆਈਆਂ ਤੋਂ ਰਹੇ ਪਰੇ ਪਰੇ ਜੋ,
 ਵਚਨਾਂ ਤੋਂ ਨਾ ਡੋਲੇ, ਓਹੀ ਸਿੱਖ ਗੁਰੂ ਦਾ,
 ਜਿਹੜਾ ਝੂਠ ਨਾ ਬੋਲੇ, ਓਹੀ ਸਿੱਖ ਗੁਰੂ ਦਾ।
 ਹੱਕ ਦੀ ਕਰੇ ਕਮਾਈ ਤੇ ਘਰ ਲੈ ਆਵੇ ਜੋ,

ਭੁੱਖਾ ਹੋਵੇ ਗੁਆਂਢੀ ਤਾਂ ਵੰਡ ਕੇ ਖਾਵੇ ਜੋ,
ਧਰਮ ਤੋਂ ਕਦੇ ਨਾ ਛੋਲੇ ਓਹੀ ਸਿੱਖ ਗੁਰੂ ਦਾ।
ਜਿਹੜਾ ਬੂਠ ਨਾ ਬੋਲੇ, ਓਹੀ ਸਿੱਖ ਗੁਰੂ ਦਾ।
ਪਿਆਰ ਮੁਹੱਬਤਾਂ ਵੰਡੇ ਜਿੱਧਰ ਨੂੰ ਵੀ ਚੱਲੇ,
ਹਰ ਪਾਸੇ ਸੱਚਾਈ ਦੀ ਕਰਦੇ ਬੱਲੇ ਬੱਲੇ,
ਸ਼ਬਦਾਂ ਵਿੱਚ ਰਸ ਘੋਲੇ ਓਹੀ ਸਿੱਖ ਗੁਰੂ ਦਾ,
ਜਿਹੜਾ ਬੂਠ ਨਾ ਬੋਲੇ, ਓਹੀ ਸਿੱਖ ਗੁਰੂ ਦਾ।
ਚੇਰੀ ਢਾਹੀਂ ਬੈਠੇ ਤਾਈਂ ਸਹਾਰਾ ਵੀ ਦੇ,
ਜਿਹੜਾ ਫੁਬਦੀ ਬੇੜੀ ਤਾਈਂ ਕਿਨਾਰਾ ਵੀ ਦੇ,
ਜ਼ਿਹਨ ਦਾ ਬੂਠਾ ਖੋਲ੍ਹੇ ਓਹੀ ਸਿੱਖ ਗੁਰੂ ਦਾ,
ਜਿਹੜਾ ਬੂਠ ਨਾ ਬੋਲੇ, ਓਹੀ ਸਿੱਖ ਗੁਰੂ ਦਾ।

੮੦ ੮੦ ੮੦ ਸਰਦਾਰ ਪੰਡੀ
9417091668

ਗੀਤ- ਦੋ ਫੁੱਲ ਸਿੱਖੀ ਦੇ ਬੂਟੇ ਦੇ

ਦੋ ਫੁੱਲ ਸਿੱਖੀ ਦੇ ਬੂਟੇ ਦੇ, ਕੰਧਾਂ ਵਿੱਚ ਹੱਸਦੇ ਵੇਖੋ ਨੇ,
ਅੱਖਾਂ ਤੋਂ ਜੋ ਦੂਰ ਗਏ, ਉਹ ਦਿਲਾਂ 'ਚ ਵੱਸਦੇ ਵੇਖੋ ਨੇ।
ਦੋ ਵੱਡੇ ਗੁਰੂ ਗੋਬਿੰਦ ਸਿੰਘ ਨੇ, ਮੌਤ ਦੀ ਘੋੜੀ ਚਾੜ੍ਹ ਦਿੱਤੇ,
ਦੋ ਛੋਟੇ ਮਾਤਾ ਗੁਜਰੀ ਨੇ, ਹਨ ਦੇਸ਼ ਕੌਮ ਤੋਂ ਵਾਰ ਦਿੱਤੇ,
ਮਸਤੀ ਦੇ ਵਿੱਚ ਕੁਝ ਭੰਬਰੇ, ਆਰੇ ਸੰਗ ਨੱਚਦੇ ਵੇਖੋ ਨੇ,
ਦੋ ਫੁੱਲ ਸਿੱਖੀ ਦੇ ਬੂਟੇ ਦੇ, ਕੰਧਾਂ ਵਿੱਚ ਹੱਸਦੇ ਵੇਖੋ ਨੇ।
ਇਹ ਬੂਟਾ ਐਸਾ ਬੂਟਾ ਏ, ਜੋ ਕੱਟਿਆਂ ਦੂਣਾ ਫਲਦਾ ਏ,
ਨਾ ਪੱਥਰਾਂ ਵਿੱਚ ਇਹ ਸੁੱਕਦਾ ਏ, ਨਾ ਪਾਣੀ ਦੇ ਵਿੱਚ ਗਲਦਾ ਏ,
ਕੁਝ ਆਸ਼ਿਕ ਜੋਤ ਨੂਰਾਨੀ ਦੇ, ਦੇਗਾਂ ਵਿੱਚ ਉਬਲਦੇ ਵੇਖੋ ਨੇ,
ਦੋ ਫੁੱਲ ਸਿੱਖੀ ਦੇ ਬੂਟੇ ਦੇ.....
ਅਨੰਦਪੁਰ ਵਿੱਚ ਇਸ ਬੂਟੇ ਨੂੰ, ਸੀ ਪਿਉਂਦ ਦਿੱਤੀ ਕੁਰਬਾਨੀ ਦੀ,
ਜਿਸ ਦਾਤ ਦਿੱਤੀ ਇਸ ਪੰਥ ਤਾਈਂ,
ਕੀ ਸਿਫਤ ਲਿਖਾਂ ਉਸ ਦਾਨੀ ਦੀ,
ਰੱਖ ਟਿੰਡ ਸਰਹਾਣੇ ਜੰਗਲ ਵਿੱਚ, ਰਾਹ ਸੱਚਾ ਦੱਸਦੇ ਵੇਖੋ ਨੇ,
ਦੋ ਫੁੱਲ ਸਿੱਖੀ ਦੇ ਬੂਟੇ ਦੇ.....

ਇਕ ਸ਼ਾਖ ਜਾਂਦੀ ਏ ਪਟਨੇ ਨੂੰ, ਇਕ ਵਿੱਚ ਪਹਾੜਾਂ ਖਿੱਲਦੀ ਏ,
ਅੰਮ੍ਰਿਤਸਰ ਤੋਂ ਅੰਮ੍ਰਿਤ ਮਿਲਦਾ ਹੈ,
ਮੁਕਤਸਰ ਤੋਂ ਮੁਕਤੀ ਮਿਲਦੀ ਏ,
ਜੋ ਲਿਖ ਬੇਦਾਵਾ ਆਏ ਸੀ, ਮੁੜ ਗਲੇ ਉਹ ਲੱਗਦੇ ਵੇਖੋ ਨੇ,
ਦੋ ਫੁੱਲ ਸਿੱਖੀ ਦੇ ਬੂਟੇ ਦੇ.....
ਕੀ ਸਿਫਤ ਲਿਖਾਂ ਇਸ ਬੂਟੇ ਦੀ, ਸਿਫਤ ਬੜੀ ਲਾਸਾਨੀ ਏ,
ਹਰ ਟਾਹਣੀ ਤੱਤਪਰ ਦਿੱਸਦੀ ਏ, ਦੇਣ ਲਈ ਕੁਰਬਾਨੀ ਏ,
ਬੜੇ-ਬੜੇ ਅਭਿਮਾਨੀ, 'ਬਿਜਲੀ' ਸਿਰ ਪੈਰੀਂ ਰੱਖਦੇ ਵੇਖੋ ਨੇ,
ਦੋ ਫੁੱਲ ਸਿੱਖੀ ਦੇ ਬੂਟੇ ਦੇ, ਕੰਧਾਂ ਵਿੱਚ ਹੱਸਦੇ ਵੇਖੋ ਨੇ,
ਅੱਖਾਂ ਤੋਂ ਜੋ ਦੂਰ ਗਏ, ਉਹ ਦਿਲਾਂ 'ਚ ਵੱਸਦੇ ਵੇਖੋ ਨੇ।

੮੦ ੮੦ ੮੦ ਸ ਗੁਰਨਾਮ ਸਿੰਘ ਬਿਜਲੀ
9463823495

ਦੋ ਲਾਲ ਗੁਰੂ ਗੋਬਿੰਦ ਦੇ

ਵੇਖੋ ਭੈਣੇ ਇਹ ਜੋੜੀ ਕਿਉਂ ਫੜੀ ਸਿਪਾਹੀਆਂ ਨੇ,
ਨਿੱਕੀ ਉਮਰੇ ਇਹਨਾਂ ਕਿਉਂ ਹੱਥ ਕੜੀਆਂ ਲਾਈਆਂ ਨੇ,
ਫਿਰ ਲੱਗਣ ਦਲੇਰ ਚੇਹਰੇ ਕੱਲਮ ਕੱਲੇ ਸਿੰਘਾਂ ਦਾ,
ਲੱਗਦਾ ਭੈਣੇ ਇਹ ਦੋ ਲਾਲ ਤਾਂ ਗੁਰੂ ਗੋਬਿੰਦ ਦੇ ਨੇ,
ਕਿੰਨੇ ਸੋਹਣੇ ਇਹਨਾਂ ਦੇ ਦਸਤਾਰ ਸਜਾਏ ਨੇ,
ਕਮਰ ਕਸੇ ਇਕੋ ਰੰਗ ਦੇ, ਇਕੋ ਜਿਹੇ ਪੁਸ਼ਾਕੇ ਪਾਏ ਨੇ,
ਕਿਉਂ ਬਣਾਏ ਕੈਦੀ ਇਹ ਬਾਣੇਦਾਰ ਮੋਰਿੰਦੇ ਦੇ ਨੇ,
ਲੱਗਦਾ ਭੈਣੇ ਇਹ
ਨੂਰ ਮੱਥੇ ਦਾ ਚਮਕੇ, ਛੋਟੇ-ਛੋਟੇ ਬਾਲਾਂ ਦੇ,
ਅਜੇ ਨਹੀਂ ਸੁਰਤ ਸੰਭਾਲੀ ਲੱਗਦੇ 7-9 ਸਾਲਾਂ ਦੇ,
ਤਰਸ ਨਾ ਕਰਨ ਸਿਪਾਹੀ ਕੱਟੇ ਵਾਂਗੂੰ ਰਿੰਗ ਦੇ ਨੇ,
ਲੱਗਦਾ ਭੈਣੇ ਇਹ
ਕੀ ਅਪਰਾਧ ਹੋਊ ਕੀਤਾ ਜਿੰਨ੍ਹਾਂ ਹੋਸ਼ ਸੰਭਾਲੀ ਨੀ,
ਜਿਹਦੇ ਗੋਦ 'ਚ ਖੇਲੇ ਹੋਊ ਮਾਂ ਕਰਮਾਂ ਵਾਲੀ ਨੀ,
ਡਾਹਢਾ ਕਹਿਰ ਕਮਾਇਆ ਸੀ ਸੂਬੇ ਸਰਹਿੰਦ ਦੇ ਨੇ,
ਲੱਗਦਾ ਭੈਣੇ ਇਹ

ਬ੍ਰਿਰਧ ਮਾਤਾ ਜੋ ਨਾਲ ਇਹਨਾਂ ਦੇ ਦਾਦੀ ਹੋਣੀ ਐ,
ਕਹੇ ਹਰਜੀਤ ਇਹਨਾਂ ਤੇ ਵਰਤੀ ਅਣਹੋਣੀ ਐ,
ਜਾਲਮ ਦਿਸਣ ਸਿਪਾਹੀ ਇਹਨਾਂ ਨਾਲ ਭੈਣੇ ਮੋਰਿੰਡੇ ਦੇ ਨੇ,
ਲੱਗਦਾ ਭੈਣੇ ਇਹ ਦੋ ਲਾਲ ਤਾਂ ਗੁਰੂ ਗੋਬਿੰਦ ਦੇ ਨੇ।

੮੦ ੮੦ ੮੦ ਲੈ. ਹਰਜੀਤ ਕੌਰ ਰੁਮਾਣਾ
ਬਠਿੰਡਾ

ਗੁਰੂ ਗੋਬਿੰਦ ਸਿੰਘ ਜੀ ਦੇ ਨਾਂ

ਨਾ ਕੋਈ ਉਹਨਾਂ ਵਰਗਾ ਹੋਇਆ,
ਨਾ ਕੋਈ ਉਹਨਾਂ ਵਰਗਾ ਹੋਣਾ,
ਜੁਗਾਂ-ਜੁਗਾਂ ਤੱਕ ਯਾਦਾਂ ਰਹਿਣੀਆਂ,
ਉਸ ਦਰਵੇਸ਼ ਦੀਆਂ,
ਕੌਣ ਕਰੂਗਾ ਰੀਸਾਂ ਕਲਗੀਧਰ ਦਸਮੇਸ਼ ਦੀਆਂ।
ਕੀ-ਕੀ ਦੱਸਾਂ ਕਿੰਨੇ ਉਸਦੇ ਚੋਜ਼ ਨਿਆਰੇ ਨੇ,
ਦੇਸ਼ ਕੌਮ ਲਈ ਮਾਤਾ, ਚਾਰੇ ਪੁੱਤਰ ਵਾਰੇ ਨੇ,
ਚਮਕੌਰ ਗੜ੍ਹੀ ਸਰਹਿੰਦ 'ਚ ਬਣੀਆਂ ਯਾਦਾਂ ਉਸ ਦੀਆਂ,
ਕੌਣ ਕਰੂਗਾ ਰੀਸਾਂ ਕਲਗੀਧਰ ਦਸਮੇਸ਼ ਦੀਆਂ।
ਚੋਕ ਚਾਂਦਨੀ ਵਿੱਚ ਪਿਤਾ ਜੀ ਲੇਖੇ ਲਾ ਦਿੱਤੇ,
ਤੇਗ ਬਹਾਦਰ ਹਿੰਦ ਦੀ ਚਾਂਦਰ ਸ਼ਹੀਦ ਕਰਾ ਦਿੱਤੇ,
ਸੀਸ ਲੈ ਗਿਆ ਜੈਤਾ ਕੜੀਆਂ ਤੋੜ ਮਲੇਛ ਦੀਆਂ,
ਕੌਣ ਕਰੂਗਾ ਰੀਸਾਂ ਕਲਗੀਧਰ ਦਸਮੇਸ਼ ਦੀਆਂ।
ਮਾਂ ਗੁਜਰੀ ਦੀ ਮਮਤਾ ਨਾਲੋਂ ਨਾਤਾ ਤੋੜ ਲਿਆ,
ਧਰਮ ਬਚਾਵਣ ਖਾਤਰ ਜੰਗੀ ਨਾਤਾ ਜੋੜ ਲਿਆ,
ਮਿੱਤਰ ਪਿਆਰੇ ਨਾਲ ਗੱਲਾਂ ਕਰੇ ਪ੍ਰਦੇਸ਼ ਦੀਆਂ,
ਕੌਣ ਕਰੂਗਾ ਰੀਸਾਂ ਕਲਗੀਧਰ ਦਸਮੇਸ਼ ਦੀਆਂ।
ਰਣਜੀਤ ਸਿੰਘ ਕਲਗੀਧਰ ਦੇ ਖੇਲ ਨਿਆਰੇ ਸੀ,
ਪੁੱਤਰਾਂ ਤੋਂ ਵੀ ਵੱਧ ਗੁਰੂ ਨੂੰ ਸਿੰਘ ਪਿਆਰੇ ਸੀ,
ਆਪੇ ਗੁਰੂ ਚੇਲਾ, ਗੁਰੂ ਖਾਲਸੇ ਵਿੱਚ ਪ੍ਰਵੇਸ਼ ਦੀਆਂ।
ਦਾਤ ਇਲਾਹੀ ਅੰਮ੍ਰਿਤ ਖੰਡੇਧਾਰ ਪਿਲਾਇਆ ਏ,
ਸਵਾ ਲੱਖ ਦੇ ਨਾਲ ਇੱਕ ਸਿੰਘ ਲੜਾਇਆ ਏ,
ਕੀ ਸਿਫਤ ਕਰਾਂ ਪੰਜ ਕੱਕਿਆਂ ਦੇ ਅਦਭੁਤ ਭੇਸ ਦੀਆਂ,

ਕੌਣ ਕਰੂਗਾ ਰੀਸਾਂ ਕਲਗੀਧਰ ਦਸਮੇਸ਼ ਦੀਆਂ।

੮੦ ੮੦ ੮੦ ਸ ਰਣਜੀਤ ਸਿੰਘ ਸਿੰਘ
9876262642

ਨਵੇਂ ਸਾਲ 2012- ਜੀ ਆਇਆਂ ਨੂੰ

ਨਵੇਂ ਸਾਲ ਤੂੰ ਵਧੀਆ ਆਈਂ,
ਸਭ ਦੇ ਵਿਹੜੇ ਖੁਸ਼ੀ ਲਿਆਈਂ।
ਕਿਸੇ ਵੀ ਫਸਲ ਦੀ ਘਾਟ ਨਾ ਆਵੇ,
ਵਕਤ ਸਿਰ ਵਰਖਾ ਵਰਸਾਈਂ।
ਹਰ ਕੋਈ ਰੱਜ ਰੱਜ ਖਾਵੇ ਪਹਿਨੇ,
ਮਹਿੰਗਾਈ ਤੇ ਕਾਬੂ ਪਾਈਂ।
ਨਵੇਂ ਸਾਲ ਤੂੰ ਵਧੀਆ ਆਈਂ,
ਸਭ ਦੇ ਵਿਹੜੇ ਖੁਸ਼ੀ ਲਿਆਈਂ।

ਚਾਰੇ ਪਾਸੇ ਅਮਨ ਸ਼ਾਂਤੀ,
ਅੰਤਿਵਾਦ ਦਾ ਦੌਰ ਮੁਕਾਈਂ।
ਵਾਤਾਵਰਨ ਨਾ ਦੂਸ਼ਿਤ ਹੋਵੇ,
ਐਸੀ ਜੱਗ ਵਿੱਚ ਮਹਿਕ ਖਿੰਡਈਂ।
ਨਵੇਂ ਸਾਲ ਤੂੰ ਵਧੀਆ ਆਈਂ,
ਸਭ ਦੇ ਵਿਹੜੇ ਖੁਸ਼ੀ ਲਿਆਈਂ।

ਪੜ੍ਹ ਪੜ੍ਹ ਵਿਦਿਆ ਬਣਨ ਸਿਆਣੇ,
ਐਸੀ ਗਿਆਨ ਦੀ ਜੋਤ ਜਗਾਈਂ।
ਭਰੂਣ ਹੱਤਿਆ ਕੋਈ ਨਾ ਹੋਵੇ,
ਨਾ ਕੋਈ ਦਾਜ ਦੀ ਬਲੀ ਚੜ੍ਹਾਈਂ।
ਨਵੇਂ ਸਾਲ ਤੂੰ ਵਧੀਆ ਆਈਂ,
ਸਭ ਦੇ ਵਿਹੜੇ ਖੁਸ਼ੀ ਲਿਆਈਂ।

ਕੋਈ ਵੀ ਬੰਦਾ ਨਸ਼ਾ ਕਰੇ ਨਾ,
ਐਸੀ ਉਚੀ ਸੋਚ ਬਣਾਈਂ।
ਅੰਨ ਦਾਤਾ ਕੋਈ ਦੁਖੀ ਨਾ ਹੋਵੇ,
ਉਸਨੂੰ ਮਾਲਾ ਮਾਲ ਬਣਾਈਂ।
ਨਵੇਂ ਸਾਲ ਤੂੰ ਵਧੀਆ ਆਈਂ,
ਸਭ ਦੇ ਵਿਹੜੇ ਖੁਸ਼ੀ ਲਿਆਈਂ।

ਕੋਈ ਬੇ ਔਲਾਦ ਨਾ ਜਾਵੇ,
ਸਭ ਦੇ ਵਿਹੜੇ ਬਾਲ ਖਿਡਾਈਂ।
ਉਮਰ ਦੇ ਨਾਲ ਤਾਂ ਹਰ ਕੋਈ ਜਾਵੇ,
ਅਣਿਆਈ ਨਾ ਮੌਤ ਲਿਆਈਂ।
ਨਵੇਂ ਸਾਲ ਤੂੰ ਵਧੀਆ ਆਈਂ,
ਸਭ ਦੇ ਵਿਹੜੇ ਖੁਸ਼ੀ ਲਿਆਈਂ।

ਸਿੱਖਾਂ ਵਿੱਚ ਤੋੜ ਪਵੇ ਨਾ,
ਪਾਵਨ ਗੁਰਬਾਣੀ ਲੜ ਲਾਈਂ।
ਵਹਿਮ ਭਰਮ ਨਾ ਨੇੜੇ ਫੜਕਣ,
ਸਭ ਨੂੰ ਚੜ੍ਹਦੀ ਕਲਾ ਦਿਵਾਈਂ।
ਨਵੇਂ ਸਾਲ ਤੂੰ ਵਧੀਆ ਆਈਂ,
ਸਭ ਦੇ ਵਿਹੜੇ ਖੁਸ਼ੀ ਲਿਆਈਂ।

ਦਿੱਤ ਸਿੰਘ ਜੋ ਮਾਸਿਕ ਪੱਤ੍ਰਿਕਾ,
ਇਸ ਤੇ ਹੋਰ ਵੀ ਕਰਮ ਕਮਾਈਂ।
ਵੱਡ ਅਕਾਰੀ ਸੁਹਣਾ ਹੋਵੇ,
ਪਾਠਕ ਇਸਦੇ ਹੋਰ ਵਧਾਈਂ।
ਸਿਰਜਣ ਹਾਰ ਨਾ ਭੁੱਲੇ ਜਾਚਕ,
ਸੱਭ ਦਾ ਜੀਵਨ ਸਫਲ ਬਣਾਈਂ।
ਨਵੇਂ ਸਾਲ ਤੂੰ ਵਧੀਆ ਆਈਂ,
ਸਭ ਦੇ ਵਿਹੜੇ ਖੁਸ਼ੀ ਲਿਆਈਂ।

ਮਾਸਟਰ ਸੁਖਦੇਵ ਸਿੰਘ 'ਜਾਚਕ'
9464005685

ਮਹਾਨ ਸੀ ਗੋਬਿੰਦ ਸਿੰਘ

ਜੁਲਮ ਜਬਰ ਦੀ ਮੌਤ ਦਾ, ਐਲਾਨ ਸੀ ਗੋਬਿੰਦ ਸਿੰਘ,
ਹੱਕ, ਸੱਚ, ਇਨਸਾਫ ਦੀ, ਆਜ਼ਾਨ ਸੀ ਗੋਬਿੰਦ ਸਿੰਘ।
ਅਣਖ, ਗੈਰਤ, ਵੀਰਤਾ ਦਾ ਸੀ ਰੌਸ਼ਨ ਮੀਨਾਰ ਉਹ,
ਮਾਨਵਤਾ ਦੇ ਗੌਰਵ ਦੀ, ਪਹਿਚਾਨ ਸੀ ਗੋਬਿੰਦ ਸਿੰਘ।
ਸ਼ਹੀਦ ਪੁੱਤਰਾਂ ਦਾ ਪਿਤਾ, ਸਰਬੰਸਦਾਨੀ, ਦੇਸ਼ ਭਗਤ,
ਤੇਗ ਬਹਾਦਰ ਸੰਤ ਦੀ ਸੰਤਾਨ ਸੀ ਗੋਬਿੰਦ ਸਿੰਘ।
ਅੰਮ੍ਰਿਤ ਪਿਲਾ ਕੇ ਜਿਸਨੇ ਕੀਤੀ, ਖਾਲਸੇ ਦੀ ਸਿਰਜਣਾ,

ਨਵਚੇਤਨਾ ਦੀ ਮਹਿਕ ਦੀ, ਮੁਸਕਾਨ ਸੀ ਗੋਬਿੰਦ ਸਿੰਘ।
ਬਾਦਸ਼ਾਹ, ਦਰਵੇਸ਼ ਆਲਿਮ, ਸ਼ਾਇਰ ਤੇ ਚਿੰਤਕ ਮਹਾਨ,
ਇਸ ਨਿਤਾਣੀ ਹਿੰਦ ਲਈ ਵਰਦਾਨ ਸੀ ਗੋਬਿੰਦ ਸਿੰਘ।
ਨਿਰਭਉ, ਨਿਰਵੈਰ ਦਾ ਸੰਗਮ ਉਹੋ ਸੀ ਬੇਮਿਸਾਲ,
ਕ੍ਰਾਂਤੀ ਦਾ ਮੁੱਢ ਤੇ ਘਮਸਾਨ ਸੀ ਗੋਬਿੰਦ ਸਿੰਘ।
ਆਪੇ ਗੁਰੂ, ਆਪੇ ਚੇਲਾ, ਬੇਕਸਾਂ ਦਾ ਯਾਰ ਉਹ,
ਲੋਕਤੰਤਰ ਦਾ ਨਵਾਂ ਫੁਰਮਾਨ ਸੀ ਗੋਬਿੰਦ ਸਿੰਘ।
ਨੀਤੀਵੇਤਾ, ਧਰਮ ਰਖਿਅਕ, ਦੁਸ਼ਟ ਦਮਨ ਮਰਦਿ ਕਾਮਿਲ,
ਕੌਮੀ ਬਲ ਤੇ ਜੋਸ਼ ਦਾ ਤੂਫਾਨ ਸੀ ਗੋਬਿੰਦ ਸਿੰਘ।
ਖੂਨ ਪਾ ਕੀਤਾ ਜੀਹਨੇ ਸੁਰਜੀਤ ਮੁਰਦਾ ਕੌਮ ਨੂੰ,
ਅਟੱਲ ਭਰੋਸੇ, ਵਿਸ਼ਵਾਸ ਦੀ ਚਮਕਾਨ ਸੀ ਗੋਬਿੰਦ ਸਿੰਘ।
ਅਨੰਦਪੁਰ, ਚਮਕੌਰ, ਮਾਛੀਵਾੜਾ, ਮੁਕਸਰ, ਦਮਦਮਾਂ,
ਦੇਂਦੇ ਗਵਾਹੀ ਕੈਲਵੀ, ਮਹਾਨ ਸੀ ਗੋਬਿੰਦ ਸਿੰਘ।

ਪ੍ਰੋ ਜਸਵੰਤ ਸਿੰਘ ਕੈਲਵੀ
9878381474

ਇਹ ਨੇ ਫਸਰੇ ਕੌਮ

ਬਣੇ ਦੇਖ ਕੇ ਚੌਧਰੀ ਕੌਮ ਘਾਤੀ,
ਅਣਖੀ ਸਿੰਘਾਂ ਦਾ ਹੁੰਦਾ ਏ ਮਰਨ ਯਾਰੇ।
ਗੰਦ ਪਾਇਆ ਹੈ ਜੀ-ਹਜ਼ੂਰੀਆਂ ਨੇ,
ਕੌਮੀ ਪਿਆਰ ਤਾਂ ਹੋ ਗਿਆ ਹਰਨ ਯਾਰੇ।
ਬੁਰਕੀ ਪੈਣ ਦੀ ਆਸ ਵਿੱਚ ਚੁੱਪ ਰਹਿੰਦੇ,
ਉੱਚਾ ਕੁਸਕਣੇ ਲੱਗ ਪਏ ਡਰਨ ਯਾਰੇ।
ਕੋਈ ਪੇਸ਼ ਨਾ ਜਾਵੇ ਪ੍ਰਵਾਸੀਆਂ ਦੀ,
ਦੁਖੀ ਹੋਏ ਅਪੀਲਾਂ ਹੀ ਕਰਨ ਯਾਰੇ।
ਲੇਖੇ ਪੰਥ ਦੇ ਜਿਨ੍ਹਾਂ ਨੇ ਜਿੰਦ ਲਾਈ,
ਬੈਠੇ ਵਰ੍ਹਿਆ ਤੋਂ ਜੇਲ੍ਹਾਂ ਵਿੱਚ ਸੜਨ ਯਾਰੇ।
ਜਿਨ੍ਹਾਂ ਕੌਮ ਦੇ ਜੜ੍ਹਾਂ ਵਿੱਚ ਤੇਲ ਦਿੱਤਾ,
ਫਸਰੇ ਕੌਮ ਉਹ ਲੱਗ ਪਏ ਬਣਨ ਯਾਰੇ!!

ਤਰਲੋਚਨ ਸਿੰਘ ਰੁਪਾਲਪੁਰ
001-408-903-9952

ਬੱਲੇ ਬਈ ਨੇਤਾ ਜੀ ਆਏ

ਪਿੱਪਲ ਦਿਆ ਪੱਤਿਆ ਵੇ, ਤੂੰ ਤਾਂ ਖੜ-ਖੜ ਲਾਈ ਐ ਵੇ
ਅਸਾਂ ਦੁੱਧ ਘਿਓ ਦੂਰ ਕੀਤੇ, ਰੁੱਤ ਨਸ਼ਿਆਂ ਦੀ ਆਈ ਐ ਵੇ
ਪਿੱਪਲ ਦਿਆ ਪੱਤਿਆ ਵੇ, ਮੱਚ ਗਈ ਦੁਹਾਈ ਐ ਵੇ
ਕੁੱਖ 'ਚ ਧੀ ਮਰਦੀ, ਹਨੇਰੀ ਜੁਲਮਾਂ ਦੀ ਆਈ ਐ ਵੇ
ਪਿੱਪਲ ਦਿਆ ਪੱਤਿਆ ਵੇ, ਅੰਨ ਦਾਤਾ ਖੜਾ ਪੁਕਾਰਦਾ ਏ
ਮੁੱਲ ਮਿਲੇ ਨਾ ਮਿਹਨਤ ਦਾ, ਧਾਹਾਂ ਪਿਆ ਮਾਰਦਾ ਏ
ਪਿੱਪਲ ਦਿਆ ਪੱਤਿਆ ਵੇ, ਕੀ ਜਮਾਨਾ ਦੁੱਖ ਫਰੇਲੇ ਵੇ
ਪੈਣ ਡਾਂਗਾ ਬੇਰੁਜ਼ਗਾਰਾਂ ਦੇ, ਪੱਗ-ਚੁੰਨੀਆਂ ਪੈਰੀਂ ਰੋਲੇ ਵੇ
ਪਿੱਪਲ ਦਿਆ ਪੱਤਿਆ ਵੇ, ਮੈਂ ਧਰਤੀ ਪੰਜ ਦਰਿਆਵਾਂ ਦੀ
ਉਹ ਦੁਹੱਥੜੇ ਪਿੱਟਦੀ ਐ, ਜੋ ਮਾਂ ਛੇਵੇਂ ਦਰਿਆਵਾਂ ਦੀ
ਪਿੱਪਲ ਦਿਆ ਪੱਤਿਆ ਵੇ, ਕੀ-ਕੀ ਦਰਦ ਸੁਣਾਵਾਂ ਵੇ
ਜ਼ਹਿਰ ਪਲੀਤ ਹੋਈ, ਉੱਥ ਧਰਤੀ ਮਾਂ ਅਖਵਾਵਾਂ ਵੇ
ਪਿੱਪਲ ਦਿਆ ਪੱਤਿਆ ਵੇ, ਜੋ ਤੇਰੇ ਕੰਮ ਅਧੂਰੇ ਵੇ
ਲੈ ਸਹਾਰਾ ਗਾਂਧੀ-ਨੋਟਾਂ ਦਾ, ਸਭ ਹੋਣਗੇ ਪੂਰੇ ਵੇ

ਪਿੱਪਲ ਦਿਆ ਪੱਤਿਆ ਵੇ, ਰੋਟੀ ਬਿਨ ਸੁੰਨੇ ਛਾਬੇ ਵੇ
ਗਰੀਬ ਜੂਨ ਪਹਾੜੇ ਦੀ, ਐਸ ਉਡਾਂਦੇ ਢੋਂਗੀ ਬਾਬੇ ਵੇ
ਪਿੱਪਲ ਦਿਆ ਪੱਤਿਆ ਵੇ, ਹੋਰ ਕੀ ਹਾਲ ਸੁਣਾਵਾਂ ਵੇ
ਅੱਖਾਂ ਬੰਦ ਗਰੀਬੜੇ ਲਈ, ਤਕੜੇ ਦਿਲੀਂ ਵਸਾਵਾਂ ਵੇ
ਪਿੱਪਲ ਦਿਆ ਪੱਤਿਆ ਵੇ, ਕਿਉਂ ਮੁੱਖ ਕੁਮਲਾਇਆ ਵੇ
ਖੜ-ਖੜ ਕੌਣ ਸੁਣੋਂ, ਯੁੱਗ ਡੀ.ਜੇ. ਦਾ ਆਇਆ ਐ ਵੇ
ਪਿੱਪਲ ਦਿਆ ਪੱਤਿਆ ਵੇ, ਕਿਉਂ ਹੰਝੂ ਕੇਰੇ ਵੇ
ਅੱਜ ਦੁਸ਼ਮਣ ਬਣ ਨਿਬੜੇ, ਜੋ ਸਾਥੀ ਤੇਰੇ ਵੇ
ਪਿੱਪਲ ਦਿਆ ਪੱਤਿਆ ਵੇ, ਤੇਰੇ ਚਰਨੀਂ ਹੱਥ ਲਾਵਾਂ ਵੇ
ਸਫਲ ਲੋਕ ਰਾਜ ਹੋਵੇ, ਲੱਖ-ਲੱਖ ਸ਼ੁਕਰ ਮਨਾਵਾਂ ਵੇ
ਪਿੱਪਲ ਦਿਆ ਪੱਤਿਆ ਵੇ, ਗੱਲ ਆਖਰੀ ਕਹਿੰਦਾ ਹਾਂ
ਅਰਜ਼ ਸੁਣ ਲਵੀਂ 'ਸਾਧੂ' ਦੀ, 'ਲੰਗੋਆਣੇ' ਵਿੱਚ ਰਹਿੰਦਾ ਹਾਂ
ਵੇ ਕਦੇ ਸੁਣ ਲੈ 'ਸਾਧੂ' ਦੀ, 'ਲੰਗੋਆਣੇ' ਵਿੱਚ ਰਹਿੰਦਾ ਹਾਂ

ਡਾ:ਸਾਧੂ ਰਾਮ ਲੰਗੋਆਣਾ
98781-17285

ਭੁ 'ਭੁ ਭੁ

ਪੱਤ੍ਰਿਕਾ ਦੀ ਮਦਦ ਕਰਨ ਦੀ ਅਪੀਲ

ਭਾਈ ਦਿੱਤ ਸਿੰਘ ਪੱਤ੍ਰਿਕਾ (ਮਾਸਿਕ, ਪੰਜਾਬੀ) ਦਾ ਇਸ ਅੰਕ ਨਾਲ ਇੱਕ ਸਾਲ 4 ਮਹੀਨੇ ਹੋ ਗਏ ਹਨ। ਦੇਸ਼ ਵਿਦੇਸ਼ ਦੀ ਸੰਗਤਾਂ ਦੇ ਬੇਹੱਦ ਸਤਿਕਾਰ ਭਰੇ ਹੁੰਗਾਰੇ ਨੇ ਪੱਤ੍ਰਿਕਾ ਨੂੰ ਬੁਲੰਦੀਆਂ ਤੇ ਪੁੱਜਦਾ ਕਰਨ ਵਿੱਚ ਜ਼ਿਕਰਯੋਗ ਹਿੱਸਾ ਪਾਇਆ ਹੈ। ਧੰਨਵਾਦ ਦੇ ਨਾਲ ਨਾਲ ਅਦਾਰਾ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਵਲੋਂ ਪੁਰਜ਼ੋਰ ਅਪੀਲ ਕੀਤੀ ਜਾਂਦੀ ਹੈ ਕਿ ਅੱਗੇ ਲਈ ਵੀ ਪੱਤ੍ਰਿਕਾ ਦੀ ਬੁਲੰਦੀ ਲਈ ਤਨ, ਮਨ, ਧੰਨ ਨਾਲ ਮਦਦ ਕਰਨ ਲਈ ਪਹਿਲਕਦਮੀ ਕਰੋ।

ਮਾਇਆ ਭੋਜਣ ਲਈ ਪਤਾ:-

ਸੰਪਾਦਕ , ਨਸੀਬ ਸਿੰਘ ਸੇਵਕ,

A/C No. 65077080586,

ਸਟੇਟ ਬੈਂਕ ਆਫ ਪਟਿਆਲਾ, ਸ਼ਾਖਾ ਕਜਹੇੜੀ,

ਚੰਡੀਗੜ੍ਹ।

ਮੁੱਖ ਸੰਪਾਦਕ

ਗੁਰੂ ਗੋਬਿੰਦ ਸਿੰਘ ਜੀ ਦੇ ਹਮਦਰਦ ਮੁਸਲਮਾਨ

ਗੁਰਪੁਰ ਨਿਵਾਸੀ ਗਿਆਨੀ ਭਗਵਾਨ ਸਿੰਘ ਸ਼ਾਹਅਬਾਦੀ

ਲੜੀਵਾਰ

ਸਾਈਂ ਬੁਢਣ ਸ਼ਾਹ

ਸਤਿਗੁਰ ਜੀ ਸਵੇਰੇ ਬਾਬਾ ਗੁਰਦਿੱਤਾ ਜੀ ਦੇ ਅਸਥਾਨ ਤੇ ਗਏ। ਤਾਂ ਸਾਈਂ ਬੁੱਢਣ ਸ਼ਾਹ ਦੀ ਪ੍ਰੇਮ ਖਿਚ ਨੇ ਦੱਸ ਕਦਮ ਅਗਾਂ ਖਿਚ ਲਿਆ। ਜਦ ਕੁਟੀਆ ਦੇ ਨੇੜੇ ਪਹੁੰਚੇ ਤਾਂ ਪੀਰ ਜੀ ਉੱਠਕੇ ਆਦਰ ਕਰਣਾ ਚਾਹੁੰਦੇ ਸਨ ਸਰੀਰ ਦੇ ਉਠਾਣ ਦੇ ਲਈ ਦਿਲ ਉਤਸ਼ਾਹ ਭਰਪੂਰ ਹੋਸਲਾ ਦੇਂਦਾ ਹੈ। ਪਰ ਨਿਰਬਲ ਸਰੀਰ ਹਾਮੀ ਨਹੀਂ ਭਰਦਾ। ਗੋਡਿਆਂ ਤੇ ਹੱਥ ਰਖ ਹੰਬਲਾ ਮਾਰਣਾ ਚਾਹੁੰਦੇ ਹਨ। ਪਰ ਹੰਬਲਾ ਮਾਰੇ ਕੌਣ? ਇਤਨੇ ਨੂੰ ਸਾਹਿਬ ਕੋਲ ਆ ਕਹਿਣ ਲੱਗੇ। “ਸਾਈਂ ਜੀ ਖੇਚਲ ਨਾ ਕਰੋ, ਤੁਸੀਂ ਬਜ਼ੁਰਗ ਹੋ।” ਕਹਿ ਕੇ ਝੋਲੀ ਵਿਚ ਬੈਠ ਗਏ। ਸਾਈਂ ਜੀ ਨੇ ਪਾਈ ਜੱਫੀ, ਗਲਵਕੜੀ ਵਿੱਚ ਲੈ ਕੇ ਹਿੱਕ ਨਾਲ ਲਾਇਆ। ਕਲੇਜੇ ਠੰਢ ਪਈ, ਓਹੋ ਠੰਢ ਜਿਹੜੀ ਗੁਰ ਨਾਨਕ ਪਾਈ ਸੀ। ਤੇ ਫਿਰ ਖੜਗਾਂ ਵਾਲੇ ਗੁਰੂ ਨੇ ਪਾਈ ਸੀ। ਐਨ ਓਸੇ ਤਰ੍ਹਾਂ ਅਜ ਠੰਢ ਪਈ ਹੈ। ਖੁਸ਼ਬੋ ਤੇ ਸੁਗੰਧੀ ਵੀ ਓਹੋ ਹੈ। ਇਸ ਸੁਗੰਧੀ ਨੇ ਮਨ ਨੂੰ ਸੁਰਤ ਤੇ ਦਰ ਤੇ ਲੈ ਜਾ ਬੁੱਧ ਨੂੰ ਜਾ ਹਲੂਨਾ ਮਾਰਿਆ। ਬੁਧੀ ਨੇ ਸੁਗੰਧੀ ਦੀ ਪਰਖ ਕੀਤੀ। ਤੇ ਆਖਿਆ ਸੁਗੰਧੀ ਵੀ ਓਹੋ ਸਵਾਦ ਵੀ ਪਹਿਲਾ। ਸਹਿਲੀ, ਖੜਗ ਤੇ ਕਲਗੀ ਦੀ ਸ਼ਾਨ ਇਕੋ ਹੈ। ਇਹ ਕਹਿੰਦਿਆਂ ਸਾਈਂ ਜੀ ਦੂਵੈ, ਕਾਂਬ ਛਿੜੀ, ਲੂੰ ਕੰਡੇ ਖੜੇ ਹੋਏ। ਆਪ ਵਿਸਮਾਦ ਵਿੱਚ ਆਏ। ਅੰਮ੍ਰਿਤ ਝਰਨਾ ਝਰਨ ਲੱਗਾ। ਗੁਰਦੇਵ ਜੀ ਨੇ ਗਲਵਕੜੀ ਦੀ ਘੁਟ ਨੂੰ ਹੋਰ ਪੀਡਾ ਕੀਤਾ। ਬਸ ਫਿਰ ਓਹੋ ਦਸ਼ਾ ਉਗਵਾਈ ਤੇ ਕੁਝ ਚਿਰ ਲਈ ਕੋਈ ਸੁਧ ਨਾ ਰਹੀ। ਇਸ ਵਿਸਮਾਦੀ ਦਸ਼ਾ ਦੀ ਸਾਰ ਜਾਂ ਤਾਂ ਸਾਈਂ ਜੀ ਜਾਣਦੇ ਸਨ, ਜਾਂ ਫਿਰ ਆਪ ਹਜ਼ੂਰ। ਆਖਰ ਰਮਜ਼ਾਂ ਤੇ ਭੇਦਾਂ ਦੇ ਦਾਤਾ ਨੇ ਵਿਸਮਾਦੀ ਡੋਰ ਖਿੱਚੀ। ਸਾਈਂ ਜੀ ਆਪਾ ਸੰਭਲੇ। ਤਾਂ ਹਜ਼ੂਰ ਨੇ ਕਿਹਾ ‘ਮੇਰਾ ਦੁਧ’ ਮੈਂ ਦੁਧ ਪੀਣਾ ਹੈ। ਸਾਈਂ ਜੀ ਨੇ ਪਿਆਰੇ ਕਲਗੀਆਂ ਵਾਲੇ ਤੋਂ ਵਿਛੜਣਾ ਨਾ ਚਾਹੁੰਦੇ ਹੋਏ ਵੀ ਹੁਕਮ ਸਿਰ ਧਾਰਨ ਕਰਦਿਆਂ ਤੌਕਿਆ, ਬੱਕਰੀ ਆ ਗਈ ਹੈ। ਫੜਿਆ ਛੰਨਾ, ਚੋਆ ਦੁਧ, ਲਿਆ ਅੱਗੇ ਧਰਿਆ ਪਿਆਰੇ ਦੇ ਮਿੱਠੀ ਤੇ ਧੀਮੀ ਸੁਰ ਨਾਲ ਬਿਣੇ ਕੀਤੀ:-

ਦੁਧ ਪੀਓ ਗੋਬਿੰਦ ਰਾਇ॥

ਦੁਧ ਪੀਓ ਮੇਰੇ ਮਨ ਪਤਿਆਇ॥

ਦੁਧ ਪੀਕੇ ਸਾਈਂ ਜੀ ਨਾਲ ਖੁਸ਼ੀਆਂ ਸਾਂਝੀਆਂ ਕਰ ਆਪ ਜੀ ਨਾਹਨ ਦੇ ਰਾਹ ਪੈ ਗਏ।

੮੦ ੮੦ ੮੦

ਸਫਾ 20 ਦਾ ਬਾਕੀ

ਕਿ ਤੁਸੀਂ ਆਪਨੀ ਕੌਮ ਦੇ ਝੁਗੇ ਕਿਉਂ ਨਹੀਂ ਸਵਾਰਦੇ ਤਦ ਅੱਗੇ ਜਵਾਬ ਦਿੰਦੇ ਹਨ ਕਿ ਸਿੱਖਾਂ ਵਿਚ ਸ਼ਾਇਸਤਗੀ ਨਹੀਂ ਹੈ ਅਰ ਨਾ ਇਨ੍ਹਾਂ ਵਿਚ ਕੱਠੀ ਸੁਸਾਇਟੀ ਹੈ। ਅੱਗੇ ਆਪ ਹੀ ਗਿਆਨੀ ਜੀ ਇਸ ਦਾ ਉਤਰ ਦਿੰਦੇ ਹਨ: “ਇਸਦਾ ਉਤਰ ਅਸੀਂ ਏਹੇ ਦੇਂਦੇ ਹਾਂ ਕਿ ਭਾਈ ਸ਼ਾਇਸਤਗੀ ਅਤੇ ਸੁਸਾਇਟੀ ਭੀ ਤਾਂ ਆਪ ਜੈਸੇ ਵਿਦਵਾਨਾਂ ਨਾਲ ਹੀ ਹੋਣੀ ਹੈ ਸੋ ਤੁਸੀਂ ਖੁਦ ਕੋਸ਼ਿਸ਼ ਕਰਕੇ ਸੁਸਾਇਟੀ ਬਨਾਓ।” ਸਿੱਖ ਪੰਥ ਵਿਚ ਧਾਰਮਿਕ-ਸਮਾਜਿਕ ਜਾਗ੍ਰਿਤੀ ਲਿਆਉਣ ਲਈ ਉਨ੍ਹਾਂ ਨੇ ਕਈ ਢੰਗਾਂ ਨਾਲ ਪ੍ਰੇਰਨਾ ਦਿੱਤੀ। ਉਕਤ ਕਿਸਮ ਦੇ ਬਹੁਤ ਸਾਰੇ ਹਵਾਲੇ ਜੋ ਕੌਮੀ ਜਜ਼ਬੇ ਨਾਲ ਲਬਰੇਜ਼ ਹਨ, ਉਨ੍ਹਾਂ ਦੀਆਂ ਲਿਖਤਾਂ ਵਿਚੋਂ ਮਿਲਦੇ ਹਨ। ਪ੍ਰੇਰਨਾਦਾਇਕ ਕੁਝ ਵਿਸ਼ੇਸ਼ ਸਿਰਲੇਖ ਇਸ ਪ੍ਰਕਾਰ ਹਨ:

‘ਮੁਸਲਮਾਨਾਂ ਨਾਲੋਂ ਖਾਲਸਾ ਕਿਉਂ ਪਿੱਛੇ ਰਿਹਾ’

‘ਕਿਆ ਖਾਲਸਾ ਜੀ ਤੁਸੀਂ ਜਿੰਦੇ ਹੋ’

‘ਐ ਪੰਥ ਤੂੰ ਆਪਨੇ ਅਸੂਲਾਂ ਪਰ ਪੱਕਾ ਰਹੁ’

‘ਮੁਰਦਯੋਉਠੋ ਕਿਆਮਤ ਆਈ ਜੇ’

‘ਕੁੱਤਾ ਅਤੇ ਉਸਦੀ ਸਵਾਮੀ ਭਗਤੀ’

‘ਲੁਧਰਾਂ ਦੀਆਂ ਮੱਛੀਆਂ ਅਤੇ ਸਾਡੇ ਕੰਮ’

‘ਜਾਗਦਿਆਂ ਦੀਆਂ ਕੱਟੀਆਂ ਤੇ ਸੁਤਿਆਂ ਦੇ ਕੱਟੇ’

‘ਐ ਕੌਮ! ਤੂੰ ਆਪਨੇ ਗੁਰੂਆਂ ਦੀ ਇੱਜ਼ਤ ਨੂੰ ਕਾਇਮ ਰੱਖ’

‘ਅੱਜ ਕੱਲ ਦੇ ਖਾਲਸਾ ਜੀ ਤੁਸਾਂ ਕੀ ਕੀਤਾ’ ਆਦਿ।

ਗਿਆਨੀ ਜੀ ਦਾ ਉਦੇਸ਼ ਸੁੱਤੀ ਹੋਈ ਸਿੱਖ ਕੌਮ ਨੂੰ ਜਗਾਉਣਾ ਸੀ ਤਾਂ ਕਿ ਉਹ ਦੁਨੀਆਂ ਵਿਚ ਆਪਣੀ ਧਾਰਮਿਕ-ਸਮਾਜਿਕ ਤੌਰ ‘ਤੇ ਵਿਲੱਖਣ ਪਹਿਚਾਣ ਸਥਾਪਿਤ ਕਰ ਲੈਣ।

9815985559

੮੦ ੮੦ ੮੦

ਚਾਰ ਮੁਏ ਤੋਂ ਕਿਆ ਭਇਆ

ਸ. ਮੇਵਾ ਸਿੰਘ ਸੈਂਟਰਲ ਐਕਸਾਈਜ਼ ਤੇ ਕਸਟਮ ਕਮਿਸ਼ਨਰ (ਸੇਵਾ ਮੁਕਤ) 9814710668

ਗੁਰੂ ਜੀ ਦਾ ਚਮਕੌਰ ਛੱਡ ਕੇ ਮਾਛੀਵਾੜੇ ਜਾਣਾ

ਬਿਖੜਾ ਪੈਂਡਾ

- 33- ਜੰਗਲ ਬੇਲੇ ਬਿਖੜਾ ਪੈਂਡਾ,
ਰਸਤੇ ਵੀ ਅਣਜਾਣੇ ਸੀ।
ਰਾਤੀਂ ਕੁਝ ਵੀ ਨਜ਼ਰ ਨਾ ਆਉਂਦਾ,
ਚੋਟੀ ਬਿਨ ਭੁੱਖੇ ਭਾਣੇ ਸੀ।
ਚੁੱਭ ਚੁੱਭ ਸੂਲਾਂ ਪੈਰਾਂ ਅੰਦਰ,
ਲਹੂ-ਫੁਹਾਰੇ ਚੱਲਦੇ ਸੀ।
ਚਾਰੇ ਪਾਸੇ ਮੁਗਲ ਸਿਪਾਹੀ,
ਫਿਰਦੇ ਆਦਮ-ਖਾਣੇ ਸੀ।

ਕਪੜੇ ਲੀਰੋ ਲੀਰ ਹੋ ਜਾਣੇ

- 34 ਚਾਲ ਨਿਰੰਤਰ ਟੁਰਦਾ ਜਾਵੇ,
ਮੰਨ ਸਾਹਿਬ ਦੇ ਭਾਣੇ ਨੂੰ।
ਤੋੜ ਫੋੜ ਕੇ ਆਈ ਅਟਕ ਨੂੰ,
ਟੁਰਿਆ ਜਾਏ ਠਿਕਾਣੇ ਨੂੰ।
ਵਿੱਚ ਝਾੜੀਆਂ ਫਸ ਫਸ ਚੋਲਾ,
ਵੇਖੋ ਲੀਰੋ ਲੀਰ ਹੋਇਆ।
ਕੌਣ ਭਲਾ ਮੰਜ਼ਿਲ ਤੋਂ ਰੋਕੇ,
ਇਸ ਵੱਖਰੇ ਪਰਵਾਨੇ ਨੂੰ।

ਜੰਡ-ਸਰ ਪਹੁੰਚਣਾ

- 35 ਨਾਪ ਨਾਪ ਕੇ ਮੰਜ਼ਿਲ ਪੈਰੀ,
ਜੰਡਸਰ ਚਰਨ ਟਿਕਾਏ ਸੀ।
ਨੌਵੇਂ ਪੋਹ ਦੀ ਸਹਰ ਹੋ ਗਈ,
ਲੋਕੀਂ ਵੇਖਣ ਆਏ ਸੀ।

ਲਿਆ ਪਛਾਣ ਗੁਰੂ ਇਕ ਸਿੱਖ ਨੇ,
ਗਰਮ ਦੁੱਧ ਦੀ ਕੀਤੀ ਸੇਵਾ।
ਪੂਜਾ ਆਸਣ ਥਾਪਣ ਕੀਤਾ,
ਅੱਗੇ ਵਲ ਉਠ ਸਿਧਾਏ ਸੀ।

ਅਲਫੁ ਤੇ ਗਾਮੁ ਗੁੱਜਰਾਂ ਦਾ ਮਰਨਾ

- 36 ਕੀਤੀ ਪਿੰਡ ਪਹੁੰਚਗੇ ਸਾਹਿਬ,
ਅਲਫੁ ਗਾਮੁ ਬੋਰ ਮਚਾਇਆ।
ਗੁੱਜਰ ਜਾਤੀ ਲੋਭ ਜਾਗਿਆ,
ਮੁਗਲਾਂ ਹੱਥ ਫੜਾਉਣਾ ਚਾਹਿਆ।
ਬਹੁਤ ਵਰਜਿਆ ਦੋਹਾਂ ਤਾਈਂ,
ਗੱਲ ਗੁਰੂ ਦੀ ਇੱਕ ਨਾ ਮੰਨੀ।
ਧੂਹ ਲਈ ਕਿਰਪਾਨ ਮਿਆਨੋਂ,
ਦੋਹਾਂ ਤਾਈਂ ਪਾਰ ਬੁਲਾਇਆ।

ਮਾਛੀਵਾੜੇ ਦੇ ਜੰਗਲਾਂ ਵੱਲ

- 37 ਇਕ ਪਹਿਰ ਦਿਨ ਬੀਤ ਗਿਆ ਜਾਂ,
ਸਾਹਿਬਾਂ ਅੱਗੇ ਚਾਲੇ ਪਾਇ।
ਚਾਰੇ ਪਾਸੇ ਮੁਗਲ ਸਿਪਾਹੀ,
ਫਿਰਦੇ ਸੰਘਣਾ ਜਾਲ ਵਿਛਾਇ।
ਸਿੱਧਾ ਸਾਧਾ ਰਸਤਾ ਛੱਡਕੇ,
ਟੁਰ ਪਏ ਰਾਹ ਕੰਡਿਆਲੇ ਨੂੰ,
ਸੂਏ-ਫਲਕ ਕਰ ਨਦਰ ਗੁਰੂ ਜੀ,
ਵਾਹਿਗੁਰੂ! ਵਾਹਿਗੁਰੂ! ਰਹੇ ਅਲਾਇ।

ਭਗਤ ਸੈਣ ਜੀ:- ਜੀਵਨ ਤੇ ਰਚਨਾ

ਡਾ. ਸਾਹਿਬ ਸਿੰਘ ਅਰਸ਼ੀ

ਸੈਣ ਜੀ ਨੂੰ ਭਗਤਾਂ ਦੀ ਸ਼ੈਲੀ ਵਿੱਚ ਸ਼ਾਮਲ ਕੀਤਾ ਗਿਆ ਹੈ। ਸੈਣ ਜੀ ਦੇ ਜੀਵਨ ਬਾਰੇ ਵਿਸ਼ੇਸ਼ ਜਾਣਕਾਰੀ ਦਾ ਅਭਾਵ ਹੈ ਪ੍ਰੰਤੂ ਵਿਦਵਾਨਾਂ ਦੁਆਰਾ ਕੀਤੀ ਖੋਜ ਤੋਂ ਸਪਸ਼ਟ ਹੈ ਕਿ ਆਪ ਜੀ ਦਾ ਜਨਮ 14ਵੀਂ ਸਦੀ ਵਿੱਚ ਹੋਇਆ। ਡਾ. ਤਾਰਨ ਸਿੰਘ ਨੇ ਆਪਣੀ ਪੁਸਤਕ ਵਿੱਚ ਸੈਣ ਜੀ ਨੂੰ ਉਤਰ ਪ੍ਰਦੇਸ਼ ਦਾ ਵਾਸੀ ਦੱਸਿਆ ਹੈ ਜਿਸ ਦਾ ਜਨਮ 14ਵੀਂ ਸਦੀ ਵਿੱਚ ਹੋਇਆ। ਨਾਭਾ ਜੀ ਦੀ ਭਗਤ ਮਾਲਾ ਵਿੱਚ ਇਕ ਪੂਰਾ ਛਪੜ ਪ੍ਰਾਪਤ ਹੁੰਦਾ ਹੈ ਜਿਸ ਵਿੱਚ ਸੈਣ ਜੀ ਦੇ ਜੀਵਨ ਬਾਰੇ ਉਲੇਖ ਹੈ ਜੋ ਇਸ ਪ੍ਰਕਾਰ ਹੈ:- ਬਿਦਿਤ ਬਾਤ ਜਗ ਜਾਨੀਐ, ਹਰਿ ਭਯੋ ਸਹਾਇਕ ਸੈਨ ਕੇ। ਪ੍ਰਭੁਦਾਸ ਕੇ ਕਾਜ ਰੂਪ ਨਾ ਪਤਿ ਕੇ ਕੀਨੋ।

ਛਿਪੁ ਛੁਡਹਰੀ ਗਹੀ, ਪਾਨਿ ਦਰਪਨ ਤਹ ਲੀਨੋ।

ਤਾਦਿਸ ਹੈ ਤਿਹਿ ਕਾਲ ਭੂਪ ਕੇ ਤੇਲ ਲਗਾਯੋ।

ਉਲਟਿ ਰਾਵ ਭਯੋ ਸਿਸਯ ਪ੍ਰਗਟ ਪਰਚੋ ਜਬ ਪਾਯੋ।

ਸਯਾਮ ਰਹਿਤ ਸਨਮੁਖ ਸਦਾ, ਜਯੋ ਬਛਾ ਹਿਤ ਧੋਨ ਕੇ।

ਬਿਦਿਤ ਬਾਤ ਜਗ ਜਾਨੀਐ, ਹਰਿ ਭਯੋ ਸਹਾਇਕ ਸੈਨ ਕੇ॥

ਇਸ ਛਪੜ ਦੇ ਹੇਠਾਂ ਫੁੱਟ ਨੋਟ ਵਿੱਚ ਆਪ ਨੂੰ ਬ੍ਰਿਕ੍ਸ਼ਮੀ ਪੰਦਰਵੀਂ ਸ਼ਤਾਬਦੀ ਵਿੱਚ ਬਿਰਾਜਮਾਨ ਦੱਸਿਆ ਹੈ। ਰਾਮ ਕੁਮਾਰ ਵਰਮਾ ਨੇ ਆਪਣੀ ਪੁਸਤਕ ਵਿੱਚ ਕਬੀਰ, ਰਵਿਦਾਸ ਅਤੇ ਸੈਣ ਨੂੰ ਸਮਕਾਲੀ ਮੰਨਿਆ ਹੈ। ਭਾਈ ਕਾਨ੍ਹ ਸਿੰਘ ਨਾਭਾ ਦਾ ਹਵਾਲਾ ਇਸ ਪ੍ਰਕਾਰ ਹੈ, “ਇਹ ਸੱਜਨ ਬਾਧਵਗੜ੍ਹ (ਰੀਵਾ) ਦੇ ਰਾਜਾ” ਰਾਜਾ ਰਾਮ ਦਾ ਨਾਈ ਸੀ। ਰਾਮਾਨੰਦ ਦਾ ਸਿੱਖ ਹੋ ਕੇ ਇਹ ਸਾਧ ਸੇਵਾ ਪਰਾਇਣ ਹੋਇਆ ਅਤੇ ਉੱਚ ਸ਼੍ਰੇਣੀ ਦੇ ਭਗਤਾਂ ਵਿੱਚ ਗਿਣਿਆ ਗਿਆ। ਸੈਣ ਦੀ ਵੰਸ਼ ਇਸ ਵੇਲੇ ਰੀਵਾ ਵਿੱਚ ਵਿਦਮਾਨ ਹੈ। ਇਸ ਦਾ ਸ਼ਬਦ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਹੈ। ਸੈਣ ਜੀ ਬਾਰੇ ਗੁਰੂ ਗ੍ਰੰਥ ਸਾਹਿਬ ਵਿੱਚ ਉਲੇਖ ਪ੍ਰਾਪਤ ਹੈ:-ਸੈਣ ਨਾਈ ਬੁਤਕਾਰੀਆ ਓਹੁ ਘਰ ਘਰ ਸੁਣਿਆ॥ ਹਿਰਦੇ ਵਸਿਆ ਪਾਰ ਬ੍ਰਹਿਮੁ ਭਗਤਾਂ ਮਹਿ ਗਣਿਆ॥ (ਰਾਗ ਆਸਾ)

ਇਕ ਹੋਰ ਪੁਸਤਕ ਜੋ ਪਰਮ ਰਾਮ (ਪੰਜਾਬ ਵਿੱਚ ਰਹਿਣ ਵਾਲਾ)

ਦੁਆਰਾ ਸੈਣ ਜੀ ਦੀ ਜੀਵਨੀ ਬਾਰੇ ਵੇਖਣ ਵਿੱਚ ਆਈ ਜਿਸ ਦਾ ਹਵਾਲਾ ਗਿਆਨੀ ਗੁਰਦਿੱਤ ਸਿੰਘ ਨੇ ਵੀ ਦਿੱਤਾ ਹੈ, ਉਸ ਵਿੱਚ ਇਸ ਪ੍ਰਕਾਰ ਵਰਣਨ ਮਿਲਦਾ ਹੈ:-“ਸਾਧੂ ਗੁਰੀਆ ਦੇ ਵਰ ਨਾਲ 1457 ਸੰਮਤ ਮੱਘਰ ਪ੍ਰਵਿਸ਼ਟਾ ਪੂਰਨਮਾਸੀ ਦੇ ਦਿਨ ਸੈਣ ਜੀ ਪੈਦਾ ਹੋਏ। ਪਿਤਾ ਦਾ ਨਾਮ ਮੁਕੰਦ ਰਾਏ ਅਤੇ ਮਾਤਾ ਦਾ ਨਾਂ ਜੀਵਨ ਦੇਵੀ ਸੀ। ਆਪ ਦੀ ਗੋਤ ਗੋਹਲਨ ਸੀ। 12 ਸਾਲ ਦੀ ਉਮਰ ਵਿੱਚ ਲਾਹੌਰ ਗਏ। ਖਲੀਫ਼ਾ ਅਜ਼ੀਮ ਖਾਂ ਦੇ ਸ਼ਾਗਿਰਦ ਬਣੇ। ਆਪਣੀ ਭੂਆ ਸੋਭੀ ਦੇ ਘਰ ਰਹਿ ਕੇ ਹਜ਼ਾਮਤ ਬਨਾਉਣ ਅਤੇ ਮਾਲਸ਼ ਦਾ ਕੰਮ ਸਿੱਖਿਆ। 18 ਸਾਲ ਦੀ ਉਮਰ ਵਿੱਚ ਜਲ੍ਹੇ ਦੀ ਸਪੁੱਤਰੀ ਸਾਹਿਬ ਦੇਵੀ ਨਾਲ ਵਿਆਹ ਹੋਇਆ। ਪੁੱਤਰ ਹੋਣ ਤੇ ਉਸ ਦਾ ਨਾਂ ਨਈ ਰੱਖਿਆ ਜਿਸ ਤੋਂ ਜਾਤੀ ਦਾ ਨਾਂ ਨਾਈ ਪਿਆ।”

ਸੈਣ ਜੀ ਆਪਣੀ ਹਰਿਦੁਆਰ ਯਾਤਰਾ ਤੋਂ ਦਿੱਲੀ ਪੁੱਜੇ ਅਤੇ ਉੱਥੇ ਹੀ ਰਿਆਸਤ ਰੇਵਾ ਦੇ ਬੰਦੇਲਖੰਡ ਦੀ ਪੁਰਾਣੀ ਰਾਜਧਾਨੀ ਬਾਧੋਗੜ੍ਹ ਚਲੇ ਗਏ। ਆਪਣੇ ਕੰਮ ਵਿੱਚ ਨਿਪੁੰਨ ਹੋਣ ਕਾਰਨ ਰੀਵਾ ਦੇ ਰਾਜੇ ਜੈ ਪਾਲ ਸਿੰਘ ਦੇ ਨਿੱਜੀ ਟਹਿਲੀਏ ਬਣੇ ਅਤੇ ਨਾਲ 2 ਭਗਤਾਂ ਸੰਤਾਂ ਦਾ ਸਤਸੰਗ ਵੀ ਕੀਤਾ। ਆਪ ਬਾਰੇ ਇੱਕ ਕਥਾ ਪ੍ਰਸਿੱਧ ਹੈ ਕਿ ਇੱਕ ਦਿਨ ਭਗਤੀ ਵਿੱਚ ਲਿਵਲੀਨ ਰਹਿ ਕੇ ਸਮੇਂ ਸਿਰ ਰਾਜੇ ਦੀ ਟਹਿਲ ਸੇਵਾ ਲਈ ਨਾ ਪੁੱਜ ਸਕੇ। ਕਿਹਾ ਜਾਂਦਾ ਹੈ ਕਿ ਆਪ ਦੀ ਥਾਂ ਈਸ਼ਵਰ ਨੇ ਸਾਰਾ ਕਾਰਜ ਨਿਭਾਇਆ। ਜਦੋਂ ਡਰਦੇ 2 ਸੈਣ ਜੀ ਪੁੱਜੇ ਤਾਂ ਰਾਜੇ ਨੇ ਕਿਹਾ ਮੈਂ ਤਾਂ ਪਹਿਲਾਂ ਹੀ ਬੜਾ ਪ੍ਰਸੰਨ ਹੋ ਗਿਆ ਸੀ। ਤੁਸੀਂ ਫਿਰ ਕਿਉਂ ਮੁੜ ਆਏ? ਸੈਣ ਹੈਰਾਨ ਹੋਇਆ। ਗੈਰਹਾਜ਼ਰੀ ਕਾਰਨ ਮੈਨੂੰ ਨੌਕਰੀ ਤੋਂ ਕੱਢਣ ਦੀ ਥਾਂ ਪ੍ਰਸੰਸਾ ਮਿਲ ਰਹੀ ਹੈ ਤਾਂ ਆਪ ਨੇ ਰਾਜੇ ਸਾਹਮਣੇ ਆਪਣਾ ਭੇਦ ਦੱਸਿਆ ਤਾਂ ਰਾਜਾ ਆਪ ਸੈਣ ਦਾ ਸ਼ਰਧਾਲੂ ਬਣ ਗਿਆ। ਦੱਖਣ ਭਾਰਤ ਵਿੱਚ ਉਸ ਸਮੇਂ ਭਗਤੀ ਅੰਦੋਲਨ ਜ਼ੋਰਾਂ ਤੇ ਸੀ। ਇਹ ਲਹਿਰ ਹੌਲੀ 2 ਉੱਤਰੀ ਭਾਰਤ ਵਿੱਚ ਪਨਪੀ। ਰਾਮਾਨੁਜਚਾਰਯ ਨੇ 11ਵੀਂ ਸਦੀ ਵਿੱਚ ਸ਼ਾਸਤਰੀ ਪੱਧਤੀ ਨਾਲ ਸਰਗੁਣ ਭਗਤੀ ਦਾ ਨਿਰੂਪਣ ਕੀਤਾ। ਭਗਤੀ ਅੰਦੋਲਨ ਨੂੰ ਉੱਤਰੀ ਭਾਰਤ ਵਿੱਚ ਫੈਲਾਉਣ ਤੇ

ਵਿਕਸਿਤ ਕਰਨ ਦਾ ਸਿਹਰਾ ਕਾਲ ਦਰਸ਼ੀ ਭਗਤ ਕਵੀਆਂ ਦੇ ਸਿਰ ਬੱਝਦਾ ਹੈ। ਰਾਮਾਨੁਜ ਤੋਂ ਪਿੱਛੋਂ ਰਾਮਾਨੰਦ ਵੈਸ਼ਣਵ ਭਗਤੀ ਸੰਪ੍ਰਦਾਇ ਦੇ ਸਭ ਤੋਂ ਵੱਧ ਪ੍ਰਭਾਵਸ਼ਾਲੀ ਨੇਤਾ ਹੋਏ ਹਨ। ਆਪ ਦੀ ਅਗਵਾਈ ਵਿੱਚ ਪ੍ਰਚਾਰੀ ਪ੍ਰਪਤੀ ਦੀ ਭਾਵਨਾ ਸਭ ਤੋਂ ਉੱਪਰ ਨਿਖਰ ਆਈ। ਪ੍ਰਪਤੀ ਤੋਂ ਭਾਵ ਹੈ ਖੁਦ ਨੂੰ ਹਰ ਤਰ੍ਹਾਂ ਭਗਵਾਨ ਦੀ ਸ਼ਰਨ ਵਿੱਚ ਕਰਕੇ ਆਤਮ ਸਮਰਪਣ ਕਰ ਦੇਣਾ। ਆਪ ਨੇ ਕਬੀਰ, ਰਵਿਦਾਸ, ਪੰਨਾ, ਸੈਨ ਤੇ ਪੀਪਾ ਆਦਿ ਸ਼ਿਸ਼ਾਂ ਨੂੰ ਨਿਰਗੁਣ ਬ੍ਰਹਮ ਨਾਲ ਜੋੜ ਕੇ ਵਧੇਰੇ ਵਿਸ਼ਾਲਤਾ ਤੇ ਉਦਾਰਤਾ ਦਾ ਸਬੂਤ ਦਿੱਤਾ।

ਇਹ ਪ੍ਰਸਿੱਧ ਹੈ:- ਭਗਤ ਦਵਿਤ ਉਪਜੀ ਲਾਏ ਰਾਮਾਨੰਦ॥ ਪ੍ਰਗਟ ਕੀਓ ਕਬੀਰ ਨੇ ਸਪਤ ਦਵੀਪ ਨੂੰ ਖੰਡ॥ ਇਸ ਪ੍ਰਕਾਰ ਸਪਸ਼ਟ ਹੈ ਕਿ ਨਿਰਗੁਣ ਧਾਰਾ ਦੇ ਪ੍ਰਮੁੱਖ ਕਵੀ ਨਿਰਗੁਣ ਤੇ ਸਰਗੁਣ ਵਿੱਚ ਕੋਈ ਭੇਦ ਨਹੀਂ ਮੰਨਦੇ। ਨਿਰਗੁਣਕਾਵਿ ਧਾਰਾ ਵਿੱਚ ਵਿਖਾਵੇ ਦੀ ਭਗਤੀ ਨੂੰ ਕੋਈ ਸਥਾਨ ਪ੍ਰਾਪਤ ਨਹੀਂ ਕਿਉਂਕਿ ਅਨੇਕ ਭਾਸ਼ਾਵਾਂ ਪ੍ਰਤੀ ਉਦਾਰ ਪੰਜਾਬੀ ਨਿਰਗੁਣ ਕਾਵਿ ਹੀ ਪੰਜਾਬ ਦੀ ਦੇਸ਼ਜ ਪ੍ਰਤਿਭਾ ਦਾ ਸਭ ਤੋਂ ਪ੍ਰਮਾਣਿਕ ਪ੍ਰਤੀਨਿਧ ਹੈ। ਸੈਣ ਜੀ ਰਚਿਤ ਕਬੀਰ-ਰਵਿਦਾਸ ਸੰਵਾਦ ਵਿੱਚ ਨਿਰਗੁਣ ਤੇ ਸਰਗੁਣ ਦੇ ਪੱਖ ਤੇ ਚਰਚਾ ਕਰਦਿਆਂ ਸੈਯ ਜੀ ਨੇ ਕਬੀਰ ਜੀ ਦੇ ਨਿਰਗੁਣਵਾਦੀ ਪੱਖ ਦੀ ਅੰਤ ਵਿੱਚ ਵਿਜੈ ਹੋਈ ਦੱਸੀ ਹੈ। ਜਦੋਂ ਸਮੁੱਚੇ ਭਗਤ ਵਿੱਚ ਸੰਤ ਮੱਤ ਜਾਂ ਭਗਤੀ-ਲਹਿਰ ਚੱਲੀ ਤਾਂ ਸੰਤ ਕਵੀਆਂ ਨੇ ਪਰਮਾਤਮਾ ਦਾ ਨਿਰਗੁਣ ਸਰੂਪ ਹੀ ਪ੍ਰਵਾਨ ਕੀਤਾ। ਨਾਭਾਜੀ ਦੀ ਭਗਤਮਾਲਾ ਵਿੱਚ ਰਾਮਾਨੰਦ ਦੇ 12 ਚੇਲਿਆਂ ਵਿੱਚ ਸੈਣ, ਪੀਪਾ, ਪੰਨਾ ਜੀ ਦੇ ਨਾਵਾਂ ਦਾ ਉਲੇਖ ਹੈ ਜੋ ਇਸ ਪ੍ਰਕਾਰ ਹੈ:-

ਪੀਪਾ, ਭਾਵਾਨੰਦ, ਠੈਦਾਸ, ਪੰਨਾ, ਸੈਣ,
ਸੁਰਸਰ ਕੀ ਧਰ ਹਰਿ॥

ਇਸ ਸਾਰੀ ਨਾਮ ਮਾਲਾ ਵਿੱਚ ਸੈਣ ਨਾਈ ਦਾ ਨਾਂ ਮਹਾਰਾਸਟਰ ਦੇ ਸੰਤ ਸਾਹਿਤ ਵਿੱਚ ਵੀ ਆਉਂਦਾ ਹੈ। ਸੈਣ ਜੀ ਨੇ ਨਿਰਗੁਣ ਦੇ ਅਨੁਭਵ ਨੂੰ ਗੁੰਗੇ ਦੇ ਮਿਠਾਈ ਖਾਣ ਵਾਂਗ ਕਿਹਾ ਹੈ। ਇਹ ਵਰਣਨ ਇਸ ਪ੍ਰਕਾਰ ਹੈ:- ਅਵਗਤ ਅਕਲ ਅਨੁਪਮ ਦੇਖਿਆ,

ਕਹਤਾ ਕਸਵਾ ਨਾ ਜਾਈ।
ਸੈਨ ਕਰੇ ਮਨ ਹੀ ਮਨ ਰਹਸੇ,
ਗੂੰਗੇ ਜਾਨ ਮਿਠਿਆਈ।

ਸੈਣ ਜੀ ਦੀ ਰਚਨਾ ਭਗਤੀ ਅਤੇ ਨਿਮਰਤਾ ਵਿੱਚ ਉਤਪੱਤ ਹੈ। ਕਿਰਤ ਕਰਦਿਆਂ ਹੋਇਆ ਵੀ ਆਪਣੇ ਉਦੇਸ਼ ਪੂਰਤੀ ਦੀ ਲਗਨ ਨੂੰ ਉਪੇਖਿਆ ਨਹੀਂ ਕੀਤਾ। ਇਕ ਮਰਾਠੀ ਅਭੰਗ ਵਿੱਚ ਸੈਣ ਜੀ ਨੇ ਇਸ ਪ੍ਰਕਾਰ ਉਚਾਰਿਆ ਹੈ:-

ਆਮ ਹੀ ਬਾਰੀਕ ਬਾਰੀਕ ਕਰ ਹਜਾਮਤ ਬਾਰੀਕ॥
ਬਿਬੇਕ ਦਰਪਣ ਆਯਨਾ ਦੇਵੈ ਵੈਰਾਗ ਰਿਮਟਾ ਹਾਲ ਭੂੰ॥
ਉਦਕ ਸ਼ਾਂਤੀ ਡੋਟ ਘੋਲੂ। ਅਹੰਕਾਰ ਕੀ ਮੇਡੀ ਪੋਲੂ॥
ਭਾਵ ਅਰਥ ਚ ਬਗਲ ਝਾੜੂ, ਕਾਮ, ਕ੍ਰੋਧ ਨਖੇ ਕਾਟੂੰ॥
ਚੋਟਵੀਂ ਦੇਉ ਹਾਤ। ਸੈਨਾ ਕਾਹਿਲਾ ਨਿਬਾਂਤ॥

(ਮਰਾਠੀ ਚਰਿਤ੍ਰ, ਪੰ: 29)

(ਹਮ ਪਤਲੀ ਹਜਾਮਤ ਬਣਾਏਗੇ। ਬਿਬੇਕ ਕਾ ਦਰਪਣ ਦਿਖਾਏਗੇ। ਅਭਿਮਾਨ ਕੀ ਚੋਟੀ ਦੁਬਾਏਗੇ। ਭਾਵ ਰਸ ਕੀ ਬਗਲ ਸਾਫ ਕਰੇਗੇ। ਸ਼ਾਂਤੀ ਕੇ ਜਲ ਸੇ ਸਿਰ ਡਿਗੇਏਗੇ। ਕਾਮ, ਕ੍ਰੋਧ ਕੇ ਨਾਖੁਨ ਕਾਟੇਗੇ ਔਰ ਚਾਰੇ ਵਰਣੋਂ ਕੀ ਸੇਵਾ ਕਰੇਗੇ।)

ਸੈਣ ਜੀ ਦੇ ਮਰਾਠੀ ਭਾਸ਼ਾ ਵਿੱਚ ਲਿਖੇ ਆਭੰਗ ਵੀ ਪ੍ਰਾਪਤ ਹੁੰਦੇ ਹਨ। ਪੀਪਾ, ਪੰਨਾ, ਸੈਣ ਦੀ ਬਾਣੀ ਗੁਰੂ ਅਰਜਨ ਦੇਵ ਜੀ ਦੁਆਰਾ ਸੰਕਲਿਤ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਹੈ। ਸੈਣ ਜੀ ਰਾਮਾਨੰਦ, ਪੀਪਾ, ਸਧਨਾ, ਪਰਮਾਨੰਦ ਦਾ ਕੇਵਲ ਇੱਕ ਇੱਕ ਸ਼ਬਦ ਹੀ ਦਰਜ ਹੈ। ਸੈਣ ਜੀ ਦਾ ਇੱਕ ਪਦਾ ਗੁਰੂ ਗ੍ਰੰਥ ਸਾਹਿਬ ਦੇ ਧਨਾਸਰੀ ਰਾਗ ਵਿੱਚ ਹੈ ਜੋ ਇਸ ਪ੍ਰਕਾਰ ਹੈ:-

ਧੂਮ ਦੀਪ ਘ੍ਰਿਤ ਸਹਜਿ ਆਰਤੀ,
ਵਾਰਨੇ ਜਾਉ ਕਮਲਾਪਤੀ॥
ਮੰਗਲਾ ਹਰਿ ਮੰਗਲਤ ਨਿਤ ਮੰਗਲਾ॥
ਰਾਜਾ ਰਾਮ ਰਾਇ ਕੇ॥ ਰਹਾਉ॥
ਉਤਮ ਦੀਅਰਾ ਨਿਰਮਲ ਬਾਤੀ॥
ਤੁਹੀਂ ਨਿਰੰਜਨ ਕਮਲਾਪਤੀ॥
ਰਾਮਾ ਭਗਤਿ ਰਾਮਾਨੰਦ ਜਾਨੈ॥
ਪੂਰਨ ਪਰਮਾਨੰਦੁ ਬਖਾਨੈ॥
ਮਦਨ ਮੂਰਤਿ ਭੈ ਤਾਰ ਗੋਬਿੰਦੇ॥
ਸੈਨੁ ਭਣੈ ਭਜੁ ਪਰਮਾਨੰਦੇ॥

ਉਪਰੋਕਤ ਸ਼ਬਦ ਤੋਂ ਕਈ ਭਗਤ ਬਾਣੀ ਵਿਰੋਧੀ ਭਾਵ ਰਖਦਿਆਂ

ਬਾਕੀ ਸਫਾ 41 'ਤੇ

ਸਾਡੀ ਅਰਦਾਸ : ਸਾਡੀ ਸੋਚ

ਇਕਵਾਕ ਸਿੰਘ ਪੱਟੀ

ਸੰਨ 1947 ਦੀ ਭਾਰਤ-ਪਾਕਿਸਤਾਨ ਵੰਡ ਤੋਂ ਬਾਅਦ ਜਿਸ ਤਰ੍ਹਾਂ ਸਿੱਖਾਂ ਦਾ ਦਿਲ, ਜਗਤ ਗੁਰੂ ਨਾਨਕ ਸਾਹਿਬ ਜੀ ਦਾ ਪਵਿੱਤਰ ਜਨਮ ਅਸਥਾਨ (ਸ੍ਰੀ ਨਨਕਾਣਾ ਸਾਹਿਬ) ਸਿੱਖ ਕੌਮ ਕੋਲੋਂ ਵਿਛੜ ਗਿਆ, ਉਸਦਾ ਦੁੱਖ ਅੱਜ ਵੀ ਸਿੱਖਾਂ ਦੇ ਅੰਦਰ ਜਿਉਂਦਾ ਤਿਉਂ ਮੌਜੂਦ ਹੈ। ਅੱਜ ਵੀ ਹਰ ਸੱਚਾ ਸਿੱਖ ਉਸ ਜਨਮ ਅਸਥਾਨ ਪਵਿੱਤਰ ਸਥਾਨ ਦੇ ਖੁਲ੍ਹੇ ਦਰਸ਼ਨ ਦੀਦਾਰੇ ਦੀ ਮੰਗ ਆਪਣੀ ਅਰਦਾਸ ਵਿੱਚ ਕਰਦਾ ਹੋਇਆ, ਉਸ ਸਥਾਨ ਵੱਲ ਜਾਣਾ ਲੋਚਦਾ ਹੈ। ਕੁੱਝ ਅਜੇਹੀ ਹੀ ਹਾਲਤ ਦਾਸਰੇ ਦੀ ਵੀ ਸੀ। ਅਕਸਰ ਜਦੋਂ ਅਰਦਾਸ ਵਿੱਚ ਵਿਛੜੇ ਹੋਏ ਗੁਰਧਾਮਾਂ ਦੇ ਦਰਸ਼ਨ ਦੀਦਾਰੇ ਮੰਗਦਿਆਂ ਗੁਰਦੁਆਰਾ ਸ੍ਰੀ ਨਨਕਾਣਾ ਸਾਹਿਬ ਦਾ ਨਾਮ ਆਉਂਦਾ ਤਾਂ ਮਨ ਦੇ ਧੁਰ ਅੰਦਰ ਤੱਕ ਇੱਕ ਖਿੱਚ ਜਿਹੀ ਪੈਦਾ ਹੋ ਜਾਂਦੀ।

ਵਾਹਿਗੁਰੂ ਅੱਗੇ ਅਰਦਾਸ ਹੁੰਦੀ ਕਿ "ਸਤਿਗੁਰੂ ਜੀਓ, ਜਿਸ ਪਵਿੱਤਰ ਧਰਤੀ ਤੇ ਬਾਬੇ ਨਾਨਕ ਨੇ ਜਨਮ ਲਿਆ ਉਸ ਦੇ ਦੀਦਾਰੇ ਜ਼ਿੰਦਗੀ ਦੇ ਵਿੱਚ ਇੱਕ ਵਾਰ ਜ਼ਰੂਰ ਕਰਵਾ ਦਿਉ।" ਫਿਰ ਜਦ ਪਿਛੇ ਜਿਹੇ ਮਨਮੋਹਨ ਵਾਰਿਸ ਦੀ ਧਾਰਮਿਕ ਕੈਸਿਟ ਵਿੱਚ ਗਾਏ ਗੀਤ ਦੇ ਬੋਲ ਕੰਨਾਂ ਵਿੱਚ ਵਜਦੇ "ਰੱਬਾ ਦਿਲ ਪੰਜਾਬ ਦਾ ਪਾਕਿਸਤਾਨ 'ਚ ਰਹਿ ਗਿਆ ਹੈ, ਕਦੇ ਨਹੀਂ ਪੂਰਾ ਹੋਣਾ ਐਸਾ ਘਾਟਾ ਪੈ ਗਿਆ ਹੈ। ਜਾਂ ਨਹੀਂ ਭੁੱਲਣਾ ਦੁੱਖ ਸੰਗਤਾਂ ਨੂੰ ਵਿਛੜੇ ਨਨਕਾਣੇ ਦਾ....." ਬੱਸ ਦਿਲ ਅੰਦਰ ਇੱਕ ਹੂਕ ਜਿਹੀ ਉਠਦੀ ਅਤੇ ਅੱਖਾਂ ਰਾਹੀਂ ਵਹਿ ਤੁਰਦੀ। ਮਨ ਵਿੱਚ ਫਿਰ ਅਰਦਾਸ ਦਹਰਾਉਂਦਾ ਹਾਂ- ਸਤਿਗੁਰੂ ਜੀਓ, ਇੱਕ ਵਾਰ ਸ੍ਰੀ ਨਨਕਾਣਾ ਸਾਹਿਬ ਜੀ ਦੇ ਦਰਸ਼ਨ ਕਰਵਾ ਦੇਣੇ।

ਫਿਰ ਜਿਸ ਤਰ੍ਹਾਂ ਕਹਿੰਦੇ ਨੇ ਰੱਬ ਘਰ ਦੇਰ ਹੈ, ਹਨੇਰ ਨਹੀਂ, ਵਾਹਿਗੁਰੂ ਜੀ ਨੇ ਅਰਦਾਸ ਸੁਣ ਲਈ। ਕਿਉਂਕਿ ਸਿੱਖ ਦਾ ਵੀ ਇਹ ਨਿਸ਼ਚਾ ਹੈ ਕਿ ਸੱਚੇ ਦਿਲੋਂ ਕੀਤੀ ਅਰਦਾਸ ਪ੍ਰਭੂ ਦੇ ਦਰਗਾਹ ਵਿੱਚ ਜ਼ਰੂਰ ਪ੍ਰਵਾਨ ਹੁੰਦੀ ਹੈ। ਕੁਝ ਦਿਨਾਂ ਵਿੱਚ ਹੀ ਇੱਕ

ਜਾਣੂ ਕੀਰਤਨੀ ਜੱਥੇ ਵੱਲੋਂ ਫੋਨ ਆਇਆ ਕਿ 'ਸ਼ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ ਵੱਲੋਂ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ 400 ਸਾਲਾ ਸ਼ਹੀਦੀ ਸ਼ਤਾਬਦੀ ਮਨਾਉਣ ਲਈ ਜੱਥਾ ਭਾਰਤ ਤੋਂ ਪਾਕਿਸਤਾਨ ਭੇਜਿਆ ਜਾ ਰਿਹਾ ਹੈ ਅਤੇ ਸਾਨੂੰ ਤਬਲਾ ਵਾਦਕ ਦੀ ਲੋੜ ਹੈ, ਜੇਕਰ ਤੁਸੀਂ ਨਾਲ ਜਾਣਾ ਚਾਹੁੰਦੇ ਹੋ ਤਾਂ ਆਪਣਾ ਪਾਸਪੋਰਟ ਭੇਜ ਦਿਓ।' ਬੱਸ ਮਨ ਅੱਸ-ਅੱਸ ਕਰ ਉਠਿਆ। ਪਹਿਲਾਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਅੱਗੇ ਨਤਮਸਤਕ ਹੋਇਆ, ਫਿਰ ਕੋਟਾਨ-ਕੋਟਿ ਧੰਨਵਾਦ ਕੀਤਾ ਅਤੇ ਇੱਕ ਬੇਨਤੀ ਹੋਰ ਕੀਤੀ ਕਿ 'ਪਾਤਸ਼ਾਹ ਜੀਓ! ਹੁਣ ਰਸਤਾ ਤਾਂ ਬਣ ਗਿਆ ਹੈ, ਬੱਸ ਵੀਜ਼ਾ ਵੀ ਮਿਲ ਜਾਵੇ ਤਾਂ.....'।

ਛੇਤੀ ਹੀ ਮੈਂ ਆਪਣਾ ਪਾਸਪੋਰਟ ਸ਼ੋਮਣੀ ਕਮੇਟੀ ਦੇ ਦਫ਼ਤਰ ਭੇਜ ਦਿੱਤਾ। ਵਾਹਿਗੁਰੂ ਦੀ ਕ੍ਰਿਪਾ ਨਾਲ ਕੁੱਝ ਦਿਨਾਂ ਬਾਅਦ ਪਤਾ ਲੱਗਿਆ ਕਿ ਵੀਜ਼ਾ ਵੀ ਲੱਗ ਗਿਆ ਹੈ। ਮੇਰੀ ਖੁਸ਼ੀ ਦਾ ਕੋਈ ਦਾ ਹੱਦ-ਬੰਨ੍ਹਾ ਨਾ ਰਿਹਾ। ਤਰੁੰਤ ਹੀ ਆਪਣੀ ਖੁਸ਼ੀ ਸਾਂਝੀ ਕਰਨ ਲਈ ਆਪਣੇ ਸੱਜਣਾਂ-ਮਿੱਤਰਾਂ ਨੂੰ ਫੋਨ ਕਰਨਾ ਸ਼ੁਰੂ ਕਰ ਦਿੱਤਾ ਕਿ ਮੈਨੂੰ ਪਾਕਿਸਤਾਨ ਜਾਣ ਦਾ ਵੀਜ਼ਾ ਮਿਲ ਗਿਆ ਹੈ ਅਤੇ ਰੋਜ਼ਾਨਾ ਸਾਹਿਬ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹਜ਼ੂਰੀ ਵਿੱਚ ਦੋਵੇਂ ਹੱਥ ਜੋੜ ਕੇ ਅਕਾਲ ਪੁਰਖ ਕੋਲੋਂ ਮੰਗੀ ਜਾਂਦੀ ਮੰਗ-"ਹੇ ਅਕਾਲ ਪੁਰਖ ਆਪਣੇ ਪੰਥ ਦੇ ਸਦਾ ਸਹਾਈ ਦਾਤਾਰ ਜੀਓ, ਸ੍ਰੀ ਨਨਕਾਣਾ ਸਾਹਿਬ ਅਤੇ ਹੋਰ ਗੁਰਦੁਆਰਿਆਂ ਗੁਰਧਾਮਾਂ ਦੇ ਜਿਨ੍ਹਾਂ ਤੋਂ ਪੰਥ ਤੋਂ ਵਿਛੋੜਿਆ ਗਿਆ ਹੈ, ਦੇ ਖੁੱਲ੍ਹੇ ਦਰਸ਼ਨ ਦੀਦਾਰ ਅਤੇ ਸੇਵਾ ਸੰਭਾਲ ਦਾ ਦਾਨ ਆਪਣੇ ਖ਼ਾਲਸਾ ਜੀ ਨੂੰ ਬਖਸ਼ੋ..." ਸਫ਼ਲ ਹੋ ਗਈ ਹੈ।

ਧਾਰਮਿਕ ਖੇਤਰ ਹੋਣ ਕਰਕੇ ਜ਼ਿਆਦਾ ਸੱਜਣ-ਮਿੱਤਰ, ਕੀਰਤਨੀਏ, ਤਬਲਾ-ਵਾਦਕ, ਗ੍ਰੰਥੀ ਜਾਂ ਪ੍ਰਚਾਰਕ ਹੀ ਸਨ। ਜੋ ਗੁਰੂ ਦੀ ਕਿਰਤੀ (ਕੀਰਤਨ, ਕਥਾ ਆਦਿ) ਕਰਕੇ ਲੋਕਾਈ ਨੂੰ ਗੁਰਮਤਿ ਦੇ ਸੁਨਿਹਰੀ ਸਿਧਾਂਤਾਂ ਨਾਲ ਜੋੜਨ ਦਾ ਕੰਮ ਕਰ ਰਹੇ

ਸਨ, ਅਤੇ ਆਪਣੇ ਆਪ ਨੂੰ ਕੌਮ ਦੇ ਮਹਾਨ, ਪ੍ਰਸਿੱਧ ਰਾਗੀ, ਕੀਰਤਨੀਏ, ਪ੍ਰਚਾਰਕ ਕਹਾ ਕੇ ਗੁਰੂ ਦੀਆਂ ਸੰਗਤਾਂ ਕੋਲੋਂ ਮਾਨ-ਸਨਮਾਨ ਪ੍ਰਾਪਤ ਕਰ ਰਹੇ ਸਨ। ਪਰ ਮੈਨੂੰ ਡਾਢੀ ਸੱਟ ਵੱਜੀ, ਹੈਰਾਨੀ ਦਾ ਹੱਦ-ਬੰਨਾ ਨਾ ਰਿਹਾ, ਜਦੋਂ ਉਹਨਾਂ ਨੇ ਮੇਰੀ ਖੁਸ਼ੀ ਵਿੱਚ ਸ਼ਾਮਲ ਹੋਣ ਦੀ ਥਾਂ ਤੇ ਮੈਨੂੰ ਹੀ ਲਾਹਨਤਾਂ ਪਾਉਣੀਆਂ ਸ਼ੁਰੂ ਕਰ ਦਿੱਤੀਆਂ ਅਤੇ ਬੇਵਕੂਫ਼, ਨਾ-ਸਮਝ ਕਹਿਣਾ ਸ਼ੁਰੂ ਕਰ ਦਿੱਤਾ। ਮੈਂ ਹੈਰਾਨ ਹੋ ਗਿਆ ਕਿ ਮੈਂ ਆਪਣੇ ਕੋਲੋਂ ਕਿਹੜੀ ਭੁੱਲ ਕਰ ਬੈਠਾ ਸਾਂ ਕਿ ਮੇਰੇ ਗੁਰਸਿੱਖ ਵੀਰ ਮੇਰੇ ਤੋਂ ਇਤਨਾ ਖੜਾ ਹੋ ਗਏ।

ਇਸ ਲਈ ਉਹਨਾਂ ਕੋਲੋਂ ਕਾਰਣ ਪੁੱਛਣਾ ਜ਼ਰੂਰੀ ਸਮਝਿਆ ਤਾਂ ਉਹਨਾਂ ਨੇ ਚਾਨਣਾ ਪਾਉਂਦਿਆਂ ਦੱਸਿਆ ਕਿ ਜੇਕਰ ਇੱਕ ਵਾਰ ਤੂੰ ਪਾਕਿਸਤਾਨ ਜਾ ਆਇਆ ਤਾਂ ਫਿਰ ਸਾਰੀ ਜਿੰਦਗੀ ਅਮਰੀਕਾ, ਇੰਗਲੈਂਡ, ਕੈਨੇਡਾ, ਆਦਿ ਵੱਡੇ ਦੇਸ਼ਾਂ ਵਿੱਚ ਨਹੀਂ ਜਾ ਸਕੇਗਾ। ਕਿਸੇ ਨੇ ਕਿਹਾ- ਪਾਕਿਸਤਾਨ ਦੀ ਕਰੰਸੀ ਹੀ ਕਿੰਨੀ ਹੈ ? ਜੇ ਜਾਣਾ ਹੀ ਤਾਂ ਸੀ ਕਿਸੇ ਹੋਰ ਦੇਸ਼ ਵਿੱਚ ਜਾਂਦਾ, ਜਿੱਥੇ ਚਾਰ ਡਾਲਰ ਤਾਂ ਕਮਾ ਕੇ ਲੈ ਆਉਂਦਾ। ਬੰਦਾ ਰਾਗੀ ਬਣ ਕੇ ਉਤਾਂਹ ਨੂੰ ਵੱਧਣਾ ਚਾਹੁੰਦਾ ਹੈ ਤੇ ਤੂੰ ਥੱਲੇ ਨੂੰ ਆ ਰਿਹਾ ਹੈਂ। ਇੱਕ ਨੇ ਤਾਂ ਇਥੋਂ ਤੱਕ ਕਿਹਾ, 'ਜੇ ਅਜੇ ਵੀ ਪਾਸਪੋਰਟ ਮਿਲਦਾ ਹੈ ਤਾਂ ਵਾਪਿਸ ਲੈ ਆ, ਐਵੇਂ ਪਾਸਪੋਰਟ ਖਰਾਬ ਨਾ ਕਰ।' ਮਨ ਇੰਨਾ ਨਿਰਾਸ਼ ਹੋਇਆ ਕਿ ਗੁਰੂ ਨਾਨਕ ਸਾਹਿਬ ਜੀ ਸਾਨੂੰ ਕੀ ਬਣਾ ਕੇ ਗਏ ਸਨ ਅਤੇ ਅਸੀਂ ਕੀ ਬਣ ਗਏ ਹਾਂ।

ਸਾਡੀ ਪੂਜਾ ਦਾ ਧਾਨ ਖਾਣ ਵਾਲਿਆ ਦੀ ਸੋਚ ਇੰਨੀ ਮਾਇਆਵਾਦੀ ਹੋ ਗਈ ਹੈ ਕਿ ਸਾਨੂੰ ਗੁਰਬਾਣੀ ਗਾਉਣ, ਪੜ੍ਹਨ ਵਾਲਿਆਂ ਨੂੰ ਵੀ ਗੁਰੂ ਭੁੱਲ ਗਿਆ ? ਗੁਰੂ ਨਾਲ ਪਿਆਰ ਨਹੀਂ ਰਿਹਾ। ਸ਼ਾਇਦ ਇਹੋ ਕੌਮ ਨੂੰ ਸਿੱਧੇ ਰਾਹ ਪਾਉਣ ਵਾਲੇ ਰਾਗੀਆਂ, ਪਾਠੀਆਂ ਬਾਰੇ ਗੁਰੂ ਪਾਤਸ਼ਾਹ ਨੂੰ ਸੰਬੋਧਨ ਕਰਦਿਆਂ ਕਿਸੇ ਕਵੀ ਨੇ ਇਹ ਲਿਖਿਆ ਹੈ ਜਦ ਕਿ ਤਲਵੰਡੀ ਵੀ ਤੇਰੀ ਕੌਮ ਦੀ ਜਾਗੀਰ ਨਹੀਂ। ਜੇ ਅੱਜ ਕਿਤੇ ਗੁਰੂ ਸਾਹਿਬ ਆਪ ਹੁੰਦੇ ਤਾਂ ਉਹਨਾਂ ਨੇ ਵੀ ਅਜਿਹੇ ਰਾਗੀਆਂ ਨੂੰ ਬਾਨਾਰਸ ਕੇ ਠੱਗ ਕਹਿਣ ਲਈ ਮਜ਼ਬੂਰ ਹੋ ਜਾਣਾ ਸੀ। ਅਤੇ ਸਖਤ ਝਾੜ ਪਾਉਣੀ ਸੀ।

ਦੇਖੋ ਅੱਜ ਕੀ ਹਾਲਤ ਬਣ ਗਏ ਨੇ ਕੌਮ ਦੇ ਅਖੌਤੀ ਪ੍ਰਚਾਰਕਾਂ ਦੇ ? ਇਸ ਕਾਰੇ ਤੋਂ ਮੈਨੂੰ ਇੱਕ ਗੱਲ ਦੀ ਸਮਝ ਆ ਗਈ ਕਿ ਜਦੋਂ ਮੈਂ ਨੌਵੀਂ, ਦੱਸਵੀਂ ਵਿੱਚ ਪੜ੍ਹਦਾ ਹੁੰਦਾ ਸੀ ਤਾਂ ਜਦ

ਤਬਲੇ ਦੀ ਕਲਾਸ ਲਗਾਉਣ ਜਾਇਆ ਕਰਦਾ ਸੀ ਤਾਂ ਅਕਸਰ ਲੋਕ ਮੈਨੂੰ ਪੁਛਦੇ ਹੁੰਦੇ ਸਨ ਕਿ ਬਾਹਰ ਜਾਣ ਦਾ ਪ੍ਰਬੰਧ ਕਰ ਰਿਹਾ ਹੈ, ਤੁਸੀਂ ਤਾਂ ਯਾਰ ਬਾਹਰ ਚਲੇ ਜਾਵੋਗੇ। ਉਥੇ ਇਸ ਚੀਜ਼ ਦੀ ਬੜੀ ਵੇਲਿਯੂ ਹੈ। ਜਾਂ ਕਦੇ ਵੀ ਕਿਸੇ ਨੇ ਘਰ ਆਉਣਾ ਤਾਂ ਉਸਨੂੰ ਪਤਾ ਲੱਗਣਾ ਕੇ ਇਹਨਾਂ ਦਾ ਮੂੰਡਾ ਤਬਲਾ ਸਿੱਖ ਰਿਹਾ ਹੈ ਤਾਂ ਪੱਕਾ ਹੀ ਇਹ ਗੱਲ ਕਹਿ ਕੇ ਜਾਣੀ "ਬਈ ਵਧੀਆ ਜੇ, ਬਾਹਰ ਨੂੰ ਨਿਕਲ ਗਏ ਤਾਂ ਜਿੰਦਗੀ ਬਣ ਜਾਊ, ਉਸ ਸਮੇਂ ਤਾਂ ਨਹੀਂ ਸਮਝ ਆਈ ਕਿ ਤਬਲਾ ਸਿੱਖਣ ਦਾ ਬਾਹਰ ਜਾਣ ਨਾਲ ਕੀ ਸਬੰਧ ਹੈ? ਪਰ ਅੱਜ ਜਦੋਂ ਇਹ ਸਾਰਾ ਕਾਰਾ ਵਰਤਿਆ ਤਾਂ ਪਤਾ ਲੱਗਾ ਬਈ ਅਸਲੀਅਤ ਤਾਂ ਇਹ ਹੈ।"

ਅਫਸੋਸ ਅਸੀਂ ਪਦਾਰਥਵਾਦੀ ਯੁੱਗ ਵਿੱਚ ਇਨੇ ਖਚਿਤ ਹੋ ਗਏ ਹਾਂ ਅਤੇ 'ਕੇਵਲ ਰੋਟੀਆਂ ਕਾਰਣਿ ਪੂਰਹਿ' ਤਾਲ ਵਾਲੀ ਅਵਸਥਾ ਬਣ ਗਈ ਹੈ। ਬਾਣਾ ਧਾਰਨ ਕਰਨਾ ਲੋਕਾਂ ਨੂੰ ਮੂਰਖ ਬਣਾਉਣ ਤੋਂ ਵੱਧ ਕੁੱਝ ਨਹੀਂ ਹੈ। ਬੇਸ਼ੱਕ ਸਾਰੇ ਇਸ ਤਰ੍ਹਾਂ ਦੇ ਨਹੀਂ ਪਰ ਜਿਆਦਾਤਰ ਕੀਰਤਨ ਸਿੱਖਣ ਦੇ ਚਾਹਵਾਨ ਬਾਹਰ ਜਾਣ ਦੇ ਚਾਹਵਾਨ ਹੀ ਹੁੰਦੇ ਹਨ। ਵਾਹਿਗੁਰੂ ਅੱਗੇ ਇਹੀ ਅਰਦਾਸ ਹੈ ਕਿ ਪ੍ਰਮਾਤਮਾ ਜੀ ਇਹਨਾਂ ਨੂੰ ਸੁਮੱਤ ਬਖਸ਼ਣਾ।

ਮੈਰ ! ਫਿਰ ਵਾਹਿਗੁਰੂ ਅੱਗੇ ਪੰਨਵਾਦ ਕਰਦਿਆਂ ਅਰਦਾਸ ਕੀਤੀ, "ਸਤਿਗੁਰੂ ਜੀਓ, ਚੜ੍ਹਦੀ ਕਲਾ ਬਖਸ਼ਣੀ।" 13 ਜੂਨ 2006 ਨੂੰ ਸਾਡਾ ਜੱਥਾ ਅਟਾਰੀ ਬਾਰਡਰ ਰਾਹੀਂ ਪਾਕਿਸਤਾਨ ਨੂੰ ਰਵਾਨਾ ਹੋਇਆ। ਪਹਿਲਾਂ ਲਾਹੌਰ ਗੁਰਦੁਆਰਾ ਡੇਰਾ ਸਾਹਿਬ ਤਿੰਨ ਦਿਨ ਲਈ ਠਹਿਰੇ, ਗੁਰੂ ਸਾਹਿਬ ਦੀ ਹਜ਼ੂਰੀ ਵਿੱਚ ਕੀਰਤਨ ਦੀ ਸੇਵਾ ਨਿਭਾ ਕੇ ਹਾਜ਼ਰੀ ਲਗਵਾਈ। ਲਾਹੌਰ ਸਥਿਤ ਹੋਰ ਅਨੇਕਾਂ ਗੁਰਦੁਆਰਾ ਸਾਹਿਬ ਦੇ ਦਰਸ਼ਨ ਕੀਤੇ। ਗੁਰੂ ਰਾਮਦਾਸ ਜੀ ਦਾ ਜਨਮ ਅਸਥਾਨ ਚੂਨਾ ਮੰਡੀ ਦੇਖਿਆ।

ਗੁਰਦੁਆਰਾ ਭਾਈ ਤਾਰੂ ਸਿੰਘ ਜੀ ਵੇਖਿਆ। ਫਿਰ ਨਨਕਾਣਾ ਸਾਹਿਬ, ਪੰਜਾ ਸਾਹਿਬ ਆਦਿ ਗੁਰਦੁਆਰਿਆਂ ਵਿੱਚ ਦਰਸ਼ਨ ਕਰਕੇ ਤਨ-ਮਨ ਨਿਹਾਲ ਕੀਤਾ ਅਤੇ ਹੋਰ ਅਨੇਕਾਂ ਗੁਰਦੁਆਰਾ ਸਾਹਿਬ ਤੰਬੂ ਸਾਹਿਬ, ਚੂਨਾ ਮੰਡੀ ਲਾਹੌਰ, ਗੁ. ਸ਼ਹੀਦ ਸਿੰਘ ਸਿੰਘਣੀਆਂ, ਕਰਤਾਰਪੁਰ ਸਾਹਿਬ, ਐਮਨਾਬਾਦ. ਆਦਿ ਅਨੇਕਾਂ ਗੁਰਦੁਆਰਿਆਂ ਦੇ ਦਰਸ਼ਨ ਦੀਦਾਰੇ ਕਰਕੇ ਮਨ

ਬਾਕੀ ਸਫਾ 39 'ਤੇ

ਨੌਜਵਾਨ ਪੀੜੀ ਨੂੰ ਗਲਤ ਦਿਸ਼ਾ ਵੱਲ ਤੌਰਨ ਲਈ ਮਾਪੇ, ਸਮਾਜ ਅਤੇ ਕਾਨੂੰਨਦਾਰ ਜ਼ਿੰਮੇਵਾਰ

ਸ ਲਖਵੀਰ ਸਿੰਘ ਕੋਮਲ

ਅੱਜ ਸਾਡਾ ਸਮਾਜਿਕ ਤਾਣਾ-ਬਾਣਾ ਏਨੀ ਬੁਰੀ ਤਰ੍ਹਾਂ ਉਲਝ ਚੁੱਕਾ ਹੈ ਕਿ ਭਰਾ-ਭਰਾ ਨੂੰ, ਪੁੱਤ-ਪਿਉ ਨੂੰ ਅਤੇ ਪਿਉ-ਪੁੱਤ ਨੂੰ ਮਾਮੂਲੀ ਝਗੜਿਆਂ ਪਿੱਛੇ ਮਾਰ ਰਿਹਾ ਹੈ, ਨੌਜਵਾਨ ਪੀੜੀ ਦਾ ਭਵਿੱਖ ਸਹੀ ਸੇਧ ਨਾ ਮਿਲਣ ਕਰਕੇ ਤਬਾਹ ਹੋਣ ਦੇ ਕੰਢੇ ਖੜਾ ਹੈ। ਨਸ਼ਿਆਂ ਅਤੇ ਹੋਰ ਕਈ ਤਰ੍ਹਾਂ ਦੀਆਂ ਸਮਾਜਿਕ ਬੁਰਾਈਆਂ ਵਿੱਚ ਗਲਤਾਨ ਨੌਜਵਾਨ ਮੁੰਡੇ ਕੁੜੀਆਂ ਆਪਣੇ ਮਾਂ-ਬਾਪ ਤੋਂ ਬਾਗੀ ਹੋ ਕੇ ਗੈਰ ਸੱਭਿਅਕ ਕੰਮਾਂ ਵਿੱਚ ਗਲਤਾਨ ਹੋ ਰਹੇ ਹਨ। ਸਮਾਜ ਤੋਂ ਬਾਗੀ ਹੋ ਕੇ ਪ੍ਰੇਮ ਵਿਆਹ ਕਰਵਾਉਣ, ਘਰੋਂ ਦੌੜ ਜਾਣ ਆਦਿ ਲਈ ਸਭ ਤੋਂ ਪਹਿਲਾਂ ਉਹਨਾਂ ਦਾ ਆਲਾ-ਦੁਆਲਾ ਅਤੇ ਖੁਦ ਮਾਪੇ ਜ਼ਿੰਮੇਵਾਰ ਹਨ, ਕਿਉਂਕਿ ਇਸ ਪਦਾਰਥਵਾਦੀ ਯੁੱਗ ਵਿੱਚ ਇੱਕ ਦੂਜੇ ਤੋਂ ਅੱਗੇ ਨਿਕਲਣ ਦੀ ਹੋੜ ਵਿੱਚ ਅਸੀਂ ਏਨੇ ਗੁਆਚ ਚੁੱਕੇ ਹਾਂ ਕਿ ਅਸੀਂ ਆਪਣੇ ਬੱਚਿਆਂ ਲਈ ਲੋੜੀਂਦਾ ਟਾਈਮ ਨਹੀਂ ਦੇ ਰਹੇ ਅਤੇ ਉਹ ਸਹੀ ਸੇਧ ਖੁਣੇ ਕਿਸੇ ਪਾਸੇ ਵੀ ਮੋੜਾ ਖਾ ਸਕਦੇ ਹਨ।

ਬੱਚਾ ਟੀ.ਵੀ ਦੇ ਸਾਹਮਣੇ ਬੈਠਾ ਕੀ ਦੇਖ ਰਿਹਾ ਹੈ ਸਾਡਾ ਕੋਈ ਧਿਆਨ ਨਹੀਂ ਸਾਰਾ ਦਿਨ ਟੀ.ਵੀ ਤੇ ਚੱਲਦੇ ਲੱਚਰ ਗੀਤ ਅਤੇ ਗੈਰ ਮਿਆਰੀ ਪ੍ਰੋਗਰਾਮ ਦੇਖ ਰਹੇ ਬੱਚੇ ਵੱਲ ਅਸੀਂ ਕਦੇ ਧਿਆਨ ਨਹੀਂ ਦਿੰਦੇ ਸਗੋਂ ਅਨੇਕਾਂ ਮਾਪੇ ਤਾਂ ਖੁਦ ਅਜਿਹੇ ਪ੍ਰੋਗਰਾਮ ਬੱਚਿਆਂ ਨਾਲ ਬੈਠਕੇ ਦੇਖਦੇ ਹਨ। ਵਿਆਹਾਂ ਸਮੇਂ ਸੱਭਿਆਚਾਰਕ ਦੇ ਨਾਂ ਹੇਠ ਹੁੰਦੇ ਅਸੱਭਿਅਕ ਪ੍ਰੋਗਰਾਮ ਵਿੱਚ ਸਾਡੇ ਚਿੱਟੀਆਂ ਦਾੜੀਆਂ ਵਾਲੇ ਅਨੇਕਾ ਬਜ਼ੁਰਗ ਬਾਪੂ ਵੀ ਦੋ-ਪੈਗ ਲਾ ਕੇ ਅੱਧ ਨੰਗੀਆਂ ਡਾਂਸਰਾਂ ਨਾਲ ਡਾਂਸ ਕਰਦੇ ਆਮ ਵੇਖੇ ਜਾ ਸਕਦੇ ਹਨ ਇਸ ਦਾ ਸਾਹਮਣੇ ਬੈਠੀਆਂ ਸਾਡੀਆਂ ਧੀਆਂ ਭੈਣਾਂ ਤੇ ਕੀ ਅਸਰ ਹੁੰਦਾ ਹੋਵੇਗਾ ਅਸੀਂ ਇਹ ਕਦੇ ਨਹੀਂ ਸੋਚਿਆ।

ਜੇਕਰ ਅੱਜ ਸਾਡੇ 70 ਸਾਲ ਦੇ ਬਜ਼ੁਰਗ 16 ਸਾਲ ਦੀਆਂ ਕੁੜੀਆਂ ਨੱਚਣ ਵਿੱਚ ਮਾਣ ਮਹਿਸੂਸ ਕਰਦੇ ਹਨ ਤਾਂ ਕੀ ਸਾਡੇ ਬੱਚਿਆਂ ਦੇ ਮਨਾਂ ਵਿੱਚ ਇਸ ਤਰ੍ਹਾਂ ਦੇ ਵਲਵਲੇ ਨਾ ਉਠਦੇ

ਹੋਣਗੇ? ਇੱਥੇ ਇੱਕ ਵਾਰ ਦੀ ਸੋਚੀ ਘਟਨਾ ਮੇਰੇ ਯਾਦ ਆ ਗਈ ਇੱਕ ਵਿਆਹਿਆ ਵਰਿਆ ਦੇ ਬੱਚੀਆਂ ਦਾ ਬਾਪ ਪਿੰਡ ਦੀ ਕਿਸੇ ਕੁੜੀ ਨਾਲ ਛੇੜਖਾਨੀ ਕਰਦਾ ਫੜਿਆ ਗਿਆ ਜ਼ਿੰਮੇਵਾਰ ਸੱਜਣਾਂ ਨੇ ਉਸਨੂੰ ਕਾਫੀ ਲਾਹਣਤਾ ਪਾਈਆਂ ਅਤੇ ਇੱਕ ਸੱਜਣ ਕਹਿਣ ਲੱਗਾ ਕਿ ਅਜਿਹੀ ਹਰਕਤ ਕਰਨ ਤੋਂ ਪਹਿਲਾਂ ਤੂੰ ਇਹ ਸੋਚਿਆ ਕਿ ਜੇਕਰ ਤੇਰੀ ਘਰਵਾਲੀ ਕਿਸੇ ਗੈਰਮਰਦ ਨਾਲ.... ਤਾਂ ਅੱਗੋਂ ਉਹ ਭੱਦਰ ਪੁਰਸ਼ ਅੱਗ ਬਬੂਲਾ ਹੁੰਦਾ ਹੋਇਆ ਬੋਲਿਆ ਜੇ ਉਹਨੇ ਇਹੋ ਜਿਹੀ ਹਰਕਤ ਕੀਤੀ ਤਾਂ ਵੱਢਕੇ ਨਹਿਰ 'ਚ ਸੁੱਟ ਦਿਉ'।

ਹੈ ਨਾ ਕਿੰਨ੍ਹਾਂ ਅਜੀਬ ਵਰਤਾਰਾ ਮਰਦ ਆਪ ਭਾਵੇਂ ਕਿੰਨ੍ਹਾਂ ਵੀ ਕਿਉਂ ਨਾ ਗਿਰ ਜਾਵੇ ਪਰ ਉਹ ਆਪਣੀ ਪਤਨੀ ਨੂੰ ਸਤੀ ਸਵਿਤਰੀ ਤੇ ਬੱਚਿਆਂ ਨੂੰ ਬੀਬੇ ਬੱਚੇ ਦੇਖਣਾ ਚਾਹੁੰਦਾ ਹੈ। ਪਰ ਇਹ ਕੌੜੀ ਸਚਾਈ ਹੈ ਕਿ ਅੱਕ ਦੇ ਬੂਟੇ ਨੂੰ ਕਦੇ ਅੰਬ ਨਹੀਂ ਲੱਗਦੇ, ਕੀ ਅਸੀਂ ਕਦੇ ਰਾਤ ਨੂੰ ਅੱਧਾ ਘੰਟਾ ਸਮਾਂ ਕੱਢਕੇ ਆਪਣੇ ਬੱਚਿਆਂ ਨੂੰ ਮਾਈ ਡਾਗੋ, ਹਰਸ਼ਰਨ ਕੌਰ, ਬੰਦਾ ਸਿੰਘ ਬਹਾਦਰ, ਸਰਦਾਰ ਬਘੇਲ ਸਿੰਘ ਵਰਗੇ ਯੋਧਿਆਂ ਦੀਆਂ ਜੀਵਨੀਆਂ ਸੁਣਾ ਕਿ ਉਹਨਾਂ ਤੋਂ ਪ੍ਰੇਰਨਾ ਲੈਣ ਦੀ ਨਸੀਹਤ ਦਿੱਤੀ ਹੈ?

ਕੀ ਉਹਨਾਂ ਬਹਾਦਰ ਸਿੰਘਣੀਆਂ ਬਾਰੇ ਕਦੇ ਦੱਸਿਆ ਜਿਨ੍ਹਾਂ ਮੁਗ਼ਲ ਜਰਵਾਣਿਆਂ ਦੇ ਲੱਖਾਂ ਤਸੀਹੇ ਸਹਿਕੇ ਵੀ ਆਪਣਾ ਜਤ-ਸਤ ਕਾਇਮ ਰੱਖਿਆ। ਜਾਂ ਜਿਨ੍ਹਾਂ ਧਰਮੀ ਯੋਧਿਆਂ ਨੇ ਹਜ਼ਾਰਾਂ ਹਿੰਦੂ ਕੰਨਿਆਣਾ ਮੁਗ਼ਲ ਹਮਲਾਵਾਰ ਦੀ ਕੈਦ ਵਿੱਚੋਂ ਛੁਡਾ ਸਹੀ ਸਲਾਮਤ ਉਹਨਾਂ ਦੇ ਘਰ ਪਹੁੰਚਾਇਆ ਭਾਵੇਂ ਕਿ ਉਹ ਲੜਕੀਆਂ ਆਪਣੇ ਬੁਜ਼ਦਿਲ ਮਾਪਿਆਂ ਕੋਲ ਜਾਣ ਦੀ ਬਜਾਏ ਸਿੰਘਾਂ ਨਾਲ ਵਿਆਹ ਕਰਵਾਕੇ ਰਾਜੀ ਸਨ। ਪਰ ਸਿੰਘਾਂ ਨੇ ਘਰੋਂ-ਘਰੀਂ ਪਚਾਉਣ ਵਿੱਚ ਆਪਣਾ ਫਰਜ਼ ਸਮਝ ਕੇ ਆਪਣੇ ਉਚੇ-ਸੁੱਚੇ ਕਿਰਦਾਰ ਨੂੰ ਕਾਇਮ ਰੱਖਿਆ।

ਬਾਕੀ ਸਫਾ 39 'ਤੇ

ਵਹਿਮਾਂ-ਭਰਮਾਂ ਤੇ ਫੌਕੇ ਕਰਮ-ਕਾਡਾਂ ਨਾਲ ਜੁੜੀਆਂ

ਹੱਡ ਬੀਤੀਆਂ- ਕੁੱਝ ਜੱਗ ਬੀਤੀਆਂ

ਸਾਧ ਦੇ ਪੈਰ ਕਿੱਥੇ ਹਨ.....

(1)

ਪ੍ਰੋ. ਹਮਦਰਦਵੀਰ ਨੌਸ਼ਹਿਰਵੀ

ਪਰਵਿੰਦਰ ਸਿੰਘ ਭੱਟੀ ਦਾ ਨਾਮ ਬੋਲਿਆ ਗਿਆ। ਪਰਵਿੰਦਰ ਆਪਣੀ ਸੀਟ ਤੋਂ ਉੱਠਿਆ, ਬੂਟ ਉਤਾਰੇ। ਦੂਰ ਇੱਕ ਪਾਸੇ ਨਲਕੇ ਵੱਲ ਗਿਆ। ਨਲਕਾ ਗੇੜ ਕੇ ਹੱਥ ਧੋਤੇ। ਸਤਿਗੁਰੂ ਬਾਬਾ ਜੀ ਦੇ ਪੈਰੀਂ ਹੱਥ ਲਾਏ। ਦੂਸਰੇ ਮੰਚ ਉੱਤੇ ਪ੍ਰਕਾਸ਼ਮਾਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਸਾਹਮਣੇ ਮੱਥਾ ਟੇਕਿਆ ਤੇ ਮਾਈਕ ਸਾਹਮਣੇ ਖਲੋ ਕੇ ਆਪਣੇ ਵਿਚਾਰ ਪੇਸ਼ ਕਰਨੇ ਸ਼ੁਰੂ ਕਰ ਦਿੱਤੇ- ਸਿੱਖਿਆ ਅਨਮੋਲ ਰਤਨ ਹੈ.....

ਮੈਂ ਵੇਖ ਰਿਹਾ ਹਾਂ। ਜਿਸ ਵੀ ਸੱਜਣ ਦਾ ਨਾਮ ਵਿਸ਼ੇ ਉੱਤੇ ਬੋਲਣ ਲਈ ਪੁਕਾਰਿਆ ਜਾਂਦਾ ਸੀ, ਉਹ ਆਪਣੇ ਬੂਟ ਉਤਾਰ ਕੇ, ਇੱਕ ਵੱਖਰੀ ਉੱਚੀ ਬਣੀ ਸਟੇਜ ਉੱਤੇ ਬੈਠੇ ਸਤਿਗੁਰੂ ਬਾਬਾ ਜੀ ਦੇ ਪੈਰੀਂ ਹੱਥ ਲਾਉਂਦਾ ਸੀ। ਤੇ ਫੇਰ ਨਾਲ ਹੀ ਬਣੇ ਵੱਖਰੇ ਸਟੇਜ ਵੱਲ ਵਧਦਾ ਸੀ। ਕਈ ਵਿਅਕਤੀ ਬੋਲ ਚੁੱਕੇ ਸਨ। ਪਰ ਪਰਵਿੰਦਰ ਸਿੰਘ ਭੱਟੀ ਪਹਿਲਾ ਵਿਅਕਤੀ ਸੀ। ਜਿਸ ਨੇ ਬੂਟ ਉਤਾਰ ਕੇ ਆਪਣੇ ਹੱਥ ਨਲਕੇ ਦੇ ਪਾਣੀ ਨਾਲ ਧੋ ਕੇ, ਸਤਿਗੁਰੂ ਬਾਬਾ ਦੇ ਪੈਰੀਂ ਹੱਥ ਲਾਏ ਸਨ। ਸਤਿਗੁਰੂ ਨੇ ਨੈੜੇ ਬੈਠੇ ਆਪਣੇ ਚੇਲੇ ਨੂੰ ਕੁਝ ਕਿਹਾ ਸੀ- ਸ਼ਾਇਦ ਕਿਹਾ ਹੋਵੇ, ਇਹ ਵਿਅਕਤੀ ਗੁਣੀ ਵਿਅਕਤੀ ਹੈ- ਹੱਥ ਧੋ ਕੇ ਮੇਰੇ ਚਰਨ ਛੂਹੋ।

ਜਦੋਂ ਮੇਰੇ ਸਾਹਮਣੇ ਉਂਦੀ ਪਰਵਿੰਦਰ ਲੰਘਿਆ ਸੀ। ਮੈਂ ਪਛਾਣ ਲਿਆ ਸੀ ਟਿਹ ਤਾਂ ਮੇਰਾ ਪੁਰਾਣਾ ਵਿਦਿਆਰਥੀ ਸੀ ਕਾਲਜ ਵਿੱਚ ਇਨਕਲਾਬ ਦੇ ਗੀਤ ਗਾਉਂਦਾ ਹੁੰਦਾ ਸੀ। ਤਰਕਸ਼ੀਲਤਾ ਬਾਰੇ ਭਾਸ਼ਨ ਦਿਆ ਕਰਦਾ ਸੀ।

ਮੇਰਾ ਡਰ ਵੱਧ ਰਿਹਾ ਸੀ। ਵਿਸ਼ੇ ਉੱਤੇ ਬੋਲਣ ਲਈ ਕਿਸੇ ਵੇਲੇ ਵੀ ਮੇਰਾ ਨਾਮ ਬੋਲਿਆ ਜਾ ਸਕਦਾ ਸੀ। ਮੈਨੂੰ ਵੀ ਪਹਿਲਾਂ

ਸਤਿਗੁਰੂ ਦੇ ਪੈਰੀਂ ਹੱਥ ਲਗਾ ਕੇ ਹੀ ਅੱਗੇ ਵਧਣਾ ਹੋਵੇਗਾ। ਜੇ ਮੈਂ ਉੱਚੀ ਸਟੇਜ ਉੱਤੇ ਬਿਰਾਜਮਾਨ ਸਤਿਗੁਰੂ ਦੇ ਪੈਰੀਂ ਹੱਥ ਨਾ ਲਾਏ ਤੇ ਸਿੱਧਾ ਹੀ ਦੂਜੀ ਵੱਡੀ ਪੱਧਰੀ ਸਟੇਜ ਉੱਤੇ ਪ੍ਰਕਾਸ਼ਮਾਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਸਾਹਮਣੇ ਨਤਮਸਤਕ ਹੋ ਗਿਆ ਤਾਂ ਸਤਿਗੁਰੂ ਤੇ ਉਸਦੇ ਚੇਲੇ ਮੇਰੇ ਨਾਲ ਗੁੱਸੇ ਤਾਂ ਹੋਣਗੇ ਹੀ - ਸਕੂਲ ਦੇ ਪ੍ਰਿੰਸੀਪਲ ਦੀ ਬਣੀ-ਬਣਾਈ ਖੇਡ ਵੀ ਵਿਗੜ ਜਾਵੇਗੀ। ਜੇ ਸਤਿਗੁਰੂ ਨਾਰਾਜ਼ ਹੋ ਗਏ ਤਾਂ ਸਕੂਲ ਦੀ ਮਾਲੀ ਸਹਾਇਤਾ ਕਰਨ ਲਈ ਉਹ ਕੋਈ ਐਲਾਨ ਨਹੀਂ ਕਰਨਗੇ। ਖਿਆਲ ਸੀ ਕਿ ਉਹ ਘੱਟੋ-ਘੱਟ ਪੰਜਾਹ ਹਜ਼ਾਰ ਰੁਪਇਆ ਸਕੂਲ ਨੂੰ ਦਾਨ ਕਰਨਗੇ।

ਤਿੰਨ ਕਮਰੇ ਕਿਰਾਏ ਉੱਤੇ ਲੈ ਕੇ ਮੇਰੇ ਇੱਕ ਪੁਰਾਣੇ ਵਿਦਿਆਰਥੀ ਪ੍ਰਭਪੁਖਰਾਜ ਸਿੰਘ ਨੇ ਆਪਣਾ ਇੱਕ ਨਿੱਜੀ ਸਕੂਲ ਖੋਲ੍ਹਿਆ ਸੀ। ਹਿਮਾਲੀਅਨ ਪਬਲਿਕ ਸਕੂਲ। ਇੱਕ ਸਾਲ ਹੋ ਗਿਆ ਸੀ ਇਸ ਸਕੂਲ ਨੂੰ ਚਲਾਇਆਂ। ਨੇੜੇ ਦੇ ਘਰਾਂ ਦੇ ਪੰਜਾਹ ਕੁ ਬੱਚੇ ਪੜ੍ਹਦੇ ਸਨ। ਦੋ ਅਧਿਆਪਕ ਸਨ- ਪ੍ਰਿੰਸੀਪਲ ਪ੍ਰਭਪੁਖਰਾਜ ਸਿੰਘ ਅਤੇ ਉਸ ਦੀ ਐਮ.ਏ.ਬੀ.ਐਡ ਪਾਸ ਪਤਨੀ ਸੁਰਿੰਦਰ ਕੌਰ। ਦਸਵੀਂ ਪਾਸ ਇੱਕ ਸੇਵਾਦਾਰ ਵੀ ਰੱਖਿਆ ਹੋਇਆ ਸੀ। ਜਿਹੜਾ ਲੋੜ ਪੈਣ ਵੇਲੇ ਜਮਾਤ ਵੀ ਲੈ ਲੈਂਦਾ ਸੀ।

ਪ੍ਰਿੰਸੀਪਲ ਪ੍ਰਭਪੁਖਰਾਜ ਸਿੰਘ ਦਾ ਮੇਰੇ ਘਰ ਆਮ ਆਉਣਾ ਜਾਣਾ ਸੀ। ਕਈ ਵਾਰ ਕੋਸ਼ਿਸ਼ ਕਰਨ ਉਪਰੰਤ ਵੀ ਪ੍ਰਭਪੁਖਰਾਜ ਸਿੰਘ ਨੂੰ ਰੈਗੂਲਰ ਅਧਿਆਪਕ ਦੀ ਨੌਕਰੀ ਨਾ ਮਿਲੀ। ਕਈ ਵਾਰ ਨੌਕਰੀ ਮਿਲਦੀ-ਮਿਲਦੀ ਰਹਿ ਗਈ ਸੀ- ਕੋਈ ਉੱਚੀ ਪੁਜੱਤ ਵਾਲਾ, ਪਹੁੰਚ ਵਾਲਾ ਜਾਂ ਬਹੁਤੇ ਪੈਸੇ ਵਾਲਾ ਉਮੀਦਵਾਰ ਨਿਯੁਕਤ ਹੋ ਜਾਂਦਾ ਸੀ।

ਪ੍ਰਭਪੁਖਰਾਜ ਸਿੰਘ ਨੇ ਕਈ ਸਾਲ ਪ੍ਰਾਈਵੇਟ ਮਾਡਲ ਸਕੂਲਾਂ ਵਿੱਚ ਅਧਿਆਪਕੀ ਕੀਤੀ ਸੀ। ਸਕੂਲ ਪ੍ਰਬੰਧਕ ਪੈਸੇ ਬਹੁਤ ਥੋੜ੍ਹੇ ਦਿੰਦੇ ਸਨ ਤੇ ਕੰਮ ਚਾਰ ਬੰਦਿਆਂ ਦਾ ਲੈਂਦੇ ਸਨ। ਸਾਇੰਸ ਦੇ ਸਾਰੇ ਵਿਸ਼ੇ ਪ੍ਰਭਪੁਖਰਾਜ ਸਿੰਘ ਨੂੰ ਦੇ ਦਿੰਦੇ ਸਨ, ਕਿਉਂਕਿ ਹੋਰ ਕੋਈ ਸਾਇੰਸ ਅਧਿਆਪਕ ਹੁੰਦਾ ਹੀ ਨਹੀਂ ਸੀ। ਤੇ ਫੇਰ ਪ੍ਰਭਪੁਖਰਾਜ ਸਿੰਘ ਨੇ ਆਪਣੀ ਬੇਰੋਜ਼ਗਾਰ ਪਤਨੀ ਨਾਲ ਮਿਲ ਕੇ ਆਪਣਾ ਨਿੱਜੀ ਸਕੂਲ ਖੋਲ੍ਹ ਲਿਆ। ਸਕੂਲ ਵਧੀਆ ਹੋਣਾ ਚਾਹੀਦਾ ਹੈ। ਬੱਚਿਆਂ ਨੂੰ ਕੁਝ ਮਿਲਣਾ ਚਾਹੀਦਾ ਹੈ। ਬੱਚਿਆਂ ਦੇ ਚਰਿੱਤਰ ਨਿਰਮਾਣ ਲਈ ਪ੍ਰਭਪੁਖਰਾਜ ਸਿੰਘ ਬੜਾ ਸੁਚੇਤ ਸੀ।

ਪਰ ਸਕੂਲ ਦੀਆਂ ਲੋੜਾਂ ਕਿਵੇਂ ਪੂਰੀਆਂ ਹੋਣ। ਪੈਸਾ ਕਿਥੋਂ ਆਵੇ। ਸਰਕਾਰ ਵੱਲੋਂ ਤਾਂ ਕੋਈ ਮਾਲੀ ਸਹਾਇਤਾ ਮਿਲਣੀ ਨਹੀਂ ਸੀ।

ਸ਼ਿਵਾਲਿਕ ਦੀਆਂ ਪਹਾੜੀਆਂ ਉੱਤੇ ਇੱਕ ਨਿੱਕਾ ਡੇਰਾ ਸੀ, ਸਤਿਗੁਰੂ ਬਾਬਾ ਚਰਨਬੰਦਨਾਪਾਲ ਸਿੰਘ ਦਾ। ਹੌਲੀ ਹੌਲੀ ਸਤਿਗੁਰੂ ਦੇ ਚੇਲੇ ਵੱਧਦੇ ਗਏ। ਸੈਂਕੜੇ ਬਿਰਖ ਹੌਲੀ ਹੌਲੀ ਕੱਟੇ ਗਏ। ਡੇਰਾ ਫੈਲਦਾ ਗਿਆ। ਜੰਗਲਾਤ ਅਫ਼ਸਰਾਂ ਨਾਲ ਮਿਲਕੇ ਸ਼ਿਵਾਲਿਕ ਦੀਆਂ ਪਹਾੜੀਆਂ ਦੀ ਜ਼ਮੀਨ ਡੇਰੇ ਨਾਲ ਜੁੜਦੀ ਗਈ। ਡੇਰੇ ਦੀ ਚਾਰ ਦੀਵਾਰੀ ਦਾ ਘੇਰਾ ਹੋਰ ਵੱਡਾ ਹੁੰਦਾ ਗਿਆ। ਡੇਰੇ ਵਿੱਚ ਸੈਂਕੜੇ ਨੌਜਵਾਨ ਚੇਲੇ ਚੇਲੀਆਂ ਸਤਿਗੁਰੂ ਜੀ ਦੀ ਸੇਵਾ ਵਿੱਚ ਹਾਜ਼ਰ ਰਹਿੰਦੇ ਸਨ। ਡੇਰੇ ਵਿੱਚ ਪੱਕੀਆਂ ਵੋਟਾਂ ਸਨ- ਹਰ ਸਿਆਸੀ ਪਾਰਟੀ ਦੇ ਵੱਡੇ ਆਗੂ ਸਤਿਗੁਰੂ ਦੀ ਅਸ਼ੀਰਵਾਦ ਲਈ ਯਤਨਸ਼ੀਲ ਰਹਿੰਦੇ ਸਨ।

ਆਪਣਾ ਨਾਮ ਬੋਲੇ ਜਾਣ ਉੱਤੇ ਪਟਵਾਰੀ ਜਗਤਾਰ ਸਿੰਘ ਉਠਿਆ। ਸਤਿਗੁਰੂ ਜੀ ਦੇ ਪੈਰੀਂ ਹੱਥ ਲਗਾ ਕੇ ਨਾਲ ਦੇ ਸਟੇਜ ਵੱਲ ਵਧਿਆ। ਇਹ ਤਾਂ ਮੇਰਾ ਪੁਰਾਣਾ ਵਿਦਿਆਰਥੀ ਜੱਗੀ ਸੀ-ਹਨੇਰਪੁਰ ਦਾ। ਮੈਨੂੰ ਯਾਦ ਆਇਆ ਮੈਂ ਪਟਵਾਰਖਾਨੇ ਵਿੱਚੋਂ ਆਪਣੇ ਪਲਾਟ ਦੇ ਨੰਬਰ ਲੈਣੇ ਸਨ। ਜ਼ਮੀਨ ਦੇ ਨੰਬਰ ਲੈਣ ਲਈ ਕੋਈ ਪੈਸਾ ਨਹੀਂ ਸੀ ਲਿਆ ਜਾਂਦਾ, ਪਰ ਬਹੁਤੇ ਪਟਵਾਰੀ ਦੇ ਸੌ ਰੁਪਇਆ ਲੈ ਕੇ ਹੀ ਨੰਬਰ ਦਿੰਦੇ ਸਨ। ਮੈਂ ਸੋਚਿਆ, ਜਗਤਾਰ ਮੇਰਾ ਪੁਰਾਣਾ ਵਿਦਿਆਰਥੀ ਹੈ। ਇਸ ਨੂੰ ਕਹਿੰਦਾ ਹਾਂ। ਕੰਮ ਵੀ ਛੇਤੀ ਹੋ ਜਾਵੇਗਾ-ਪੈਸੇ ਵੀ ਨਹੀਂ ਦੇਣੇ ਪੈਣਗੇ। ਮੈਂ ਜਗਤਾਰ ਨੂੰ ਪੁੱਛਿਆ- ਪ੍ਰੋਫੈਸਰ ਸਾਹਿਬ, ਤੁਸੀਂ ਕੱਲ ਆ ਜਾਇਓ। ਮੈਂ ਫਾਇਲ

ਫੋਲ ਕੇ ਨਕਸ਼ਾ ਦੇਖ ਕੇ, ਨੰਬਰ ਲਿਖ ਦਿਆਂਗਾ। ਮੈਂ ਦੋ ਦਿਨ ਜਾਂਦਾ ਰਿਹਾ। ਜਗਤਾਰ ਨੇ ਕੋਈ ਲੜ ਨਾ ਫੜਾਇਆ। ਤੀਜੇ ਦਿਨ ਜਗਤਾਰ ਨੇ ਕਿਹਾ ਕਿਸੇ ਨੂੰ ਮੇਰੇ ਘਰ ਗਾਂਧੀ ਕਲੋਨੀ ਭੇਜ ਦਿਉ। ਕਾਗਜ਼ ਮੈਂ ਘਰ ਲੈ ਗਿਆ ਸਾਂ। ਅਗਲੇ ਦਿਨ ਮੇਰਾ ਬੇਟਾ ਜਗਤਾਰ ਦੇ ਘਰ ਗਿਆ। ਜਗਤਾਰ ਨੇ ਦੋ ਸੌ ਰੁਪਇਆ ਮੰਗ ਕੇ ਲੈ ਲਿਆ ਤੇ ਕਿਹਾ- ਪ੍ਰੋਫੈਸਰ ਸਾਹਿਬ ਨੂੰ ਬਿਲਕੁੱਲ ਨਹੀਂ ਦੱਸਣਾ।

ਮੈਂ ਸਮਾਗਮ ਛੱਡ ਕੇ ਜਾ ਵੀ ਨਹੀਂ ਸੀ ਸਕਦਾ। ਮੇਰੀ ਸਲਾਹ ਨਾਲ ਹੀ ਤਾਂ ਪ੍ਰਭਪੁਖਰਾਜ ਸਿੰਘ ਨੇ ਇਹ ਸਮਾਗਮ ਰੱਖਿਆ ਸੀ। ਮੈਂ ਪ੍ਰਭਪੁਖਰਾਜ ਸਿੰਘ ਨੂੰ ਸਫਲ ਹੁੰਦਾ ਦੇਖਣਾ ਚਾਹੁੰਦਾ ਸੀ- ਮੇਰਾ ਪਿਆਰਾ ਵਿਦਿਆਰਥੀ ਸੀ। ਜੇ ਮੈਂ ਸਮਾਗਮ ਵਿੱਚੋਂ ਹੀ ਛੱਡ ਕੇ ਚਲਾ ਗਿਆ ਤਾਂ ਪ੍ਰਭਪੁਖਰਾਜ ਸਿੰਘ ਨੂੰ ਮੇਰੀ ਇਹ ਹਰਕਤ ਬਹੁਤ ਮਾੜੀ ਲੱਗਣੀ ਸੀ।

ਪਰ ਮੈਂ ਕਿਸੇ ਵੀ ਸੂਰਤ ਵਿੱਚ ਦੇਹਧਾਰੀ ਗੁਰੂ ਦੇ ਪੈਰੀਂ ਹੱਥ ਲਾ ਕੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਤੋਂ ਬੇਮੁੱਖ ਨਹੀਂ ਸਾਂ ਹੋ ਸਕਦਾ- ਡੇਰਾਵਾਦ ਨੂੰ ਉਤਸ਼ਾਹਤ ਨਹੀਂ ਸਾਂ ਕਰ ਸਕਦਾ। ਬੇਸ਼ਕ ਸਤਿਗੁਰੂ ਨੂੰ ਨਿਮੰਤਰਿਤ ਕਰਨਾ ਪ੍ਰਭਪੁਖਰਾਜ ਸਿੰਘ ਦੀ ਮਜਬੂਰੀ ਸੀ।

ਮੈਂ ਬਾਬਰੂਮ ਜਾਣ ਲਈ ਪੰਡਾਲ ਤੋਂ ਬਾਹਰ ਆਇਆ- ਸਤਿਗੁਰੂ ਦੇ ਪਿੱਛੇ ਬੈਠੀ ਚੇਲਿਆਂ ਦੀ ਮੰਡਲੀ ਵਿੱਚੋਂ ਮੰਚ ਤੋਂ ਉੱਠ ਕੇ ਇੱਕ ਚੇਲਾ ਮੇਰੇ ਪਿੱਛੇ ਪਿੱਛੇ ਆ ਰਿਹਾ ਸੀ- ਪ੍ਰੋਫੈਸਰ ਸਾਹਿਬ, ਤੁਸੀਂ ਮੈਨੂੰ ਪਛਾਣਿਆ ਨਹੀਂ। ਮੈਂ ਤੁਹਾਡਾ ਹੀ ਪੁਰਾਣਾ ਵਿਦਿਆਰਥੀ ਹਾਂ, ਚਮਨਪਾਲ ਸਿੰਘ। ਨਾਟਕਾਂ ਵਿੱਚ ਹਿੱਸਾ ਲੈਂਦਾ ਹੁੰਦਾ ਸਾਂ।

ਹੱਛਾ, ਤੂੰ ਸਤਿਗੁਰੂ ਦੀ ਸ਼ਰਨ ਵਿੱਚ ਕਿਵੇਂ? ਪ੍ਰੋਫੈਸਰ ਸਾਹਿਬ, ਨੌਕਰੀ ਕੋਈ ਮਿਲਦੀ ਨਹੀਂ ਸੀ। ਕੇਨੇਡਾ, ਅਮਰੀਕਾ ਜਾਣ ਲਈ ਟਰੈਵਲ ਏਜੰਟ ਨੂੰ ਪੰਦਰਾਂ ਲੱਖ ਰੁਪਏ ਦੇਣ ਲਈ ਮੇਰੇ ਪਾਸ ਵੇਚਣ ਲਈ ਜ਼ਮੀਨ ਨਹੀਂ ਸੀ। ਚੇਲਾ ਬਣਨਾ ਹੀ ਸੌਖਾ ਕੰਮ ਸੀ ਤੇ ਖਾਣ ਨੂੰ ਵਾਧੂ। ਤਰ ਤੇ ਚੰਗਾ ਚੌਖਾ।

ਹਿਮਾਲੀਅਨ ਸਕੂਲ ਦੇ ਪ੍ਰਿੰਸੀਪਲ ਪ੍ਰਭਪੁਖਰਾਜ ਸਿੰਘ ਮੇਰੇ ਪਾਸ ਆਏ। ਕੰਨ ਵਿੱਚ ਕਿਹਾ- ਸਤਿਗੁਰੂ ਜੀ ਦੇ ਬੋਲਣ ਤੋਂ ਬਾਅਦ ਅਖੀਰ ਵਿੱਚ ਤੁਸੀਂ ਬੋਲਣਾ ਹੈ। ਬੱਚਿਆਂ ਨੂੰ ਅਸ਼ੀਰਵਾਦ ਦੇਣਾ ਹੈ।

ਸਤਿਗੁਰੂ ਬਾਬਾ ਚਰਨਬੰਦਨਾਪਾਲ ਸਿੰਘ ਮਹਾਰਾਜ ਉਠੇ। ਧਾਰਮਿਕ ਪ੍ਰਵਚਨ ਦਿੱਤੇ। ਮਾਇਆ ਨਾਗਣੀ ਹੈ- ਮਾਇਆ ਤੋਂ

ਦੂਰ ਰਹਿਣ ਲਈ ਕਿਹਾ। ਪਰ ਸਕੂਲ ਲਈ ਮਾਲੀ ਸਹਾਇਤਾ ਦੇਣ ਦਾ ਕੋਈ ਐਲਾਨ ਨਾ ਕੀਤਾ। ਕੋਈ ਵਚਨ ਵੀ ਨਾ ਕੀਤਾ।

ਮੰਚ ਸਕੱਤਰ ਨੇ ਮੇਰਾ ਨਾਂ ਬੋਲਿਆ। ਮੈਂ ਉਠਿਆ ਮੇਰੀ ਨਿਗਾਹ ਪ੍ਰਿੰਸੀਪਲ ਪ੍ਰਭਪੁਖਰਾਜ ਸਿੰਘ ਦੇ ਚਿਹਰੇ ਉੱਤੇ ਪਈ। ਪ੍ਰਿੰਸੀਪਲ ਠੱਗਿਆ ਮਹਿਸੂਸ ਕਰ ਰਿਹਾ ਸੀ। ਉਦਾਸ ਸੀ।

ਮੈਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਸਾਹਮਣੇ ਆਪਣਾ ਸੀਸ ਝੁਕਾਇਆ। ਮਾਈਕ ਵੱਲ ਵਧਿਆ- ਵਿਦਿਆ ਦੇ ਚਾਨਣ ਬਾਰੇ ਆਪਣੇ ਵਿਚਾਰ ਪੇਸ਼ ਕੀਤੇ। ਸ਼ਬਦ ਹੀ ਗੁਰੂ ਹੈ। “ਇੱਕ ਬਾਣੀ, ਇੱਕ ਗੁਰੂ, ਇੱਕੋ ਸ਼ਬਦ ਵੀਚਾਰਿ” (ਗੁਰੂ ਅਮਰਦਾਸ ਜੀ) ਅਖੀਰ ਵਿੱਚ ਮੈਂ ਕਿਹਾ- ਮੈਂ ਇੱਕ ਸੇਵਾ ਮੁਕਤ ਅਧਿਆਪਕ ਹਾਂ। ਮੇਰੇ ਪਾਸ ਸਰਮਾਇਆਂ ਨਹੀਂ- ਮਿਹਨਤ ਦੀ ਕੁਝ ਕਮਾਈ ਹੈ- ਬੱਚਿਆਂ ਦੇ ਬੈਠਣ ਲਈ ਪੰਜਾਹ ਬੈਂਚ, ਪੰਜ ਪੱਖੇ ਅਤੇ 200 ਬਾਲ ਪੁਸਤਕਾਂ ਦੇਣ ਦਾ ਪ੍ਰਬੰਧ ਕਰਾਂਗਾ। ਮੇਰੀ ਇਹ ਤੁਛ ਸੇਵਾ ਪ੍ਰਵਾਨ ਕਰਕੇ ਮੈਨੂੰ ਧੰਨਵਾਦੀ ਬਣਾਇਆ ਜਾਵੇ।

ਸਮਾਗਮ ਸਮਾਪਤ ਹੋਣ ਤੋਂ ਬਾਅਦ ਜਦੋਂ ਮੈਂ ਆਪਣੇ ਸਾਈਕਲ ਵੱਲ ਵੱਧ ਰਿਹਾ ਸਾਂ, ਚਮਨਪਾਲ ਸਿੰਘ ਫੇਰ ਮੇਰੇ ਪਿੱਛੇ ਪਿੱਛੇ ਆ ਰਿਹਾ ਸੀ। ਉਸ ਨੇ ਮੇਰੇ ਗੋਡੀ ਹੱਥ ਲਾਏ- ਮੈਨੂੰ ਅੱਜ ਫੇਰ ਤੁਹਾਡੇ ਉੱਤੇ ਮਾਣ ਮਹਿਸੂਸ ਹੋਇਆ ਹੈ।

ਚਮਨਪਾਲ ਸਿੰਘ ਦੇ ਮੋਢੇ ਉੱਤੇ ਮੈਂ ਹੱਥ ਰੱਖਿਆ ਤੇ ਕਿਹਾ- ਸ਼ੀਘਰ ਹੀ ਮੈਨੂੰ ਤੇਰੇ ਉੱਤੇ ਮਾਣ ਕਰਨ ਦਾ ਮੌਕਾ ਮਿਲੇਗਾ।

ਸੁੱਚੀ ਮਿਹਨਤ ਵਾਲਾ ਕੋਈ ਦਰ ਤੇਰੇ ਲਈ ਜ਼ਰੂਰ ਖੁੱਲੇਗਾ।

ਧਰਤੀ ਚੀਜੀ ਕਿ ਕਿਰੇ ਜਿਸੁ ਵਿਚਿ ਸਭੁ ਕਿਛੁ ਹੋਇ,

ਨਾਨਕ ਤਾ ਪਤਿ ਜਾਣੀਐ ਜਾ ਪਤਿ ਰਖੈ ਸੋਇ।

ਗੁਰੂ ਅੰਗਦ ਦੇਵ ਜੀ

9463808697

ਯ ਯ ਯ

ਟੁਣਾ (2)

ਦਿੱਜੀ. ਮਨਵਿੰਦਰ ਸਿੰਘ ਗਿਆਸਪੁਰਾ.

ਆ ਕੌਂ ਆ! ਨਹੀਂ ਮੁਰਗਾ! ਮੁਰਗਾ॥ ਕਾਲਾ॥
ਲਾਲ ਸਲਵਾਰ ਵਿਚ ਚਿੱਟੀ ਗੋਲ ਚਟਿਕਣੀ। ਕੁੜਤੀ ਭੀ ਉਹੋ ਜਿਹੀ। ਕਾਲੀ ਚੁੰਨੀ। ਇਕ ਤੌਲੀਆ ਮੈਲਾ ਜਿਹਾ। ਮੁਰਗਾ ਮਰਿਆ ਹੋਇਆ ਕੌਂ ਦੀ ਸਕਲ ਵਿੱਚ ਤੈਰ ਰਿਹਾ। ਅਗਵਾਸੀਆਂ ਜਿਹੀਆਂ ਸਤ ਰੋਟੀਆਂ। ਇਕ ਨਵੀਂ ਕੰਘੀ। ਕਾਲੀ ਡੋਰੀ। ਕੁਛ ਪੈਸੇ ਟੁੱਟੇ ਹੋਏ। ਲੱਡੂ। ਬਰਫੀ।

ਕਹਿੰਦੇ ਕਿ ਸਵੇਰੇ ਸ਼ਰਾਬ ਦਾ ਅਧੀਆ ਵੀ ਪਿਆ ਸੀ ਤੇ ਦੋ ਆਂਡੇ ਵੀ ਸੀ। ਸਤਨਾਜਾ। ਅੱਜ ਈ। ਸਵੇਰੇ ਦਿਨ ਐਤਵਾਰ ਤਾਰੀਕ 02-04-1978। ਸੂਏ ਤੇ। ਸਵੇਰੇ ਜੰਗਲ ਪਾਣੀ ਗਏ ਦੇਖਿਆ। ਗਿਆਸਪੁਰੇਉਂ ਜਿਹੜਾ ਸੂਏ ਨੂੰ ਰਾਹ ਜਾਂਦਾ। ਸਿਧਾ ਈ ਸੂਏ ਵਿੱਚ ਇਹ ਸਮਾਨ ਪਿਆ ਸੀ। ਕੌਂ ਮਰੇ ਹੋਏ ਮੁਰਗੇ ਉਤੇ ਕੌਂ ਕੌਂ ਕਰ ਰਹੇ ਸੀ।

ਮੁਰਗਾ ਮਸਤੀ ਨਾਲ ਉੱਥੇ ਹੀ ਤਰੀ ਜਾਂਦਾ ਸੀ, ਜਿਵੇਂ ਉਸ ਨੂੰ ਕਾਂਵਾਂ ਚੌਲੀ ਦੀ ਪਰਵਾਹ ਨਾ ਹੋਵੇ। ਦੇਖਣ ਵਾਲੇ ਸਿਆਣੇ ਕਹਿੰਦੇ ਇਹ ਤਾਂ ਕੋਈ ਕੈੜਾ ਢਾਲਾ ਹੈ। ਨਿਆਣਿਉ ਉੱਥੇ ਨਾ ਜਾਇਉ। ਮੁਰਗਾ ਤਾਂ ਮਾਈ ਦਾ। ਸਤਨਾਜਾ ਵੀ ਮਾਈ ਦਾ। ਵਾਰ ਆਲੀ ਰਾਤ। ਓਏ ਬੋਡੀ! ਵੰਗਾ ਵੀ ਨੇ! ਬੱਸ ਇਹ ਤਾਂ ਕਾਲੀ ਮਾਈ ਦਾ। ਇਹ ਤਾਂ ਭਾਈ ਨਵਾਂ ਜੀਅ ਲੈਣ ਲਈ ਆ, ਬਾਖਰੂ, ਬਾਖਰੂ। ਵੈਸੇ ਸਮਝ ਆਈ ਇਹ ਹੈ ਕੀ ਸੀ? ਇਹ ਸੀ, ਟੁਣਾ। ਕਾਹਦੇ ਲਈ? ਮੁੰਡੇ ਲੈਣ ਲਈ।

ਕਾੜਨੀ, ਤੌੜੀ, ਪਰਾਤ, ਗੀਠੀ, ਧੂਹਾਂ। ਡੂਡ ਕਰਮ ਦੀ ਕੋਠੜੀ। ਖੁੱਲੀ, ਉਈਂ। ਉੱਤੇ ਧੂੰਹੇ ਨਾਲ ਕਾਲੀ। ਸ਼ਾਹ। ਸਾਹਮਣੇ ਬੇਬੇ ਬੈਠੀ, ਮਿਸੀਆਂ ਮੱਕੀ ਤੇ ਕਣਕ ਦੀਆਂ ਕਾਲੀਆਂ ਕਾਲੀਆਂ ਰੋਟੀਆਂ ਖਾਂਦੀ, ਇਹਨੂੰ ਇਹ ਆਪਣੀਆਂ ਪਕਾਈਆਂ ਰੋਟੀਆਂ

ਸੁਆਦ ਲੱਗਦੀਆਂ ਨੇ ਚਾਹੇ ਜਲੀਆਂ ਹੋਣ। ਬੇਬੇ 60 ਕੁ ਸਾਲ ਦੀ, ਅੱਜ ਖਿਝੀ ਨਹੀਂ ਹੋਈ, ਨਹੀਂ ਤਾਂ ਐਸ ਵੇਲੇ ਖਿਝੀ ਰਹਿੰਦੀ ਹੈ। ਬੀਮਾਰ ਸੀ। ਰੰਗ ਨਾ ਬਾਲਾ ਕਾਲਾ ਨਾ ਹੀ ਗੋਰਾ। ਬਾਹਾਂ ਵਿਚ ਦੋ ਵੰਗਾਂ ਪਾਈਆਂ ਪਿੱਤਲ ਦੀਆਂ। ਕੰਨੀ ਬਾਲੀਆਂ ਪਿੱਤਲ ਦੀਆਂ।

ਸਾਰਿਆਂ ਨੂੰ ਕਹਿੰਦੀ ਆ, ਸੋਨੇ ਦੀਆਂ ਨੇ। ਐਵੇਂ ਆਪੇ ਹੀ ਬੋਲੀ ਜਾਂਦੀ ਹੈ, "ਅੱਖ ਵੀ ਆ ਫਰਕਣ ਲਗਗੀ" "ਕੁੱਤੇ ਉਠ ਖੜੇ ਬਦਲ ਔਂਦਾ" "ਚਰਖਾ ਹੀ ਰੱਖ ਦਿੰਦੀਆਂ ਅੰਦਰ" "ਮੇਲੇ ਚੱਕ ਲਾ ਛਾਨਣੀ ਅਰ ਪਰਾਂਤ" ਬਸ ਹੁਣ ਉਠ ਖੜੀ ਹੋਈ, ਉੱਠਣ ਲੱਗੀ ਕਹਿੰਦੀ "ਉਠ ਨੀ ਹੁੰਦਾ ਮੇਤੋਂ ਹੁਣ" "ਬਸ ਔਰ ਕੀ ਪਿਆ" ਕੋਲ ਬੈਠੇ ਕੁੱਤੇ ਨੇ ਕੰਨ ਮਾਰੇ "ਸਿਧੀ ਨੀ ਹੋ ਹੁੰਦਾ ਹੁਣ ਮੈਥੋਂ" ਉਠ ਖੜੀ ਹੋਈ, ਹੁਣ ਉਸੇ ਜਗ੍ਹਾ ਮੇਲੇ ਬੈਠ ਗਈ। ਵਿਚਾਲੇ ਅੱਧ ਮੱਘਦੀ ਅੰਗੀਠੀ ਪਈ ਆ।

ਮੇਲੇ ਦੇ ਲਾਗ ਕੋਲੀ ਮੁਧੀ। ਪਲੇਟ ਨਾਲ ਬੇਲਣਾ। ਲੋਹ

ਵਿਚ ਦੁਧ ਵਾਲੀ ਕਾੜਨੀ, ਉਤੇ ਸਿਲਵਟ ਦੇ ਡੱਬੇ ਦਾ ਢੱਕਣ। ਲੋਹ ਦੀ ਦਾੜੀ, ਸਾਗ ਚੀਰਨ ਵਾਲੀ ਜੋ ਕਿ ਚੁੱਲ੍ਹੇ ਤੇ ਪਈ ਆ। ਚੁੱਲ੍ਹੇ ਦੇ ਮੂਹਰੇ ਜੂਠੇ ਭਾਂਡੇ। ਗੜਵੀ ਵਿੱਚ ਗਿਲਾਸ। ਸਿਲਵਟ ਦਾ ਪਤੀਲਾ ਵਿਚੋਂ ਕਾਲਾ, ਵਿਚ ਆਟੇ ਵਾਲਾ ਪਾਣੀ, ਨਾਲ ਪਤੀਲੇ ਦਾ ਢੱਕਣ। ਟੇਡੀ ਜਿਹੀ ਪਰਾਤ, ਇਕ ਪਾਸੇ ਆਟਾ ਤੇ ਵਿਚ ਸਾਲਣੀ ਪਈ ਆ। ਪਰਾਤ ਦੇ ਥੱਲੇ ਇਕ ਚਿਮਟਾ ਲੋਹੇ ਦਾ, ਅੰਗੀਠੀ ਦੇ ਲਾਗ ਇਕ ਸ਼ੀਸ਼ੇ ਦਾ ਗਿਲਾਸ ਵੀ ਪਿਆ ਹੈ। ਕੋਠੜੀ ਧੂੰਏਂ ਨਾਲ ਭਰੀ ਪਈ ਆ। ਇਹ ਕੀ ਸੀ? ਟੂਣੇ ਨਾਲ ਜੰਮੇ ਮੁੰਡੇ ਦਾ ਘਰ। ਹੋਰ ਭਾਲਦਾ...ਕੋਠੀਆਂ ??

ਫਰੀਦਾ ਲੋੜੀ ਦਾਖ ਬਿਜਊਰੀਆਂ ਕਿਕਰਿ ਬੀਜੈ ਜਟੁ ॥

ਹੰਦੈ ਉਂਨ ਕਤਾਇਦਾ ਪੈਧਾ ਲੋੜੀ ਪਟ ॥23॥1379

9872099100

ਯ ਯ ਯ

ਹੇ! ਸ਼ਕਤੀ ਵਾਲੇ ਬਾਬਿਆ... (3)

ਡਾ.ਸਾਧੂ ਰਾਮ ਲੰਗੋਆਣਾ

ਸਾਡੇ ਪਿੰਡ ਦੇ ਨੇੜੇ ਖੱਬੀ ਲੋੜੀ ਪੋਲਿਓ ਗ੍ਰਸਤ ਆਪੰਗ ਵਿਅਕਤੀ (ਬਾਬੇ) ਨੇ ਪਰੰਪਰਾਵਾਂ ਦਾ ਧੰਦਾ ਸ਼ੁਰੂ ਕਰਦਿਆਂ ਪਿਛਲੇ ਕੁਝ ਸਮੇਂ ਤੋਂ ਡੇਰਾ ਜਮਾਇਆ ਹੋਇਆ ਸੀ। ਉਸ ਬਾਬੇ ਵੱਲੋਂ ਲੋਕਾਂ ਨੂੰ ਆਪਣੇ ਤਾਣੇ-ਬਾਣੇ ਵਿੱਚ ਫਸਾਉਂਦਿਆਂ ਉਸ ਜਗ੍ਹਾ ਤੇ ਹਰ ਪ੍ਰਕਾਰ ਦੀਆਂ ਮਨੋਕਾਮਨਾਵਾਂ ਪੂਰੀਆਂ ਹੋਣ ਦਾ ਇਹ ਕਹਿ ਕੇ ਦਾਅਵਾ ਜਿਤਾਇਆ ਜਾਂਦਾ ਸੀ ਕਿ ਜੇਕਰ ਕੋਈ ਇਸ ਜਗ੍ਹਾ ਤੇ ਲਗਾਤਾਰ ਪੰਜ ਐਤਵਾਰ ਚੌਂਕੀਆਂ ਭਰੇ, ਤਾਂ ਉਸ ਦੇ ਮਨ ਦੀ ਇੱਛਾ ਪੂਰੀ ਹੁੰਦੀ ਹੈ।

ਮਾਨਸਿਕ ਪੀੜਤ ਲੋਕ ਉਥੇ ਵੱਡੀ ਗਿਣਤੀ ਵਿੱਚ ਪਹੁੰਚਦੇ ਸਨ। ਸਾਡੇ ਪਿੰਡ ਵਾਲੀ 'ਤਾਈ ਨਿਹਾਲੀ' ਤੇ ਉਸ ਦੀਆਂ 5-4 ਗੁਆਢਣਾਂ ਵੀ ਉਸ ਸਥਾਨ ਤੇ ਆਪੇ ਆਪਣੀਆਂ ਮਨੋਕਾਮਨਾਵਾਂ ਪੂਰੀਆਂ ਹੋਣ ਦੀ ਇੱਛਾ ਨੂੰ ਲੈ ਕੇ ਜਾਂਦੀਆਂ ਸਨ। ਪਰ ਤਾਈ ਦੇ ਮਨ ਦੀ ਭਾਵਨਾ ਕੁਝ ਹੋਰ ਹੀ ਸੀ ਤੇ ਉਹ ਤਕਰੀਬਨ 8-10

ਚੌਂਕੀਆਂ ਭਰ ਚੁੱਕੀ ਸੀ। ਆਖਰ ਇੱਕ ਦਿਨ ਉਸ ਬਾਬੇ ਨੇ ਤਾਈ ਤੋਂ ਪੁੱਛਦਿਆਂ, ਕਿਹਾ... ਕਿ ਮਾਈ, ਕੀ ਤੇਰੀ ਅਜੇ ਮਨੋਕਾਮਨਾ ਪੂਰੀ ਨਹੀਂ ਹੋਈ। ...ਤਾਂ ਤਾਈ ਅੱਗੋਂ ਅਫਸੋਸਾ ਜਿਹਾ ਚਿਹਰਾ ਬਣਾਉਂਦਿਆਂ ਹੋਇਆਂ ਕਹਿਣ ਲੱਗੀ, ...ਹੋ ਸਕਦੈ, ਕਿ, ਬਾਬਾ ਜੀ ਮੇਰੀ ਮਨੋਕਾਮਨਾ ਪੂਰੀ ਹੀ ਨਾਂ ਹੋ ਸਕੇ। ਮਾਈ, ਏਥੇ ਸ਼ਕਤੀ ਵਾਲੇ ਬਾਬਾ 'ਕਿਰਲੀ ਚੱਬ ਚਲਾਕੀ' ਦਾ ਵਾਸਾ ਹੈ।

ਐਵੇਂ ਤਾਂ ਨੀਂ ਏਥੇ ਐਨੀ ਸੰਗਤ ਕੱਠੀ ਹੁੰਦੀ, ਨਾਲੇ ਇਸ ਜਗ੍ਹਾ ਤੇ ਮਨੋਕਾਮਨਾਵਾਂ ਪੂਰੀਆਂ ਹੋਣ ਦੀ ਗੱਲ ਤਾਂ ਹਥੇਲੀ ਤੇ ਸਰ੍ਹੋਂ ਜਮਾਉਣ ਵਾਂਗ ਲੋਹੇ ਤੇ ਲਕੀਰ ਐ... ਤੇਰੀ ਇੱਛਾ ਵੀ ਜ਼ਰੂਰ ਪੂਰੀ ਹੋਵੇਗੀ, ਤੂੰ ਐਨਾ ਦਿਲ ਨਾਂ ਛੱਡ, ...ਚੱਲ ਤੂੰ ਇਓਂ ਕਰ... ਬਈ ਹੁਣ ਭਰੀ ਸੰਗਤ ਚ ਖੜੀ ਹੋ ਕੇ ਆਪਣੀ ਇੱਛਾ ਪ੍ਰਗਟਾ, ਇਹ ਸੰਗਤ ਗਵਾਹ ਹੈ।

ਅਗਲੀ ਚੌਂਕੀ ਤੱਕ ਤੇਰੀ ਸਮੱਸਿਆ ਦੂਰ ਹੋ ਜਾਵੇਗੀ।

ਤਾਂ 'ਤਾਈ ਨਿਹਾਲੀ' ਉੱਠ ਖੜੀ ਹੋ ਕੇ ਕਹਿਣ ਲੱਗੀ ... ਕਿ ਸੰਗਤੋਂ ਮੈਨੂੰ ਕੋਈ ਤਕਲੀਫ਼ ਨਹੀਂ ਹੈ, ਘਰ-ਬਾਰ ਪੈਸਾ-ਪੋਲਾ ਲੋੜ ਮੁਤਾਬਕ ਪੂਰਾ ਹੈ। ਮੈਂ ਤਾਂ ਸਿਰਫ਼ ਇਸ ਬਾਬੇ ਲਈ ਹੀ ਸੁੱਖਣਾਂ, ਸੁੱਖ ਦੀ ਐਂ,...

ਕਿ ਹੋ! ਸ਼ਕਤੀ ਵਾਲੇ ਬਾਬਿਆ.. ਲੋਕਾਂ ਦੀਆਂ ਸੁੱਖਾਂ ਪੂਰੀਆਂ ਕਰਨ ਦਾ ਦਾਅਵਾ ਕਰਨ ਵਾਲੇ ਇਸ ਲੰਗੜੇ ਬਾਬੇ ਦੀ ਲੱਤ ਵੀ ਠੀਕ ਕਰ ਦੇ.....!

ਯ ਯ ਯ

98781-17285

ਸਫ਼ਾ 33 ਦਾ ਬਾਕੀ

ਨੂੰ ਉਹ ਸਕੂਨ ਅਤੇ ਸ਼ਾਂਤੀ ਮਿਲੀ।

ਜੇ ਸ਼ਾਇਦ ਮੈਨੂੰ ਗੋਰਿਆਂ ਦੇ ਦੇਸ਼ ਵਿੱਚ ਜਾ ਕੇ ਡਾਲਰਾਂ ਅਤੇ ਪਾਉਂਡਾਂ ਨਾਲ ਨਹੀਂ ਮਿਲ ਸਕਦੀ ਸੀ। ਗੁਰੂ ਨਾਨਕ ਪਾਤਸ਼ਾਹ ਜੀ ਦੀ ਚਰਨ-ਛੋਹ ਪ੍ਰਾਪਤ ਧਰਤੀ ਨੂੰ ਨਤਮਸਤਕ ਹੋ ਕਿ ਕੀਤੀ ਅਰਦਾਸ ਸਫ਼ਲ ਹੋ ਗਈ ਅਤੇ ਮਨ ਅਨੰਦ ਦੀ ਅਵਸਥਾ ਵਿੱਚ ਆ ਗਿਆ। ਉਥੋਂ ਦੇ ਵਸਨੀਕਾਂ ਵੱਲੋਂ ਮਿਲੇ ਅਥਾਹ ਪਿਆਰ ਨੂੰ ਵੀ ਸ਼ਾਇਦ ਮੈਂ ਕਦੇ ਭੁੱਲ ਨਹੀਂ ਸਕਾਂਗਾ। ਹੁਣ ਮੇਰੇ ਮਨ ਵਿੱਚ ਇਹ ਗੱਲ ਆ ਰਹੀ ਸੀ ਕਿ ਸਾਡੇ ਵੱਲੋਂ ਰੋਜ਼ਾਨਾ ਕੀਤੀ ਜਾ ਰਹੀ ਅਰਦਾਸ ਅਤੇ ਸਾਡੀ ਸੋਚ ਵਿੱਚ ਕਿੰਨਾ ਫ਼ਰਕ ਹੈ।

ਦੂਜਾ ਵੱਡਾ ਦੁੱਖ ਅਤੇ ਧੱਕਾ ਮਨ ਨੂੰ ਉਸ ਸਮੇਂ ਲੱਗਾ, ਜਦੋਂ ਪੰਜਾਬ ਦੇ ਰਾਗੀ ਸਿੰਘਾਂ ਨੂੰ ਆਪਣੇ (ਗੁਰੂ ਦੀ ਕੀਰਤੀ ਕਰਨ ਵਾਲੇ) ਸਾਜ, ਉੱਧਰ ਵੱਧ ਮੁਲ ਤੇ ਵੇਚਦਿਆਂ ਵੇਖਿਆ। ਤੇ ਸਾਡੇ ਰਾਗੀ ਸਿੰਘ ਭੋਲੇ ਬਣਦੇ ਕਹਿ ਰਹੇ ਸਨ, ਕਿ ਇੱਧਰ ਵਧੀਆ ਸਾਜ ਨਹੀਂ ਬਣਦੇ ਇਸ ਕਰਕੇ ਇਹ ਸਾਜ ਇਹਨਾਂ ਨੂੰ ਵੇਚ ਦਈਏ ਹਨ। ਇਹ ਲੋਕ ਵੀ ਸਿੱਖਾਂ ਉੱਪਰ ਖੁਸ਼ ਹੋ ਜਾਂਦੇ ਹਨ ਅਤੇ ਪੈਸੇ ਵੀ ਵੱਧ ਮਿਲ ਜਾਂਦੇ ਹਨ। ਇਸ ਤਰ੍ਹਾਂ ਆਪਣੇ ਸਾਜ ਲਾਹੌਰ ਵੇਚਣ ਤੋਂ ਬਾਅਦ ਉਹ ਰਾਗੀ ਸਿੰਘ ਅਗਲੇ ਗੁਰਦੁਆਰਿਆਂ ਵਿੱਚ ਕੀਰਤਨ ਕਰਨ ਵੇਲੇ ਦੂਜੇ ਰਾਗੀ ਸਿੰਘਾਂ ਕੋਲੋਂ ਸਾਜ ਮੰਗਦਾ ਰਿਹਾ।

ਕਿਸ ਤਰ੍ਹਾਂ ਬਾਬਾ ਨਾਨਕ ਜੀ ਦੇ ਸਿਫਤ ਸਾਲਾਹ ਕਰਨ ਵਾਲਿਆ ਨੇ, ਗੁਰੂ ਨਾਨਕ ਸਾਹਿਬ ਦੀਆਂ ਸਿੱਖਿਆਵਾਂ ਨਾਲ

ਚੁੜਨ ਦੀ ਪ੍ਰੇਰਨਾ ਕਰਨ ਵਾਲਿਆਂ ਨੇ ਆਪਣੇ ਮਨ ਵਿੱਚ ਤਾਂ ਬਾਬਾ ਨਾਨਕ ਮਗਰੋਂ ਅਤੇ ਡਾਲਰ ਪਹਿਲਾਂ ਦੀ ਅਵਸਥਾ ਬਣਾਈ ਹੋਈ ਹੈ। ਪ੍ਰਮਾਤਮਾ ਜੀ ਕਰਹੁ ਕ੍ਰਿਪਾ ਤੇ ਸਾਨੂੰ ਸਮੁੱਤ ਬਖਸ਼ੋ। (ਨਵੀਂ ਪੁਸਤਕ 'ਗੁਰੂ ਮੂਰਤਿ ਗੁਰ ਸਬਦੁ ਹੈ' ਵਿੱਚੋਂ)

ਯ ਯ ਯ

ਸਫ਼ਾ 34 ਦਾ ਬਾਕੀ

ਜੇਕਰ ਅਸੀਂ ਆਪਣੇ ਵਿਰਸੇ ਬਾਰੇ ਆਪਣੇ ਬੱਚਿਆਂ ਨੂੰ ਨਹੀਂ ਦੱਸ ਸਕੇ ਤਾਂ ਇਸਦੇ ਕਸੂਰਵਾਰ ਅਸੀਂ ਖੁਦ ਹਾਂ। ਦੂਜੇ ਨੰਬਰ ਤੇ ਸਾਡਾ ਕਾਨੂੰਨ ਵੀ ਇਸ ਲਈ ਘੱਟ ਦੇਸ਼ੀ ਨਹੀਂ। ਘਰੋਂ ਦੇੜਕੇ ਵਿਆਹ ਕਰਵਾਉਣ ਵਾਲੇ ਪ੍ਰੇਮੀ ਜੋੜੇ ਨੂੰ ਝੱਟ ਬਾਡੀਗਾਰਡ ਮਿਲ ਜਾਂਦੇ ਹਨ। ਪਰ ਮਾਪਿਆਂ ਦੀ ਕੋਈ ਸੁਣਵਾਈ ਨਹੀਂ।

ਜਿਨ੍ਹਾਂ ਮਾਪਿਆਂ ਇਹਨਾਂ ਬੱਚਿਆਂ ਨੂੰ ਪਾਲਿਆ ਪਲੇਸਿਆ ਪੜ੍ਹਾਇਆ ਲਿਖਾਇਆ ਜੇਕਰ ਉਹ ਅਦਾਲਤ ਵਿੱਚ ਜਾਣ ਦੀ ਗੁਸਤਾਖੀ ਕਰ ਬੈਠਣ ਤਾਂ ਜੱਜ ਸਾਹਿਬਾਨ ਦੀਆਂ ਝਾੜਾਂ ਤੋਂ ਸਿਵਾਏ ਕੁੱਝ ਵੀ ਪੱਲੇ ਨਹੀਂ ਪੈਂਦਾ। ਉਲਟਾਂ ਮਾਨਯੋਗ ਹਾਈਕੋਰਟ ਦੇ ਹੁਕਮਾਂ ਤੇ ਸਬੰਧਿਤ ਥਾਣੇ ਸੱਦਕੇ ਮਾਪਿਆਂ ਨੂੰ ਧਮਕੀ ਦਿੱਤੀ ਜਾਂਦੀ ਹੈ ਕਿ ਜੇਕਰ ਪ੍ਰੇਮੀ ਜੋੜੇ ਦੀ ਵਾ ਵੱਲ ਵੀ ਝਾਕੇ ਤਾਂ ਥੋਡੀ ਖੈਰ ਨਹੀਂ। ਕੀ ਏਨੀ ਸਖ਼ਤੀ ਤੇ ਇੱਕ ਪਾਸੜ ਫੈਸਲਿਆਂ ਦੇ ਬਾਵਜੂਦ ਵੀ ਪ੍ਰੇਮੀ ਜੋੜਿਆਂ ਦੇ ਕਤਲ ਹੋਣੇ ਹੱਟ ਗਏ ਹਨ?

ਕੀ ਇੱਕ ਧਿਰ ਦਾ ਪੱਖ ਸੁਣੇ ਬਿਨ੍ਹਾਂ ਅਦਾਲਤਾਂ ਵੱਲੋਂ ਫੈਸਲੇ ਕਰ ਦੇਣੇ ਇਨਸਾਫ਼ ਹੈ? ਇੱਕ ਤਰਫ਼ਾ ਫੈਸਲਿਆਂ ਦੇ ਨਤੀਜੇ ਪਿਛਲੇ ਸਮਿਆਂ ਵਿੱਚ ਬੜੇ ਦੁਖਦਾਈ (ਪ੍ਰੇਮੀ ਜੋੜਿਆਂ ਦੇ ਕਤਲ) ਰੂਪ ਵਿੱਚ ਸਾਹਮਣੇ ਆਏ ਹਨ ਅਤੇ ਲਗਾਤਾਰ ਆ ਰਹੇ ਹਨ। ਇਸ ਲਈ ਸਾਡੇ ਸਮਾਜ, ਮਾਪਿਆਂ ਅਤੇ ਨਿਆਪਾਲਕਾਂ ਨੂੰ ਇਸ ਬਾਰੇ ਡੂੰਘੀ ਸੋਚ ਵਿਚਾਰ ਕਰਨ ਦੀ ਲੋੜ ਹੈ ਅਤੇ ਗੰਭੀਰਤਾ ਨਾਲ ਸੋਚਣਾ ਚਾਹੀਦਾ ਹੈ, ਕਿ ਸਾਡੇ ਬਹੁਮੁਲੀ ਵਿਰਸੇ ਅਤੇ ਸਮਾਜਿਕ ਕਦਰਾਂ ਕੀਮਤਾਂ ਤੋਂ ਬਾਗ਼ੀ ਹੋ ਰਹੀ ਨੌਜਵਾਨ ਪੀੜ੍ਹੀ ਨੂੰ ਸਹੀ ਦਿਸ਼ਾ ਵੱਲ ਕਿਵੇਂ ਮੋੜਾ ਦਿੱਤਾ ਜਾਵੇ।

ਯ ਯ ਯ

ਕਰਵਾ ਚੌਥ ਜਾਂ ਭੁੱਖ ਹੜਤਾਲ

ਰਾਜਵਿੰਦਰ ਕੌਰ

ਸਾਡਾ ਸਮਾਜ, ਸਾਡਾ ਪਰਿਵਾਰ, ਸਾਡੇ ਬੱਚੇ ਅਤੇ ਸਾਡਾ ਧਰਮ ਇਹ ਇਨਸਾਨ ਦੀ ਜ਼ਿੰਦਗੀ ਦਾ ਸਹੀ ਸਰਮਾਇਆ ਹੁੰਦੇ ਹਨ। ਜਿਸ ਮਨੁੱਖ ਕੋਲ ਇਹਨਾਂ ਚਾਰਾਂ ਦਾ ਸੁੱਖ ਹੈ, ਉਹ ਮਨੁੱਖ ਹੀ ਅਸਲੀ ਸਰਮਾਏਦਾਰ ਹੁੰਦੇ ਹਨ। ਸਾਡੇ ਸਮਾਜ ਦੀ ਬਣਤਰ ਵਿੱਚ ਅਨੇਕਾ ਤੱਤ ਮਿਲਕੇ ਯੋਜਨਾ ਬੱਧੇ ਹੋਏ ਕਿਸੇ ਦੀ ਰਚਨਾ ਕਰਦੇ ਹਨ। ਕੁਝ ਤੱਤ ਤਾਂ ਕਿਰਿਆ ਕਰਦੇ ਹੋਏ ਵੀ ਲੁੱਕੇ ਹੁੰਦੇ ਹਨ ਤੇ ਕੁਝ ਤੱਤ ਉਜਾਗਰ ਹੁੰਦੇ ਹਨ। ਜਿਹੜੇ ਤੱਤ ਉਜਾਗਰ ਹੁੰਦੇ ਹਨ ਉਹ ਸਾਡੀ ਜ਼ਿੰਦਗੀ ਦਾ ਅਹਿਮ ਹਿੱਸਾ ਬਣ ਜਾਂਦੇ ਹਨ, ਅਤੇ ਉਹਨਾਂ ਤੱਤਾਂ ਵਿੱਚੋਂ ਇੱਕ ਤੱਤ ਹੈ ਧਰਮ। ਧਰਮ ਬਗ਼ੈਰ ਸਾਡੀ ਜ਼ਿੰਦਗੀ ਅਧੂਰੀ ਹੈ। ਪਰ ਸਾਡੇ ਸਮਾਜ ਦੀ ਤ੍ਰਾਸਦੀ ਹੈ ਕਿ ਇਥੇ ਕਈ ਆਮ ਧਾਰਨਾਵਾਂ ਹੀ ਸਾਡੇ ਧਰਮ ਦਾ ਹਿੱਸਾ ਬਣ ਬੈਠਦੀਆਂ ਹਨ। ਜਿਸ ਦਾ ਸਾਡੇ ਧਰਮ ਨਾਲ ਕੋਈ ਸੰਬੰਧ ਨਹੀਂ ਹੁੰਦਾ। ਬੱਸ ਦੇਖੋ-ਦੇਖੀ ਭੇਡ ਚਾਲ ਹੁੰਦੀ- ਹੁੰਦੀ ਧਰਮ ਦਾ ਇੱਕ ਠੋਸ ਹਿੱਸਾ ਬਣ ਬੈਠਦੀ ਹੈ। ਭਾਵੇਂ ਕਿਸੇ ਮਹਾਂਪੁਰਖ ਦੁਆਰਾ ਕਿੰਨੀ ਵੀ ਉਸ ਦਾ ਖੰਡਨ ਕੀਤਾ ਜਾਵੇ ਜਾਂ ਉਸ ਦੀ ਹੋਂਦ- ਅਣਹੋਂਦ ਬਾਰੇ ਸਾਰੇ ਭਰਮ ਦੂਰ ਕਰਨ ਦਾ ਯਤਨ ਕੀਤਾ ਜਾਵੇ। ਪਰ ਕਿਸੇ ਦੇ ਕੰਨ ਤੇ ਜੂੰ ਨਹੀਂ ਰੜਕਦੀ।

ਇਸ ਦਾ ਉਲਟ ਅਸਰ ਹੋ ਰਿਹਾ ਹੈ, ਲੋਕਾਂ ਵਿੱਚ ਦਿਖਾਵਾ ਵੱਧ ਰਿਹਾ। ਵਾਧੂ ਖਰਚਾ ਵੱਧ ਰਿਹਾ ਹੈ। ਉਸ ਪ੍ਰਮਾਤਮਾ ਨੇ ਸਾਡੀ ਰਚਨਾ ਕੀਤੀ ਤੇ ਕਿਸੇ ਵਿਸ਼ੇਸ਼ ਮਕਸਦ ਕਰਕੇ ਕੁਝ ਪ੍ਰਾਪਤ ਕਰਨ ਦੀ ਖਾਤਿਰ ਤੇ ਆਪਣੇ ਹੱਥਾਂ ਦੇ ਬਣਾਏ ਪੁਤਲੇ ਦੀ ਸ਼ਹਿਨਸ਼ਕਤੀ, ਸ਼ਹਿਨਸ਼ੀਲਤਾ, ਸਬਰ, ਸੰਤੋਖ ਸੰਜਮ ਅਤੇ ਆਪਣੇ ਨਾਲ ਪਿਆਰ ਦੀ ਪਰਖ ਕਰਨ ਲਈ ਧਰਤੀ ਤੇ ਭੇਜ ਦਿੱਤਾ। ਪਰ ਅਸੀਂ ਰੰਗ ਤਮਾਸ਼ਿਆਂ ਵਿੱਚ ਗੁਆਚ ਗਏ ਤੇ ਮਕਸਦ ਤੋਂ ਭਟਕ ਗਏ। ਇਥੇ ਹਰ ਇਨਸਾਨ ਦੀ ਕੋਈ ਨਾ ਕੋਈ ਡਿਊਟੀ ਲੱਗੀ ਹੈ। ਧਾਰਮਿਕ ਪੁਰਸ਼ ਦੀ ਡਿਊਟੀ ਲੱਗੀ ਹੈ ਧਰਮ ਦੇ ਸਿਧਾਂਤਾਂ ਦੁਆਰਾ ਜਨਤਾ ਨੂੰ ਵਾਧੂ ਦੇ ਕਰਮ-ਕਾਂਡਾਂ ਤੋਂ ਜਾਗਰੂਕ

ਕਰਨਾ। ਧਰਮ ਇਨਸਾਨਾਂ ਲਈ ਹੈ, ਨਾ ਕਿ ਇਨਸਾਨ ਧਰਮ ਲਈ ਕਿ ਜਿਵੇਂ ਚਾਹੁਣ ਧਰਮ ਨੂੰ ਬਦਲ ਲੈਣ ਤੇ ਉਸ ਵਿੱਚ ਕੋਈ ਨਾ ਕੋਈ ਮਿਲਾਵਟ ਕਰਦੇ ਰਹਿਣ। ਮਨੁੱਖ ਬਹੁਤ ਸੋਹਣਾ ਤੇ ਸੁਖਾਲਾ ਜੀਵਣ ਜਿਊ ਸਕਦਾ ਹੈ। ਲੋੜ ਹੈ ਸੰਜਮਤਾ ਦੀ, ਸਬਰ ਦੀ ਅਤੇ ਸ਼ਹਿਨਸ਼ਕਤੀ ਦੀ ਸਭ ਤੋਂ ਵੱਡੀ ਲੋੜ ਹੈ ਅੱਜ ਧਰਮ ਦੇ ਸਿਧਾਂਤਾਂ ਨੂੰ ਮੰਨਣ ਦੀ।

ਗੁਰਬਾਣੀ ਅਨੁਸਾਰ:- ਮੰਨੋ ਕੀ ਗਤਿ ਕਹੀ ਨਾ ਜਾਇ॥ ਕੀ ਅੱਜ ਅਸੀਂ ਗੁਰੂ ਦੀ ਗੱਲ ਮੰਨ ਰਹੇ ਹਾਂ। ਕੱਲ 15 ਤਾਰੀਕ ਸੀ ਤੇ ਕੱਲ ਵਰਤ ਕਰਵਾ- ਚੌਥ ਸੀ। ਵੈਸੇ ਤਾਂ ਇਹ ਵਰਤ ਬ੍ਰਾਹਮਣੀ ਕਰਮ-ਕਾਂਡ ਹੈ। ਪਰ ਇਮਾਨਦਾਰੀ ਨਾਲ ਵਾਚਿਆ ਜਾਵੇ ਤਾਂ ਇਸ ਦਾ ਸੰਬੰਧ ਕਿਸੇ ਵੀ ਧਰਮ ਨਾਲ ਨਹੀਂ ਹੈ। ਕਿਉਂਕਿ ਕੋਈ ਵੀ ਧਰਮ ਇਹ ਨਹੀਂ ਸਿਖਾਉਂਦਾ ਕਿ ਪੂਰਾ ਸਾਲ ਕਿਸੇ ਦੀ ਭਾਵੇਂ ਪਰਵਾਹ ਨਾ ਕਰੋ, ਪਤੀ ਦੀ ਕੋਈ ਗੱਲ ਨਾ ਮੰਨੋ, ਉਸ ਦੇ ਪਰਿਵਾਰ ਨੂੰ ਆਪਣਾ ਪਰਿਵਾਰ ਨਾ ਸਮਝੋ। ਪਤੀ ਦੇ ਮਾਤਾ-ਪਿਤਾ ਨੂੰ ਆਪਣੇ ਮਾਤਾ-ਪਿਤਾ ਵਾਂਗ ਸਤਿਕਾਰ ਨਾ ਦਿਉ। ਨਨਾਣਾਂ ਨਾਲ ਲੜੋ, ਜੇਠ-ਜਠਾਣੀਆਂ, ਦਿਓਰ-ਦਰਾਣੀ ਨਾਲ ਕਲੇਸ਼ ਰੱਖੋ ਤੇ ਇਸ ਦਿਨ ਪਤੀ ਦੀ ਆਗਿਆਕਾਰੀ ਪਤਨੀ ਦਾ ਮਖੌਟਾ ਮੂੰਹ ਤੇ ਪਾ ਕੇ ਕਰਵਾ-ਚੌਥ ਰੱਖੋ ਤੇ ਅਗਲੇ ਦਿਨ ਫੇਰ ਆਪਣੇ ਤੇਵਰ ਦਿਖਾਉਣੇ ਸ਼ੁਰੂ ਕਰ ਦਿਉ।

ਗੁਰਬਾਣੀ ਦਾ ਫੁਰਮਾਣ ਹੈ:- ਛੋਡਹਿ ਅੰਨ ਕਰਹਿ ਪਖੰਡ।

ਨਾ ਉਹ ਸੁਹਾਗਣ ਨਾ ਉਹ ਰੰਡ॥ ਮੈਂ ਕੱਲ ਬਾਜ਼ਾਰ ਗਈ ਤੋਬਾ-ਤੋਬਾ ਬਜ਼ਾਰ ਵਿੱਚ ਤਾਂ ਜਨਾਨੀਆਂ ਦਾ ਹੜ ਆਇਆ ਸੀ। ਹਰੇਕ ਚੀਜ਼ ਸੋਨੇ ਦੇ ਭਾਅ ਵਿੱਚ ਰਹੀ ਸੀ। ਜਿਹੜਾ ਦੇ ਦਿਨ ਪਹਿਲਾ ਫਰੂਟ 20 ਰੁ. ਕਿਲੋ ਸੀ ਕੱਲ 100 ਰੁ. ਕਿਲੋ ਵਿੱਚ ਰਿਹਾ ਸੀ। ਫੈਣੀਆਂ, ਮੱਠੀਆਂ ਤੇ ਨਾਰੀਅਲ ਇਵੇਂ ਮਹਿਸੂਸ ਹੋ ਰਹੇ ਸਨ ਜਿਵੇਂ ਅੱਜ ਹੀ ਹਨ।

ਬਾਜ਼ਾਰਾਂ ਦੀ ਰੋਣਕ ਤਾਂ ਵਧੀਆ ਲੱਗੀ ਪਰ ਅਫਸੋਸ

ਬਹੁਤ ਹੋਇਆ ਕਿ ਸਮਾਜ ਕਿੱਧਰ ਜਾ ਰਿਹਾ ਹੈ। ਇਸ ਦਿਨ ਤਾਂ ਸਗੋਂ ਹਰ ਚੀਜ਼ ਸਸਤੀ ਕਰਨੀ ਚਾਹੀਦੀ ਹੈ ਪਰ ਅਫਸੋਸ ਇਸ ਦਿਨ ਹਰ ਸ਼ੈਅ ਅੱਗ ਦੇ ਭਾਅ ਵਿਚ ਰਹੀ ਸੀ। ਹਰ ਤਿਉਹਾਰਾਂ ਤੇ ਇਸ ਤਰ੍ਹਾਂ ਹੁੰਦਾ ਹੈ। ਦੀਵਾਲੀ, ਲੋਹੜੀ, ਦੁਸ਼ਹਿਰਾ, ਕਰਵਾ-ਚੌਥ ਰੱਖੜੀ ਆਦਿ ਤਿਉਹਾਰਾਂ ਤੇ ਖੂਬ ਲੁੱਟ ਮਚਾਈ ਜਾਂਦੀ ਹੈ। ਜਨਤਾ ਦਾ ਆਰਥਿਕ ਸ਼ੋਸ਼ਣ ਹੁੰਦਾ ਹੈ।

ਪਰ ਇਹ ਗੱਲ ਜਦ ਤੱਕ ਜਨਤਾ ਨਹੀਂ ਸਮਝਦੀ, ਭਲਾ ਨਹੀਂ ਹੋਣਾ। ਇਹ ਤਾਂ ਹੋਈ ਬਾਜ਼ਾਰਾਂ ਦੀ ਗੱਲ ਹੁਣ ਆਉਂਦੀ ਹਾਂ ਸੁਆਣੀਆਂ ਦੇ ਘਰਾਂ ਵੱਲ। ਮੈਂ ਕਰਵਾ-ਚੌਥ ਦੀ ਕੋਈ ਖਾਸ ਮਹੱਤਤਾ ਨਹੀਂ ਸਮਝਦੀ ਕਿਉਂਕਿ ਇਹ ਮੈਨੂੰ ਭੁੱਖ ਹੜਤਾਲ ਦੇ ਬਰਾਬਰ ਲੱਗਦਾ ਹੈ। ਜੇਕਰ ਭੁੱਖੇ ਰਹਿਕੇ ਪਤੀ ਦੀ ਉਮਰ ਲੰਬੀ ਹੁੰਦੀ ਤਾਂ ਘਾਟੇ ਹੀ ਕਾਹਦੇ। ਉਮਰ ਲੰਬੀ ਦਾ ਤਾਂ ਪਤਾ ਨਹੀਂ ਏਨਾ ਪਤਾ ਹੈ ਕਿ ਇਸ ਦਿਨ ਪਤੀਆਂ ਦੀ ਜੇਬ ਜਰੂਰ ਲੰਬੀ ਹੋ ਜਾਂਦੀ ਹੈ, ਬਾਜ਼ਾਰਾਂ ਵਿੱਚ ਖਰੀਦਦਾਰੀ ਕਰਦਿਆਂ।

ਇੱਕ ਗੱਲ ਸੋਚੋ ਧਿਆਨ ਨਾਲ, ਭੁੱਖ ਹੜਤਾਲ ਕਿ ਕਰਵਾ-ਚੌਥ, ਜਾਂ ਕਰਵਾ ਚੌਥ ਕਿ ਭੁੱਖ ਹੜਤਾਲ। ਫਿਰ ਇਹ ਜਿਹੜੇ ਲੀਡਰ ਭੁੱਖ ਹੜਤਾਲ ਤੇ ਬੈਠਦੇ ਹਨ, ਇਹਨਾਂ ਨੂੰ ਭੁੱਖ ਹੜਤਾਲ ਤੇ ਨਹੀਂ ਬੈਠਣਾ ਚਾਹੀਦਾ, ਕਿਉਂਕਿ ਇਹ ਸਾਰੇ ਦੇ ਸਾਰੇ ਕਿਸੇ ਪਤੀ ਦੀਆਂ ਪਤਨੀਆਂ ਵਰਗੇ ਲੱਗਦੇ ਹਨ ਤੇ ਔਰਤਾਂ ਨੂੰ ਕਰਵਾ ਚੌਥ ਨਹੀਂ ਰੱਖਣਾ ਚਾਹੀਦਾ ਕਿਉਂਕਿ ਇਹ ਮੈਨੂੰ ਕਿਸੇ ਨੇਤਾ ਵਾਂਗੂੰ ਭੁੱਖ ਹੜਤਾਲ ਤੇ ਬੈਠੀਆਂ ਲੱਗਦੀਆਂ ਹਨ ਆਪਣੀਆਂ ਮੰਗਾਂ ਮੰਨਵਾਉਣ ਲਈ ਪਤੀ ਨਾਲ ਪਿਆਰ ਇਸ ਤਰ੍ਹਾਂ ਨਹੀਂ ਪਾਈਦਾ। ਭੁੱਖੇ ਰਹਿਕੇ, ਪਾਖੰਡ ਕਰਕੇ, ਚਰਿੱਤਰ ਕਰਕੇ।

ਸਵੇਰੇ ਸਾਰੀ ਦਿਹਾੜੀ ਭੁੱਖੀਆਂ ਰਹਿੰਦੀਆਂ ਹਨ ਤੇ ਫਿਰ ਪਤੀ ਨੂੰ ਮਿਹਣੇ ਦਿੰਦੀਆਂ ਹਨ। ਤੇ ਆਪਸ ਵਿੱਚ ਜਨਾਨੀਆਂ ਇੰਝ ਗੱਲਾਂ ਕਰਦੀਆਂ ਹਨ, “ਹਾਏ ਨੀ ਮੈਂ ਜਦੋਂ ਅਰਗ ਦੇ ਕੇ ਪਾਣੀ ਪੀਤਾ ਤਾਂ ਪਾਣੀ ਮੇਰੇ ਕਲੇਜੇ ਨੂੰ ਜਾ ਵੱਜਾ, ਮੇਰੀ ਤਾਂ ਜਾਨ ਨਿਕਲ ਗਈ।” ਬੰਦਿਆਂ ਨੂੰ ਸਾਰੇ ਪਾਸੇ ਸੁੱਖ ਤੇ ਇਹ ਸਾਰੇ ਸਿਆਪੇ ਜਨਾਨੀਆਂ ਵਾਸਤੇ ਰੱਖੇ ਨੇ ਰੱਬ ਨੇ। ਵਗੈਰਾ, ਵਗੈਰਾ। ਇਹ ਸਭ ਕੀ ਹੈ? ਹੋਰ ਵੀ ਕਈ ਉਦਾਹਰਣਾਂ ਹਨ ਅਜਿਹੀਆਂ। ਪਰ-ਪਰ!! ਚਲੋ ਹੋਰ ਰੱਖਣ ਤਾਂ ਰੱਖਣ ਪਰ ਸਿੱਖ ਬੀਬੀਆਂ ਨੂੰ ਇਹ ਸਭ ਸੋਭਾ ਨਹੀਂ ਦਿੰਦਾ।

ਜਦੋਂ ਸਿੱਖ ਬੀਬੀਆਂ ਵਰਤ ਰੱਖਦੀਆਂ ਦਿਖਾਈ ਦਿੰਦੀਆਂ ਹਨ ਤਾਂ ਕਲੇਜਾ ਫੱਟ ਜਾਂਦਾ ਹੈ, ਚਿਹਰੇ ਦੇ ਸਾਹਮਣੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਾਸੂਮ ਲਾਲਾਂ ਦਾ ਚਿਹਰਾ ਆ ਜਾਂਦਾ ਹੈ।

ਜਦੋਂ ਮੈਂ ਸਿੱਖ ਬੀਬੀਆਂ ਦੇ ਸਿਰਾਂ ਵਿੱਚ ਸੰਧੂਰ ਦੇਖਦੀ ਹਾਂ ਤਾਂ ਮੈਨੂੰ ਉਹਨਾਂ ਦੇ ਮੱਥੇ ਦੀ ਚੀਰ ਵਿੱਚ ਗੁਰੂ ਦੇ ਲਾਲਾਂ ਦਾ ਖੂਨ ਚੌਂਦਾ ਦਿਖਾਈ ਦਿੰਦਾ ਹੈ। ਜਦੋਂ ਮੈਂ ਉਹਨਾਂ ਦੇ ਹੱਥਾਂ ਵਿੱਚ ਚੂੜੀਆਂ ਤੇ ਪੈਰਾਂ ਵਿੱਚ ਪੰਜੇਬਾਂ ਛਣਕਦੀਆਂ ਸੁਣਦੀ ਹਾਂ ਤਾਂ ਮੈਨੂੰ ਜੰਗੇ ਮੈਦਾਨ ਵਿੱਚ ਕਿਰਪਾਨਾਂ ਤੇ ਢਾਲਾਂ ਦਾ ਬੋਰ ਸੁਣਾਈ ਦਿੰਦਾ ਹੈ। ਉਹਨਾਂ ਦੇ ਨੱਕ ਦਾ ਕੋਕਾ ਗੁਲਾਮੀ ਦਾ ਪ੍ਰਤੀਕ ਲੱਗਦਾ ਹੈ। ਮੇਰੀ ਸਿੱਖ ਬੀਬੀਆਂ ਭੈਣਾਂ ਨੂੰ ਬੇਨਤੀ ਹੈ ਕਿ ਆਪਣਾ ਵਿਰਸਾ ਸੰਭਾਲੋ ਆਪਣਾ ਧਰਮ ਸੰਭਾਲੋ, ਤੁਹਾਨੂੰ ਬਾਬੇ ਨਾਨਕ ਨੇ ਆਪਣੀ ਬਾਣੀ ਵਿੱਚ ਵਡਿਆਈ ਬਖਸ਼ੀ ਹੈ, ਉਸ ਵਡਿਆਈ ਦੀ ਲਾਜ ਰੱਖੋ। ਤੁਹਾਨੂੰ ਗੁਰੂ ਦੇ ਲਾਲਾਂ ਦਾ ਅਤੇ ਹਜ਼ਾਰਾਂ ਸਿੰਘਾਂ ਸਿੰਘਣੀਆਂ ਦੀ ਸ਼ਹੀਦੀ ਦਾ ਵਾਸਤਾ। ਮੇਰੇ ਨਾਲ ਅਤੇ ਗੁਰੂ ਪਾਤਸ਼ਾਹ ਨਾਲ ਪ੍ਰਣ ਕਰੋ ਕਿ ਤੁਸੀਂ ਅੱਗੇ ਤੋਂ ਇਸ ਤਰ੍ਹਾਂ ਦਾ ਕੋਈ ਵਰਤ ਨਹੀਂ ਰੱਖੋਗੀਆਂ। ਪ੍ਰਣ ਕਰੋ, ਪ੍ਰਣ ਕਰੋ, ਪ੍ਰਣ ਕਰੋ।

9872240119

ਯ ਯ ਯ

ਸਫਾ 31 ਦਾ ਬਾਕੀ

ਸੈਣ ਜੀ ਨੂੰ ਆਪਣੇ ਗੁਰੂ ਰਾਮਾਨੰਦ ਦੀ ਆਰਤੀ ਕਰਦਾ ਵਿਚਾਰਿਆ ਹੈ ਪ੍ਰੰਤੂ ਇਹ ਵੇਖਿਆ ਗਿਆ ਹੈ ਕਿ ਸਰਗੁਣ ਵਾਦੀਆਂ ਵੱਲੋਂ ਆਮ ਤੌਰ ਤੇ ਨਿਰਗੁਣ ਵਾਦੀਆਂ ਉੱਤੇ ਇਸ ਪ੍ਰਕਾਰ ਦਾ ਕਿੰਤੂ ਕੀਤਾ ਜਾਂਦਾ ਹੈ ਜੋ ਨਿਰਮੂਲ ਹੈ। ਇਥੇ ਇਹ ਸਪਸ਼ਟ ਹੈ ਕਿ ਸੈਣ ਜੀ ਨੇ ਇਹ ਆਰਤੀ ਰਾਮਾਨੰਦ ਦੀ ਨਾ ਕਰਕੇ ਆਪਣੇ ਇਸ਼ਟ ਨਿਰੰਜਨ ਦੀ ਹੀ ਆਰਤੀ ਕੀਤੀ ਹੈ। ਨਿਰੰਜਨ ਸ਼ਬਦ ਦੀ ਵਰਤੋਂ ਇੱਥੇ ਮਾਇਆ ਦੇ ਪਤੀ ਵਿਸ਼ਨੂੰ ਦੇ ਸੰਕੇਤ ਰਾਹੀਂ ਕੀਤੀ ਹੈ ਜੋ ਕਲਮਾਪਤੀ ਕਰਕੇ ਵੀ ਜਾਣਿਆ ਜਾਂਦਾ ਹੈ। ਇੱਥੇ ਇਹ ਵੀ ਸਪਸ਼ਟ ਕਰਨਾ ਬਣਦਾ ਹੈ ਕਿ ਗੁਰੂ ਗ੍ਰੰਥ ਸਾਹਿਬ ਵਿੱਚ ਉਨ੍ਹਾਂ ਭਗਤਾਂ ਅਤੇ ਸੰਤ ਕਵੀਆਂ ਦੀ ਰਚਨਾ ਸ਼ਾਮਲ ਹੈ ਜੋ ਗੁਰੂ ਆਸ਼ੇ ਅਨੁਕੂਲ ਹੈ। ਇਸ ਲਈ ਸੰਤ ਸੈਨ ਜੀ ਦੀ ਬਾਣੀ ਨੂੰ ਕਿਸੇ ਹੋਰ ਪੱਖ ਤੋਂ ਵਿਚਾਰਨਾ ਨਿਰਮੂਲ ਹੋਵੇਗਾ। ਆਪ ਦੀ ਬਾਣੀ ਨੂੰ ਸਦੈਵ ਸਤਿਕਾਰਿਆ ਜਾਂਦਾ ਰਹੇਗਾ।

9463327557

ਯ ਯ ਯ

ਸਹਿਯੋਗੀਆਂ ਦੇ ਪੱਤਰ

ਪਿੰ. ਨਸੀਬ ਸਿੰਘ ਸੇਵਕ ਜੀ,
ਵਾਹਿਗੁਰੂ ਜੀ ਕਾ ਖਾਲਸਾ
ਵਾਹਿਗੁਰੂ ਜੀ ਕੀ ਫਤਹਿ।

2011 ਸਾਲ ਦੇ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਦੇ 12 ਅੰਕ ਹਰ ਮਹੀਨੇ ਗੰਭੀਰਤਾ ਨਾਲ ਅਧਿਐਨ ਕਰਨ ਤੇ ਸਿੱਟਾ ਕੱਢਿਆ ਕਿ ਇਸ ਸਾਲ ਤੁਹਾਡੀਆਂ ਖੋਜ ਭਰਪੂਰ ਸੰਪਾਦਕੀਆਂ, ਲੇਖ ਟਿਪਣੀਆਂ ਤੇ ਖਾਸ ਕਰਕੇ ਤੋਲ ਤਕਾਤ ਭਰਪੂਰ ਕਾਵਿ ਵਿਅੰਗ ਤੇ ਸ਼ਾਇਰੀ ਨੇ ਮੇਰੀ ਸਾਹਿਤਕ ਕਲਾ ਦਾ ਮਨ ਮੋਹ ਲਿਆ। ਨਵੰਬਰ ਅੰਕ ਦੀ ਸੰਪਾਦਕੀ ਤੇ ਕਵਿਤਾ ਤੇਰੀ ਸਿੱਖੀ ਨੂੰ ਤੇਰਿਆਂ ਨੇ ਹੀ ਖਾ ਲਿਆ ਕਾਬਲੇ ਤਾਰੀਫ ਹੈ ਜਿਸ ਵਿੱਚ ਕਲਯੁੱਗੀ ਸਮਾਜ ਨੂੰ ਝੰਜੋੜਿਆ ਗਿਆ ਹੈ। 2012 ਵਿੱਚ ਲੰਡਨ ਉਲੰਪਿਕ ਲਈ 8 ਵਾਰ ਉਲੰਪਿਕ ਜੇਤੂ ਭਾਰਤੀ ਹਾਕੀ ਟੀਮ ਕਿਵੇਂ ਫਿਰ ਯੋਗਤਾ ਪਾਰ ਕਰੇਗੀ ਬਾਰੇ ਲੇਖ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਨੂੰ ਭੇਜਾਂਗਾ ਤੇ ਹੋਰ ਵਿਸ਼ਿਆਂ ਤੇ ਵੀ ਲਿਖਾਂਗਾ। ਪਰਚੇ ਦਾ ਅਲੋਚਨਾਤਮਿਕ ਤੇ ਵਿਅੰਗਆਤਮਿਕ ਪਹਿਲੂ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਦੀ ਸ਼ੈਲੀ ਤੇ ਸਮੇਂ ਅਨੁਸਾਰ ਰੰਗਦਾਰ ਟੁਕੜੀ ਫੋਟੋਗ੍ਰਾਫੀ ਲਈ ਤੁਹਾਡੀ ਮੁਢਲੀ ਪ੍ਰਬੰਧਕੀ ਨੂੰ ਇਨਕਲਾਬੀ ਸਲਾਮ ਹੈ। 2012 ਦੀ ਪੰਜਾਬ ਤੇ ਉੱਤਰ ਪ੍ਰਦੇਸ਼ ਚੋਣ ਪੰਜਾਬੀ ਵੋਟਰਾਂ ਦਾ ਉਠ ਕਿਸ ਕਰਵਟ ਬੈਠੇਗਾ ਅਗਲੇ ਅੰਕ ਵਿੱਚ ਤੁਹਾਡੀ ਸੰਪਾਦਕੀ ਮਾਰਗ ਦਰਸ਼ਨ ਕਰੇਗੀ।

੮ ੮ ੮

ਆਪ ਦਾ ਸ਼ੁਭ ਚਿੰਤਕ
ਕੁਲਦੀਪ ਸਿੰਘ ਪੱਟੀ
ਹੁਸ਼ਿਆਰਪੁਰ।

ਸੰਪਾਦਕ ਭਾਈ ਦਿੱਤ ਸਿੰਘ ਪੱਤ੍ਰਿਕਾ
ਸ਼੍ਰੀ ਮਾਨ ਜੀ

ਮੈਂ ਆਪ ਜੀ ਵੱਲੋਂ ਜ਼ਾਰੀ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਲਈ ਦਸੰਬਰ ਵਿੱਚ ਆ ਰਹੇ ਭਗਤ ਸੈਣ ਜੀ ਦੀ ਜਨਮ ਦਿਵਸ ਤੇ ਇਕ ਵਿਸ਼ੇਸ਼ ਲੇਖ ਭੇਜ ਰਿਹਾ ਹਾਂ। ਆਸ ਹੈ ਪ੍ਰਵਾਨ ਕਰੇਗੇ।

ਹਿਤੂ, ਡਾ. ਸਾਹਿਬ ਸਿੰਘ ਅਰਸ਼ੀ

੮ ੮ ੮

9463327557

ਪਿਆਰੇ ਵੀਰ,

ਪਿੰ. ਨਸੀਬ ਸਿੰਘ ਸੇਵਕ ਜੀ,
(ਐਡੀਟਰ ਭਾਈ ਦਿੱਤ ਸਿੰਘ ਪੱਤ੍ਰਿਕਾ)

ਸਤਿ ਸ੍ਰੀ ਅਕਾਲ।

ਆਪਣੀ ਨਵਪ੍ਰਕਾਸ਼ਿਤ ਪੁਸਤਕ “ਮਹਿਕਾਂ ਦੇ ਤਰਾਨੇ” ਤੁਹਾਡੀ ਸੇਵਾ ਵਿੱਚ ਹਾਜ਼ਰ ਕਰ ਰਿਹਾ ਹਾਂ। ਇਹਦੀ ਇੱਕ ਕਾਪੀ ਡਾ. ਕਰਨੈਲ ਸਿੰਘ ਸੋਮਲ ਜੀ ਨੂੰ ਭੇਟ ਕਰ ਦੇਣੀ। ਉਹ ਪੱਤ੍ਰਿਕਾ ਲਈ ਇਹਦਾ ਰੀਵਿਊ ਕਰ ਦੇਣਗੇ। ਆਪ ਜੀ ਨੇ ਇਹਦਾ ਰੀਵਿਊ ਅਗਲੇ ਅੰਕ ਵਿੱਚ ਲਗਾ ਦੇਣਾ। ਦੂਜੀ ਖੋਚਲ/ ਦੇ ਪੁਸਤਕਾਂ ਪੰਜਾਬੀ ਟ੍ਰਿਬਿਊਨ ਦੇ ਦਫਤਰ ਰਿਵਿਊ ਲਈ ਜ਼ਰੂਰ ਪੁਜਦੀਆਂ ਕਰ ਦੇਣੀਆਂ। ਆਪਦਾ ਅਭਾਰੀ ਹੋਵਾਂਗਾ। ਨਵੇਂ ਕਾਵਿ ਚੌਕੇ ਭੇਜ ਰਿਹਾ ਹਾਂ।

ਹਿਤੂ,
ਪ੍ਰੋ ਜਸਵੰਤ ਸਿੰਘ ਕੈਲਵੀ
ਫਿਰੋਜ਼ਪੁਰ

ਸਤਿਕਾਰਯੋਗ

ਪਿੰ. ਨਸੀਬ ਸਿੰਘ ਸੇਵਕ ਜੀ,
ਸਤਿ ਸ੍ਰੀ ਅਕਾਲ,

ਆਪ ਜੀ ਵੱਲੋਂ ਭੇਜੀ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਨਵੰਬਰ 2011 ਮਿਲ ਗਈ ਹੈ। ਆਪ ਜੀ ਦਾ ਧੰਨਵਾਦ ਹੈ। ਆਪ ਜੀ ਦਾ ਵਧੀਆ ਉਦਮ ਹੈ ਜੋ ਆਪ ਗਿਆਨੀ ਦਿੱਤ ਸਿੰਘ ਜੀ ਦੇ ਨਾਮ ਅਤੇ ਯਾਦ ਨੂੰ ਤਰੇ-ਤਾਜ਼ਾ ਰੱਖ ਰਹੇ ਹੋ। ਪੱਤ੍ਰਿਕਾ ਵਿੱਚ ਮਿਆਰੀ ਰਚਨਾਵਾਂ ਹਨ।

ਮੈਂ ਆਪਣੀਆਂ ਦੋ ਰਚਨਾਵਾਂ ਆਪ ਜੀ ਨੂੰ ਪੱਤ੍ਰਿਕਾ ਲਈ ਭੇਜਦਾ ਹਾਂ। ਆਸ ਕਰਦਾ ਹਾਂ ਆਪ ਇਹਨਾਂ ਨੂੰ ਪਾਠਕਾਂ ਦੇ ਰੂ-ਬ-ਰੂ ਕਰ ਦਿਓਗੇ। ਧੰਨਵਾਦ ਸਹਿਤ।

ਹਿਤੂ,
ਸ ਗੁਰਨਾਮ ਸਿੰਘ ਬਿਜਲੀ
੮ ੮ ੮
9463823495

ਗੁਰੂ ਕਾਲ 1469-1708

ਗੁਰਿਆਈ ਵੇਲੇ ਉਮਰ

ਗੁਰੂ ਨਾਨਕ ਦੇਵ ਜੀ	ਜਨਮ ਤੋਂ	1469-1539
ਗੁਰੂ ਅੰਗਦ ਦੇਵ ਜੀ	35 ਸਾਲ	1539-1552
ਗੁਰੂ ਅਮਰਦਾਸ ਜੀ	73 ਸਾਲ	1552-1574
ਗੁਰੂ ਰਾਮਦਾਸ ਜੀ	40 ਸਾਲ	1574-1581
ਗੁਰੂ ਅਰਜਨ ਦੇਵ ਜੀ	18 ਸਾਲ	1581-1606
ਗੁਰੂ ਹਰਗੋਬਿੰਦ ਸਿੰਘ ਜੀ	11 ਸਾਲ	1606-1644
ਗੁਰੂ ਹਰਿ ਰਾਏ ਜੀ	14 ਸਾਲ	1644-1661
ਗੁਰੂ ਹਰਿ ਕਿਸ਼ਨ ਜੀ	5 ਸਾਲ	1661-1664
ਗੁਰੂ ਤੇਗ ਬਹਾਦਰ ਜੀ	43 ਸਾਲ	1664-1675
ਗੁਰੂ ਗੋਬਿੰਦ ਸਿੰਘ ਜੀ	9 ਸਾਲ	1675-1708
ਗੁਰੂ ਗਰੰਥ ਸਾਹਿਬ ਜੀ	104 ਸਾਲ	1708-ਨਵੀਨ ਕਾਲ

WITH BEST COMPLIMENTS FROM:

0172-2609388, 93161-33498

PARAMJIT MEHTPURI (CONSULTANT)

(LIC OF INDIA)

LIC'S KOMAL JEEVAN

FOR BRIGHT FUTURE OF YOUR CHILD. A MONEY BACK POLICY FOR CHILDREN WITH GUARANTEED ADDITION.

MINIMUM AGE AT ENTRY	-0 YEAR (LBD)
MAXIMUM AGE AT ENTRY	-10 YEARS
MATURITY AGE	-26 YEARS
MINIMUM PREMIUM PAYING TERM	-8 YEARS
MAXIMUM PREMIUM PAYING TERM	-18 YEARS

MONEY BACK

AGE 18	20	22	24	26	
% 20%	20%	30%	30%		GUARANTEED ADDITION
					+LOYALTY ADDITION

UNIQUE FEATURES:-

1. MONEY BACK POLICY (ONLY FOR CHILDREN)
2. THE PAYMENT OF PREMIUM CEASES AT THE COMPLETION OF 17 YEARS OF AGE.
3. IDEAL GIFT FOR YOUR CHILD
4. FATHER CAN PROPOSE. MOTHER ALSO CAN PROPOSE. IF SHE HAS HER OWN INCOME.
5. PREMIUM WAIVER BENEFIT IS AVAILABLE.
6. RISK COVERAGE AFTER COMPLETION OF 7 YEARS.

ਦੁਨੀਆਂ ਵਿੱਚੋਂ ਮਿਲਦੀ ਹੈ? Since 1944



Late HSY

SPL. IN: SECRET DISEASES

HEALTH

SEX

URINE

SKIN



SSV

Childless & Newly Weds Problems

ਤਾਕਤ ਦਾ ਤੋਹਫ਼ਾ KESAR & GOLD ਕੇਸਰਮ


website:

www.yogisayurveda.com

Every Wed. & Sunday
10:45 p.m. 



CHARDIKLA
TIME TV 

Every Sat. & Monday
Live 11:00 p.m. 

President- Youth Shiromani Akalidal Chandigarh UT Chairman- Gurmat Parchar Sewa Society (R) (Bhabat) Mohali

KHANDANI VAID SUKHJINDER SINGH YOGI (B.-A.-M.-S.-)
S/O KHANDANI HARBHAJAN SINGH YOGI
AYURVEDACHARYA

ਤਰੱਤ ਪੁੱਛੇ 9914000365, 9357000019

CHANDIGARH

2nd Floor S.C.O. 1034
Sec. 22-B Opp. Bus Stand-17A
Every Friday - Saturday

LUDHIANA

Shop No. 18,
Opp. Bus Stand.
Every Wednesday - Thursday

JALANDHAR

Shop No. 15,
Opp. Bus Stand, Sushaj Market
Sunday By Appointment

ਸਾਵਧਾਨ: ਮੇਰੀ ਕੋਈ ਹੋਰ ਬਰਾਂਚ ਨਹੀਂ, ਮੈਂ ਖੁਦ ਮਿਲਦਾ ਹਾਂ-ਵੇਰਵਾ ਪੁੱਛੋ

ਪੱਤ੍ਰਿਕਾ ਦੇ ਲਾਈਫ ਮੈਂਬਰ



ਸ. ਮਹਿੰਦਰ ਸਿੰਘ ਗਿੱਲ
ਮੁੱਖ ਸਰਪ੍ਰਸਤ



ਸ. ਜਸਪਾਲ ਸਿੰਘ ਕੌਰਲ
ਏਅਰਮੈਨ ਪ੍ਰਦੇਹਕੀ ਫੋਰਡ



ਪ੍ਰ. ਮੇਸ ਕੇ ਲਖਨਪਾਲ
ਕਨੇਡਾ



ਸ੍ਰੀ ਕੇਵਲ ਕ੍ਰਿਸ਼ਨ
ਕਨੇਡਾ



ਵੈਦ ਸੁਖਸਿੰਦਰ ਸਿੰਘ
ਯੋਗੀ



ਕਨੇਡਾ ਨਿਵਾਸੀ

ਪੱਤ੍ਰਿਕਾ ਦੇ ਨਵੰਬਰ ਮਹੀਨੇ ਦੇ ਲੇਖਕ



ਸ. ਭਗਵਾਨ ਸਿੰਘ
ਬਾਹਅੰਗਾਈ



ਪ੍ਰ. ਜਸਵੰਤ ਸਿੰਘ
ਕੈਨੇਡਾ



ਪ੍ਰ. ਹਮਦਰਦਗੀਰ ਸਿੰਘ
ਨੈਸਹਿਰਵੀ



ਸ. ਤਰਲੇਚਨ ਸਿੰਘ
ਦੁਪਾਲਪੁਰ



ਪ੍ਰ. ਇੰਦਰਜੀਤ ਸਿੰਘ
ਭੋਗੋਆਈ



ਸ. ਗੁਰਨਾਮ ਸਿੰਘ
ਬਿਜਲੀ



ਸ. ਮੇਵਾ ਸਿੰਘ



ਮਾਸਟਰ ਸੁਖਦੇਵ ਸਿੰਘ
ਜਾਚਕ



ਮਾਸਟਰ ਸੰਤੋਖ ਸਿੰਘ



ਫਿਜ਼. ਮਨਜਿੰਦਰ ਸਿੰਘ
ਬਿਆਸਪੁਰਾ



ਸ. ਲਖਵੀਰ ਸਿੰਘ
ਕੋਮਲ



ਸ. ਰਣਜੀਤ ਸਿੰਘ
ਸਿੰਧੂ



ਡਾ. ਜਾਗੂ ਚਾਮ
ਲੋਗੋਆਟਾ



ਪ੍ਰਿ. ਨਸੀਬ ਸਿੰਘ
ਸੇਵਕ



ਸ. ਸਿੱਕਵਾਕ ਸਿੰਘ
ਪੱਟੀ